
( पूर्वसीमांसाप्रकरणम्रन्थ; ) 


काशीहिन्दूविशवविद्यालयघमंविज्ञानविद्यालयाध्यक्षेः, महामहोपाध्याय, 
शास्त्ररत्नाकर, पण्डितसावंभौम, मीमांसाकेसरि- 


पं० श्रीचिज्नखामिशास्रिमहोदयेः 
विरचिता टिप्पण्या संयोजिता च 
| ah 
काशी हिन्दूविशवविद्यालयपू्वंमी मांसाध्यापकेन 
मीमांसान्यायसाहित्याचायण 


Go श्रीपष्टाभिरामश्चास्त्रिणा 
परिशिष्टेन संयोज्य संशोधिता 


काशीहिन्दूनि श्वविद्यालयायमुद्रणालये मुद्रिता विजयताम्‌ । 
अस्य सवेऽधिकाराः अन्थकर्त्रा स्वहस्ते रचिताः | 

विश्वविख्यातवैदुष्यगुणप्रकर्षेम्यो भारतमहाविभूतिभ्य; 
जगन्नुतमतिवार्विलासेभ्यः, कुलपति, आचार्यवर्य, 
श्री सर्वेपल्लि राधाकृष्णमहोदयेभ्यः 


| NASEN त 


सादरं, सबहुमानप्रेमोद्रेक, सश्रद्धागौरवातिशयं, 
समर्पयतीमामनवद्यां तन्त्रतिद्धान्तरनावलीम्‌ 
a. चिजन्नखामिशास्त्री 


ह ॥ सजपेणजू ॥ ° 


i विश्वम्भरा भगवती ara भाग्येः $ 
3.3 ~ A, ss 
@ विश्वातिशायिमतिवैभववाग्विलासस्‌। @ 
F विद्यावतां प्रभवतां गणनाप्रसङ्गे i 
प्राथम्यमावहति यः पुरुगौरवेण ॥१॥ 


डर कुन्देन्दुशङ्कस्फटिकावभासः ® 
i स्फीतो यशोराशिरुदन्वदन्ते | i 
कै खेलत्यजसं गुणिबन्दवन्द्यो छ) 
H यस्य, क्षितौ नोपमितो गुणैयः ॥२॥ ग 


ह यो विश्वविद्यालयमेतमाप- 

ii दूग्रस्तं TAT प्रबलो पघातैः | 

F आजीजिवत्स्फेष्ठतमात्मशक्त्या 
G ग्रापूपुपरप्राणपणेन चाऽपि ॥३॥ 

तस्मै विद्यावताराय श्रीराधाक्कषणयोगिने । 
रत्रावलिमिमां प्रेम्णा श्रद्धानम्रस्समर्पये ॥४॥ 


EE 


© अ० चिन्नस्वामिशासतरी | 


aa nent YN 


॥ श्री: ॥ 


॥ सम्पादकीयम्‌ ॥ 


निखिलकलाकलापस्यापि मूलभूतस्य वेदस्य निष्छरष्टवाक्यार्थेवणेन- 
व्याजेन।शेषपुरुषार्थरत्राकरस्य भगवतो घर्मस्य वास्तविक तत््वमबगमयिलुं 
प्रवृत्तेयं द्वादशलक्तणी भगवती मीमांसा ` घर्मशास्रम्‌ ' ' वाक्यशाख्रम्‌ ? 
इति च व्यपदिश्यमाना पविन्रतमस्य भारतवषंस्य चिरन्तनं गोरवं ard- 
aa समेधयिठुं निविशेषं प्रबृत्तेष्वपि दशेनेषु अनन्यादृशां स्थानम्‌ , अचु- 
पमं महत्वव्वाविभर्ती त न तिरोहितं समेषामपि विद्ठदपश्चिमानाम्‌ । अत 
एव वातिककाराः श्रीभट्टपादाः-'मीमांसाख्या तु विद्येयं बहुविद्यान्तरा- 
श्रिता’ इत्यभिदधाना अस्या उपादेयतमत्वमभिव्यञ्जयन्ति | “स्वाध्यायो- 
ऽध्येतच्यः” इति श्रुतिरेव फलवर्कमौबबोधाय स्वाध्यायाध्ययनकतेव्यतां 
बोधयन्ती, अध्ययनानन्तरं स्नानं बिदघत्‌, “अधीत्य स्नायात्‌ इति स्मर- 
waft बाधमाना स्वापेक्तितफलसिद्धये भगवती मिमांमेवापेक्तत इति 
कस्सन्द्हीतास्या उपादेयतमत्वे | मीमांसा हि नाम पूज्यो विचारः | पूड्यं 
सन्तमेनं विचारम्‌ “न हि कल्याणक्ृत्कश्चिदूदुर्गेतिं तात गच्छति’ इत्युपदि- 
शाति भगवति श्रीकृष्णे को हि नाम नोपादद्यात ? अतश्च पूज्यतमेयं 
मीमांसा 5तिमात्रमुपचीयमाना aiaa लब्धप्रसरा भारतवर्षस्यानितर- 
साधारणं गोरवमभिवधंयन्ती विलसति स्म प्राचीने काले | अत्र च 
प्रमाणम्‌-प्राचीनैरस्माकं पूर्वंजैश्शाबर-कुमारिल-मिश्र-सोमेश्वरखण्डदेबा- 
दिमिमेहाभागैरुच्चावचं विरचिता ग्रन्थराशय एव | 


एवं गुणगणोरुपडंहितापीयं कालस्य दौरात्म्यात्‌, लोकानामश्रद्धया, 
अष्येतृणां बुद्धिमान्द्यात्‌, श्रीतकर्मोचुष्ठातृणां वाभावात्‌ क्रमशोऽपचीय- 
amaaa विलोक्यते साम्प्रतं जगत्तीतले | अत एव मदध्ययनावसरे पूज्य- 
पादा मदाचार्यचरणास्सम्परार्थिता मया अन्यैश्च मत्सती थ्ये;--पूर्वेजाः 
खलु कुशाय्रधिषणा दुरूद्दानपि पूवेतन्त्रीयान्विषयान्‌ बुद्धितेद्र्यादव- 
गच्छन्तः, स्थाने स्थाने याज्ञिकैरचुष्ठीयमानश्रीतकर्मणामबलोकनेन तदीय- 


CR ) 


ə 
पदाथोन्‌ agia तत्प्रचारेकतानमतयो wet श्रद्धया भगवती- 
सेनामधीयानास्तादृशान्‌ नेकविधान अ्रन्थानररचन्‌, ये चास्माकं कोमल- 
सतीनां कृते ऽत्यन्तं SLAM: | शास्त्रे ॐस्मिन्‌ प्रवेशायेत्र केवल पन्चषाणि 
हायनानि यापनीयानि भवन्ति, अनन्तरञ्च ग्रन्थम्रन्थिभेदिनां न्यायानां 
याथातथ्येन BRIG, इतस्ततस्तेपां सञ्चारसर णिव्चावगन्तुमनल्पस्य 
समयस्यावश्यकता च भवति | एतन्मध्य एवात्र सञ्जातवेरस्योऽधीती 
एतद्ध्ययनाद्विरमति | wea चेद्रोतिरग्रेऽपि प्रस्रुता स्यात, तह्म॑ध्येतृपुरुषा- 
भावात्‌ विलुप्तशाखा नामित्रास्या अपि मीमांसाया गतिरापतेत | अतो 5ल्पी 
aaa कालेनाध्येतणां शास्त्रेऽस्मिन्‌ यथा हि प्रवेशस्स्यात्‌, तथा कृतेऽ- 
ध्येतारस्त्जातरुचय उपरिष्टात्प्रोढानां प्रन्थानामध्ययने कामं प्रवर्तेरन्‌ | 
न खल्त्रध्येतृपरम्परां विहायान्यः कश्चनोपायः शास्रपरिरक्षणस्य विद्यते। 
aaga तादृशमेकं ग्रन्थरत्नं विरचनीयम्‌, यस्मिश्च श्रोतपदार्थनिर्वेचन- 
पूवक द्वादशाध्यायगता विषयाः, मीमांसकाभिमतप्रमेयभूताः पदार्थो 
प्रमाणानि च सबिशोषं सङ्ग्रहेण निबद्धानि स्युः, यस्य च प्रकरएग्रन्थस्या- 
ध्ययनेनात्यल्रीयसैत्र समयेन छात्राणां मीमांसागहने प्रवेशश्च सुकर- 
सस्यात्‌ । तत्र च श्रीचरणा एजाधिक्रारिणः | अतः श्रीचरणरेताद्ृश- 
अन्थनिमोणेत वयं सर्व 5पि विद्यार्थिनो ऽनुग्राह्याः, दीनदीना चेयं aga- 
रणीया? इति । तेऽपि शिष्यालुक्रम्पिनोऽस्माकं प्रार्थनां स्त्री कृत्य, आपत- 
त्स्वपि बुष्त्रन्तरायेषु तान्‌ दृरीक्रत्य, अनिर्वणंनीयं परिश्रमञ्चाविगणय्य 
'तन्त्रसिद्धान्तरल्ात्रालि)’ इत्याह्वयमत्युत्तमं ग्रन्थमणिं सकरुणं प्रणीय 
तस्त्रकाशने मां न्ययूयुजन्‌ , यश्च साम्प्रतं VEYA प्रकाशपथमानी यतेऽध्ये- 
वन्द्‌ सौकर्याय | 


मन्ये ऽ्दमिदानी मस्माकं भगवत्या मीमांसायाश्च पचेलिमस्य भाग्यस्येव 
परिणामभूतोऽग्रं ग्रन्थमणिरिति। अस्मिशच ग्रन्थरत्ने gaa पूबेतन्तर प्रवेशाय 
यात्रतां विषयाणामत्यात्रश्य GALA सर्वेऽपि साकल्येन सङप्रथिताः पूज्यपादै 
रतिसरलया सारर्मितया च भाषया । पकेकस्याध्या यस्य ये ये मुख्यतमा 
विषयास्ते सोदाहरणं स्पष्टं निरूपिताः | उदाहरणघटक्रीभूताः श्रीतपदा- 
थोस्सस्यख्िवृताः | मीमांसकाभिमतप्रमाणानां प्रमे यभूतपदार्थोनाञ्च सप्र- 
माणं स्वरूपं प्रतिपादितम्‌ । यस्मिंश्च विषये लिङथ, आथभ(।वनायाम्‌, 
अन्यस्मिन्त्रा MARUT परस्परं प्रधानतपो मतभेदः, तत्र नामप्राहं 


`~ 


GRE) 


मतानि तानि सुविशदं स्पष्टीकृतानि | यत्र चाग्निहोत्रवाजपेयादिशव्दार्थे- 
विषये गडुलिकाप्रवाहन्यायेन अन्थकारैः पदार्थेस्साधितः, तत्रौचित्यं किमिति 
साधोयस्या रीत्या विवेचनमपि कृतम्‌ । यद्यपि न्यायप्रकाशार्थसङ्ग्रहमी- 
सांसापरिभाषादयः कतिपये प्रकरणप्रन्थास्साम्प्रतमध्ययनपरम्परायां प्रच- 
लिता वर्तन्ते, तथापि तेषु मीमांसापरिभाषाऊत्यन्तं लघुकाया प्राकरणि- 
कपदाथोबवोधायापर्योप्तैव | अर्थसंग्रशच न्यायप्रकाशतोऽनतिरिक्त एव। 
न्यायप्रकाशोऽपि सह्रसङख्याकेष्त्रधिकरणेषु शतादपि न्यूनानामेवाधि- 
करणानां विषयान्‌ कचित्समप्रतया कचिच्चोदाहरणतया निरूपयन्‌ यावद- 
पेक्षितप्राकरणिकपदार्थाबबोधायापर्योप्त एव । तत्रापि मीमांसकाभिमत- 
प्रमाणप्रमेयानां ज्ञानं न्यायप्रकाशातो दुलभमेब । न्यायप्रकाशमधीत्य 
वार्तिकभाट्टदीपिकादिप्रोढग़रन्थाध्ययनेन तद्विषयपरिज्ञानं दुष्क्ररमित्यध्यय- 
MAA मयानुभूतम्‌ , साम्प्रतब्रा्यापनावसरेऽसक्कदचुभूयते | 

प्रकृतो ऽयं ्रन्थमणिः दोपेरेतैविद्दीनः गुणश्च agda: मीमांसा- 
गहनं प्रविविक्षूषणां शास््ान्तराध्येतृणाञ्च महत उपकाराय कल्पेत इति निश्च- 
saag शक्यते । ये च मीमांसां समप्रामध्येतुमभिलषन्ति, ये वाद- 
सीयप्राकरिणकपदार्थानबगत्य शाञ्जान्तराण्यध्येतुमीहन्ते, तेषासुभयेषा- 
सपि यथा वेयं “ तन्त्रसिद्धान्तरल्रावलिः ” पर्याप्ता, न तथा न्यायप्रका- 
शादिरिति स्स्त्रानुभवेकसंवेद्यसिदम्‌ | अतोऽयं दशेनाध्येतृणां बयाकरण= 
साहित्याधीतिनाब्च पाठ्यक्रमे नियमेनाध्येयतया सञ्चिवेशमहँति | तदर्थ 
तत्तद्विद्यालयो यपाठ्यनिघीरणसमितिसदस्यास्सविनयं सम्प्राथ्येन्ते-पूरेवेमां 
मीमांसां सर्वतो लब्धप्रसरा विधातुं यथा चायं श्रेष्ठतमो प्रन्थमणिरध्य- 
यनपरम्परां प्रविशेत्तथा कुयुरिति | 

प्रशस्ततमस्यास्य निर्माणे शुरुचरणानां नापरः कश्चन स्वकीयो लाभः, 
ऋते ऽघीतिनास्ुपकारात्‌ | सति चैवं सर्वेऽपि विद्यार्थिनस्सानुरोधं निवेद्यः 
न्ते--यदेनं ग्रन्थं सम्यगधीत्य मीमांसापदार्थपरिज्ञानप्रच्तालितमतयस्स्वीयं 
ज्ञानं विमलीकुयुरिति | विश्वसिमि चैवं कृते पूञ्यपादाः प्रन्थनिमीणे 5चु- 
भूतं प्रभूतं परिश्रममविगणय्य सन्तुष्टान्तरङ्गा भवेयुरिति | बयमप्यकि- 
al: सानुग्रहं तेः कृतस्योपकारस्य तदैव प्रतिफलं सम्पादयेम, यदा हि 
ग्रन्थस्यास्य सम्यगध्ययनेन मीमांसायां सञ्जातव्युपत्तयो भवेम | अस्तु! 
सर्वथा बयमधमणो गुरुचरणानां कृत इति निस्सङ्कोचमभ्युपगन्तव्यम्‌ | 


- 


(४ ) 


गुरुचरणानामाज्ञया प्रन्थस्यास्य संशोधनकार्य यथाशक्ति निरबतेयम्‌ | 
सीमांसकाभिमतभ्रमाणेषु प्रमेयेषु च भाट्ट्राभाकरयोः परस्परं विद्यमान- 
मतमेदपरिज्ञानाय काञ्चन पट्टिकां प्रन्थस्यान्ते समयोजयम्‌। तत्र तत्रो- 
दाहरणाय विचाराय वा निर्दिष्टानां बाक्यानां यथोपलम्भं तत्तत्स्थान- 
प्रकाशिकाव्व सूचीं सन्न्यवेशयम्‌ । सावधानं संशोधनकार्य निवेतितेऽपि 
मत्प्रमादात्‌ यन्त्रालयप्रभादाद्ठा तत्र तत्र सञ्जातान्‌ दोषान्‌ विस्मरन्तो 
Asau मांमनुगृह्णीयुरिति सप्रश्रयमभ्यथंये । सूचीनिमाणा- 
दिकार्ये साह्यमाचरितवद्धथः श्रीगुरुचरणानां श्रातूचरणेभ्यः तिरुपति- . 
संस्क्रतमहाविद्यालये मीमांसाध्यापकपदमल ङ्कु वथः सीमांसकबिभूषण- 
Yo रामनाथशास्रिमहोदयेभ्यः बह्वीनेतीस्समर्पये | कार्येऽस्मिन्‌ 
नितान्तस्ुपक्कतबते साम्प्रतं काशिकराजकोयसरस्त्रतीभवने साधूलाल- 
बुसन्धानविभागे वर्तमानाय ager 'साहित्याचारयसाहित्यशिरोमणि? 
Go श्री रामनाथदीक्षिताय नैकशो हादिकान धन्यवादान्‌ RIA, 
अन्ते 


सञ्जनान्‌ कवि (गुरु)रसौ न याचते ह्वादनाय शाशश्चक्तिमर्थितः | 
t A A ० 

नैव निन्दति खलान्मुहुसुहुः धिवकृतो पि न हि शीतलोऽनलः ॥ 

इत्याचारयीभिनवगुप्तोक्तनीत्या सज्ञनप्रशांसां दुर्जननिन्दां बा $नपे क्त- 
माणा अस्मदुपकारायेव केवलमत्युत्तमसिमं ग्रन्थं ये निरसासत, तेभ्यः 
श्रीगुरुचरणेभ्यशिशष्यानुकन्पिभ्यो$न्यत्किसापे ससुपहतुंमनीशानस्तेषां 
चरणनलिनयोः कोरिशस्साष्टाङ्गं प्रणातीस्समपेयन्‌ विरमामि | 
वाराणसी २७-८-४४. | विद्वजनवशंवदः 


भाद्र कृष्ण ८. 
व is zio पी० एन्‌० पदाभिरासक्षास्त्री 


॥ चिषयस्रूची ॥ 

| 1 HM iŘŘĖŘi 


॥ श्रीः ॥ 
TARUNA 
महामहोपाध्यायश्रीचिन्नखामिश्यास्रिभिः ग्रणीता 
तन्त्रसिद्ठान्तरलावलिः 


——— og 


नीलाम्भोरुहकान्तिकान्तमनिशं क्षीराब्धिकन्यालस- 

दृक्षीभ्यन्तरमम्बुजासिदगदाचक्रानुरज्यद्धुजम्‌ । 

भक्ताभीष्टदमब्जताम्रनयनं भक्त्या महापूरुषं 

वन्दे यज्ञमयं बिरिश्वनसुखेबर्हियुखे राधितम्‌ ॥ १॥ 
नत्वा शुरून्‌ महाभागान्‌ नित्यं शिष्यानुकम्पिनः | 
ग्रथ्नामि ततन्त्रसिद्धान्तरत्रावलिमिमां मुदा ॥ २॥ 
इह खळ परमर्षिभेगवान्‌ जैमिनिराचार्य; “अथाऽतो ध्मेजिज्ञासे”- 

व्यादिभिः “ अन्वाह्दार्ये च दर्शनात्‌ ” इलन्तैः सूत्रजाळेद्वीदशलक्षणी 

धर्ममीमांसां प्रणिनाय | 


स्वाध्यायविधिविचारः 


“ाच्यायोऽध्येतव्य” इत्यध्ययनविधिना ह्युपनीताधिकारस्थेन 
बिघिवदुपनीतेन Salita माणवकेन खँकुपरम्परागता झाखाऽध्येत- 


ब्यत्वेन विधीयते | तच्चाऽध्ययनं यद्यपि सङ्कदरुरुसुखोचारणानूच्चारणमात्रे 


१ See विवरणप्रमेयसङ्ग्रह qo १ व २ P. 400 अच्युतग्रन्थमाला- 
सीरीज-स्वाध्यायोऽध्येतव्य इत्यत्र स्व॒शाखा स्वाध्यायशाब्देनोच्यते । 


x तन्त्रसिद्वान्तरल्लावल्यां 


यर्यत्रस्यति, तथापि विधेः तावन्मात्रार्थत्वे केवळादृ्टार्थत्वापत्तेरवघातं- 
न्यायेन यावत्कण्ठस्थीकरणमध्ययनविधिरनुधावति-अध्ययनेन खाध्याय- 
मात्मीयां शाखां हृदूगततवेन प्राप्नुयौदिति | ताबताऽपि च तद्दोषापरिहारात्‌, 
विधिश्रतेः पुरुघार्थपर्यवसायित्वनियमा्च अर्थज्ञानपर्यन्तत्वमध्ययनविघे- 
रवसीयते-स््राध्यायाध्ययनेन फळवदर्थीबबोधं भावयेदिति | एवश्चोपनीतो 
माणवकः गुरुसुखाद्वेदबाक्यानि यथावदधीक्य तेस्तत्तत्क्रत्वबुष्ठानोपयि- 
कार्थज्ञानं सम्पादयेदिति फलितोऽर्थः | यद्यपि “षडज्ञे वेदोऽध्येतव्य” 
इति ase वेदस्याऽध्ययनविधानात्‌ ताद्शाध्ययनसमय एव माणव- 
कस्य गृहीतपदपदार्थसङ्गतिकत्वात्‌, आपाततोऽर्थप्रतीतिभैवतीति नाऽर्थो 
विधिना, तथाऽपि तादा ्थज्ञानस्याऽनिर्णयात्मकस्याऽचुष्ठानानोपयिकत्वात 
अबुष्ठानौपयिकं निर्णयात्मकमेत्राऽर्थज्ञानं विधिना55क्षिप्पत इति विधिर- 
्थैवानेव | तादृशश्चाऽर्थज्ञानं विचारमन्तरा न सम्भवतीति खाध्यायविधिरेव 
खान्यथाचुपपत््वा विचारशाख्नमाक्षिपतीति तस्सिक््चर्थं विचारशास्मारव्धं 
जैमिनिना । अत्र सूत्रे जिज्ञासापदेन विचारो लक्ष्यते । धर्मस्य जिज्ञासा 
धर्मजिज्ञासा । धर्मस्येति कर्मणि षष्टी | विषयत्वं तदर्थ: | सपरिकरो धर्मोऽत्र 
विषयः | कर्तव्या इति अध्याह्वियते | तथा च सूत्रस्याऽयमर्थः-अथ 
चेदाध्ययनानन्तरम्‌, अतः वेदाध्ययनस्य संवृत्तव्वाद्वेतोः, धर्मजिज्ञासा धमे- 
विषयकविचारः acer इति । अत्र धर्मपदमधरमस्याऽ'्युपलक्षणम्‌ | 
अधर्मोऽपि हानाय जिज्ञासितव्य इति | i 
घर्मलक्षणम्‌ 

तत्र धर्मखरूपज्ञाने विना प्रतिज्ञातो wad न सेत्स्यतीति 

तज्ज्ञानाय धर्मळक्षणमाह सूत्रकारः--“चोदनालक्षणोष्थी धर्म” 


_..- १ See १० मी० २-१-३ for अवघातन्याय 
२ उत्पत्याष्तिविकृतिसंस्कृतिरूपचतुविध भेदभिन्ने संस्कारे आप्तिसंस्का रोऽयं 
-स्वाध्यायस्य | 


LLL 1 


BN 

इति । चुद aada इति धातोः युच्प्रत्यये कृते निष्पन्नः चोद्यते प्रयते 
युरुषः अनयेतिव्युत्पत््या चोदनाशाब्दो विधिपरः, 


“चोदना चोपदेशश्च विधिवैकार्थवाचिनः” 


इति वार्तिकोक्तेः। अथवा चोदेनाशब्दो विध्यर्थैवादमन्त्रनामघेयसा- 
-घारणो वेदमात्रपरः | सा, लक्ष्यते ज्ञाप्यते अनेनेति लक्षणं प्रमाणं यस्य 
स -चोदनाळक्षणः | अर्थः अनर्थसम्बन्धरहितः | एवञ्च वेदबोधितत्वे सति 
साक्षात्‌ फलद्वारा वा यदनर्थाननुबन्धि इष्टसाधनञ्च तद्धर्मपदवाच्यमिति 
निर्गळिताथः | उक्तं हि वार्तिकछता--- 


फलतोऽपि च यत्कर्म नाऽनर्थनाऽनुबध्यते | 
केषलप्रीतिहेतुत्वात्‌ तद्धर्म इति गीयते॥इति॥ 


अत्र वेदबोधितत्वं वेदातिरिक्तप्रमाणेन स्वातनत्र्येणा5बोध्यत्वे सति 
बेदवोधितत्वम्‌ | तेन स्मृत्यादिबोधितस्याऽपि धमेत्वाक्षतिः । स्मृतीनां 
मन्वादिप्रणीतानां शिष्टाचारस्य च वेदमूलकत्वाङ्गीकारात्‌ | अत्रापि 
अर्मपदमधर्मस्याऽप्युपलक्षकम्‌। अर्थपदमनथैस्य | अतश्चाऽनर्थानुबन्धित्वे 
सति वेदवोधितत्बमधर्मत्वम्‌ इव्यधर्मलक्षणं फलति | 


धर्सस्रूपचिचारः 


तञ्च धर्म प्रति विवदन्ते बहुविदः | तत्र विहितक्रियाजन्यः gA- 
'पदाभिघेयो लिङाद्यमिहितः कार्यनियोगाद्यपरपर्यीयो धर्मः; एवं निषिद्ध- 


क्रियाजन्यस्ताइश एवाऽधम इति प्रामाकराः | विहितनिषिद्वक्रियाज- 


१ संचोदनं प्रेरणम्‌ । माधवाचार्यास्तु विवरणप्रमेयसंग्रहे “चुद प्रेरणे’ इत्येव 


*पठन्ति See विऽ्प्र०्सं० .436 अ०सं० Bonares. - 


२ 5506 तन्त्रवातिक. ?.3 चौ, edn. 


४ तन्त्रसिद्धान्तरन्नावल्यां 


न्यावेव पुण्यपापापरपयीयौ आत्मगुणाविति नैमायिका वैशेषिकाश्च । 
यागाद्यनुष्ठानजन्यो5न्तःकरणवृत्तिविशेष इति साहु: । ज्ञानान्तरेण 
ज्ञानान्तरजनिता वासना इति ae: । शरीरान्तरारम्भकान्‌ परमाणु- 
विशेषान्‌ पुद्गळशब्दवाच्यान्‌ धर्मशब्देना5भिदधति जेनी: | सर्वेष्वप्येषु 
घमेशाब्दप्रयोगः श्रुतौ न दृष्ट: | न चैषां श्रेयस्साधनत्वं सम्भवति | उक्त ` 
हि भगबता वार्तिककारेण-- 
अन्तःकरणवृत्तौ वा वासनायाञ्च चेतसः | 
पुद्रलेषु च पुण्येषु नृगुणेऽपूर्वजन्मनि ॥ 
प्रयोगो धर्मशब्दस्य न इष्टो न च साधनम्‌ | 
पुरुषार्थस्य ते ज्ञातुं शक्यन्ते चोदनादिभिः i इति ॥ 


अपूर्वेबासनादिखरूपमजानद्भिरपि लौकिकेः तत्तत्क्रियाकतर्येव 
धार्मिकाधार्मिकशन्दम्रयोगात्‌ | यथोक्तं माष्यकारेण-- 


यो हि यागादिकमचुतिष्ठति, तं धामिक इति समाचक्षते। यश्च 
यस्य कर्ता स तेन व्यपदिश्यते | यथा पाचको लावक इति | अतश्च 
अ्रयस्साधनत्वादिना विहितनिषिद्वक्रिये यागादित्रमहव्यादिके एव धर्मा- 
धर्मपदवाच्ये इति सिद्वम्‌ । इदमेव धर्मस्य लक्षणं खरूपश्च | तत्र च 
प्रमाणानि-विध्यर्थवादमन्त्रस्मृ्याचारनामधघेयवाक्यशेषसामर्थ्यर्ूपाण्यष्टौ । 


१ 9९2 प्रशस्तपादभाष्य on वेशेषिकसुत्र । P. 128. ].. 6 धर्मः पुरुष- 
गुणः । 300 प्रशस्तपादंभाष्य 0 वंशेषिकसूत्र P. 142. L. 4 Chow. ed. 
अधघर्मोऽप्यात्मगृणः, also. वात्स्यायनभाष्य on गौतमसुत्र P.47.L. (Chow. 
९१: अत्र प्रवृत्तिसाधनौ धर्माध प्रवृत्तिशब्देनोक्तौ etc. Also see पराशर- 
mada by माधवाचार्य 12. 79 1.2 A.S.B. edn.. 

२. Deo सांख्यकारिका. २३. 

३. See. धम्मपद. Verse. 1. Poona edn. 

४. 969 न्यायकुमुदचन्द्र P. 811. L. 4., प्रमेयक P. 248. 

विधिनिरूपणस्‌ 
तत्र नैयायिकमतनिरूपणसू , तत्खण्डने च 

तत्र लिङ्ळेट्छोट्तव्यग्रव्ययादिभिरमिधीयमानोऽर्यो विधिः । स 
चेष्टसाधनत्वकृतिसाध्यत्वबलवदनिष्टाननुबन्धित्वत्रितयरूपः | तत्र च 
विशेषणविशेष्यभावे विनिगमनाविरहात्‌ प्रत्येकं छिङादेशशक्ति: । व्युत्प- 
त्तिवैचिः्र्याच्चाऽ्त्नयस्याऽपि युगपदेव बोध; । तज्ज्ञानमेव प्रदव्ति प्रति 
कारणम्‌ प्रबृत्तिकारण्वाच्च प्रवतैनाशन्देनाऽमिधीयत इति नैर्यांयिकाः। 
तन्न; इष्टसाधनत्वादीनामन्यळभ्यत्वेन लिङू्थत्वाचुपपत्तेः; अनन्यळभ्य- 
श्शन्दार्थ इति न्यायात्‌ | तथा. हि-- 

«दृशैपूर्णमासाथ्याँ स्वर्गकामो यजेत” इ्यादिविधयो यागादिकं 
Rega: खविषयीभूते यागादौ पुरुषं प्रवतेयन्ति । प्रवतेमानश्च पुरुषः 
यावत्‌ खम्रवृत्तिविषयी भूते यागादौ खामिळषितफलसाधनत्वं नाऽवगच्छति 
तावन्न प्रवर्तते | तस्याऽप्रवृत्तौ विधेः प्रवत्तकत्वं न Meals, अप्रवतेकत्वे 
नच विधिरनथकस्सम्पद्यत इति विधिरेव खस्य प्रवतेकत्वसिक्ष्चर्थं खविष- 
यीभूतस्य यागादेः धातवर्थस्येष्टसाधनत्वमाक्षिपति । सर्वाक्ततमो विधिरन- 
ावहेऽक्कतिसाथ्ये च कर्मणि न कदाऽपि पुरुषं प्रवतेयितुमीहेतेति 
बिधिबलादेव बळवदनिष्टाननुबन्धित्वं, कृतिसाध्यत्वं चाऽऽक्षिप्यते | 
qa त्रितयस्याऽप्यन्यलम्यत्तरादेब न लिङादिवोध्यत्वम्‌। ` 


सीमांसकमते लिङर्थः 


किन्तु प्रवर्तयितृपुरुषनिष्ठः, अयमत्र प्रवतेतामि्याकारकः अभि- 
प्रायविशेष एव लोके feed: | तत्र हि गामानयेति लिङादिघटितवाक्य- 


१. Seo मुक्तावलि of विश्वनाथन्यायपञ्चानन in विधिनिरूपण P. 
516. L. 1. N. 8. ००. प्रवर्तकत्वानुरो धा द्विषे रपीष्टसाधनत्वादिकमेवार्थेः | 


etc. \ 


द तन्त्रसिद्धान्तरल्ावल्याँ 


श्रवणे "अयं मां गवानयने प्रवतयति' इति श्रोताऽतगच्छति । तत्र ताइश- 
बोधकारणजिज्ञासायां आवापोद्वापाम्यां छिङादेरेव TAM IRSA 
वाचित्वमध्यवसीयते । प्रेषणाज्ञादीनामपि पुरुषाशयविशेषरूपत्वमेव | 
सर्वेषामेषां लिङादिवाच्यत्वेऽपि न तेन तेन रूपेण लिडादिमिरमिधा- 
नम्‌ । किन्तु प्रबृत््यनुकूलव्यापारत्वेनैव । एतादशप्रबृत्यनुकूलव्यापार- 
स्यैव मुख्य प्रवतकत्वम्‌ | तदाश्रयत्वात्तु पुरुषः प्रवर्तक इत्युच्यते | 


न्यायसुधाक्कन्मतस्‌ 


तत्र वेदस्या5कुतकत्वेन पुरुषसम्बन्धाभावात्‌ तत्राऽऽज्ञादीनां पुरुषा- 
शयविशेषाणामसम्भवात्‌ “ यजेत स्वर्गकाम” इति वाक्यश्रनणसमन- 
न्तरं वेदस्थलिङादिप्रेरितोऽहृं यागादिकं करोमि इत्यादिव्यवद्यारदशनाचच 
वेदिकलिडादिनिष्ठः प्रवतनाप्रेरणापरपर्यायः पुरुषप्रव्ृत्यनुकूळव्यापारः 
कश्चित्कल्प्यते। स च पुरुषप्रवृत्तिमवनानुकूलत्वात्‌ भावनेति वैदिकशब्द- 
निष्ठत्वाच शाग्दीभावनेति व्यवह्ियते | तथा च, लोकवेदसाधारण्येन 
व्यापारत्वमेकं शक्‍यतावच्छेंद कीकृत्या5नुकूलत्वा देस्संसर्गबळलभ्यत्वमड्डीकृल्य 
प्रदृत्त्यनुकूळून्यापार एव लोकवेदसाधारणः सामान्येन fest इत्यभ्यु- 
पेयम्‌ । विशेषलाभस्तु तत्तत्सममिन्यवहारळभ्य इति न्यायसुवाकार: | 


पार्थसारथिमिश्रमतम्‌ 


पार्थसारथिमिश्रस्तु-सवित्र प्रवृत्ति प्रति इष्टसाधनत्तर्यैव कारणत्वा- 
वगमात्‌ स्त्रसमभिव्याहृतधात्वर्थनिष्ठमिष्टलाधनत्वमेत्र प्रवृत्यनुकूळव्यापा- 
रत्वेन रूपेण लिङादिमिरभिधीयते | अथ वा नाऽत्राऽऽख्यातत्वांशेनाऽथ- 
` भावनाऽमिघीयते | तदमिधाने फलान्वयाभावेन पुरुषप्रवृत्यनुदयात्‌ । 
अतो लिडादिनिष्ठा अर्थमाबनाभिधानानुकूला अभिधाख्या शक्तिरेव 
लिङादिमिरभिहिता प्रबृत्तिजनकत्वात्‌ प्रवतनेत्युच्यते | तदुक्त वातिके 


COS SSS 

छ अभिधाभावनामाहुरन्यामेव लिडगदयः। इति, “लिङोऽभिधा 
सैव च शब्दभावना' इल्नेना5पि तदेवोच्यते इति वदति | 
छाव्दभावनायां नव्यमतम्‌ 

नव्यास्तु-अन्यनिष्ठव्यापारबोधक'वस्येव राव्दखभावत्वात्‌ खनिष्ठ- 
व्यापारबोधकत्वस्य क्वचिदप्यदर्शनात्‌ अभिधायाः शक्तेः लिङ्वाच्यत्व- 
कल्पने तद्व्रिधात्‌ उक्तशक्तेस्सं्याभिधानाचुकूल्या तया सह॒ विनिग- 
मनाविरहाच अलौकिको धर्मविशेष एव लिङादिनिष्ठः प्रवर्तनात्वेन लिङाद्य- 
भिघेयः a एव झाब्दीमावनापदाभिधेयः । तज्ज्ञानमेव प्रबृत्तिकार- 
णमिति कथञ्चित्स्वीकार्यमिति ote: | 


विधेः प्रासाण्यनिरूपणस्‌ 
स च बिधिः प्रमाणान्तराज्ञातालौकिकश्रेयस्साधनी भूतयागाद्यर्थवि- - 
धायकत्वेन धर्म प्रामाण्यमश्नुते | तादृशस्य यागादेरेब धर्मत्वस्य प्रागुक्त- 
त्वात्‌ | यद्यपि शब्दभावनाख्यविधिविषयत्वं वक्ष्यमाणायाः आर्थीभावनाया 
एवेति सेव विधेया, तथापि तस्या निरवच्छिन्नाया विधेयत्वासम्भवात्‌ सा . 
यमर्थमवच्छरेरकतयोपादत्ते सोऽपि विधेय इति शास्त्रे व्यवहारः । अतश्च 
यागादेधीत्व्ैस्य विधेयत्वमक्षतम्‌। न च यागादेः क्रियारूपस्वात्‌, 
क्रियायाश्च प्र्यक्षेणाऽवगन्तुं शक्यत्वात्‌ कथं प्रमाणान्तराज्ञातत्वमिति NR- 
नीयम्‌ | न हि क्रियात्वेन रूपेण यागादीनां धर्मत्वम्‌ , येन प्रत्यक्षगम्यता 
भवेत्‌ । किन्तु अळौकिकश्रेयस्साधनत्वेन रूपेण | तञ्च रूपं वैदिक- 
शब्दाट्विना न केनाऽपि प्रमाणेनाऽवगन्तुं शक्यते | यथोक्तं वा्तिके- 
तेपामैन्द्रियकस्बेऽपि न ताद्रूप्येण धर्मता | 
श्रेयस्साधनता ह्येषां नित्यं वेदात्ग्रतीयते ॥ 


E कक कवे डक क यक स म्स स्ेपफपप्सपपपेपपप टम 
१ See मीमांसाकौस्तुभ of खण्डदेव P. 21 Vol I chow. edn. sad- 


नाविशेषरूपो विधिप्रेरणानियोगापरनामघेयोऽलौकिको धर्मः स्थायी कल्प्यते etc. 


द तन्त्रसिद्ान्तरल्लावल्यां 


ताद्रूप्येण च धर्मत्वं तस्माननेन्द्रियगोचरः। इति । 

तदेतदग्रे निरूपयिष्यामः | अतश्च विधेरज्ञातार्थबोधकत्वेन सिद्ध 
प्रामाण्यम्‌ | अत एव प्रमाणळक्षणमपि अनधिगताबाधिताथविषयक- 
त्वमेव मीमांसकाभिमतम्‌। न तु तार्किकमतवत्‌ यथावस्थितार्थबिषय- 
कस्वमात्रम्‌ | स्मृतेरपि प्रामाण्यापातात्‌। स्मृद्यनुत्रादयोर्निरासाय लक्षणे 
अनधिगतेति | भ्रमव्यावृत्त्यथमवाधितेति | 


अर्थवादानां प्रामाण्यनिरूषणम्‌ 


अर्थवादानां विधेयार्थस्तावकत्वेन प्रामाण्यम्‌। तथाहि--“वायव्यं 
इवेतमालभेत भूतिकामः” इव्यादिविधिसनिधौ “aga क्षेपिष्ठा 
देवता वायुमेतर स्वेन भागधेयेनोपधावति स एवैनं भूतिं गमयति” 
इत्यादयः श्रूयन्ते | तेषां यद्यमिधावृत्त्या ANANA, तदा सद्सद्रू- 
पसिद्धार्थेबोधकत्वेन क्रितातत्सम्बन्धिबोधकत्वाभावात्‌ क्रिग्रातत्सम्बन्धि- 
बोधकस्येव बैदिकवचनस्य प्रथमपादे तद्‌भूताधिकरणे प्रामाण्याम्युपगमात्‌ 

अतदर्थीनामथैवादानां न प्रामाण्यं सिद््यती्प्रमाणमर्थबादासस्युः | 
न चेष्टापत्तिः, ' खाध्यायोऽध्येतव्यः› इव्यध्ययनविधिनाऽर्थ- 
वादादिसाधारण्येन वेदस्या55त्मविषयीकृतत्वात्‌ विधिविषयस्य च कस्याऽ- 
प्यानर्थक्यानुपपत्तेः | अतस्ते विध्यपेक्षितं प्राशस्त्यं प्रतिपादयन्ति। विधयो 
हि यं कञ्चनाऽर्थं विदधतः स्वविषये पुरुषं प्रवत्तयितुमीहमानाः तावन्मा- 
न्रेणाऽप्रवृत्तस्य पुरुषस्य प्रदृत्तिसम्पादनाय रुचिविशेषमुत्पाद यितुं स्वविषयस्य 
स्तुतिमपेक्षन्ते | अर्थवादा अपि यथाश्रतार्यमात्रप्रतिपादने प्रयोजनमलम- 
मानाः विधिना संहैकबाक्यतां प्राप्य विधेयमर्थे स्तुवन्तः कृतार्थीमवन्ति, 
विधिकोय्यन्तर्भूता एव च प्रामाण्यं भजन्ते। अतो PRGA: नष्टाश्वदग्ध- 
रथवत्‌ सम्प्रयोगः। अतस्सिद्धमथवादानां विघेयधर्मस्तावकत्वेन प्रामाण्यम्‌ 
१ See व्याकरण महाभाष्य by पतञ्जलि for नष्टाश्वदग्धरयन्याय १. १-४९. 

ग्रथमपरिच्छेदेठर्थवादनिरूपणम्‌ € 


तत्र केचिदर्थवादा विधेयां क्रियां साक्षादेव स्तुवन्तः, केचिच 
-तत्सम्बन्धिद्रब्यदेबतादिकं स्तुवन्तः प्रामाण्यं लभन्ते | तत्र फलविधि- 
सदृशाः केचित्‌ ये विधिवन्निगदा इत्युच्यन्ते | यथा-“ औहुम्बरो यूपो 
भवति, ऊर्वी उदुम्बरः GS पशवः, GATS ऊजं पशूना- 
aa, ऊर्जोऽवरूष्ये” इत्यादयः | केचित्‌ हेतुिधिसदृशाः, ये हेतु- 


बन्निगदा इत्युच्यन्ते | यथा-“ शूर्पेण जुहोति, तेन ह्यन्नं क्रियते” 
'इति | एवं त्रेविध्यमरथवादानाम्‌ ॥ 


प्रकारान्तरेणाऽपि त्रैविध्यमर्थवादानाम्‌ । तद्यथा- 


विरोधे शुणवादस्स्यात्‌ अनुवादोऽतधारिते | 
भूतार्थवादस्तद्धानात्‌ अर्थवादखिधा मतः ॥ इति॥ 
प्रमाणान्तरविरुद्धायैवोधकत्वं यत्र स गुणवाद्‌ः। यथा-'।स आत्मनो 
चपाञ्ुदक्खिदत्‌ तामग्नौ TST” इत्यादिः। स इति पूर्वेप्रक्गतः प्रजा- 
पति: परामृश्यते । स सृष्ट्यादौ जगत्‌ सिस॒क्षुः तदर्थ कश्चन यागमलुतिष्ठासुः 
तदानीं तत्साधन भूतद्रव्यस्य कस्य चिदभावात्‌ खीयामेव वपां स्वोदरानि- 
ष्कास्याऽग्नावजुद्दोत्‌ | ततः श्वङ्गरहितः पञुस्समभवत्‌ इति प्रक्ृतवाक्याथे; | 
तदिदं प्रत्यक्षविरुद्धम्‌ | न हि कश्चिदात्मीयां वपां उत्खिद्य जुह्ृत्‌ ततो 
जीवन्‌ दष्टः । अतः प्रमाणान्तरविरुद्धत्वात्‌ गुणवादोऽयम्‌ | वपा नाम 


नामिसमीपे आमाशयमावृत्त्य स्थितस्सूक्ष्मवस्राकारो मांसंबिशेषः । अनेन 


१ मेदोवपावसानां प्राणिशरीरान्तर्वतिनां वस्तुविशेषाणामस्ति परस्परं 
भेदः । यथोक्तं प्राचीने रभियुक्तः-- 
मेदो हि सवंभूतानां हृदयेऽस्थिषु च स्थितम्‌ । 
नाभॅस्समीपदेशे तु शरीरान्तरवतनी ॥ 
हस्तमात्रा पटीरूपा वपां तां परिचक्षते ॥ इति ॥ 
अत एव श्रुतौ “अभितो वपां जुहोति | मेदसा सुचौ प्रोर्णोति, पार्श्वेन वसा- 


-होमं प्रयौति' . इति त्रयाणां पृथक्‌ gaa विनियोग उक्तः । अतस्तानि परस्परं 


२० | तन्त्रसिद्धान्तरल्लावल्यां 


प्रकृतः पशुयागः स्तूयते | Sal BE: पूर्वमित्यं नाम पशनामभाव आसीत्‌ 
यत्‌ प्रजापतिना खवपैवोस्खिद्य होतव्या55सीत्‌ | एतञ्च तूपरपञ्ुयागस्य 
सामर्थ्यं यत्तस्मिन्ननुष्ठितमात्र एव प्रजाः पञ्चश्च स्रष्टं प्रजापतिस्समर्थोऽ- 
भवदिति । 

प्रमाणान्तराधिगतारथैबिषयकं वचनमनुत्ादः | यथा-'बायुर्वे क्षेपिष्ठा 
देवता? इल्यादिः । क्षेपिष्ठा अतिशीघ्रगामिनी । अत्र वायोरतिद्ी घ्रगा मित्व 
लोकत एवा5वगतम्‌ | न तदर्थ वैदिकप्रमाणमन्वेष्टव्यम्‌ | अतः प्रमाणा- 
न्तरज्ञातार्थकत्वादनुवादोऽयम्‌ | 

पूर्वोक्तोभयाभावो यत्र स भूतार्थवादः | यथा-इन्द्रो इत्रमहन्‌ 
इत्यादिः | यतु कैश्चित्‌ द्वितीयतृतीययोः ‘अन्निहिंमस्य AIR AN- 
हस्तः पुरन्दर’ इत्युदाहृतं, तदयुक्तम्‌; अग्निरिव्यस्य वज्रहस्त इव्यस्य 
च मन्त्रत्वेनाऽथवादत्वाभावात्‌ । अर्थवादस्यैव ह्यनेन त्रैविध्यमुच्यते, न तु 
मन्त्रस्य | उपनिषदामपि मीमांसकमते तत्तद्विधित्रिहितकर्मानुष्टातुरात्मनः 
नित्यत्वसर्वगतत्वादिनिरूपणद्वारा विध्यपेक्षितप्राशस्त्यप्रतिपादकत्वमेवेति 
तासां तृतीयविधायामेवाऽन्तर्भावः | 

एवं “बिपि रजतं न देयम्‌? 'तस्माद्त्राह्मणम्सुरां न fate’ 
इत्यादिनिपेधसन्निधिपठितानां 'सोऽरोदीद्यदरो दीत्तरुदरस्य रुद्रत्वम्‌ , 
सुरा वे माल्व्यं? इव्यादीनामर्थवादानां निषेध्यरजतदानादिनिन्दाद्वाराऽ- 
पेक्षिताप्राशस्त्मसमर्पणेन प्रयोजनवत्त्वं बोध्यम्‌ । प्रमाणान्तरानघिगतता- 
इशार्थबोधकत्वादेव तेषां ग्रामाण्यमपीति बोध्यम्‌ | 


सन्त्रप्रासाण्य निरूपण 
तत्तत्कर्मा बुष्ठानकाळेऽनुष्टेयक्रियातदङ्गद्रव्य देवता दिप्रकाशनद्वारा 


भिन्नान्येव नँकरूपाणि । एवञ्च 'मेदस्तु वपा वसा? इति पदत्रयस्य पर्यायरूपत्व- 
प्रदशंनेनाऽर्थेकत्वमभिव्यञ्जितं यदमरसिंहेन तदनादरणीयम्‌ | 


अथमपरिच्छेदे मन्त्रनिरूषणम्‌ Ri 


मन्त्राणां प्रयोजनवत्त्वम्‌ | तथा &—earar कर्माणि कुवीत’ इत्यादि- 
विधिना तत्तत्कर्मणामनुष्ठानकाले स्मरणं विहितम्‌ । aa स्मरणं यद्यप्यु- 
पायान्तरेणाऽपि भतुविमहेति, तथाऽप्युपायान्तरपरिग्रह्ने तत्तत्रकरणपठि- 
तानां मन्त्राणामानर्थक्यप्रसङ्गात्‌ स्वाध्यायविधिपरिगुहीतानां तेषामानर्थ- 
क्यानौचिद्यात्‌ प्रयोजनान्तरासम्भवाचच FRA स्मृत्वा कर्माणि कुयीदिति 
नियमविधिरङ्गी क्रियते | 


न च तेषां केवलादृष्टार्थत्वमेवा5स्तु, किमर्थप्रकाशनेनेति वाच्यम्‌ | 
दृष्टे प्रयोजने सम्मत्रति अदृष्टकल्पनाया अन्याय्यत्वस्य मीमांसकसरणि- 
समायातत्वात्‌ । एवञ्च तत्तदघिकाराख्यप्रकरणपठितानां तत्तन्मन्त्राणां 
तत्सहङृतश्रृत्यादिभिस्तत्तत्कर्माङ्गत्वेऽवगते सिद्धरूपाणां तेषां स्वरूपतो5- 
ङ्गत्वासम्भवेन मध्ये व्यापारापेक्षायां उच्चारणमात्रस्य व्यापारत्वकल्पने 
केवलादृष्टार्थत्वापत्त्या तदतिळक्च्य दृष्टरूपमथप्रकाशनमेव प्रयोजनं मुख्यतया 
कल्प्यते । 


ततश्च ये मन्त्रा यत्र पठितास्तेषां तत्र यथर्थप्रकाशनरूपं प्रयोजनं 
सम्भवति ae ते तत्रैव विनियुज्यन्ते । येषान्तु न सम्भवति, तेषां यत्र 
सम्भवति तत्र सामान्यसम्बन्धवोधकप्रमाणसव्वे उत्कर्षः | यथा--पूषानु- 
मन्त्रणमन्त्रस्य | दर्शपूर्णमासयोः पूषदेवताया अमावात्‌ , यौगिकब्युत्प- 
त्याश्रयणे सवत्राऽतिप्रसङ्गात्‌ | येषां सम्बन्धो नाऽस्ति प्रयोजनमपि 
नाऽन्यत्र सम्माव्यते, तेषां प्रकरण एव लक्षणादिना विनियोगः | यथा “त्व 
ह्यण्ने प्रथमो मनोता” इति मनोतामन्त्रस्य। अस्य ह्यगीषोमीयपशुप्रकरणे 
पाठात्‌ तत्र केबळाझ्निदेवताकस्य यागस्याऽभावात्‌, सामान्यसम्बन्धबोधक- 
प्रमाणाभावेनोत्कर्षस्याऽप्यसम्भवात्‌ THA एवाऽञ्ीषोभदेवताके कर्मणि 
` अझ्निपदेऽग्नीषोमळक्षणां कृत्वा विनियोग; | 


लक्षणाया अपि यत्राऽसम्भवः, सामान्यसम्बन्धबोधकम्रमाणमपि 


२२ तन्त्रसिद्धान्तरल्लावल्यां 


नाऽस्ति, प्रकरणे च न मुख्यो लाक्षणिको वा5श्रस्सम्मवति तेषां केवला- 
दृष्टार्थत्वमेव | यथा--जपमन्त्राणाम्‌। ते ह्युचारणमात्रेण किञ्चनाऽदृष्ट 
जनयन्ति इत्युक्तं द्वादशे | शक्यते तत्रापि अर्थप्रकाशनरूपं दृष्टमेव प्रयोज- 
नम्‌ । अर्थप्रकाशनं परमदष्टार्थमस्त्विति नवीनाः | इंफडादीनान्तु अर्था- 
भावात्‌ सवैथा azsa तेषामगत्याऽङ्गीक्रियते । तदूव्यतिरिक्तानां 
तु सर्वेषामथेप्रकाशनाथेत्वमेव । 


साममन्त्राणान्तु खरसमाहाररूपाणामर्थाभावात्‌ अर्थप्रकाशनप्रयो- 
जनासम्भवेऽपि ऋगक्षराभिव्यक्तिरूपदृष्टप्रयोजनसम्पादकस्वमेव । अतश्च 
सति सम्भवे प्रयोगसमवेतार्थस्मारकस्वमेव मन्त्राणां सर्वसाधारणं प्रयोजन- 
मिति सिद्धम्‌ | यथोक्त न्यायसुघायाम्‌-- 


सर्वसाधारणत्वेन विचारस्य प्रयोजनम्‌ | 
क्मकालेऽनुसंथेयो मन्त्रा्थोऽर्थपरत्बतः ॥ इति ॥ 
मन्चविभागः 
ते च मन्त्रात्रिविधाः-करणमन्त्राः, क्रियमाणानुवादिमन्त्राः, अनु- 

मन्त्रणमन्त्राश्चेति । तत्र पूर्व मन्त्रमुच्चाय्ये तदन्ते यत्र कर्म क्रियते स 
करणमन्त्रः । यथा sy AMR: | याज्यापुरोनुवाक्यादयश्च | यत्र 
मन्त्रोच्चारणसमकालमेव कर्माऽचुष्ठीयते स क्रियमाणानुवादी मन्त्रः | 
यथा “युवा सुवासा” इत्यादिः यूपपरित्र्याणाङ्ग भूतः | यूपपरिव्याण- 
क्रिया हि दी्धकाळव्यासक्ता मन्त्रोचारणानन्तरं क्रियमाणा कदाचित्‌ स्मृति- 
विच्छेदमाप्नुयादिति परिव्याणं मन्त्रोच्चारण च युगपदेव क्रियते स्मृत्य- 
विच्छेदाय । पारिव्याणं वेष्टनम्‌ । 


१ See मीमांसाकौस्तुभ of खण्डदेव 12. 71 L. 2—9 Chow-edn 
and भाट्टदीपिका by the same author P.32. L.3. N.S. edn. 


अथमपरिच्छेदे मन्वनिरूपणम्‌ Pz 


ये तु कर्मानुष्ठानानन्तरं पठ्यन्ते तेञयुमन्त्रणमन्त्रा! | यथा-- 
“अग्नेरहं देवयज्ययाऽन्नादो भूयास' मित्यादयः। क्रियानुष्ठानमचु 
मन्त्र्यन्ते उच्चार्यन्ते इत्यनुमन्त्रणमन्त्राः । उपस्थानमन्त्राणां च करण- 
मन्त्रे क्रियमाणानुवादिमन्त्रे वाऽन्तभीवः | अनुमन्त्रणमन्त्रस्यैव कश्चनः 
विशेषोऽभिमन्त्रणमिति | zat हि तेषां लक्षणम्‌ 


मन्मशुचारयन्नेव मन्त्रार्थत्वेन संस्मरेत्‌ | 

शेषिणं तन्मना भूत्वा स्यादेतदचुमन्त्रणस्‌ ॥ 

उद्देश्यामिग्नुखत्वे तु स्यात्तदेवाऽभिमन्त्रणम्‌ | 

उपस्थितिस्तु बोधस्स्यात्‌ बोधान्तोच्चारणं जपः॥ 
उपस्थितिरुपस्थानम्‌ ॥ इति ॥ 


HEAT AAA TAC A aT 


नन्वेतावता मन्त्राणां प्रयोजनवत्तमेव सिद्धम्‌ | न तु प्रामाण्यम्‌। 
न चाऽनधिगतार्थगन्तृत्वलक्षणप्रामाण्याभावेऽपि याथार्थ्यलक्षणस्य तस्य 
सत्वात्‌ प्रामाण्यं सम्भवत्येवेति वाच्यम्‌ । अनधिगतार्थगन्तृत्वस्यैव सुख्य- 
ग्रामाण्यळक्षणत्वेन मीमांसकैरङ्गीकारात्‌। अतश्च कथं मन्त्रप्रामाण्यसिद्धि- 
रिति चेत्‌-याथाथ्यलक्षणपरामाण्येनैव केचित्‌ सन्तुष्टा भवन्ति | अन्ये तु 
पदार्थविधया ग्रामाण्यमभ्युपगच्छ्ुन्ति । मीमांसकमते वाक्यारैज्ञानं प्रति 
पदार्थज्ञानस्य कारणत्वमङ्गीकृतम्‌ | उक्तं हि माष्यकारेः-अथेदानीं 
पदाथा अवगतास्सन्तो वाक्यार्थं गमयन्ति इति। वार्तिककारॅरपि- 


पदार्थानान्तु सूरत्वं युक्तं तद्भावभावतः ॥ इति ॥ 


एवञ्च “ऐन्द्रचा गाहपत्यञ्चुपतिष्ठते” इल्यादिश्रुतमन्त्रविनियोग- 
विधौ कल्पितविधौ वा मन्त्राणां पदार्थत्वेन मन्त्रविनियोजकवाक्यार्थप्रती- 
तिजनकत्वात्‌ पदाथेविधया प्रामाण्यं युक्तमेवेति । 


तन्त्रसिद्वान्तरत्नावल्यां 


भहसोमेश्वरमतम्‌ 
होमेश्रम्टास्तु-अपूर्वसाधनीभूतल्वनादौ खस्या5ङ्गबोधकत्वेन 
अश्रतद्रव्यदेवतायागादिकल्पकत्वेन स्मात्प्रपाचचुमापकत्वन च मन्त्राणा- 
अनविगतार्थवोधकलमेवेत्यमिदधति | यथोक्तं तैः-- 
अपूर्वसाधनत्वात्तु लवनादौ समीहिते | 
आत्मनोऽङ्गत्वबोधेन मन्त्रः ग्रामाण्यमञ्लुते ॥ 
अश्ुतद्रव्ययागादिकल्पनाच्च प्रमाणता ॥ इति । 
अतर्सिद्ध मन्त्राणामपि धेमै प्रामाण्यस्‌ ॥ 


नामघेयप्रामाण्यनिरूपणम्‌ 
नामधेयानां विधेयार्थपरिच्छेदकत्वेन धर्म प्रामाण्यम्‌ | परिच्छेद श्वे 
aera | एवश्च ज्योतिष्टोमादिशब्दाः नामधेयभूताः इतरेम्यो याग- 
होमादिभ्यो व्याबत्तयन्ति खाभिधेयं यागद्दोमादिकमिति तेषां युक्तमेव 
धर्म प्रामाण्यम्‌ | . 
ननु नामधेयानां RENAT कर्थं धर्म ग्रामाण्यम्‌ ? पदमात्रस्य 
आमाण्यायोगात्‌ | यतः-- 
'पद्मभ्यधिक्ामावात्स्मारकान्न विशिष्यते 
इति चेत्‌, विधिबदेषां स्वातन्त्र्येण प्रामाण्याभावेऽपि विघेयार्थ- 
परिच्छेदकत्वेन विध्येकवाक्यतया म्रामाण्यसम्भवात्‌ | नचेवं विधिवाक््य- 
मामाण्यनिरूपणेनेव नामधेयानामपि प्रामाण्यसिद्धे प्रथक्कथनमनर्थकमिति 
वाच्यम्‌ | प्रकारमेदकथनार्थत्वात्‌ पृथक्‌ सङ्कीतनस्य | 


नामधेय भेदाः 


तच्च नामघेयत्वं निमित्तचतुष्टयात--मत्वरथलक्षणाभयात्‌ ) वाक्य- 
मेदभयात्‌ ? THAMES , तद्यपदेशाचेति | 


ee 

सत्वर्थलक्षणा भयात्‌ कर्मनासघेयता 


तत्रोद्भिद्ठळमिदादिशब्दानां कमैनामधेयत्वे . मत्वर्थलक्षणाभयात्‌ | 
तथाहि---“उद्‌भिदा यजेत पशुकाम” इतत्रोद्भिच्छुन्दस्य कर्मनाम- 
qaa यदि नाऽङ्गीत्रियते तदा उद्भिद्यते उत्पाट्यते भूमिरनेनेति व्पुत्पत्त्या 
उद्धिच्छुब्दस्य खनित्रादिरूपशुणवाचकत्वमन्गीकृत्य तस्य च यागे दध्या- 
दिवत्‌ द्रव्यत्वेन विधिरङ्गीकार्यः | तादृशश्च यागो यद्यपि न कोऽपि 
सन्निहितः तथापि दूरस्थस्य ज्योतिष्टोमस्य कथञ्चिदुपस्थितिमङ्ग कृत्य तत्रैव 
युणविधिरिति वक्तव्यम्‌ । तन्न संभवति । तत्र 'सोमेन aaa ae 
त्तिविधिनैव गुणस्य विहितत्वात्‌ उत्पत्तिशिष्टयुणावरुद्दे तस्मिन्‌ न युणा- 
न्तरस्य प्रवेशस्संभवी | पशुकाम इति फल्पदवैयथ्यै च | नाऽपि फळ- 
सम्बन्धो विधातुं शक्यते। युणपदान्थक्यापातात्‌। नाऽप्युभयविधानम्‌। 
गौरवात्‌; वाक्यमेदापाताच्च | 


न च “दुधेन्द्रियकामस्य जुहुयात्‌? इतिवत्‌ ुणफलसम्बन्ध- 
विधानमस्त्विति वाच्यम्‌ । धातोर्मन्तपारार्थ्यापत्तेः । न हि तदा तत्र 
धात्वर्थस्य विधेयत्वम्‌ | गुणस्य विधेयत्वाङ्ीकारात्‌ । नाप्युदेश्यत्वम्‌ । 
फलस्य तत्तात्‌। अतश्च फलोद्देशेन गुणे विधीयमाने सिद्धस्य तस्य 
व्यापारसमावेशामन्तरा फलजननासामध्यीत्‌ मध्ये कस्यचित्‌ व्यापारस्या- 
क्षया प्रकृतधात्वर्थस्येव व्यापारत्वमङ्गीकार्यम्‌ | सोऽपि नाऽनेन विधातुं 
शक्यते। अनेकविधानम्रयुक्तवाक्यभेदप्रसङ्गात्‌ | एवञ्च धातर्थस्य प्रकरण- ¬ 
आप्तमाश्रयत्वमत्रा5नूद्यत इत्येव वक्तव्यम्‌ | ततश्चा$त्यंतपाराथ्य.धातोरिति । 
गुणविरिष्टकर्मान्तरविधाने युणवाचकपद्स्य तद््विरिष्टकर्मबोधनार्थं 
मत्वर्थलक्षणा खीकायी भवति | सा च दोषायेति तत्परिह्वाराय उद्धिच्छु- 
ब्दस्य कमनामधेयत्वमेव स्वीकायैम्‌ । तदा हि तस्य यागवाचकत्वात्‌ 
धातर्थे सामानाधिकरण्येनेवा5न्वयः उद्भिन्नामकेन यागेन gst भावये- 


eF तन्त्रसिद्धान्तरननावल्यां 


दिति। न चैवं मत्वर्थलक्षणाभिया कमैनामधेयत्वाङ्गीकारे दघिसोमादावपि 
तंदापत्त्या सोमेन यजेते? सत्र न मत्वर्थलक्षणाप्रसक्तिरिति वाच्यम्‌ | 
दधिसोमादीनां द्रव्यविशेषे रूढत्वेन न तेषां यजिसामानाधिकरण्यं भवितु- 
मर्हतील्यगल्या तत्र मत्वर्थळक्षणाऽङ्गीकृता | इह॒ तु तथा रूब्यभावात्‌ सव्यां 
गतो न तथा5द्वीकरणं युक्तम्‌ । उक्तं हि पार्थसारथिमिश्रेः-- 


दध्यादौ गत्यभावेन सर्वमेतत्समञ्जसम्र्‌ | 
उद्भिदादिषु तन्नैवं नामधेयत्वसंभवात्‌ ॥ इति ॥ 
अतश्चोद्विद्ठळमिदादिशब्दानां येन. योगेन गुणावाचकत्वं तेनेव 
योगेन उद्भिद्यते उत्पायते फळमनेनेति व्युत्पत्त्या कर्मनामधेयत्वं तेषां 
मत्वर्थळक्षणाभयादिति सिद्वम्‌ | 


वाक्यभेदभयात्‌ कर्मनासधेयत्वम्‌ 


एवं “चित्रया यजेत पशुकाम” इत्यादौ चित्रादिदाब्दानां कर्म- 
नामधेयत्वं वाक्यमेदभयात्‌ | तथा हि-काम्येष्टिकाण्डप्रकरणे “द्धि मधु 
घृतं पयो धाना उदकं तण्डुलास्तत्संसृष्ट प्राजापत्यमिति वाक्य- 
विहितेष्टिसनिधौ श्र्यते-“चित्रया यजेत पञ्चुकाम” इति | अत्रं यदि 
Rae guanine तदा चित्रगुणख्रीत्वयोरुभयोरप्यनेन प्रतिपाद- 
नात्‌ खीत्वस्य च स्वभावत; प्राणिधर्मत्वेन प्राणिद्रन्यके यागेऽस्य निवेशो 
बक्तव्यः । प्रकृताया इष्टेदध्यादिद्रव्यकत्वेन प्राणिद्रव्यकत्वाभावात्‌ AAA- 
खरीत्वयोरत्राऽसम्भवन्निवेशात्‌ वाक्यस्याऽस्य प्रकरणादुत्कर्षेणाऽनारम्याधी- 
तन्यायविधयत्वमज्गीकृत्य सर्वप्राणिद्रव्यकयागप्रकृति भूतेऽग्जीषोमीयपशावन- 
योरनिवेशो वक्तव्य; । तत्र यागस्य वाक्यान्तरेण विहितत्वात्‌ तदुदेशेनाऽ- 
नयोर्विधिक्तन्यः | तदा प्राप्ते कर्मण्यनेकविधाने बाक्यमेदः | तदुक्तम्‌- 


१ See पू. मी. 8.6.1. for अनारभ्यन्याय, प्रकृतौ वा द्विरवतत्वांदिति। 

राप्ते कर्मणि नाऽनेको विधातुं शक्यते गुण; | 
अप्राप्ते तु विधीयन्ते बद्दवोऽप्येकयल्लतः ।। इति। 


(८ अजोऽग्नीपोमीयः,” “ कृष्णसारङ्गोऽग्नीपोमीय+” इति 
प्राकरणिकवाक्याम्यां वर्णलिङ्गयोः विहितत्वाच्च तत्र Aaaa: 
पुनर्विधानायोगात्‌ | 


अथ अझीषोमीयपश्वनुवादेन चित्रः्वस्नीत्वविधाने वाक्यमेदप्रसत्तेः 
* सारस्वती मेपी”ति वाक्यविद्दितमेषीयागे साप्तदश्यन्यायेन चित्रयेति 
ख्लीकारकानुवादेन चित्रत्वविधानं परमस्तु | उत्पत्तिवाक्येनैव eae 
प्राप्तत्वात्‌ नोभयविधानमिति न भविष्यति वाक्यभेदः उपदिष्टेन च 
चित्रत्वेनाऽतिदिष्टस्य कृष्णसारङ्गवर्णस्य बाध इति चेत्‌--न; चित्रयेति 
gaada ख्रीकारकमनूद्य प्रकृत्यंशेन चित्रत्वविधाने एंकप्रसरताभङ्गा- 
पत्तेः । एकस्य शब्दस्य उद्देश्यत्वेन विधेयत्वेन वा एकयैव Ger प्रसरणं 
शब्दधर्मः | तत्‌ यदत्र प्रत्ययार्थस्योद्देश्यत्वं प्रकृत्यर्थस्य विधेयत्वसुच्येत 
तर्हि तद्भङ्गप्रसङ्गः, फलपदवैयर्थ्यञ्च | उभयविधाने च वाक्यभेदः | 
अतश्च मेष्यन्ुवादेन न चित्रत्रविधानं सम्भवति । अतः पारिशेष्यात्‌ 
कर्मनामधेयत्वमेत्र स्वीकार्यम्‌ । स्त्रीकृते च तस्मिन्‌ चित्रादाब्दस्य RAT- 
मधेयत्वेन सामानाधिकरण्येनैब धात्वर्थेऽन्वय इति न वाक्यमेदप्रसङ्ग इति । 
इष्टेदर्ध्यादिविचित्रद्रव्यकत्वेन चित्रत्वमिष्टित्वाच्च ख्रीत्वमिति | 


अत्रेदे वत्तव्यम-तैत्तिरीयसंहितायां द्वितीयकाण्डे चतुर्थप्रपाठके 
षष्ठानुत्राके श्रूयते--“'चित्रया यजेत पशुकाम” इति | तदनन्तरञ्च 
“ग्रेवाग्नेयेन वापयती” व्यादिना सप्त दर्वीषि विहितानि । तत्र 
चरुचतुष्कं पुरोडारात्रयश्चेति सप्त | न तत्र दधिमध्वादीनां श्रवणमस्ति | 


ति 


१ See qo मी० 8. 6.2 for साप्तदशयन्याय 'प्रकरणविदेषात्तु' इत्यादि। 


२ See qo मी० 8.5.9 for एकप्रसरतान्याय 'वषट्काराच्च भक्षयेत्‌' । 
R 


2८ तन्त्रतिद्धान्तरन्नावल्यां 


न वा तेषु प्रजापतिर्देवता | किञ्च तत्र “यद्वा अस्यां विश्वं भूत- 
मधि प्रजायते तेनेयं चित्रा” इति चित्राशब्दप्रवृत्तिनिमित्तमपि प्रकारा- 
न्तरेण वार्णितम्‌ । अतो नेदमुदाहृरणं भवितुमहति | 


तत्रेव च तृतीयप्रपाठके द्वितीयानुवाके “दधि मधु gand 
घाना भवन्ति” इस्यादीनि पञ्च वीष्यान्नातानि । “प्राजापत्यं भवति” 
इत्यादिना तेषां प्राजापत्यत्वमपि तत्रोक्तम्‌। परं न तत्र “चित्रया 
यजेत पशुकाम” इति वाक्यश्रवणम्‌। अतो नेदमप्युदाहृरणम्‌ | Fava 
णीयादिशाखाखपि Adee वाक्यद्वयमेकत्र सङ्गतमुपळभ्यते | अतो भाष्य- 
कारादिलेखनबळात्‌ एतत्मकरण एब दध्यादिसप्तकविशिष्ट वाक्यं तव्सन्निधौ 
“चित्रया यजेते'ति वाक्यञ्च शाखान्तरे ववचिच्छुयत इत्यम्युपगन्तञ्यम्‌ | 


तदेव चाऽत्रोदाहरणमिति | अनेनैव न्यायेन “ पञश्चदशान्याज्यानि ” 
“aga पृष्ठानि” “ त्रिवृद्धहिष्पवमान ” मित्यादि बहिष्पव- 
मानाय्यपृष्ठशब्दानां कर्मनामधेयव्वं IRTA | 


तत्प्रझ्यन्यायेन नासघेयता 


(अग्निहोत्रं जुहोति” “आघारमाघारयति” इत्यादिषु अग्निः 
होत्रादिशन्दानां कर्मनामधेयत्वं तत्मख्यशास्रात्‌ | तथा हि ““हुयामाश्रु- 
भसिभ्यस्त्रन्नि” त्यौणादिकसून्नेण विहितत्रनप्रयान्तः होत्रशब्द: 
स च भावसाधनः हूयत इति होत्रं, होम FTI | 


१ ब्रीहियवाद्यन्यतमतण्डुलप्रकृतिकः भनवस्नावितः स्थाल्यायन्त रूष्मपक्व 

श्रोदनइचरुः | कपालादिवहिरूष्मश्नपितः पिष्टपिण्डस्तादृदाप्रकृतिकः पुरोडाशः । 

२ आहितार्निना सपत्नीकेन प्रतिदिनं सायं प्रातः क्रियमाणो होमविशेषः 
दधिपयोयवागूतण्ड्ळान्यतमद्रव्यकः अग्निहोत्रम्‌ । 

* अत्र यद्यपि प्राचीनैः कमंव्युत्पत्तिमाश्चित्य दध्या दिद्रव्यप रत्वम ङ्गी कृत्याग्नये 

होत्रं अरन्युदेरयकहोमसाधनद्रव्यं यस्मिन्निति बहुद्रीह्याश्रयणेनाग्निहोत्रशब्दः TAT- 


प्रथमपरिच्छेदे नामघेयनिर्पणम्‌ १९ 


तत्र न तावत्‌ अग्नौ होत्रं होम इति व्युत्पत्त्या होमाधारभूतस्या5ग्रे- 
विधानं सम्भवति। “यदाहवनीये जुहोतिः? इत्यनारम्याघीतेन वाक्येन 
चैदिकसबहोमोदेशेनाऽधिकरणविंप्रायकेनाऽस्मिन्‌ होमेऽपि तत्माप्तेः | नापि 
अग्नये होत्रमिति चतुर्थीतव्पुरुषमाश्रित्य सम्प्रदान भूतोऽञ्निः देवतात्वेन 
fag शक्यते। तस्याऽपि “अग्निज्योतिज्यैतिरण्निस्स्वाहेति सायं 
जुहोती”ति मन्त्रविध्यन्यथाचुपपत्तिकल्पितविधिना प्राप्तेः । मन्त्रो हि 
क्रियां तस्सम्बद्धं वा किञ्चित्‌ ग्रकाशयन्नङ्गं भवति | तेनाऽत्र होमीयां 
देवतां प्रकाशयन्नङ्गर्वं भजति | अत एवैतस्रकाश्याया देवताया एतच्छे- 
विभूतक्रियाङ्गत्वमिति कल्पनादेव देवताप्राप्ते; | 


केचित्तु एतत्प्रकरणपठिताम्यां “यद्ग्नये च प्रजापतये च सायं 
जुहोति” “awata च प्रजापतये च प्रातर्जुहोति” इति वाक्याम्यां 
अझ्िससुचितप्रजापतेस्सूर्यसमुच्चितप्रजापतेश्च प्राप्तिः । न च प्राप्तहोमो- 
डेशेनोभयविधाने वाक्यभेदः | परस्परनिरपेक्षयोद्वयोरविधाने वाक्य मेदस्स्यात्‌। 
तदा हि द्वयोरपि प्रथगेवाऽऽख्यातान्वयस्याऽम्युपगन्तव्यत्वात्‌ विघेरावृ- 
-त्तिमन्तरा तदसम्भवात्‌ विध्याब्ृत्तिङक्षणो वाक्यभेदः प्रसञ्येत । यदा 
-त्वेकस्यास्समुचयेऽन्वयमङ्गीकृत्य तत्समुच्चिताया अपरस्या विधानं तदा 
विरिष्टस्यैकस्यैव भावनान्वयान्नाऽऽवृत्तिकल्पनाप्रसङ्ग इति न वाक्यभेदः | 
__{घतः, तथाऽपि भावसाधनत्वाङ्गीकारेणेव निर्वाहसम्भवे कर्मसाधनत्वा ङ्गीकरणे 
फलाभावात्‌ वेदे प्रायशस्सवेत्र ‘अग्निहोत्रं जुहोति? “अग्नि होत्रं यज्ञानां’ 'तस्मादग्नि- 
होत्रमुच्यते' इत्यादौ अग्निहोत्रशब्दस्यान्तोदात्तत्वस्यैव श्रवणात्‌ तस्य च स्त्ररस्य 
तत्पुुषसमास एव सङ्गतेः तत्पुरुषस्त्रीकारे च धात्वर्थसामानाधिकरण्य सिद्धचर्थ 
भावसाधनत्वस्येवा द्गीकत्तंव्यत्वात्‌ अध्वरमीमांसाकुतूहलवृत्तिमीमांसाकौस्तुभा- 
द्य॒तरीत्या अस्माभिः भावसानत्वमेवाङ्गीकृतम्‌ । See अध्वरमीमांसाकुतृहल- 
वृत्तिः P. 92. L. 5. sri vani vilas edn. वस्तुतस्तु QATA भाव- 


सावनः | अग्नये होत्रं होमः, अग्निहोत्रम्‌, इत्यादि Also See Matat- 
कौस्तुभ by खण्डदेव P, 209. L. 13—19. chow. edn. 


æ” 


Yo तन्त्रसिद्धान्तरल्नावल्यां 


अत एव प्राप्तज्योतिष्टोमोदेशेन ““गौश्चाऽश्वरचाऽश्वतरङ्च? इत्या- 
दिनाऽनेकेषां दक्षिणाद्रव्याणां विधानं दशामोक्तं सङ्गच्छते | अन्यथा तत्रापि 
बाक्यभेदप्रसङ्गः केन वार्येत इत्याहः | सवेथा देवतायाः प्राप्तत्वात्‌ 
नाऽनेन पुनर्विधानं भवितुमहति | अतः परिशेषादग्निहदोत्रपदं कर्मना- 
मधेय तत्प्रख्यशाख्रात्‌ | तस्य विधित्सितस्य गुणस्य ख्यं, प्रख्यापकं, 
बोधकमिति यावत्‌, यतश्शास्रान्तरमस्ति, तस्मात्कर्मनामधेय मिति | 


आघारादिदाव्दानां कर्मनामधेयत्वम्‌ 


एवम्‌ “आघारमाघारयति” “ समिधो यजति” “दशैपूर्णमा- 
साभ्यां खर्गकामो यजेत” “ ज्योतिटोमेन खर्गकामो यजेत ” 
बाजपयेन खाराज्यकामो यजेत” इत्यादौ, आघारसमिदररपूर्णमास- 
ज्योतिष्टोमवाजपेयशब्दाः कमेनामघेयानि तत्मख्यन्यायेनेव । अत्र आधा- 
रशब्दे क्षरणाख्या क्रिया, समिच्छुब्दे तन्नाम्नी देवता, दर्शापूणेमासशब्दे 
अमावास्यापौणेमासीरूपः कालः, :ज्य़ोतिष्टोमशव्दे ज्योतिइरान्दवाच्याः 
तरिबृत्पञ्चदशसप्तदरौकविंशारूपाश्चव्वारस्स्तोमाश्च (साममन्त्रसाध्यस्तोत्रगत- 
सङ्कयाबिशेषाः ) अभिधीयन्ते | तेषां खखसन्निधिपठितैर्वाक्यैरेब मन्त्रा- 
्यवादादिरूपैः प्राप्तत्वात्‌ न पुनर्विधिर्भवितुमीष्टे | अतस्तत्मख्यन्यायेन 
तेषां नामधेयत्वम्‌ | 


१ दरंपुणेमासयागाङ्गभूतं आज्येनाऽऽहवनीये तियंगन्वग्वा क्रियमाणमाहुति- 
द्वयमाघारपदार्थः । 4 

२ दशँपुणमासाङ्ग भूतेषु पञ्चसु प्रयाजेषु प्रथमः प्रयाजस्समित्‌ । 

३ आहिताग्निनेव सपत्नीकेन पौर्णमास्यनन्तरप्रतिपदि अमावास्यानन्तर- 
पदि चाऽनृष्ठेय। पोणंमास्यां प्रातरारभ्य इवोभूते समापनीयः, अमावास्यायां प्रात- 
रारभ्य इवोभूते समापनीयश्चेति कर्मसमुदायद्वयं दशंपूणंमासपदवाच्यम्‌ । 

४ ज्योतिष्टोमः सर्व॑सोमयागप्रकृतिभूतस्सोमयागविशेषः । वाजपेयश्च 

सोमयाग एव विक्ृतिभूतः। 


— 


i ओत लामाका 


.. प्रथमपरिच्छेदे नामधेयनिरूपणम्‌ "W 


तत्र ““चतुगृहीत वा एतदभूचस्या55घारमाघार्य”, “समिधो- 
अग्न आज्यस्य वियन्तु”, “य एवं विद्वान्‌ पौर्णमासीं यजते”, 
“धय एवं विद्वानमावास्यां यजते” (इस्युत्मत्तिवाक्यावगतकाळसम्बन्धा- 
quan वाक्यद्वये) “ एतानि वाव तानि ज्योतींपि य एतस्य 
स्तोमा!” इत्यादीनि क्रमशो विघित्सितगुणप्रापकाणीत्यवगन्तव्यम्‌ | 
बाजपेयशब्दे च निर्वचनद्वयं सांयणाचार्यैरुक्तं वेदमाष्ये--वाजः देवान- 
रूपः सोमः पेयो यस्मिन्‌ यागे स वाजपेय इत्येकं निवेचनम्‌ | यस्मोदे- 
तेन देवाः वाज फलरूपमन्ने प्राप्तुमैच्छन्‌ तस्मादन्नूपो वाजः प्राप्यो 
येन स वाजपेय इत्यपरं निर्वचनम्‌ । एवञ्च प्रवृत्तिनिमित्तद्रयेडपि वाजः 
पेयो यस्मिन्‌ स वाजपेय इति बहुब्रीहिसमास आश्रितो भवति | तत्र 
प्रथमपक्षाबुसारेण पाधातोः “ अचो aq”? इति यत्मत्यये “ ईद्यति” 
इति $A ईकारस्य गुणे च कृते पेयशब्दनिष्पत्तिः | तस्य च “यतो- 
Sala” इत्यादयुदात्तत्त्रम्‌। ततो बहुत्रीहौ कृते वा जशब्दस्याऽऽञ्चुदात्तत्त्रात्‌ 
“वबहुन्रीहौ प्रकृत्या WIG इत्येनेन पूर्वपदपरक्ृतिखरेणाऽऽय्युदात्तेन 
भाव्यम्‌ | तथाऽपि बाहुल्येन- | 


“परादिश्च परान्तश्च पूवीन्तरचा5पि इयते' 


इति वार्तिकानुसारेण मध्योदात्तत्त्रं साधनीयम्‌। तथा चाऽस्मिन्पक्षे 
पेयरूपं द्रव्यं सोम एव । तस्यैव “प्रतिष्ठन्ति सोमग्रहैः’? इति प्रचार- 
विधानात gaama वाजसुञ्यस्सुराग्रदान्‌ हरन्ति” इतिं वैरयेभ्यो 

१ See सायणभाष्य on देव सवितः प्रसुव तँ. सं. १.७.७. P.1011. L. 
8 An. ed. 

२ See तै. ar. १. ३. ३. ७. Also सायणभाष्य P. 125 vol I 
An. edn. प्रतिष्ठन्ति, प्रचरन्ति जुह्वतीत्यथंः ete. 


३ See in the same page. वाजसृतः, अन्नस्याऽजेयितारो वेश्याः, 
तेभ्यः, सुराग्रहान्‌ सोमरहितान्‌ दद्यः etc. 


२२ तन्त्रसिद्वान्तरल्लावल्यां 


दानविधानात्‌ सोमस्प च तत्तद्ग्रहणविधायकवाक्यैर्विधानेन ग्राप्तबाळू 
बाजपेयशब्दस्तन्निमित्तीकृत््य नामधेयम्‌ | 

यत्तु सिद्वान्तंकौसुदीब्याख्याने तत्तबोधिन्यां “ क्रतुयज्ञेभ्यश्च ” 
इति सूत्रव्याख्याने वाजो नाम यवागूमेदः, तस्य पेयो वाजपेय इति 
षष्टीतत्पुरुषमज्ञीकृत्य कृदुत्तरपदप्रक्ृतिस्तररेण मध्योदात्तत्त्व साधितं, तत्‌ 
षष्ठीतप्पुरुषाङ्गीकारे द्रव्यवाचकत्वे पर्यवसानात्‌ कर्मनामत्वानुपपत्या 
कर्मनामधेयत्वसिद्वान्तोच्छेदापत्तेरुपेक्षितम्‌ | 

एतेन यदू माद्टदीपिकाव्याख्याने wera वाजं च तत्पेयं 
` चेति व्युत्पत्त्या वाजपेयशब्देऽन्तोदात्तत्वनिवीह इत्युक्तं तदपि परास्तम्‌॥ 
तस्याऽन्तोदात्तत्त्वाभात्रा्च | 

य॒च्च प्राचीनग्रन्थेषु वाजपेययागे सुराद्रव्यमाप्ति निमित्तीकृत्य नाम- 
घेयत्वसाधनं तत्‌ सुराद्रव्यस्य यागे व्यागादिदेवतासम्बन्धाभावेऽपि याग- 
प्रयोगसम्बन्धमात्रेण तत्प्रल्यन्यायसम्भवाभिम्रायेणेति वेदितव्यम्‌ । श्रति- 
स्वारस्यात्‌, अनुष्ठेयपदार्थाबुगुण्याच्च ।*एलेन ये नाम याग एव साक्षा- 

 त्घुरासम्बन्धमङ्गीकृत्य नामधेयत्वमर्वाचीना; केचन साधयन्ति तेषां मतं 

श्रतिविरोधात्‌ पदार्थीननुगुणत्वाच्चोपेक्षणीयमेव | 


तह्यपदेशान्यायः 


“ऽयेनेनाऽमिचरन्‌ यजेत” “सन्दंशेनाऽमिचरन्‌ यजेत” 
*“वाऽमिचर्यमाणो यजेत” इत्यादौ इयेनादिशब्दाः तब्यप देशन्या- 
येन कर्मनामधेयानि । तथा हि--नाउन्र प्रकतसोमयागोद्देन श्येनादि- 

रूपा गुणा fg gerd) उत्पत्तिशिष्टसोमावरुद्धे श्येनादीनां 
१ See सिद्धान्तकौमुदी 12. 149. L. 40 N.S. Press edn. 
२ Seo भाट्टचिन्तामणि Commentary of भाट्टदीपिका P. 126. 


1.8.1.7. Press. Madras. 
३ See शास्त्रदीपिका 107 पार्थंसारथिमिश्च P. 72. L. 8. N. 5,000. 

निवेशासम्भवात्‌ । नाऽपि वाक्यमेदादीनां सम्भवः | अनेकगुणोपादाना- 
WAL | अतश्चाऽर्थवादे श्येनसाद्वश्यव्यपदेशात्‌ सादइऱ्यस्य. च भिन्न- 
निष्ठत्वात्‌ , तदनुरोधेन Mayes: कर्मनामधेयम्‌--इयेननामकेन केन- 
चन यागेनाऽभिचारकामो यजेतेति | अभिचारो वैरिमरणानुकूलो 
व्यापारः | अर्थवादाश्व--'“यथा वै wat निपत्याऽऽदत्ते एवमयं 
द्विषन्तं आतुव्यं निपच्या55दत्ते यमभिचरति इयेनेन” “यथा वे 
सन्दंशेन दुरादानमादत्ते? “यथा गावो गोपायन्ति” इव्यादयो 
बोध्याः | 

एवं मत्वर्थलक्षणा, वाक्‍यभेद, तत्मख्यशाख्न, तब्यपदेशाख्ये श्वतु- 
भिरेव प्रकारेस्सवैत्र कर्मनामत्त्व बोध्यम्‌, न पञ्चमः प्रकारः कश्चिदस्ति | 

चेश्वदेवदाव्दस्थ कर्सनासत्वस्‌. 

£घ्वैश्वदेवेन यजेते’? त्यत्र वैश्वदेबशब्दस्य कर्मनामघेयच्वे तत्मख्य- 
न्यायेनेव । तथा हि ... 

चातुर्मास्येषु चत्वरि पर्वाणि वैश्वदेवः, वरुणप्रघासः साकमेधः, 


शुनासीरीयश्चेति | तत्र वैश्वदेवाख्ये प्रथमे पर्वणि ' आग्नेयमष्टाकपाळं 


निर्वपति? इत्यादिना यागाष्टकं विधाय तत्सन्निधौ श्रुतं “ वैश्वदेवेन 
यजेते”ति । अत्र न ताबन्मत्वर्थङक्षणामयात्‌ वैश्वदेवाब्दस्य कर्मना- 
मत्वं सम्भवति, तद्वितेनेव मत्र्थस्योक्तत्वात्‌। नाऽपि वाक्यमेदभयात्‌, 
विघेयानेकगुणाभावात्‌ | नाऽपि चतुर्थप्रमाणेन | तादृशस्य व्यपदेशस्या- 


` ऽभावात्‌ | न चाऽपि आग्नेयादिषु देवताविधाने सम्भवति | तेषां खखो- 


त्पत्तिवाक्यैरे्र देवताया विहितत्वात्‌ | उत्पत्तिशिष्टुणाबरुद्धे कर्मणि 
गुणान्तरान्वयासम्भवात्‌। उत्पतति शिष्टगुणैरेवाऽऽकाङ्क्षायारशान्तेः। अतः 
परिशेषात्‌ तत््रख्यन्यायेनेव कर्मनामत्वं स्वीकार्यम्‌ | 


१ फाल्गुन्यादिषु पो्णंमासीषु अनुष्ठेयो यागसमुदायः पर्वशब्देना$ववोध्यते । : 


२४ तन्त्रसिद्वान्तरल्लावल्यां 


. सच गुणो विश्वदेवरूपो यद्यपि नाऽष्टस्वपि ma: । वैश्वदेव्या- 
मिक्षा इस्यामिक्षायाग एव aes: | तथाऽपि तत्माप्तिमुपजीव्येव छंत्रि 
न्यायेन विश्वदेवदेवताकयागधटितनिवपतिलक्ष्ययागमात्रबृत्तिसमुदायाश्रय- 
aed प्रबृत्तिनिमित्तमादाय वेश्वदेतरब्दः शात्तयैत्र अष्टानां यागानां नाम- 
घेपम्‌ | तप्रयोजनन्च, तेषां वैश्चदेवशब्दवाच्यत्वसम्पादनमुखेन “प्राची- 
नप्रबणे वैश्वदेवेन यजेत”इति देशसम्बन्धं “ चसन्ते वेश्वदेवेन 
यजेत'? इति काळसम्बन्धं च सम्पाद्य, तद्द्वारा चातुर्मास्यसंज्ञाप्रापणेन 
अक्षय्यं ह वै चातुर्मास्ययाजिनस्सुकृते भवति? इत्यनेन फल- 
सम्बन्धकल्पनम्‌ | ' अंत्रोत्पत्तिशिष्टयुणवबलीयस्तवेनेत्र वेश्व देवशव्दस्य नाम- 
Jaa दर्शयितुमेत्रमारम्मः, इति aq न्यायसुधाक्ारः पूर्वोक्तचतुष्टया- 
पक्षया पञ्चमं प्रकारं नामधेयत्वलाधकमङ्गीकरोतीति गम्यते । पौर्थतार- 
थिमिश्रस्तु aggrada नामघेयत्वमिच्छुति | नवीनास्तु नाऽत्र केवल- 
तत्मख्यन्यायेन नामधेयत्वम्‌ | तस्य आमिक्षायागमात्रविषयत्वेन यागाष्टक- 
नामत्वासाधकत्वात्‌ | अत उत्पत्तिरिष्टुणबलीयस््रमभ्यत्र सहकारि | 
एवश्चोत्पत्तिरिधयुणवली यस्त्वसहक्कततत्प्रख्यन्यायेन वैश्वदेवशब्दः कर्मना- . 
मघेग्रमिति वर्दैन्ति। अतश्चतुर्भिरेव निमित्ते: सर्वत्र कर्मनामत्वमिति सिद्वम्‌ । 


द्रव्यनामत्वनिरूपणस्‌ 


एवं वर्हिराज्यपुरोडाशादिदाब्दानां तत्तद्रव्यनिष्ठतत्तज्जातिमात्रवा- 
चित्वम्‌ | IRE कुशनिष्ठो जातिविशेष: | gad आज्यनिष्ठा जातिः | 


१ See पु. मी. 1. 4. 18. for छत्रिन्याय । 

२ 300 न्यायसुधा Commentary on तन्त्रवातिक P. 471 1. 1. 88 
Chow. edn. 

३ See शास्त्रदीपिका P. 80. L. 18. तत्प्रख्यन्यायेन नामधेयं वेश्वदेवशब्दः 

४ See भाट्टदीपिका P. 147. L. 3. L. J. edn. उत्पत्तिशिष्टदेवतावरो- 
घसहक्रततत्रख्यन्यायात्‌ । 

यवत्रीह्यादिपिष्टनिर्मितः कूर्माक्कतिकः कपालश्रपित; पिण्डविशेषः पुरो- 
डाशो नाम। तन्निष्ठा जातिः पुरोडाशत्वमू । न हीमे लवनादिसंस्कार- 
वाचकाः तद्विशिष्टद्रव्यवाचका वा । एतेषां तत्तञ्जातिमात्रे संस्काररहिते- 
ऽपि “बर्हिरादाय गावो गताः, आज्यं क्रय्यम्‌” इत्यादिभ्रयोगद- 
शनात्‌ | याज्ञिकेजीतिं ar संस्कारमात्रे तद्विरिष्टेऽन्यस्मिन्‌ वा द्रव्ये 
कचिदप्यप्रयोगात्‌ , तत्र जातेरव्यमिचारात्‌ | 


एवं “्रोक्षणीरासादये”व्यादौ प्रोक्षणीशब्दो यौगिकः । प्रकृष्टो- 
क्षणसाधनत्वेन जल्वाची । “ निमन्थ्येनेष्टक़ाः पचन्ति’? इत्यत्र 
निर्मन्थ्यशब्दो योगरूढ्या अरणितोऽचिरमथनजन्याग्नित्राची | 


& faq स्तोमो भवति ” इत्यत्र त्रिवृच्छुन्दो वैदिकप्रसिज्ञ्या 
ऋङ्नवकवाची | चरुशब्दोऽनव्नावितान्तर्ष्मजन्यपाकाश्रयौदनवाची | 
“आश्ववालः प्रस्तर ” इत्यत्र आश्ववाळशब्दः काशविशेषताचकः | 
“gi Radi” इत्यत्र ऐक्षवीशब्दः काशमूलवाची | याज्ञिकास्तु 
ऐक्षवीशब्दस्य इक्षुविकारवाचित््मेवाऽङ्गीकुवेन्ति | अत्र सर्वत्रापि एताद- 
झार्थनिर्धारणकारणं तत्तत्संन्निधिपठितार्थवाद एव । यद्यप्यर्थवादानां 
विधेयार्थस्तावकत्वेनेव प्रामाण्यमिति न खार्थे तात्पर्य तेषामित्युक्तमथेवा- 
दाधिकरणे, तथा$प्येताद्शसन्दिग्धार्थनिणयो5्यवादैरेव भवितुमहति | न 
झन्यथा “अक्ताइशकेरा उपदधाति” “आश्ववालः प्रस्तरो भवति? 
“यवमयश्चरुभेवति”? इत्यादौ विघेयार्थो निश्चेतुं शाक्यते । अतश्च 
कचिदर्थवादानां स्वा्थपरताऽप्यङ्गीकार्या | तेन च विधेयार्थनिर्णयः | 


एतदुक्त॑ भवति-अथैबादाः केचन सत्यार्थस्यैव शक्तयोपस्थापका; | 


१ See धूतंस्वामिभाष्य on ग्रापस्तम्बश्चौतसूत्र 6. 6. 6. to be 
published in Geakwad’s Oriental Series, Baroda, ऐक्षवी 
इक्षुपर्णे, also दीपिका of रुद्रदत्त इक्षुशलाके इति भारद्वाजः, 


२६ तन्त्रसिद्धान्तरल्नावल्यां 


केचित्‌ असत्यार्थस्य | तत्र ये सत्यार्थापस्थाकास्तेषां स्वार्थेऽपि प्रामाण्य 
agma agra विधेयार्थसमर्पणस्तुत्यादिळक्षणया विध्येकवाक्यता . 
स्वीक्रियते | येषां तन्न, तेषां येन केनाऽप्यालम्बनेनाऽर्थसत्यत्वसुपपाद्च 
तदर्थसम्बन्धळक्षणया विध्येकवाक्यत्वम्‌ | अतश्च त्रिवृदश्ववालाज्य- 
पृष्ठादिशन्दानामर्थवाद्रलादेव तत्तदर्थनिर्णय इति | 


विध्यर्थचादयोरेकचाक्यता निरूपणम्‌ 


अत्रेदमवधेयम्‌--एकवाक्यता द्विविधा-वाक्यैकवाक्यता पदेक- 
वाक्यता चेति । यत्र बाक्ययोः प्रथक्‌ प्रथक्‌ खार्थमवबोध्य समा्तव्या- 
पारयोः पुनः कार्योन्तरबशात्‌ परश्परसम्बन्धेनेकार्थबोधकता तत्र वाक्यै- 
कवाक्यता । यत्र तु अपर्यवसितार्थकस्यै्र वाक्यस्य पर्यवसितार्थेन अपर्य- 
बसितार्थेन वा बाक्येन सह सम्बध्यैकार्थबोधकता तत्र पदैकवाक्यता | 
तत्राऽऽद्यस्योदाहरणम्‌-दरपूरणमासप्रयाजवाक्ये । तदुक्तम्‌ 


AANA समाप्तानामङ्का ङ्गित््रव्यपेक्षया | 
वाक्यानामेकवाक्यत्वं पुनस्संहत्य जायते Ul इति | 
तदेतत्‌ प्रकरणनिरूपणावसरे विवरिष्यते | द्वितीयस्योदाहरणमर्थ- 
वादाः | तत्र यद्यपि विधयोंऽशत्रयविशिष्टभाबनाविधानेन चरितार्थाः, 
. तथापि भर्थवादानां न खार्थे समाप्तिः | तेषां खशक्यार्थमात्रे प्रयोजना- 
भावेन तत्र पर्यवसानाभावात्‌ । अतश्च तैः लक्षणया प्राशस्त्ममम्राशास्ये 
arsada तच्चाऽर्थवादवाक्यस्येस्सर्वेरपि पदैः प्रतिपाद्यते .विनिगमना- 
विरहात्‌ पदान्तरवैयर्थ्याच | तेषामनेकत्वेऽपि प्राशस्यरूपपदार्थप्रतिपाद- 
*“- कत्वेनेकपदस्थानापन्नत्वात्‌ तेषां या विधिना सहैकवाक्यता सा पदैक- 
वाक्यतेति कथ्यते | एकवाक्यताप्रकारश्च-प्रशस्तं वायुदेवताकं कर्म 
भूतिखूपफलायाऽनुतिष्ठेदिति | लक्षणाधटकसम्बन्धश्च खघटकक्षेपिष्ठादि- 


प्रथमपरिच्छेदे गौणीवृत्तिविचारः २७- 


पदवाच्यक्षेपिष्ठ्वा ( शीध्रगामित्वा ) दिशुणबिशिष्टबाय्तादिदेवताकत्वसा-- 
मानाधिकरण्यरूपो बोध्यः । 


केचित्तु विध्यर्थवादयोरेकवाक्यता पदैकवाक्यता वाक्यैकवाक्यता 
चेति द्विधाऽपि सम्भवति। तत्र ‘are’ इत्यादौ पदैकवाक्यता | यजमानः 
TAL इत्यादौ वाक्यैकबाक्यतेति | उक्तं हि तैः-यत्रेकस्मिन्‌ पदे प्राश- 
स्त्यलक्षणामङ्गीक्ृत्य तस्येतरपदार्थेऽन्वयमङ्गीकृत्य वाक्यार्थपर्य- 
वसानं, तत्राऽर्थवादविध्योर्वाक्येकवाक्यता | यत्र तु न तथा तत्र 
सर्वत्र वाक्य एव प्राशस्त्यलक्षणामज्गीक्ृत्य पदार्थविधयोपस्थि- 
तस्य तस्य विध्याख्यातार्थ एवाऽन्वयात्‌ विध्यार्थवादयोः पंदेक- 
चाक्यतैवेति | अक्ताधिकरणवार्तिकपयालोचनया तु सर्वाऽप्यर्थबादवि- 
ध्योरेकबाक्यता पदैकवाक्यतैवेति प्रतीयते | यथोक्तं तत्र-ये हि पद्‌-- 
सङ्घाताः कमोपयिकेष्तर्थेषु पर्यबस्यन्ति तेपां नानावाक्यत्वं 
युक्तम्‌ | न त्वर्थवादानामेकवाक्यत्वात्‌ प्राक्‌ प्रयोजनलाम इति 
्रथममेवेकवाक्यता इति | 


अर्थवादेषु क्कचित्‌ गौणीगरमेलक्षणाऽप्यङ्गीक्रियते | -यथा-यजमानः 
प्रस्तर इत्यत्रैव । अत्र हि यजमानरान्दः प्रस्तरशब्दसमानाधिकरणः न 
दर्भमुष्टिविशेषरूपप्रस्तरविशेषणं भवितुमहति, बाधात्‌ | अतश्च यजमान-- 
“ _ शब्दे खगादिधारणखूपयजमानगुणयोगात्‌ गोण्या वृत्त्या प्रस्तरवाचित्वमङ्गी- 
क्रियते । ततश्च प्राशास्त्यलक्षणेति | 


तस्यां च गौण्यां वृत्ती वेदे षट्‌ निमित्तानि--तत्सिद्धिः जातिः, 
सारूप्यम्‌, Fal, भूमा, लिङ्गसमवाय इति | 


१ See भाट्टरहस्य of खण्डदेव P. 20 L. 24 शास्त्र मुक्तावलि सीरीज 
काञ्चीपुर । 


RG तन्त्रसिद्धान्तरल्लावल्यां 


[ तत्सिद्धिः ] 
त्सिद्विस्तत्कार्यकारित्वम्‌ । “यजमान! प्रस्तरः” gta a 
आनकार्यकारित्वं प्रस्तरे गौणीवृत्तिनिमित्तम्‌ | 


[ जातिः ] 


जातिजेननम्‌। “एष वा अग्नित्रोह्मण'? इत्यत्र ब्राह्मणेऽञ्नि- 
'पदम्रदृत्तिनिमित्तं एकमुखप्रभवत््म्‌ | “प्रजापतिरकामयत” इव्यस्मि- 
GTR एकस्मात्‌ प्रजापतेमुखात्‌ अन्नः ब्राह्मणस्य चोत्पत्तिः श्रूयते-“ से 
सुखत्निवृतं निरमिमीत तमग्निर्देवताऽन्वसृज्यत । गायत्र 
छन्दः, रथन्तरं साम, ब्राह्मणो मनुष्याणाम्‌” इति। 


[ सारूप्यम्‌ | 


“यजमानो यूपः” “आदित्यो यूप” इत्यादौ तेजस्वित्वोध्येत्वा- 
दिकं सारूप्यं निमित्तम्‌। यजमानो हि दीक्षादिसंस्कारैः संस्कृतः ब्राह्मेण 
तेजसा समुज्ञ्वलन्‌ . भाति । यूपोऽपि हि तक्षँणाञ्जनादिभिः संस्कृतः 
तेजसा. युक्तः प्रतिमासते | अतः समानरूपवत्त्वमत्र प्रवृत्तिनिमित्तम्‌ | 
समानं रूपं सरूपम्‌, तदेव wet चतुवर्णादित्वात्‌ स्वार्थ ष्यञ्‌ 
प्रत्यय; | समानो धर्म इत्यर्थः | 


१ प्रस्तरो दर्भमुष्टिः लवनकाले प्रथमपरिळूनः । ख्रूचां धारणं यजमानेन 
कार्य, तच्चाऽनेन प्रस्तरेण क्रियत इति यजमानकार्येका रित्वम्‌ । 

२ सः प्रजापतिः स्वीयात्‌ मुखात्‌ त्रिवृन्नामक्रं स्तोममुदपादयत्‌ | तं स्तोम- 
` मनु अगर्निदेंवताऽसृज्यत । गायत्री च्छन्दः, रथन्तराख्यं साम, मनुष्याणां मध्ये 
ब्राह्यणस्चाऽसृज्यन्त इति ब्राह्मणवाक्यस्थार्थः । एवं पुरुषसूक्तेऽपि ब्राह्मणोऽस्य 
मुखमासीत्‌ | मुखादरिनिरजायत, इत्यादि द्रष्टव्यम्‌ | 

३ तक्षणं त्वचो निष्कासनम्‌ । अञ्जनं घृतसेकादिना शलक्ष्णीकरणम्‌ । 


प्रथमपरिच्छेदे गौणीवृचिनिरूपणम्‌ . me 


[ प्रशंसा ] 
अपशवो वा अन्ये गोअश्वेभ्यः पशवो गोअश्वाः” AF 
पश्जुशब्दस्य गवाश्वगतम्राशस्त्यबोधकत्वं प्रशंसया | अत्र हि अपझुरान्दः 
पशुमिन्नघटादिवचनः खशक्यार्थ निष्ठप्रारास्त्यामावरूपगुणयोगात्‌ अजादौ 
गौणस्सन्‌ तन्निन्दामवगमयति। सा च ““नहिनिन्दा”? न्यायेन विधेय- 
गवाश्वादिस्तुत्यर्था | अतश्च प्ररसामावस्य गुणत्वे प्रतियोगिविधया N- 
साया अपि प्रकारतायां प्रविष्टत्वान्निमित्तत्वोपपत्तिः | 


[ भूमा ] 

चयनप्रकरणे श्रुते ““सृष्टीरुपदघाती aa सष्टिशब्दो गौण्या वृत्या 
सृष्यसृष्टिघटितसप्तदशामन्त्रससुदायपरः। अत्र हि “तद्वानासाञ्चुपधानो 
मन्त्र इतीष्टकासु Gea मतोः ” इति पाणिनिसून्रेण आसामिष्ट- 
कानामुपाधानार्थो मन्त्रस्सृष्टिपदघटित इव्यस्मिन्नर्थे ae aac 
तयोश्च लोपे कृते निष्पन्नः gaea: सृजिधातुघटितमन्त्रोपधेयेष्टकापर- 
स्सन्‌ इष्टकानामन्यतः प्राप्तत्वात्‌ बिशेषणी भूतमन्त्रमात्रे पर्यवस्यति | तत्र 
नच निमित्तं बाइल्यम्‌ | "“एकयाऽस्तुवत, प्रजा अधीयन्त'! इत्यनु- 
बाके सन्ति सप्तदश AT: | तत्र प्रथमत्रयोदशसप्तदशाः त्रयो मन्त्राः 
सृष्टिपदाघटिताः। अन्ये चतुदश मन्त्राः सृष्टिपदघटिताः | तत्र सवे- 
त्राऽपि सृष्टिपदप्रयोगो बाइल्यात्‌ समुदाये age सृष्टिपदघटिताः मन्त्राः 
सन्तीति । 


[ लिङ्गसमवायः | 
त्रैव श्रूयमाणे “प्राणभृत उपद्‌धाती”सत्र प्राणभच्छुब्दः पूर्ववत्‌ 
प्राणरान्दघटितमन्त्रोप धेयेष्टकानां तदितरासाश्च बोधको भवन्‌ इष्टकानां 
्रप्तत्वात्‌ विशेषणी भूतेषु मन्त्रेषु पर्येवस्यति गोण्या वृत्त्या | तन्न aR- 


३० . तन्त्रसिदव'न्तरल्लावल्यां 


_निमित्तञ्चाऽल्पता । “ अयं पुरो yas? इव्यचुवाके पञ्चाशन्मन्त्राः 
पठिताः | तेषु च द्वितीयतृतीयदशममन्त्राः प्राणशब्दघटिता:, इतरे तद- 
घटिताः | तत्र प्राणशन्दघटितानामल्पत्वात्‌ अल्पत्वरूपलिङ्गसमवायोऽन्न 
निमित्तम्‌ | लिङ्गं प्राणप्रतिपादनसामर्थ्य, तस्य समवायः सम्बन्धमात्रम्‌ | 
तदत्र गौणीवृत्तिनिमित्तमिति | अयमेव लिङ्गसमवायो लोके 'छत्रिन्याय? 
- इत्युच्यते | वाक्यशेषस्य सन्दिग्धा्थनिणीयकत्वद्वारा धर्मे प्रामाण्यं पूर्व- 
- सुक्तम्‌ । एवं सामर्थ्यस्याऽपि ख्रबादिगतस्य द्रवद्वव्याद्यंवदानसाधनत्वनि- 
* णायकत्वम्‌ | 

स्म्टतिप्रामाण्यनिरूपणस्‌ 
एवं मन्वादिस्मृतीनामपि धर्मे प्रामाण्यम्‌ । परन्तु तासां न वेदवत्‌ 

- स्वातन्त्र्येण प्रामाण्यम्‌। किन्तु वेदमूलकत्वेन। मन्वादयो हि सवज्ञकल्पाः 
अघिगतनिखिलवेदागमरहस्या इतस्ततो विप्रकीर्णानि शाखान्तरगतानि 
Taree इदानीन्तनानां मन्दबुद्धीनामनुम्रहाय स्मृत्वा च तांस्तान- 
-थौन्‌ स्वप्नन्थे उपनिबबन्धुः | अतो वेदमूलकत्वेन तदूग्रन्थानां प्रामाण्यम्‌। 
अन्यथा स्वातरूयेण प्रामाण्यकल्पनायां पौरुषेयाणाममीषां स्ततन्त्रपुरुषः ` 

-बुद्धिप्रमवत्वस्वीकारेऽलौकिके च धर्मे पुरुषबुद्धेरप्रबृत्तः arena 
- कत्वपर्यवसानात्‌ अप्रामाण्यमेवैषां स्थापितं स्यात्‌ | 

न चैवं प्रसयक्षवेदमूलकत्वे स्मृतीनां वेदादेव धर्मस्याऽधिगन्तुं शक्य- 

- त्वात्‌ मन्वादीनां स्मृतिप्रणयनप्रयासो व्यर्थस्स्यादिति वाच्यम्‌ | नानाशा- 
खागतवाक्योपसंहारेण, अर्थवादोद्धारेण, मन्त्रार्थवादमूलकस्म्रतिकल्पनेन, 

- न्यायसिद्धार्थकथनेन च स्म्ृतिम्रणयनसार्थक्यात्‌ | न हीदानीन्तनामल्प- 

-चुद्धीनामस्माकमनेकशाखागतवाक्यान्तराणासुपसंहारे, विध्यर्थवाद विवेचने, 

-न्यायसिद्वार्थनिर्धारणे, मन्त्रार्थवादादितो धर्मस्वरूपनिर्णये च सामर्थ्य 

wa | अतो न स्मृतिप्रणयनस्य वैयर्थ्यम्‌ । ae स्मृतिषु काश्चित्‌ 


प्रथमपरिच्छेंदे शिष्टाचारनिरूपणम्‌ ' रे? 


Rae: काश्चिदनुमितवेदमूलाः; काश्चिद्थवादमूला:; AA- 


` ज्मन्त्रमूला इल्यवगन्तव्यम्‌ | 


दिष्डाचारप्रासाण्यनिरूपणस्‌ 
एवं शिष्टाचारो5पि धर्मे प्रमाणम्‌ | शिष्टलक्षणन्तूक्त वौधायनेन- 
“शिष्टाः खळ विगतमत्सराः निरहङ्काराः gatas 
अलोळपाः दम्भदपेलोभमोहकोधवजिताः | 
धर्मेणाऽधिगतो येपां वेदस्सपरिवृहण; । 
शिष्टास्तदलुमानज्ञाः श्रुतिप्रत्यक्षहेतवः”॥। इति ॥ 
तत्र स्मृतेस्साक्षाद्वेदमूलकत्वम्‌। शिष्टाचारस्य तु स्मृतिद्वारा | एवञ्च 
्रतेस्साक्षात्प्रामाण्यम्‌ | स्मृतेरेकान्तरितं प्रामाण्यम्‌ | आचारस्य तु 
graka तत्‌ । उक्तं हि पूर्वाचार्ये:- 
AAR स्मृतिं ज्ञात्वा स्मृतेश्च श्रुतिकटपनस्‌ | 
तेन अन्तरितं तेपां प्रामाण्यं विप्रकृष्यते ॥ इति ॥ 
अत एव श्रुतिस्मृत्योः विरोचे श्रुतिः प्रबला, . स्मृतिस्तु दुर्बला | 
स्मृत्याचारयोविरोघे स्मृतिः प्रबला, आचारो TIS TATA | 
एवं विध्यर्थवादमन्त्रनामघेयवाक्यशेषरसामर्थ्यस्टृल्ाचाररूपाण्यष्टौ 
प्रमाणानि धर्म Hadad इति सिद्वम्‌। 


इति महामहो पाध्यायपण्डितसावेभौमश्रीवेङ्कटसुहण्यापरनामधेय- 


श्रीचिन्नस्वामिशा्रिविरचितायां तन्त्रसिद्धान्तरल्लावल्याँ 
प्रथमपरिच्छेदे वि्यादिनिरूपणं नाम प्रथम; ्रकाशः। 


ळक 


१ कुम्मीपरिमितमेव धान्यं न ततोऽधिकं येषां ते कुम्मीव्रान्पाः । 


२२ तन्वसिद्धान्तरनावल्यां 


एवं चोदनादिप्रमाणाष्टकसंवेद्ये धर्मे लौकिकं प्रमाणं प्रत्यक्षादिकं 
न कमते | * 


[ प्रमाणलक्षणम्‌ | 


तथाहि-ग्रमाकरणं प्रमाणम्‌ | प्रमा चाऽज्ञातयथावस्थितवस्तुवि- 
षयक ज्ञानम्‌ । एवश्चाऽनधिगताबाधितार्थविषयकज्ञानजनकं प्रमाणमिति 
सिद्धम्‌ | स्मृत्यनुवादव्यावृत्त्यर्थमज्ञातेति । त्रमसंशयव्या वृत्त्यर्थं यथाव- 
स्थितेति | न च धाराब्वाहिकज्ञानेषु द्वितीया दिज्ञानानामधिगतविषयकत्वेन 
तेषामप्रामाण्यापत्तिरिति वाच्यम्‌ । तत्र घटादिस्वरूपस्याऽवगतत्वेऽपि 
द्वितीयादिक्षणानां प्रथमा दिक्षणतो भिन्नत्वात्‌ तेषाश्च पूर्वपूर्वज्ञानाविषयत्वात्‌ 
तद्विरिष्टत्वेन विषयस्याऽप्यज्ञातत्वात्‌ , कारस्य स्वतः प्रत्यक्षत्वाभावेडपि 
तत्तत्पदार्थबिशेषणतया षडिन्द्रियवेद्त्वाम्युपगमात्‌ | देवदत्तः प्रातःकाले : 
मया दृष्टः, एतावन्तं कालमत्रैव सन्‌ मयाऽवलोकितः इति व्यवहारदर्शनात्‌ | 
a अतरिसद्धम्‌-अनधिगताबाधितार्थविषयकज्ञानजनकं प्रमाणमिति | 


प्रत्यक्षलक्षणम्‌ 
तत्र विषयेन्द्रसम्प्रयोगजन्यं ज्ञानं प्रस्यक्षम्‌। सम्प्रयोगश्च साक्षात्‌- 
सम्बन्धः | तेनाऽनुमित्यादीनां मनोजन्यत्वेऽपि तत्र विषयेण सह मनसः 
साक्षात्सम्बन्धामाबात्‌ नाऽतिव्याप्तिः | सुखादिप्रत्यक्षे तु मनस्स्वतन्त्रमेव 
प्रवत्तत इति तत्राऽपि लक्षणं सङ्गच्छत एव | 


` प्रत्यक्षावान्तरभेदनिरूपणस्‌ 


तच्च प्रत्यक्ष द्विविधम्‌-निर्विकल्पकं सविकल्पकश्चेति | तत्रेन्द्रिय- 
सनिकर्षानन्तरमेव विषयस्वरूपमात्रग्राहि शब्दानुगमशून्य यत्संसुगधाकारं 
ज्ञानं जायते तनिर्विकल्पकम्‌ | न हि तदानीं तत्र जातिगुणक्रियादि- 
कल्पना; क्रमन्ते | अतो जास्यादिकल्पनया शल्यं ज्ञानं निर्विकल्पकम्‌। 


प्रथमपरिच्छेदे प्रत्यक्षनिरूपणम्‌ ररे 


यत्तु तद्नन्तरं शब्दस्मरणसहकृतं जात्यादिविशिष्टवस्तुविषयं “गौरियंः ' 


as? इत्यादिविशिषटविज्ञानं तत्कल्पनावििष्टत्वात्‌ सविकल्पकमिव्यु- 
च्यते। बोद्धाः निर्विकल्पकमेवेच्छन्ति, न सविकल्पकम्‌। केचिच्छान्दि= 
कास्सविकल्पकमेत्रेच्छन्त, न निर्विकल्पकम्‌ । तदुमयमप्यसङ्गतम्‌ | 
सविकल्पकस्य लोकसिद्धस्याऽपह्णोतुमशक्यत्वात्‌ | यथोक्तम्‌ 
ततः परं पुनर्वस्तु घमैर्जात्यादिमिर्यया | 
बुद्धयाऽत्रसीयते साऽपि प्रत्यक्षत्वेन सम्मता ॥ इति । 
चन्द्रशव्दामिधेयत्वं शशिनो यो निषेधति | 
स एव सविकल्पस्य प्रत्यक्षत्वं निवारयेत्‌ ॥ इति च | 
एवं जाद्यादिकल्पनातः पूर्वेमुत्पद्यमानस्य सम्मुग्धाकारस्य वस्तुमात्र- 
विषयकस्य निर्विकल्पकज्ञानस्याऽपि नित्रारणमशक्यमेव | 
अस्ति ह्यालोचनाज्ञानं प्रथमं निर्विकटपकस्‌ | 
वालमूकादिविज्ञानसइशं शुद्धवस्तुजम्‌ ॥ 
न विशेषो न सामान्यं तदानीमजुभूयते | 
तयोराधारभूता तु व्यक्तिरेवाऽबसीयते ॥ इति | 
अतो भड्टमतावळम्बिभिरुभयमप्यज्गीक्रियते-निर्विकल्पकं सविक- 
ल्पकख् | 


१ 800 न्यायबिन्दु by धर्मकीति P. 11, 18, कल्पनापोढमञ्चान्तं 


प्रत्यक्षम्‌ । अभिलापसंसगंयोग्यप्रतिभासप्रतीतिः कल्पना, तया रहितम्‌ Chow. 
edn. 

$ २ See वाक्यपदीय ब्रह्मकाण्ड १२३. Also see तात्परयेटीका of वाच- 
स्पतिमिश्र P. 125. 11. 12. तत्र नामरहितं अविकल्पकं नास्तीति थो विश्रति- 
पद्यते तन्मतमपा चिकी पुंरुपन्यस्यति भाष्यकारः | P.126, L. 19. तथा च नाऽ 
षिकल्पकं शब्दरहितमस्तीति तात्पर्यायेः । तथा चाहुः= 

न सोऽस्ति प्रत्ययो लोके यइशञन्दानुगमादृते | 

शनृविद्धमिव ज्ञानं सर्व शब्देन गम्यते ॥। इत्यादि ॥ 


॥ 


तन्त्रसिद्धान्तरन्नावल्थां 


tu 
a 


तत्र निर्विकल्पकज्ञाने जात्यादिकल्पनारहितं वस्तुमात्रावगाहीपयुक्तम्‌। 
सविकल्पके पञ्चधा विकल्पो भवति-जाति, द्रव्य, गुण, कम, नामभिः । | 
तत्र गौरियमिति जातिविकल्प: | दण्डतानिति द्रव्यविकल्पः | नीलो- 
ऽयमिति युणविकल्पः | पाचकोऽयमिति क्रियाविकल्पः । देवदतत्तोऽय- 
मिति नामविकल्पः | सोऽयं देवदत्त इति प्रव्यमिज्ञाऽपि नामविकल्प 
एवाउन्तमवतीति न षष्टविकल्याङ्गीकरणमावइयकम्‌ | 
तदिदं cad चक्षुरादीन्द्रियजन्यत्वेन चाक्षुष, व्वाच, श्रावण, 
रासन, घ्राणज, मानसमेदेन षोढा भवति | 
इन्ट्रियपरीक्षा 
अत एव त्राणरसनचक्षुस्वकूश्रोत्रमनो्ूपाणि षडिन्द्रियाणि | 
-्राणादीनि पञ्च वाद्यानीन्द्रियाणि | REIRA, | तत्न गन्धोपळव्धातर- 
साधारणं करणं घ्राणम्‌। एवं रसोपळव्धावसाधारणं करणं रसनम्‌ | 
रूपोपळ्व्यावसाधारणं करणं चक्षुः । स्र्थोपळब्धावसाधारणं करणं स्वक्‌ । 
झाब्दोपळव्धावसाधारणं करणं श्रोत्रम्‌ | तानि च भोतिकान्येत्र तत्तदसा- 
घारणगुणग्राइकलात्‌ | तथाहि-गन्धरसरूपस्परशब्दाः क्रमशः पृथिव्य- 
सेजोवायुन्योन्रामसाधारणा गुणाः । तदूग्राहकत्वाच्च तेषामपि क्रमात्‌ 
पार्थिवत्वाप्यत्वतैजसत्ववायवीयत्वव्योमीयत्वानि इति 'नेयायिकाः । वय- , 
मपि चतुष्वीद्येषु तंयैवाऽज्गीकुर्मः । श्रोत्रस्य परं दिगात्मकत्वं मीमांसका 
अभिप्रयन्ति । अध्रिगुप्रैषे श्रोत्रैस्य ea लयश्रबणात्‌ | “दिशः श्रोत्रे 
भूत्वा करणो aay” इति श्रः्यन्तराच । उक्तं हि वार्पिकङता- 
१800 न्यायसूत्र अ.१. आ. १. सू. १२. घ्राणरसनचक्षुस्त्वक्‌श्चो ्राणीन्द्रि- 
याणि भूतेभ्यः। Also seo तात्पर्यटीका of वाचस्पतिमिश्र P. 222. L. 19. 
घ्राणेनैव पृथिव्या यो गुणविशेषो गन्धस्स गृह्यते; न रसनादिना । एवं रसनेनै- 
'नाऽपां यो माधुयं गुणविशेषस्स गृह्यते इत्यादि । 
२ See अभिगुप्रेष. तै. ब्रा. ३. ५. ६. 


्रथमपरिच्छेदे मनोनिरूपणम्‌ ३५ 


तसादिग्द्रव्यभागो यः पुण्यापुण्यवशीकृतः | 
कर्णच्छिद्रपरिच्छिन्नः शरोत्रं संस्क्रियते च सः॥ इति | 


कैश्चित्तु मीमांसकैरपि श्रोत्रस्याऽऽकाशर्ूपत्वमेव, अत एव तत्‌ 
आकाशयुणं शब्दमभिव्यञ्जयति | सवैस्याऽपीन्द्रियस्य स्वीयगुणाभिन्यञ्ज- 
कत्वददनादिति कथ्यते | तेषां तु शाब्दस्य गुणत्वमभिमतम्‌ | 


[ मनोनिरूपणम्‌ ] 


मनस्तु प्रयिव्याद्यन्यतमप्रक्कतिकं तेम्यरोऽन्यद्वा | खुखादपरोक्ष- 
aaa मनस्सिद्धिः | तचाऽऽन्तरेष्वात्मगुणेष्वेव सुखदुःखादिषु 
स्वतन्त्रे प्रवतते, न बाह्येषु । तत्र तु AJU saad | अत एब, 
तस्याऽन्तरिन्द्रयत्वन्यवहारः | तच्चाऽणुपरिमाणमिति नैयायिकाः, गागा- 
wegga मीमांसका आशेरते | विम्प्रिति मानमेयोदयकारः | 


न च मनसो विभुत्वे आत्ममनस्संयोगाङ्ुपैपत्तिः | उभयोरपि विसु- 
त्वात्‌ | संयोगस्याऽन्यतरकर्मजत्वनियमादिति वाच्यम्‌ । अजन्यस्यैव 
विभुद्वयसंयोगस्याऽङ्गीकारात्‌। न च युगपदनेकज्ञानोत्पत्तिप्रसङ्गः । AA- 
तमस्याऽन्यतमप्रतिबन्धकत्वकल्पनात्‌ | अथ वा युगपञ्ज्ञानोत्पत्तिरिष्टेब । 
.अत एव एककाळावच्छेदेनैवाऽनेकविषयकज्ञानवन्तः अष्टावधानशताव- 
धानादिकं कु्वन्तो5यत्वेडपि ead विपश्चित्मवराः | विभुत्वेऽपि मनसः 
शरीरावच्छेदेनवेन्द्रियत्वाभ्युपगमान्न बहिर्ञानोत्पत्तिरापादनमईति | 


१ See वैशेषिकसू. P, 171. ७. १. २३. तदभावादणु मनः। Also 
उपस्कार by agha तस्य विभवस्य सवंमू्तद्रव्यसंयो गित्वस्याऽभावादणु 
मनः। P. 171. Chow. edn. See भाट्टचिन्तामणि by गागाभट्ट P. 


16. 11. 5 new edn and मानमेयोदय P. 214 Theosophical 


Publication. Adyar. अन्त रिन्द्रियं विभूपरिमाणमस्पन्दं च मनः इत्यादि । 


रई तन्त्रसिद्धान्तरल्नावल्यां 


[ इन्द्रियाणां ्राप्यकारिस्वम्‌ ] 


तानि चेन्द्रियाणि प्राप्यकारित्वाप्राप्यकारित्वमेदेन द्वेधा । तत्र 
क्षुःश्रत्रयोरः्राप्यकारित्वम्‌ | इतरेषां त्रयाणां प्राप्पकारित्वमिति sar: | 
सर्वेषां च प्राप्यकारित्वमेव युक्तम्‌, इन्द्रियत्वाविशेषात्‌ । न हि विषय- 
व्यापन प्राप्तिः, किन्तु ब्यापारमात्रम्‌ । स चाऽस्त्येव त्वगघ्राणरसनाना- 
मिव श्रोत्रचक्षुषोरपि । श्रोत्रं हि. कर्णशष्कुल्यबच्छिन्नदिश्रूपं ताद्दशनभो- 
रूप वा धमीधर्मोपगृदीतं स्वदेश एव विभुं -शब्दं गृह्णाति । तेजसस्तु 
विशरणशीलस्य चक्षुर्गोलानिरसृतस्य बिषयदेशं गत्वैव तदूग्रहणमिति तयो- 
रपि प्राप्यकारित्वमुपपन्नमेत्र | अनुदूभूतरूपत्वाच तस्य रूपानुपलम्म; | 


सन्चिकर्षनिरूपणस्‌ 


इन्द्रियैश्च तेर्विषयस्य ग्रहणे सम्बन्धोऽपेक्ष्यते। स च विषयेन्द्रिययो- 
ससम्बन्धस्सन्निकर्ष इत्युच्यते | स द्विविधो-लोकिकोऽलौकिककश्चेति | तत्र 
लौकिकसनिकर्षख्रेधा-संयोगः, संयुक्ततादात्म्यं, संयुक्ततादात्म्यतादात्म्य- 
चरेति | तत्र द्रव्यप्रहणे संयोगस्सन्निकर्षः | तन्निष्ठजातिगुणकर्मणां ग्रहणे 
संयुक्ततादात्म्यम्‌ | भामते जातियुणक्भणां द्रव्येण सह तादात्म्याङ्गी- 


१ केषां प्राणिनां कानि कानीन्द्रियाणीत्यितत्‌ प्रपञ्चितं प्रमाणमीमांसायां 
हेमचन्द्राचार्येण | तद्धींत्यम्‌-स्परनरसनेन्द्रिये क्ृमि-अपादिका-नूपुरक-गण्डूपद- 
शंख-शुक्तिका-शम्वूका-जलूकाप्रभृतीनां त्रसानाम्‌ | 

स्पर्शन-रसनध्राणानि पिपीलिका-रोहणिका-उपचिका-कुन्थु-तुबरक-त्रपुस- 
बीज-कर्पासास्थिका-शतपदी-अयेनक-तृणपत्र-काष्ठहारकादीनाम्‌ । 

स्परशन-रसन-घाण-चक्षूंपि , ्रमर-वटर-सारङ्ग-मक्षिका-पुत्तिका-दंश-मश्चक- 
घृर्चिक-नन्द्यावतं-कीटक-पत ङ्कादीनाम्‌ | 


सह श्रोत्रेण तानि. मत्स्य-उरग-भुजग-पक्षि-चतुष्पदानां तिर्यग्योनिजानां 


सवेषां च नारकमनृष्यदेवानामिति । 


ee rE कया 


प्रथमपरिच्छेदे सचिकर्षनिरूपणम्‌ २७ 


कारात्‌ | इदञ्च तादात्म्यं न नैयायिकमतवदव्यन्तामेदरूपम्‌ | किन्तु 
मेदसहिष्णुरमेदः | केनचिदंशेन मेदः, केनचिदंशेनाऽमेदः | 

उक्तं हि तन्त्रवार्तिके आकृल्यधिकरणे-आकृतिव्यक्त्योरत्यन्त- 
सेदाभावात्‌ , कदाचित्‌ व्यक्तिरूपेण द्रव्यमभिधीयते, कदाचित्तु 
सामान्यरूपेण इति । एवमपूर्वाधिकरणे-क्रियात्मनोरत्यन्तमेदाभा- 
चात्‌ इत्युक्तम्‌ । अत्र न्यायसुधा-द्रब्यमेव विशिष्टशक्त्युपेतं व्यापार- 
शब्दवाच्यं भवतीत्यनेन न्यायेन क्रियात्मनोरस्यन्तमेदामावेनेव्यादि | एवञ्च 
जातिद्रव्ययोः, द्रव्यगुणयोः, क्रियाद्रव्ययोश्च तादात्भ्याङ्गीकारात्‌ जातियुण- 
क्रियाणां प्रक्षे संयुक्ततादात्म्यं सम्बन्धः | यथोक्तं छोकवार्तिके- 

रूपादीनान्तु संयुक्तद्रव्यतादात्म्यमेव नः | 

ग्रतीतिकारणं TMI न सम्बन्धान्तरस्पृहा ॥ इति | 
. गुणत्वक्रियात्वपरत्यक्षे संयुक्ततादात्म्यतादात्म्यं सन्निकर्षः | अतः 
त्रिधेव सन्निकर्ष इति । यदि g- 

एतयैव दिशा वाच्या शुक्लादेरपि नित्यता | 

संसर्गमात्र भेदेन स्यात्तत्रापि हि भेदधीः ॥ 

स्वरूपन्तु तदेवेति को जातिं कथयिष्यति | 

इति वातिकोक्तदिशा गुणानामपि झुक्कादीनां निल्यत्वैकत्वे अभ्यु- 
पगम्य तत्र न जातिः काचिदङ्गीक्रियेत, तदा सनिकषद्वयमेव न तृती- 
यस्याऽऽवश्यकतेव्यवघेयम्‌ | 


[ अछौकिकसन्निकर्षनिरूपणस्र ] 
अलौकिकसन्िकर्षा द्विविधः-सामान्यळक्षणो ज्ञानळक्षणश्वेति | 
यत्र इन्द्रिय संबद्धव्यक्तिगते सामान्ये ज्ञाते तव्सामान्याश्रयनिखिळव्यक्तीनाँ 


१ Seo विवरणप्रमेयसंग्रह P. 44. L. 1. अच्यृतग्रन्थमाला edn 
भेदाभेदसहमन्योन्याभावविरोधि तादात्म्यम्‌ | 


रे तन्त्रसिद्वान्तरल्नावल्यां 


यज्ज्ञानं, तत्सामान्यळक्षणसन्निकर्षेण | सुरभिश्चन्दनखण्ड इति चन्दन खण्डे 
यत्सौरभज्ञानं तत्‌ ज्ञानलक्षणया प्रत्यासत्या | योगजस्तु सन्निकर्षो नाऽङ्गी- 
क्रियते, मानाभावात्‌ | तस्रतिपादकस्मृतिपुराणादीनामन्यपरत्वाच | भतो 
द्विविधैवाऽलौकिकी प्रत्यासत्तिरिति भाइ्चिन्तामणौ गागाभट्ट: | 


वस्तुतस्तु सामान्यं नेन्द्रियप्रव्यासत्तिः, मानाभावात्‌ | न च महान- 
सीयधूमेनैव सहदन्द्रियसंयोगात्‌ तत्रैव व्याप्तिग्रह्दो जात इति पर्वेतीयधूमा- 
दचुमितिन स्यात्‌ | धूमत्वादेः प्रत्यासत्तित्वे तस्याऽपि प्रस्यासन्नत्वात्‌ तत्र 
ब्याप्िग्रहे ततोऽनुमितिर्भवेदिति वाच्यम्‌ । पर्वतीयधूमेन्द्रियसन्निकर्षद्‌- 
शायां धूमत्वेन JATA: स्मृतायाश्च व्याप्तस्तत्र बैशिष्टयग्रहसम्भवात, | 
अतश्च सामान्य्रत्यासत्ति विनैवैवमादीनामुपपन्नतरत्वेन सामान्यळक्षणप्र- 
त्यासस्यम्युपगमे न किञ्चित्‌ प्रमाणं पश्यामः | किञ्च सामान्यळक्षण- 
्रत्यासत्यज्गीकारे “यत्‌ प्रमेय तदभिघेयम्‌' इति sare सर्वस्याऽपि 
परिच्छिन्नत्वात्‌ aise: | न चेष्टा सा । परज्ञानविषयो घटो नवेतिः 
संशयानुपपत्तेः | एवभेब ज्ञानलक्षणा प्रत्यासत्तिरपि निराकरणीया । 


` “धुरभि चन्दन'मिल्लादौ चन्दनत्वादिना सौरभायनुप्रानोपपत्तः | 


पदार्थनिरूपणम्‌ 
प्रसङ्गात्‌ पदार्था निरूप्यन्ते । द्रव्यगुणकमैसामान्यशत्तयभावाः षटू 
पदार्थाः। प्रामाकरास्तु--्रव्यगुणकर्मसामान्यसमवायशक्तिसंख्यासादृश्य- 
रूपानष्टौ पदार्थान भ्युपगच्छन्ति | 
| द्रव्यविभागः 
तत्र परिमाणाश्रयो द्रव्यम्‌ | परिमाणञ्चाऽणुत्वमेहत््ादि। तच द्रव्यं 
एथित्र्यतेजोवास्वाकाशकाळदिगात्ममनइहान्दतमोरूपेणेकादशविधम्‌ | 
[ एथिवीनिरूपणम्र ] | - 
तत्र गन्धवती पृथिवी | सा मही-महीधर-महीरुहादिरूपा, शारीर्‌- 


ee ins is 


प्रथमपरिच्छेदे जलादिनिरुपणमू ३९ 


घाणेन्द्रियरूपा च । त्च शारीरं चतुर्विधं जरायुजाण्डजस्त्रेदजो द्विञ्ज- 
भेदात्‌ । जरायुजं मनुष्यमृगादीनाम्‌। अण्डजं पक्षिसरीसुपादीनाम्‌ | 
स्वेदजं मझाकमत्कुणवृश्चिकादीनाम्‌। उद्भिज्जं तरुगुल्मादीनाम्‌। प्राभाक- 
weg त्रिविधमेव शरीरमङ्गीकुर्न्ति, न चतुथेमुद्विज्जम्‌ | 
[ जलनिरूपणस्‌ ] 
सांसिद्विकद्रवत्वाधिकरणं जलम्‌ | तश्च सरित्समुद्र्सरःकरकादिरूपं 
रसनेन्द्रियरूपन्च | करकाणां जळरूपत्वेऽपि घनीमावोऽदृष्टवशात्‌ , 
अतिशैद्यसम्बन्धाद्वा | 
[ तेजोनिरूपणम्‌ ] 
SUMMITS | तत्सूर्यचन्द्रनक्षत्राग्न्यादिरूपं, चक्षुरिन्द्रिय रूपश्च | 
तत्रोद्भतानुद्भतामिभूतमेदेन त्रिविधौ रूपस्पर्शी | तत्र तेजसि अय 
पिण्डादौ चोद्धतौ wait । इन्द्रिये त्वनुद्धतो । सुवर्णेऽभिभूतौ । 
सुबर्णमपि asada । तत्रोप्णस्पर्शाचुपलम्भस्तु बलवत्पार्थिवांशावरोधादिति 
मंनमेयोदयकारः । सर्वदैर्शनकोमुदीकारास्तु तस्य पार्थिवत्वमेव साधयन्ति | 
तैजसत्वसाधकानुमानस्य, सुवर्ण न तैजसं, नेमित्तिकद्रवत्वाधिंकरणत्वात्‌ , 
घृतवत्‌, इति प्रत्यनुमानातू “सुवर्ण यदि तैजसं स्यात्‌ द्रवत््ताधिकरणं 


न स्यात्‌ आलोकब'दिति प्रतिकूलतर्केण च पराहतिमिच्छन्ति । 


१ 800 प्रकरणपञ्चिका of शालिकनाथ P. 150. L. 5. Chow 
edn. शरीरं जरायुजाण्डजस्वेदजभेदभिन्नं त्रिविधम्‌ । उद्भिज्जं शरीरं न 
भवत्यंव इत्यादि । 

२ See मानमेयोदय P. 155. 9. पा. P. edn Madras. 
अभिभुतरूपस्पशं तेजः सुवणंम्‌ । अभिभवस्तु बलवद्भिः पाथिवरूपादिभिरिति 
द्रष्टव्यम्‌, इत्यादि । 

३ See सर्वदशनकौमृदी. P. 92. L. I. Trivandram Sanskrit 
Series gad च पाथिवम्‌-परिशेषात्‌ पाथिवमेव सुवर्णमिति सिद्धम्‌ । 


४० तन्त्रसिद्वान्तरल्लावल्यां 


[ वायुनिरूपणम्‌ ] 
areata सति स्परीवान्‌ वायुः । स झैझामन्दनिश्चासवातादिरूपः | 
त्वगिन्द्रियरूपश्च | प्रृथिव्यप्तेजञांसीव वायुरपि प्रत्यक्ष एव । शीतादिषु 
स्पर्शविरोषेषु बृक्षादिकम्पनेषु चोपळम्यमानेषु योऽयमनुगतप्रव्ययः शीतो 
वायुः, उष्णो वायुः, महान्‌ वायुरिव्यादिः, तत्र वायुद्रव्यस्यैकस्य AAN- 
यमानस्याऽपळ्पितुमशक्यत्वेन वायोरपि प्रत्यक्षत्त्राम्युपगमात्‌ | एतेन 
अनुष्णाशीतस्परीलिङ्गकाचुमानगम्यो वायुरिति नैयायिकमतं प्रत्युक्तम्‌ | 
अतस्त्वगिन्द्रियभ्रव्यक्षसिद्धो वायुरिति सिद्वम्‌ । तस्य च वायोः खमावाद- 
दृष्टविशेषाद्वा ata तिर्यग्गमनंम्‌ । पार्थिवादिद्रव्येण वा वास्वन्तरेणा- 
भिघाताद्वा ्रमणोध्वेगमनादयः | तत्र शरीरादिधारणहदेतुः वायुविशेष एव 
प्राणसंज्ञकः | स एव व्यापारमेदात्‌ पञ्चधा दशधा चोच्यते । तत्र 
प्राणापानव्यानोदानसमानमेदात्‌ पञ्चधा, नागकूर्मकृकरदेवदत्तधनञ्जय- 
मेदाददशधा | 
[ आकाशनिरूपणम्‌ ] 
विशिष्टावकाशाश्रय आकाशः | स च नित्यः । एकस्सनेत्यापी 
सन्नपि उपाधिभेदात्‌ घटाकाशमठाकाशादिमेदव्यवहारं भजते | न च 
झाब्द्गुणकत्वमाकारास्य ळक्षणम्‌। इाब्दस्य द्रव्यात्मकत्वात्‌ । साध- 
. यिष्यते चैतदुपरिष्टात्‌ | 
[ कालनिरूपणस्‌ | 


सर्वाधारः कालः । सोऽपि विभुरेक एव । परं कलाकाष्ठादिमेदे- 
नौपाधिकं भेदं भजते | तत्राऽक्षिपक्ष्मणोः स्वाभाविकपरिस्पन्दापेक्षितः 
कालो निमेषः | तेऽष्टादश काष्टा इत्युच्यन्ते | ताख्निशत्कलाः | ताख्रि- 
IAEN, ते च. पञ्जदशाऽहोरात्राः | तैखिंशता चैको मासः। तैश्च मासे- 
द्वीदशमिर्संवत्सर इत्यवधेयम्‌ | 


प्रथमपरिच्छेदे श्रात्मनिरूपणमू 2? 


[ दिङ्निरूपणस्‌ ] 

एवं दिगपि एका निलया च । परं पूर्वापरादित्यबह्वारमुपाधिवशात्‌ 
-कणराष्कुल्पवच्छेदाच श्रोत्रसंज्ञां “मते | तत्र प्रथिञ्यादीनि वाय्त्रन्तानिः 
-साक्षादेव प्रसयक्षत्रेद्यानि। कालाकाशदिशां तु विशेष्यतया प्रल्यक्षाविषये- 
as विशेषणतया प्रत्यक्षविषयता | यथा प्रातः काळे देवदत्तः Tet 
दिरि दृष्टः, आकाशे डयमाना विहगा मयाऽत्रलोकिता इत्यादि बोध्यम्‌. ` 

[ आत्मनिरूपणम्‌ ] TU 

आत्मा चेतन्याश्रयः.। स च देदेन्द्रियज्ञानसुखेभ्यो व्यतिरिच्यते | 
नानाभूतो विभुर्नित्यः भोगस्त्रगीपवरमाक्‌ | तथा हि-न तावदेहस्याऽऽ 
त्मत्वम्‌ | TMA आत्मगुणानां सुखदुःखादीनां याबच्छ्रीरभावित्वप्रसङ्गात्‌। 
यावच्छुरीरं तावदस्य गुणा रूपादयः परिदृश्यन्ते | यदि. सुखादयो5पि 
गुणाः wae, तहि यावच्छुरीरं तत्रैाऽतरस्थितास्स्युः | तथा न 
दझ्यते | मृतशरीरे तेषामदशनात्‌ | अतस्तेषां शरीरातिरिक्तेन केनचि- 
दाश्रयेण भाव्यम्‌ । स एव देहातिरिक्त आत्मा | 

ag 'स्थूलोऽहं’ 'कृशो5ह'मिल्यादिप्रल्यक्षवठात्‌ स्थौल्यादिसामानां- 
धिकरण्यनशाचचाऽहंप्रश्ययगम्यमात्मतत्त्वं शरीरमेवेति चेत्‌-न; सवेगतस्या- 
55व्मनः स्थौल्याद्यचुपपत्तेः | “ममेदं शरीर'मिति भेदेना5त्रोधितव्यवहा- 
रात्‌ | अभेदव्यवहारस्य श्रान्त्याऽपि संसगदोषवशेनोपपत्तेः 

यथाऽऽहुः- 

गुरुः स्थूलः Har चाऽहमिति देहेऽपि या मतिः | 

भ्रान्तिस्सा भेदरूपं हि शुरु मे तदितीक्ष्यते.॥ इति | 

न चेन्द्रियाणामात्मत्वम्‌। तत्र वाह्येन्द्रियाणां भौतिकत्वात्‌ एंकेकस्या- 
5ऽत्मत्वे 'यो5हमद्राक्षं सोऽहं स्पृशामी'ति एकत्वव्यवहारानुपपत्तेः, स्मरणा- 
Teas नेन्द्रियात्मवादस्साङ्गत्यसुपलभते | नाऽपि ज्ञानात्मवादस्सङ्ग- 


४२ - तन्त्रत्तिद्धान्तरन्नावल्यां 


च्छुते। तस्य क्षणिकत्वात्‌ “योऽहं बाल्ये दुःखमन्वभूवं सोऽहं सुखमिदानी-. 
मनुमवामी'ति प्रत्यभिज्ञानात्‌ । क्षणिकज्ञाने तदनुपपत्तेः | नित्यज्ञानस्यः 
कस्यचिदसम्भवात्‌ | ज्ञानवानहमिति सरवजनीनप्रतीतेश्च | 
एवं सुखादिभिन्नत्वमप्यात्मनस्ताधनीयम्‌। ‘ae सुखी' “अहं दुःखी? 
इत्येव सवत्र व्यवहारदर्शनात्‌ अहं सुखम? “अहं दुःख' मिति व्यवहारस्यः 
क्कचिदप्यश्रनणात्‌ सुखाद्यतिरिक्त एव सुखदुःखज्ञानाधिकरणमात्मपदार्थ 
इत्यध्यवसीयते | स च प्रतिशारीरं भिन्नो विभुर्नित्यश्च | 
न चैक एव सन्नपि स शरीराद्युपाधिमेदात्‌ नानेव व्यपदिश्यते भ्रान्ति-- 
बशादिति वाच्यम्‌ | आत्मन एकत्वे यथा करणमेदेन कतुरेकत्वेऽपि 
चक्षुषा इष्टमर्थं मनसा स्मरति, त्वचा प्र्यमिजानाति तथा देवदत्तशरी- 
रस्थेनाऽऽत्मना इष्टमर्थं यज्ञदत्तः प्र्यमभिजानीयात्‌ | एकस्मिन्‌ सुखिनि 
दुःखिनि वा सर्वेषामपि सुखदुःखाचुसन्धानं च स्यात्‌। न च करणमेदा- 
दनचुसन्धानमिति बाच्यम्‌। इन्द्रिय भेदेऽपि 'योऽहमपइ्यं सोऽहं श्रणोमि' 
इत्यनुसन्धानद्रीनात्‌ | न च शरीरमेदात्तन्नेति वाच्यम्‌ | शरीरमेदेऽपिः 
जातिस्मराणां पूर्ववृत्तस्मणदर्दानात्‌ | अतस्स्मतव्यास्मरणात्‌ प्रतिशरीरं 
भिन्ना एवाऽऽत्मान; इत्यवसीयते। सति चेवं यानि (एको देवस्सर्वभूतेपु. 
गूढः’ 'एक एव हि भूतात्मा भूते भूते व्यवस्थितः इत्यादीनि श्रति- 
पुराणादिबचनानि तानि आत्रमेदवोधकम्रमाणेः प्रलक्षादिमिर्विरोधात्‌ 
व्यापकतबोधनपरतया नेयानि | अतस्सिद्धमातमा प्रतिक्षेत्रं भिन्न इति | 
[ आत्मनो विश्चुत्वनिरूपणस्‌ | 
नन्वयमणुः शरीरपरिमाणो वा किं न स्यादिति वाच्यम्‌ | अणुपरि- 
माणत्वे युगपच्छिरसि पादयोश्च वेदनाचुपपत्तिः | मध्यमपरिमाणत्वे साव- 
यवस्स्यात्‌ | द्विविश्रमेव निरवयवं द्रब्यम्‌-अणु विभु वा । मध्यमपरि- 
माणाश्च सर्वे सावयवा इष्टाः | MASSAA मध्यमप रिमाणत्वाङ्गीकारे 


श्रथमपरिच्छेदे तमोनिरूपणम्‌ 2? 


सावयवत्वापातात्‌ अनेकावयवकल्पनाप्रसक्तेः, तावतां चा5न्यूनानधिकानां 
हृस्तिपिपीलिकादिशरीरप्रवेशानुरोधेन सङ्कोचविकासकल्पनाप्रसङ्गात्‌ साव- 


_ यवानाञ्ाऽवयवोपचयादिना बृद्धिहासनाशानां कल्पनाप्रसङ्गाच विभुत्वमेव 


युक्तम्‌ | एवं “अविनाशी वा अरेऽयमात्मा” इद्यादिश्रुतिमिः- 
“नित्यस्सर्वेगतस्स्ाणुरचलोऽयं सनातनः? | 


इत्यादिस्मृतिमिश्च निव्यत्वमस्य। अयमेव यागदानतपोह्दोमादिनिखिछ- 
कर्मणां कर्ता अशनपानविहरणादिलौकिकब्यापाराश्रयः तत्तत्कर्म जन्यस्वरग- 
नरकादिनिखिछफलमोक्ता च । न तु प्रक्ृतेख्निगुणाया अन्यस्य करणस्य 
चा कतेत्वम्‌, तेषां जडत्वात्‌। न हि चेतनव्यापारप्रवेशमन्तरा arate 
जडस्य RIA दृष्टम्‌ | अत AA कर्ता भोक्ता च | 

स च स्तर्गस्तत्तत्क्रियाफलभूतः निरतिशयसुखविशेषो वा देशविशेष- 
रूपो वा | सुखविशेषरूपत्वे- 

यन्न दुःखेन सम्मिन्नं न च ग्रस्तमनन्तरम्‌ | 

अभिलापोपनीतश्च तत्सुखं स्वःपदास्पदम्‌ |! 

इत्यादीनि प्रमाणानि | देशविशेषरूपत्वे “ स्वर्गो लोको ज्योति- 
पा55वृतः” “मोदते स्वर्लोके” इत्यादीनि प्रमाणानि । मनस्तु प्रसङ्गा 
त्ूर्वमेवेन्द्रियनिरूपणावसरे निरूपितम्‌ | 


[ तमोनिरूपणस्‌ ] 


चक्षुमात्रग्राह्मं आलोकाभावप्रकार्यकृष्णरूपं तम; | तत्तु भाव- 
रूपमेत्र, न तु न्यायमत इवाऽऽलोकामावरूपम्‌ | युणकर्मविशिष्टतया 
प्रतीयमानत्वात्‌ | क्ष्णं तमः, चळति तम, इति निष्प्रतियोगिकतया 
प्रतीयमानत्वाच्च। अमावस्सर्वोऽपि सप्रतियोगिक एव प्रतीयते-घटामावः, 
पटामावः इति | तमसो यद्यमावरूपत्वं तर्हि आळोकभाव इति acter 


४४ तन्त्रसिद्ान्त रल्लावल्यां 


भाव्यम्‌ । न हि तथा प्रतियन्ति प्रत्येतारः। तमो न रूपिद्रव्यम्‌, आलोका- 
भावसहक्कतचक्षुग्राह्मत्वात्‌ ,' आलोकाभावतरत्‌ , इति नैयायिकानुमानं न 
युक्तम्‌ । पक्षदष्टान्तयोमेदाभात्रात्‌ । “ नासीत्तमों ज्योतिरभून | 
चाऽन्यत्‌ ” इति ज्योतिषा सहेव तमसो लय़ाभिधानात्‌ । अन्तर्यीमि- 
ब्राह्मणे यस्य TARTU, यस्य तेजइशारीरं, इति तेजस ईव तमसोऽपि 
्रह्मशरीरत्वाभिधानात्‌। * तमस्ससजे भगवान्‌” इति तमसः पृथक्‌ 
Sears | उक्तश्च तत्तसारे- 

तमो नाम द्रव्यं बहुलविरलं मेचकचले 

प्रतीमः केनाऽपि क्कचिदपि न बाधश्च ददृशे | 

अतः कल्प्यो हेतुः प्रमितिरपि शाब्दी विजयते 

निराखोक्रं चक्षुः प्रथयति हि तदर्शनवश्ञात्‌ ॥ इति । 

अतो द्रव्यान्तरमिदं वायुवत्‌, Alege | एतावान्‌ विशेषः- 
'वायुररूपः स्पर्शवान्‌ । इदन्तु अस्पर्श रूपवदिति | 

चावदस्थ FETT ASIN 

श्रत्रन्द्रयग्राह्मश्शब्दः | स द्विविधो-त्र्णात्मको ध्वन्यात्मकश्वेति | 
तत्र वणोत्मकस्य द्रव्यत्वं, विभुत्वं, निल्त्रञ्चा556मवत्‌ । न तु ANAL! 
गुणस्य सर्वत्र साश्रयत्वप्रतीतेः, शब्दस्य च निराश्रयतयेत्रोपलम्मात्‌ | 
शाब्दो द्रव्यं, साक्षादक्षसम्बन्धग्राह्यत्वात्‌ , घखत्‌, इत्यनुमानेन तस्य 
्रब्यत्वसिद्धेः | यथोक्तम्‌ 

वर्णात्मकास्तु ये शब्दा नित्यास्सर्वगतास्तथा | 

प्रथकूद्रव्यतया ते तु न yo: कस्यचिन्मताः ll इति | 

एवं वर्णां नित्याः, ध्वनिभिन्नत्वे सति श्रावणत्वात्‌, शब्दत्ववतू , 
इत्यनुमानात्‌, सोऽयं गकारः, स एवाऽयं TAR इति अत्राधितप्रत्यभिनज्ञा- 
बलाच निव्यत्वसिद्धिः | न च सेयं दीपञ्चालेतित्रग्रत्यभिन्ञा भन्तिमूः 

लिकेति वाच्यम्‌ | arate: | ज्वालेकत्तप्र्यमिज्ञानन्तु ज्वालायाः 
विशरणस्य प्रस्यक्षतोऽनुभूयमानत्वात्‌ तेन चाऽत्रयवविशरणस्याऽप्यनुमेय- 
त्वात्‌ । विक्िष्टावयवस्य ह्यवयविनोऽत्रश्येभावी विनाशः | विनष्टे चः 
पूवस्मिन्‌ प्रदीपे पश्चात्तनोऽवश्यं प्रदीपान्तरमेव भवतीति तत्र पूर्वोत्तर- 
प्रदीपयोरभदे निश्चिते प्रत्यभिज्ञा साइृश्यनिमित्तेति कल्प्यते । प्रकृते तु 
तथा कल्पनायां न किंश्चित्‌ प्रमाणमस्तीति सिद्धशशब्दो वणीत्मको नित्यो 
विभुरिति | 

ध्वन्यात्मकस्तु शब्दो गुणोऽनिव्यश्च। स एव चाऽभिञ्यञ्जको वर्णात्म- 
कस्य शाब्दस्य । तस्य च वायुगुणत्वमेव युक्तम्‌ | वायोरभिघातेन तस्य 
जायमानत्वात्‌। भाष्येऽपि तथैव कथनाञ्च-'अभिघातेन प्रेरिता वायवः 
स्तिमितानि वाय्वन्तराणि प्रतिवाधमानाः सर्वतोदिक्कान्‌ संयोग- 
विभागालुत्पादयन्ति' इब्यादिना । संयोगविभागा नैरन्तर्येण क्रिय- 
साणाः शब्दमभिञ्जन्तो नादशब्दवाच्या’ इतिच । एवञ्च वायो- 
स्संयोगबिशेष एव ध्वनिनादशाब्दवाच्य इति भाष्यकारमते पर्यवस्यति इति ।. 

एबं निरूपितमेकादशविधं द्रव्यम्‌ | 

इति द्रव्यनिरूपणं समाप्तम्‌ | 


इति तन्त्ररत्रावल्यां प्रथमपरिच्छेदे प्रमाणलक्षणादिनिरूपणं 
नाम द्विती यप्रकाशः | 


झुणनिरूपणस््‌ 


=) 


अथ गुणा निरूप्यन्ते । ते तु रूपरसगन्धस्परीसंख्यापरिमाण- 
संयोगविभागपरत्वापरत्वगुरुत्वद्रवत्वर्नेहबुद्धिसुखदुःसेच्छादवेषप्राकट्यध्वनि- 
संस्कारमेदादेकविशतिः | 


तन्त्रसिद्धान्तरनावल्यां 

रूपनिरूपणम्‌ 


तत्र रूपं चक्षुरिख्धियमात्रम्राह्यस, | तत्‌ पृथिन्यसेजोन्धकारेपु 
gd | तच झुनीळपीतरक्तमेदाचतुर्विधस्‌ । जगतीतळ्वर्येकमेव 
yak fae | ंसमेदेनाऽतिश्च्पतिनीठमिसयदिग्तीतिः । अतो 
न शुक्कलादिजएन्गीकारे. प्रमाणमस्ति | यथाऽऽहुः- 
एतयैब दिशा वाच्या शुक्वादेरपि नित्यता | 
ससमात्रमेदेन स्यातत्राऽपि हि मेदधीः N 
` खरुपन्तु तदेवेति को जातिं करपयिष्यति ! ॥ इति ॥ 


अत एव चित्ररूपमपि न पुथगङ्गीक्रियते मीमांसकैः । अवयवगत- 
रूपेगेब तदुपपत्ते | उक्तं हि पार्थसारथिमित्रैः aas नानारूपैः 
स्तन्तुमिरारभ्यते पटस्तत्राऽपि त एव वर्णाः पटगताः प्रतीयन्ते, न 
रूपान्तरम इति। 'ततशिचत्राख्यमेकमेव लोकबिरो धादे वाऽयुक्तम- 
stada इति च । तत्र सलिलजळनशाङ्क्किरदाङ्कादीनां रूपविशेषः 
ger! सुवर्णहरितालहरिद्वादीनां पीतमेदाः | मरकतमरुवकजळधि- 
तिमिरतमाठदूवोदीनां कृष्णमेदाः । हरितनीलौ कृष्णस्यैव प्रकारान्तरे | 
।द्विबिधमेत्र शुक्रं मास्वरमभास्तररञ्चेति | तेजसि मास्त्ररम्‌ । प्रथिव्यां agh- 
घमभास्वरम्‌। तेजसि. झु्मास्वरमिति नैयायिकाः | वयन्त-यदगेरोहितं 
“रूप इति श्रतिबळात्‌ तेजसि रोहितरूपमेत्राऽम्युपगच्छ्ञामः | 


रसनिरूपणस्‌ 
Wr रसः। स मधुराम्ळळवणतिक्तकटुकषायमेदात्‌ 
'षड्विधः । प्रथिवीजलवृत्तिः । इञनुक्षीरगुडादिरसाः मधुरमेदाः | 
डिकुचचिन्वामलकादिरसा rete: । सैन्धवळ्त्रणाब्बिकारादिरसाः 
'ख्बणमेदा; । इण्ठीमरीचिस्पादिरसाः कटुमेदाः । किंपाकनिम्बादिः 

रसास्तिक्तमेदा; । हरीतकीविमीतकादिरुसा; कषायमेदा; । तिक्तावा- 
न्वरभेद एव कटः। अत एव लौकिका मरीचिरस तिक्त इत्येव व्यवहरन्ति 
इति केचित्‌। 
गन्धनिरूपणम्‌ 
घ्राणेन्द्रियमात्रग्राद्यो गन्ध; | स सुरभ्यंसुरभिमेदेन द्विविध; | चन्दन- 
सृगमदमक्लिकादिगन्धास्सुरमिभेदाः | gaara अघुरमिमेदा; । 
अयञ्च प्रथिवीमात्रव्रत्तिः | जळ्वाय्वादिषु गन्धद्रव्यसँसगौत्तदुपछम्मः | 
अयो दहृतीतिवत्‌ | 
स्पशोनिरूपणम्‌ 
स्पार्शनेन्द्रियमात्रआद्यः स्पशे; । शीतोष्णानुभयात्मकमेदात्‌ स 
त्रिविधः। सलिले शीतः, दहने उष्णः, क्षितिपवनयोरनुष्णाशीतश्च स्पर्श; | 
स॒ पुथिव्यां पाकजः | दहनपवनयोरपाकज: । 
संख्यानिरूपणस्‌ 
एकत्वादिव्यवहारददेतुस्सङ्क्या | सा पुनरेकत्वादिपराधपर्यन्ता | तां 
द्वव्यमात्रनिष्ठां केचिदिच्छन्ति । अपरे तु द्रव्यणुणादिनिखिलपदार्थ- 
वर्तिनीम्‌ | तत्र त्रीणि रूपाणि, षड्रसाः, एका जातिरिति व्यवहारस्तेषां 
2a: । ग्रामाकरास्तु शक्तेरिव संख्याया; पदार्थोन्तरत्वमिच्छन्ति | 
१ परिमाणनिरूपणस्‌ 
परिमाणप्रद्ययविषयः परिमाणम्‌ | तचचतुर्विभम्‌--अणुमहद्भल- 
दीधभेदात. । चत्तार्यपीमानि प्रतियोगिनिरूपितान्येव | इदमितोऽणु, 
तदस्मादणु, एतत्ततो दीधै, तदसुतो हृस््मित्येव व्यवह्ारदशनात्‌ | 
[ एथक्तवखण्डनम्‌ | 
इदमस्मात्पूथगिति पृथक्त्वव्यवहारकारण एथक्त्वस्‌ | तदपि गुण 
`इति काणादाः, तनन । यृतो मेदमतरान्नातििषयते तत्र तखान्तरम्‌ | मेदो 


७८ तन्त्रसिद्वान्तरल्नावल्यां 


यावद्तियोगिकः तावस्रतियोगिकस्यैव पृथकस्वस्याऽपि दशनात्‌ | पृथक्‌- 
पदस्य मेदपदेन सह्‌ प्रयोगादडानाच्च | अतो भेदमात्रमेव YARAR, | 


संयोग निरूपण 

इमौ संयुक्ताबिति प्रस्यनिमित्तं संयोगः | स द्विविधः--कार्यो 
निसश्च | विभूनां व्योमर्कालकाशाः्ममनआदीनां परस्परं संयोगो frre: | 
परिच्छिन्नपरिमाणयौः द्रव्ययोः उभयम्रेरणादन्यतरप्रेरणाद्वा यो जायते 
सोऽनित्यर्संयोगः | यथा मेषयोः, स्थाणुश्येनयोर्वा | यत्त्वत्र मानमेयो- 
द्यकारैः 'संयोगजस्संयोगोऽपि नेयायिकबदङ्गीक्ृतः, स भाइसिद्वान्तविरो- 
घादुपेक्षणीयः | यथोक्तं मिश्रेः-एतेन संयोगजसंयोगो निरस्तः 
वेदितव्य इति । “यथा देवदत्तसंयोग एव तस्मिन्‌ ङुण्डलिनिः 
जाते ङुण्डलिसंयोगो भवति । यथा तन्तुरीसंयोग एव तन्तौ 
पटभावमापन्ने पटतुरीसंयोगो भवति, न संयोगान्तरं, प्रतीत्य- 
भावात्‌” इति च । श्राभ।करास्त॒ संयोगजसंयोगमङ्गीङुर्वन्त | यथोक्त 
शालिईनाथेन अन्यतरकर्मजः, उभयकर्मजः, संयोगजश्चेति | 


विभाग निस्दपणम्‌ 
एवं विभक्तप्रद्ययनिमित्त विभाग; | तु परिच्छिनद्रव्यमात्रवृत्तिः | 
तस्याऽपि संयोगवदेव द्वैविध्यं बोद्धव्यम्‌ । न तु त्रैब्रिध्यम्‌ | 
परत्वापरत्वनिरूपणम्‌ 
दिक्काळापेक्षया परापरधीहेतुयुणौ परत्वापरत्वे | दूरस्थे प्रतीयमानं 


परत्वम्‌ । समीपस्थे प्रतीयमानमपरत्वञ्च दिककुतम्‌ | बुद्धे प्रतीयमानं 
परत्वं तरुणे प्रतीयमानमपरत्वं च कालकृतम्‌ | 


१ See मानमेयोदय P. 246. L. 7 T. R. edn. Madras. 


` प्रथमपरिच्छेदे शुणनिरूषय/म्‌ ४६ 


गुरुत्वनिरूपूणम्‌ 
स्वत:पतनहेतुर्गुरुत्वस्रू | पथिवीजल्वृत्ति । केचित्तु नास्ति प्रथिवी- 
सलिलस्वरूपातिरिक्ते गुरुत्वम्‌। स्वरूपादेवा5प्रतिबद्वात्तयोः पतनसिद्धिः। 
स्वभावादेव ह्यधिकगुरुत्वस्याऽपि पतनहेतुत्वम्‌ | उक्त च-अधःपतन- 
स्वभावात्म TEAC | तदभावो SJAA इति । 
RIA ETT y 
द्रवत्वप्रत्ययविषयो द्र्वत्वमर | तच्च स्यन्दननिदानम्‌ | तदृद्विविधं 
सांसिद्धिकपाकजमेदात्‌ | सङिले सांसिद्धिकम । पृथिव्यां घृतजत्वादौ 
पाकजम्‌ । सुवर्णस्याऽपि पार्थिवत्वमस्माभिर्निरूपित पूर्वम्‌ । अतो न 
तेजसि द्रवत्वाङ्गीकरणावइ्यकता । 
स्नेह निरूपणम्‌ 
पांस्वादिसङ्ग्रह णहेतुस्स्नेह; | स जलमात्रवृत्तिः | केचित्तु TARAS 
चूर्णादिसङ्जाहकम्‌ | कठिनतामापन्नस्य करकादेसस्नेह विशिष्टस्याऽपि 
चूर्णादिसङ्गाहकत्वादर्शनात्‌ | तस्यैव च द्रुतस्य तैलादेः सङ्काहकत्वदरी- 
नाच्च | अतोऽन्वयव्यतिरेकाम्यां द्रेवत्वमेव पिण्डीमावकारणमित्यभ्युपगन्तव्यं 
भवति । अतो न तदर्थ स्नेहाङ्गीकरणमिति वदन्ति | 
PUREE | 
सर्वव्यवहारकारणं बुद्धिः । सा पुनरर्थप्रकाशनापरपर्यायप्राकट्या- 
न्यथानुपपत्तिगम्या | प्राकट्यस्वरूपं त्वग्ने निरूपयिष्यते | ज्ञानं हि सकर्मक 
स्वकर्मभूते$्थ फळं जनयति पाकादिवत्‌ । तञ्च फलमैन्द्रियकं. IAA- 
मित्युच्यते । ढिङ्गादिजन्य तु परोक्षमिति। तदेव फळं कार्यभूतं खकारण- 
भूतं विज्ञानं कल्पयति | अथवा ज्ञानजन्योऽर्थगतः कश्चिदतिशयविशेषो . 
ज्ञानं कल्पयति | उक्तं दि न्यायरत्वाकरे-ज्ञानजन्योऽथगतः RA- 
तिशयः प्रकाशनभासनादिपर्यायवाच्यः। स च पाकजन्यौद्ना- 
४ 


Yo तन्त्रतिद्धान्तरन्नावल्यां 


गतातिशयबदनवगते5पि ज्ञाने शक्‍यते5वगन्तुम्‌ | अतो ज्ञानस्य 
कल्पक! इति | तच्च फळे संविदादिपदाभिघेयम्‌ | ताञ्च संविदं स्वप्र- 
काशां मन्यन्ते प्राभाकराः | उक्तं हि शालिकनाथेन-सर्वाश्च प्रतीतय- 
स्स्वयंप्रत्यक्षाः प्रकाशन्ते | तासां च युक्तमेव खात्मनि प्रत्यक्षत्वे, 
मानत्वं चे ल्यादि । तुदिदमनुपपन्नम्‌ | अर्थावभाससमये संविदो5प्रका- 
शमानत्वात्‌ । सर्वी हि पुरुषः ‘aa घटः? इत्यर्थविषयकमेव प्रकाशमनु- 
भवति न संविद्विषयकम्‌। प्रकाशमानस्यव च प्रत्यक्षत्व युक्तम्‌, नाऽ- 
प्रकाशमानस्य | अत एवोक्तं शबरछामिना: न ह्यज्ञातेऽर्थे कङ्चिढ्वुद्धि- 
सुपलभते । ज्ञाते त्वनुमानादबगच्छति इति । अतो न संविद 
रसयक्षत्वम्‌, किन्तु अनुमानगम्यतैब | संवित्‌ न प्रक्षा, वस्तुत्वात्‌, 
घटवत्‌, इत्यनुमानेन तस्याः प्रस्यक्षत्वनिराकेरणात्‌ | 


ताकिकास्ठु सुखादिवन्मानसम्रत्यक्षवेद्यत्वमङ्गीकुवन्ति ज्ञानस्य। तदर्थं 
तेऽनुमानमपि प्रयुञ्जते-ज्ञानं प्रत्यक्षम्‌, क्षणिकात्मविशेषयुणत्वात्‌, सुखा- 
दिवत्‌, इति | तदपि न; सुषुप्त्यवस्थाया विद्यमाने प्राणनक्रियानिमित्ते प्रयत्ने 
अत्यक्षत्वाभावेन व्यभिचारात्‌ । अतो न बुद्धिः प्रत्यक्षा, किन्तु ज्ञातता- 
जुमेयैवेति सिद्धम्‌ | 
सुखा दिनिरूपणस्‌ 
इतरेच्छानधीनेच्छाविषयस्सुखम्‌ | इतरद्वेषान धीनद्वेषविषयो दुःखम्‌ 
सुखदुःखेच्छाद्वेषप्रयत्ना आत्मैकनिष्ठाः | तच्च सुखमेहिकामुष्मिकमेदात 
द्विविधम्‌ । स्रकूचन्दनवनितादिसम्पर्कजन्यं रूपरसादिविषयेन्द्रियसम्ब- 
न्धजन्यं चेह लोके भोग्यम्‌ | आमुष्मिकन्तु लोकान्तरभोग्यम्‌। मोक्षसुखञ्चै- 
तदतिरिक्तमग्रे निरूपयिष्यते | एवं दु;खमपि ऐहिकामुष्मिकमेदेन 
द्विमकारम्‌। तत्रैहिकमाध्यासिकाधिभौतिकाधिदेविकमेदेन त्रिविधम्‌ | 
आसुष्मिकन्तु महारौरवादिजन्यम्‌ | 


प्रथमपरिच्छेदे गुणनिरूपणम्‌ g? 


इच्छादिनिरूपॅणम्‌ 

ममेदं भूयादित्यादिकः सङ्कल्प इच्छा | मम मास्तु इत्यादिको 
द्वेष; | अनुभवजन्य: स्पृतिहेतुर्वासनाख्यस्संस्कार! | स चा55त्मनिष्ठस्त- 
त्तदूविषयानुभवानन्तरमुत्पद्यमान आत्मनि वर्तमान; उद्बोधकसामग्रीबशा- 
त्कदाचिदुद्वद्धः पूर्वानुभूतविषयविषयिणीं स्मुतिउज्ञनयति_। वेगस्थितस्था- 
पकयोः न संस्कारत्वम्‌ | वेगस्य कर्मविशेषानतिरेकात्‌ | स्थितस्थापकस्य 
संस्थानविशेषरूपत्वाच । à, | 

यत्तु लौकिकवैदिकमेदेन द्वैविध्यमुक्त संस्काराख्यस्य़ गुणस्य, तदपि 
न युक्तम्‌ । प्रोक्षणादिरूपसंस्कारस्य क्रियारूपत्वात्‌ तज्जन्यातिशयविशे- 
बस्या5पूववत्‌ योग्यतारूपशक्तावेवाऽन्तभौवात्‌ | अतो वासनाख्य एक 
एव संस्कारो गुणत्वेनाऽङ्गीकतुं युक्तः | 


प्राकट्य निरूपणस्‌ 

Wha ज्ञानजन्यो विषयनिष्ठो गुणः । स च ज्ञातताविषयत्ताः 
THM: । न च तत्र प्रमाणाभावः । लौकिकव्यवह्वारस्यैव 
भ्रमाणत्वात्‌ | अस्ति हि लोके व्यवहारः--घटो ज्ञायते, घटः प्रकाशते, 
घटो भातीति | स च व्यवहारः स्वोपपत्तये प्रकाशविरिष्टमर्थमवकल्पयति। 
स एव प्रकाशः प्राकम्यमित्युच्यते | स च न ज्ञानखरूपः, विषय- 
गतत्वेन प्रतीतेः । ज्ञानस्याऽऽत्मगतत्वात्‌। नाऽपि विषयरूपः | विशिष्ट- 
ज्ञानसमूहालम्बनयोरवैङक्षण्यापत्तेः | अत उभयातिरिक्तस्सोऽम्युपेतन्यः | 
अत एव ज्ञानजन्यज्ञाततावद्घटमहं जानामीत्यादौ घटादेः कर्मत्वसुप- 
quad | अतोऽतिरिक्तं प्राकट्यम्‌ । तेनैव ज्ञानमनुमीयते । ध्वनेस्तु वायु- 
गुणत्वं पूवमेव निरूपितम्‌। एवं मीमांसकमते एकविंशतिर्गुणा निरूपिताः | 

अत्र कैश्चित्‌ शक्तिप्रयत्नाद्टपृथक्तानामपि गुणत्वेन परिगणनं ` 


कृतम्‌ | तत्त शक्तेः पदार्थान्तरत्वस्वीकारात्‌ भयस्य भूहुनारूपलेन 

९२ `  तन्त्रसिद्धान्तरत्नावल्यां 


क्रियात्वात्‌ , अदृष्टस्य यागादिशंक्तावेवा5न्तर्भावेन, प्रथकृत्वस्य मेदानति- 
Rare ना5स्माभिर्गुणतया गणनं कृतं ATL | 
इति गुणनिरूपणम्‌ | 
o .कर्मनिरूपणम्‌ 
अथ कार्म. निरूप्यते । तः्चळतीतिप्रत्यमविषयः | तच्च चळनात्म- 
कमेकं प्रत्यक्षं च भट्टमते | चळतीव्यपरोक्षतयाऽत्रभासात्‌। ग्रामार्करास्तु 
कर्म न. प्रत्यक्षम्‌, किन्तु संयोगविमागाम्य़ामेवाऽनुमेयम्‌ | तथाहि-द्रव्य- 
निष्ठौ संयोगविभागावेव प्रत्यक्षेण Wala | ताभ्यामागन्तुका म्यामेवाऽऽगन्हुकेः 
कारणमनुमीयते | तदेव कर्मेति | तथोक्तम्‌- 
परोक्ष कमे कमेत्वादादित्यगतकर्मवत्‌ । 
अक्षतद्कावभावित्वं क्षीणं लिङ्गस्य दशेने ॥ इति | 
,„ तन्न; अतिप्रसङ्गात्‌ । संयोगविभागाम्यां कर्मानुमाने भूधरजल- 
धरसंयोगेन भूधरेऽपि कमीचुमानप्रसङ्गात्‌। यदि विभागपूर्वक्रेण संयोगेनैत्र 
कमीनुमानमित्युच्येत तर्हि जळधरान्तरेण वियुज्यमाने जळधरान्तरेण च 
संयुज्यमाने महीधरे कमानुमानं प्रसञ्येत | चळति पचतीतित्रतमानबो- 
घोडपि न स्यात्‌। यदि तु वतेमानसंयोगविभागावपेक्ष्य तथा प्रयोगः तदा 
afar स्थितेऽपि चळतीतित्रतेमानप्रतीतिप्रसक्तिः | विभागसंयोगयोस्त- 
` दानां वर्तमानत्वात्‌ | अस्माकन्तु सत्ताक्षण एवेन्द्रियेण गृह्यते | तावतैव 
नच वर्तमानव्यंपदेशोपपत्तिः | यथोक्तं मित्रै:-अतो नाऽसुमेयं कर्म | 
किमिदानीं नास्त्येव क्रियातच्वम्‌ | अस्ति प्रत्यक्षावगमात्‌ इति | 
५ इति कर्मनिरुपणस्‌ | 


१ 800 प्रकरणपञ्चिका P. 78. L. 10. Chow. edn. किञ्चि- 
च्चादुष्टस्वलक्षणं यथा कर्मादिकम्‌ । 


प्रथमपरिच्छेदे जातिनिरुपणमू - १२१ 


जातिनिरूपणम्‌ 
अथ जातिर्निरूप्यत्ते । तत्राऽयं कौमारिलस्सिद्वान्तः-- 
जातिर्व्यक्तिगता नित्या प्रत्यक्षा सवेगा5पि वा | 
व्यक्तितादात्म्यमापन्ना व्यक्त्यमिव्यक्तिशालिनी ॥ इति । 
सर्वेष्वपि हि वस्तुषु इयं गौः? “इयमपि गौः? “अयमश्वः? 'अयमष्यश्चः? 
इति सकलगवादिव्यक्तिष्वनुबृत्तं विजातीयाश्वादिभ्यो व्यावृत्तं व्यावृत्तानु- 
-बृत्ताकारं देशान्तरकालान्तरेष्वबावितसुतदयते प्रथक्षमित्यविवादम्‌ | तदेव 
प्रत्यक्षं सामान्यविशेषात्मना ब्याकारं'वस्तु व्यवस्थापयति। स च स्रामान्या- 
कारो गोत्वादिजातिः। विशेषाकारस्तु तत्तल्ल्यक्तिरिति प्रत्यक्षबळादवगम्यते। 
AA कदाऽप्यपलापमहृति | अबाधितस्य तस्य सवेप्रमाणमूर्धन्यत्वात्‌ | 
इतरभ्रमाणानां तदुपजीवकत्वेन तद्वाधासामर्थ्याच | अतस्सिद्धा जातिः | 
सा च व्यक्तिमात्राबसायिनी सवगता वेति पक्षद्वयम्‌ । तत्र प्रथम- 
Ta तस्या व्य्यात्मकत्वात्‌ व्यक्तिमात्रे तदूपलम्भस्साधीयानेव | यदा तु 
सवंगतत्वं, तदा व्यक्तीनामेव तदभिव्यञ्जकत्वात्‌ व्यक्तयात्मकत्वाच्च जाते 
-संयुक्ततादात्म्येनेव तस्या ग्रहणम्‌ | ताद्दशस्य च सम्बन्धस्य व्यक्तिदेश एव 
सत्वात्‌ न सवत्रोपलब्धिप्रसङ्गः | अमेदे स्पि जातिव्यत्तयोर्भेदस्याऽपि 


` विद्यमानत्वात्‌ निद्यत्वानिव्यत्ववत्सवेगतत्वमपि तस्या नाऽनुपपन्नम्‌। यदि 


जातिजातिमन्तावव्यन्तमिन्नौ as इदंगोत्वे इति प्रतीतिस्स्यात्‌, इमौ 
'घटपटावितित्रत्‌ | यदच्यन्ताभिन्नौ तर्हि हस्तः, कर इतिवत्‌ इदंगोपदयोः 
पयायत्वं स्यात्‌ | तस्मादिदंगोपदयोरपर्यायत्वे सति सामानाधिकरण्य- 
'द्शनात्‌ मेदामेदसमुः्चय एवाउङ्गीकर्तव्य इति | 

सा जातिस्सामन्याकृतिपदाम्यामप्यमिधीयते | सा च द्विधा-महा- 
-सामान्यावान्तरसामान्यभेदेन । तत्र द्रव्यगुणकर्मसामान्येषुः चतुष्वेपि 
महासामान्यं वर्तते सत्तापरपर्यायम्‌ | asi सत्‌ सदिति सत्तया प्रतीय- 

मानत्वात्‌ | अवान्तरसामान्यन्तु द्रव्यादिषु वर्तते द्रव्यत्वादिकम्‌ । अनयैक 
दिशा शब्दत्वत्राझणत्वादिकमपि साधनीय प्रत्यक्षगम्यञ्च | उक्तञ्चाऽऽ- 
चायेंः-न तपआदीनां सञ्चुदायो ब्राह्मण्यम्‌ । नाऽपि तञ्जनित- 
स्संस्कारः। न तदभिव्यङ्गया जातिः। किन्तर्हि ? मातापितृजाति- 
ज्ञानाभिव्यञ्चा प्रत्यक्षसमधिगम्या च इति | 

इति जातिनिरूपणम्‌ 


$ दाक्तिनिरूपणस्‌ 

अथ शक्तिः | साऽपि पदार्थान्तरम्‌ | सा च लौकिकवैदिक मेदेन 
द्विविधा | आद्याऽगन्यादिगता दाहकत्वादिशक्तिः | द्वितीया तु यागादीनां 
स्वगीदिसाधनत्वशक्तिः । उभयमप्यर्थापतत्या कल्प्यते | तथा हि-- 
सत्खपि बीजादिष्वङ्करापणसमर्थेषु तेषां मूषिकाघ्राणेऽङकरोत्पत्तिने इयते | 
तदन्यथानुपपत्त्या चेवं कल्प्यते-अवश्यमस्त्यतीन्द्रियमपि वीजादेः किञ्चिद्रूपं 
यस्य..विनाशादळूरानुत्पत्तिरिति | तदेव शक्तिरित्युच्यते | 

न च घ्राणाभावस्यैव कारणत्वमस्तु | किमतिरिक्तकल्पनयेति वाच्यम्‌| 
घ्राणनक्रियायाः क्षणिकत्वेन तन्नाशोत्तरमङ्करोतपत्तवाररयिंतुमशक्यत्वात्‌ । 
न च घ्राणनध्वंसाभावस्याऽपि कारणत्वात्‌ सति मूषिकाघ्राणे तदनन्तरं 
तदूध्वंसोत्पत्तेः ध्वंससत्वेन. तदभावरूपकारणामावान्नाऽङ्कुरोत्पत्तिरिति 
. वाच्यम्‌ । घ्राणप्रागभावस्य कारणत्वं कल्प्यतां वा, ATA AeA 
` विनिगमनाविरहात्‌ लाघवात्‌ राक्तिकल्पनस्येवोचितत्वात्‌ इति | 

एवं यागादेरपि श्रुतिबोधितस्वर्गादिरूपफलसाधनत्वान्यथाचुपपत्त्या 
अपूर्वं नाम किज्चित्‌ कल्प्पते | “ज्यो तिष्टोमेन स्वर्गकामो यजेते’ स्यादि- 
मिर्वाक्यैः ज्योतिष्टोमादीनां कर्मणां स्वर्गादिसाधनत्वं श्रूयते | तच्च स्वर्गादिकं 
देशान्तरकाळान्तरशरीरान्तरमोग्यमाशुतरविनाशिनो यागादेर्नोत्पत्तमहति |. 


i 

अतस्तावत्कालपर्यन्तावस्थायि किञ्चित्कल्प्यते | सैव च यागादेश्शक्तिरपूवे- 
पदामिघेया | सा च फलबलात्‌ यजमानात्मनिष्ठतया कल्प्यते | ANE- 
राचार्याः- 

शक्तिः कार्यानुमेयस्वात्‌ यद्गतेवोपयुज्यते | 

तद्गतेवाऽभ्युपेतव्या स्वाश्रयाऽन्याश्रयाऽपि वा ॥ इति t 
अतइशाक्तिः पदार्थान्तरमिति सिद्धम्‌ | 

न च तस्या गुणत्वं शङ्कयम्‌ । गुणेऽपि aera | शक्तिर्गुणो न 
भवति; गुणबृत्तिलात्‌, सत्तावत्‌ | नाऽपि सामान्यादिकं aga । 
तदूवृत्तित्वादेव | यदत्र वर्तते ada भवति, यथा शुणवृत्ति युणत्वं गुणो 
न भवति | यथोक्तम्‌ 

न द्रव्यशुणबृत्तित्वात्‌ गुणकमेबहिष्कृता । 

सामान्यादिषु सच्वेन सिद्ध भावान्तरं हिं सा ॥ इति । 

अनेनेब हेतुना संख्याया मावान्तरत्वं साधनीयम्‌ | सादश्यस्य तु 
न पदार्थान्तरत्वं भट्टमते | किन्तु तत्तत्सामान्यस्वरूपमेव | यथाऽऽहुः- 

सामान्यमेव भूयांसि शुणावयवकमेणाम्‌ | 

भिन्नप्रधानसामान्यावृत्ति साद्रश्यसिष्यते ॥ इति । 

इति शक्तिनिरूपणम्‌ |. 

अभावनिरूपणम्‌ ` 

नास्तीति प्र्ययविषयोऽभावः | स चतुर्विधः-प्रागभावः, ध्वसा- 
भावः, अच्यन्ताभावोऽन्योन्यामावश्चेति | तत्र मृत्पिण्डादौ कारणे घटा- 
युत्पत्ते: पूवं योऽभावस्स प्रागमावः । क्षीरे यो दध्यभावः स प्रागभावः | 
घटे मुद्ररप्रहारानन्तरं योऽभावः दधनि च योऽभावः पयसः स प्रध्वं- 


ye तन्त्रसिद्वान्तरल्लावल्यां 


सामावः | इदमिदं नेति प्रतीतिविषयोऽन्योन्याभावः | गवि थोऽश्वाद्यमावः 
-सोऽन्योन्याभावः । 
"अयमेव पृथक्त््मि्यपि व्यवह्वियते | न तु पृथक्त्वं नाम गुणान्तरम्‌ , 
-तस्य निराकृतत्वात्‌ | यत्राऽघिकरणे यस्य काळत्रयेऽप्यभावस्सोऽत्यन्ता- 
-भावः । यथा वायौ रूपात्यन्ताभावः । शशे श्वङ्गामावश्व । एषां 
-चतुणीममावानामचुपळब्धिगम्यत्वमग्रे निरूपयिष्यते | 
ग्रामाकरास्तु--अमावाख्यं वस्त्वेव नाऽस्ति । या त्वभावप्रतीतिः सा 
भूतलमप्रतीतेनाऽतिरिच्यते | अतो भूतलातिरिक्तस्य कस्यचिदभावात्‌ न 
तदूअहणायाऽनुपलब्ध्याख्यं प्रमा णमङ्गीकर्तन्यम्‌-इति बदन्ति | यथाऽऽहुः- 
-न भावातिरिक्तोऽभावोऽङ्गीक्रियते। भाव एव त्वेकाकी स द्वितीय- 
AR द्रयीमवस्थामनुभवति । तत्रैकाकी भावः खरूपमात्रमुच्यते | 
भूतलादिभावानामवगतिद्वेधा । एका तावत्‌ भावान्तरसंसृष्ट- 
विषया । अपरा च तदेकविषया। या च तदेकविषया बुद्धिः सेव 
तेषां ग्रतियोगिनामभाव इत्युच्यते इति। 
तदसङ्गतम्‌; सकळलोकप्रसिद्वामावप्रतीतेरपह्नोतुमदाक्यत्वात्‌ | 
यदि तु 'घटो नास्ती'ति प्रतीतिरेव नास्तीत्युच्यते, तर्हि तादृशावाधित- 
व्यवह्वारस्य' किमपि कारणं वक्तव्यम्‌ | दृश्ये घटे यत्‌ भूतळमात्रज्ञान- 
मुत्पद्यते तदस्य कारणमिति यद्युच्येत, पटवदूभूतलोपलम्मे “घटो नास्ती'ति 
व्यवहारो न स्पात्‌ । भूतळमात्रोपळम्भामात्रात्‌ | घटविविक्तभूतलो- 
qu: कारणमिति चेत्‌-कोऽयं घटविवेको नाम ? यदि भूतळ- 
रूपमेत्र तर्हि घटवत्यपि भूतले “घटो नाऽस्ती'ति व्यवहारो दुर्निवारः | 
घटसंयोगाभावः कारणमिति चेत-तर्हि अमात्रमङ्गीकुर्वताऽस्मत्पक्ष एव 
पतितमिति अन्यत्रा 5प्युक्तम्‌-अथ .तद्व्धतिरिक्तम्‌ , तर्हि नाममात्रं भिद्यते 


— 

प्रथमपरिच्छेदे अनुमाननिरूपणम्‌ sO 
-नाऽरथैः विवेकशव्देना5भावस्यैवा5मिधानादिति । अतः सिद्रममावो 
A पदार्थान्तरमिति | समवायस्तु माइ्रना ऽङ्गी क्रियते | 


एवं संक्षेपतो भाट्टमते षट्‌ पदार्था निरूपिताः प्रासङ्गिकतया | 
प्रकृतमनुसरामः । अतो न प्र्यक्ष धर्माधर्मयोः प्रक्रमत इति सिद्वम्‌ | 


इति प्रत्यक्षनिरूपणम्‌ 


इति तन्त्रसिद्धान्तरल्रावल्यां प्रथमपरिच्छेदे प्रत्यक्ष 
a निरूपणं नाम तृतीयः प्रकाश; ॥ e, 


अनुमाननिरूपणस्‌ 

एवमनुमानमपि न शक्नोति धर्माधर्माववबोधयितुम्‌ | तथा हि- 
खाभाविकनियतसम्बन्धयोः द्वयोव्याप्यस्य दनात्‌ असननिङष्टेऽथे यज्ज्ञानं 
साऽनुमितिः। यथा संयोगेन नियतसम्बन्धयोर्धूमागन्योर्मध्ये व्याप्यस्य 
धूपस्य पर्वतादौ SATA, अनक्षगोचरे वह्यादौ व्यापके यज्ज्ञानं साऽनु- 
मितिः । व्याप्यं अधिकदेशक्रालाबृत्ति | यथा धूमो वह्यभाववतदि जलादौ 
न वर्तते | व्यापकमधिकदेशकाळवृत्ति। यथा वह्निः धूमाभाववत्ययोगो- 
-छकादौ वर्तते | यथोक्तं वार्तिके- 


यो यस्य देशकालाभ्यां समो न्यूनोऽपि वा भवेत्‌ | 

स व्याप्यो व्यापकस्तस्य समो वाऽप्यधिकोऽपि वा ॥ इति। 

अनेन समव्याप्तिविषमन्याप्तिरिति व्याक्षिद्वयं दर्शित भवति | यत्र 
साध्यहेत्वोस्समदेशकालवृत्तित्वं सा समव्याप्रिः | यत्र साध्यमधिकदेशकाल- 
वृत्ति हेतुश्च न्यूनदेशकालवृत्तिस्सा विषमव्याप्तिः । 

व्यासिनिरूपणस्‌ 
का नाम व्याप्तिः ? सम्बन्धनियमो व्याप्तिः | को नाम नियमः ? 
दृश्यमानेषु देशकालादिषु यो लिङ्गस्य लिङ्गिना सहभावः स एव नियमः। 
तेन यस्य येन यथा दृष्टेषु देशकालादिषु येन केनाऽपि सम्बन्धेन साहित्यंः 
नियतमुपळब्धं, तेन देशान्तरकाळान्तरादौ तस्य तादृशस्य सादिद्यनिय- 
मादेव बोधनं भवति, सैव चाऽनुमितिरिति फलितम्‌ । 


स च साहित्यनियमः भूयोदर्शनैः व्यभिचारादर्शनसहायेरवगन्तुंः . 


' शक्यते । नंनु-समव्यात्तिस्थळे ब्यापकत्वस्याऽपि सत्त्वात्‌ तेनाऽप्यूचुमि- 
त्युदयात्‌ व्यापकस्याऽप्यनुमापकत्वप्रसङ्ग इति चेत्‌-न; तस्य व्याप्य- 
त्वाकारेणेवाऽनुमापकत्वस्वीकारात्‌ | दृष्टञ्चैतत्‌ गोत्वेन विषाणित्वाचुमाने । 
तथाहि-अयं विषाणी गोत्वादिति गोत्वं व्याप्यमेव विषाणित्वानुमापक 
न व्यापकं विषाणित्वं गोत्वमूनुमापयति | एवं समन्याप्तिस्थलेऽपि व्याप्य-- 
त्वरूपेणैव हेतुरनुमानप्रयोजकः | न व्यापकत्वाकारेणेति न विरोधः | 
यथोक्तं वार्तिककारेण- 

तेन यत्राऽप्युभौ धर्मो व्याप्यव्यापकसम्मतौ | 


तत्राऽपि व्याप्यतैव स्यादङ्गं न व्यापिता मितेः ॥ इति । . 


व्याप्तिः, नियमः, अव्यभिचार इति पर्यायाः अविनाभाव इति च ।' 
नियम्यं, गमकं, लिङ्ग, साधनं, हेतुरिति पर्यायाः | 
ys ड छ t 
[ व्याप्तिद्रेविध्यम्‌ ] P 
सा च व्याप्षिद्विविधा-अन्वयब्याक्तिः, व्यतिरेकव्याप्तिरिति । तत्रः 
साधनसत्वे साध्यस्याऽपि सत्वमन्वयब्याप्तिः | यथा-यत्र यत्र धूमस्तत्र तत्र 


वहिरिल्यन्वयव्याप्रि:। साध्यस्याऽभावे साधनस्याऽप्यभावो व्यतिरेकब्याप्तिः । : 


यथा-यत्र यत्राऊगन्यमावस्तत्र तत्र धूमाभाव इति | ब्यतिरेकव्याप्तौ अन्वय- 


व्य्तेर्विपरीतो व्याप्यव्यापकभावो भवति | तादृशब्याप्तिविशिष्टो हेतुख्लि-- 


श्रथमपरिच्छेदे व्यापिनिरूपणम्‌ ५९ 


विधः-अन्वयन्यतिरेकी, केवलान्वयी, केवळ्यतिरेकी चेति । यस्यो- 
भयविधा व्याप्तिरस्ति सोऽन्वयन्यतिरेकी | यथा-यत्र यत्र धूमस्तत्र तत्र 
बहिः | यत्र यत्र बह्ृयभावस्तत्र तत्र धूमाभाव इति | यस्याऽन्वयव्याप्ति- 
रेवाऽस्ति न व्यतिरेकव्याप्तिः स केवलान्वयी हेतुः | यथा-घटोऽभिघेयः,. 
प्रमेयत्वात्‌, इति | अत्र यद्यपि यत्र यत्र प्रमेयत्वं तत्र तत्रा5मिघेपत्वमित्य- 
न्वयव्याक्तिस्संभत्रति तथाऽपि यत्राऽमिघेयत्वाभावस्तत्र प्रमेयत्वाभाव इति 
व्यतिरेकव्याप्रिभवितुं asi, सर्वस्याऽपि प्रमेयत्वाद भिषेयत्वाच्च | 
` यत्र तु अन्वयव्याप्तिनीऽस्ति केवलं व्यतिरेकव्यापतिरेबाऽस्ति स 
केवलब्यतिरेकी | यथा-प्रृथिवी इतरभेदवती, गन्धवत्वात्‌ , इति । अत्र 
यद्यद्‌ गन्प्रवत्‌ तत्तदितरमेदवदिव्यन्वयदृष्टान्तो नाऽस्ति | एथिंवीमात्रस्य 
पक्षत्वात्‌ | पक्षभिन्नस्येव दृष्टान्तत्वाम्युपगमात्‌ | केचित्तु केत्रळव्य- 
तिरेकिणं पृथङ्नाऽ्गीकुर्वन्ति तस्याऽग्रसि द्वविशेषणत्वरूपे पक्षदोषा- 
त्मकहेत्वाभासेऽन्तर्भावं कुवन्तः | 
इद्‌मत्राऽत्रधे यम्‌-मीमांसकमतेऽन्वयव्यासिव्यतिरेकव्याप्त्योने समु- 
चिव्याऽनुमितिकारणता, किन्तु पृथक्‌ 'पृथगेत्र। अत एव तयोवेकल्पिकत्वम्‌। 
कचिदन्वयव्याण्यैवाऽलुमित्युदयः, कचित्‌ व्यतिरेकव्याप्त्येवेति । अत एवोक्तं 
वार्तिककृता- 
व्याप्त्या साधर्म्य उक्ते च न वैधर्म्यमपेक्षते | इति । 
परस्साधर्म्यदष्टान्तात्‌ तं च नाऽपेक्षते यदा | 
पूर्वज्ञानोपमर्देन चैधम्येणेष्टसाधनम्‌ ॥ इति च । 
केचित्तु अवर्याम्युगन्तब्ययाऽर्थापत्तेव गतार्थतां मन्वाना व्यतिरेकं- 
व्याक्षिमेत्र नाऽज्गीकुर्वन्ति | इदमेव च युक्तं प्रतिभाति | 
जिज्ञासितसाध्यवान्‌ पक्ष! । यथा पर्वतादिः | निश्चितसाध्यवान्‌ सपक्षः 
यथा-महानसादिः | निश्चितसाध्याभाववान्‌ AIR: । -यथा-ह्दादिः । 


RD eS 

[ अजुमानद्वेविध्यम्‌ ] 


तःचा5नुमानं स्वार्थपरार्थमेदेन द्विविधम्‌ । यत्र स्वयमेव हेतुं दृष्टा 
'्याप्त्यादिस्मरणेन साध्यमचुमिनोति, तत्स्वार्थानुमानम्‌ | यत्र तु स्वप्रति- 
पन्नमथमलुमानेन परं बोधयितुं वाक्यमुच्चार्यते, तत्परार्थाचुमानम्‌। तच्च 
“वाक्य पञ्चा बयवम्‌-प्रतिज्ञाहेतूदाहरणोपनयनिगमनबद्धमिति नैयायिकाः । 


तत्र पक्षस्य साध्यवि शिषटत्वेन कथनं प्रतिज्ञा। यथा--पर्वतो बह्निमा- 
निति । _पञ्चम्यन्तं लिङ्गप्रतिपादकं वचनं हेतु; । यथा-धूमवत्वादिति | 
दृष्टान्तामिधानपुरस्सरं व्यातिबोधकं बचनग्रुदाहरणम्‌ | यथा-योयो 
quar a स वहिमान्‌ , यथां महानसः इति । सिद्धव्याप्तिकस्य हेतोः 
पक्षनिष्ठतया-कथनझुपनयः | यथा धूमवानयर्मित । पक्षस्य हेतुसाष्य- 
amar पुनरुपसंदारो [नगमनम्‌ | यथा तस्मादभिमानिति | अत्र प्रति- 
gar निगमनं हेतुना चोपनँयी गतार्थ इति त्र्यवयवमेव तद्भयं स्वीकुर्मः | 

aa त्रयं प्रतिज्ञाहेतूदाइरणरूपं उदाहरणोपनयनिगमनरूपं बा | 
-तत्राऽऽद्यं यथा-पर्व॑तो बह्विमान्‌ धूमबत्वात्‌; यो यो धूमवान्‌ स ASÀ- 
मान्‌, यथा महानसः इति । द्वितीयं यथा-यो यो धूमवान्‌ स ASA- 
-मान्‌ यथा महानसः । धूमवांश्चाऽयं पर्वत; । तथा चाऽयमिति | 


तथा च शवरस्वामिनः-यत्कर्म तन्फलवद्दृष्टम , होमोऽपि कमे, 
तेनाऽपि फलवता भवितव्यम्‌ इति । तचच पुनद्विविधम्‌-विशेषतो 
दृष्टसम्बन्धं सामान्यतोदृष्टसम्बन्धश्चेति | ASSA धूमेन वह्ृयनुमानम्‌ | 
अत्र विशेषयोरेब धूमाग्न्योस्सम्बन्धो गृहीत इति विशेषतोदष्टसम्बन्धमिद्‌- 
agaaa | द्वितीयं यथा-गतिपू्वेकत्वं देशान्तरग्राप्तेः देवदत्त उपलभ्य 
आदित्येऽपि देशान्तरप्ाप्व्या गतिरनुमीयत इति | 
__ Bee. च्या. सू. १. १. ३२. P. 86. 


प्रथमपरिच्छेदे हेत्वामासनिरूपणम्‌ १? 


हेत्वाभासनिरूपणस्‌ 

असिद्विरनेकान्तिकत्वं, वाधकत्वञ्चेति त्रयो हेत्वाभासाः । AT- 
भासा हेत्वामासाः हेतुदोषा इत्यर्थः | तत्राऽसिद्धिः पव्चधा-स्वरूपासिद्रिः, 
सम्बन्धासिद्धिः, व्यतिरेकासिद्विः, आश्रयासिद्विः, व्याप्व्यसिद्विश्चेति | 
हेतुस्वरूपस्येवाऽसिद्वौ स्वरूपासिद्धिः | यथा बुद्धो धर्माधमैवेदी, ai- 
त्वादिति | न हि सवज्ञत्वमस्मन्मते कचित्‌ सिद्धम्‌ | हेतोः पक्षसम्बन्धामावे 
सम्बन्धासिद्धिः | यथा-त्रह्विदाहकर्शीतत्वात्‌ इति । न fe Sere 
वहिसम्बन्धोऽस्ति | पक्षव्यतिरेकाभावेन पक्षसम्बन्धित्वाभावे व्यतिरेका- 
सिद्धिः | अनित्यं गगनं, गगनत्वातू , इति। न हि गगनस्वरूपादन्यत्‌ 
गगनत्वं नाम किश्चिदस्ति पक्षामावे आश्रयासिद्धिः। गगनारिन्दं सुरमि,, 
कुसुमत्वादिति | पक्षैकदेशे aah च्याप्त्यसिद्भिः । यथा वाय्वा- 
काशावनित्यौ, मूतेत्वात्‌ , इति । अत्र पक्षौ वाय्वाकाशो । तदेकदेशभूत 
आकाशे मूतत्वरूपो हेतुर्नाऽस्ति। IAT च ्षागासि।द्वरित्युच्यते तार्किकैः l 
अथवा उपाधिमत्वं व्याप्यत्वासिद्धिः | यथा अग्नीषोमीयहिसा अधर्मः, 
हिंसात्वात्‌ , बाह्यहिंसावत्‌ , इति । अत्र निषिद्धत्वशुपाधिः । स च साध्य- 
व्यापकत्वे सति साधनाव्यापकत्वरूप एव । यत्र यत्रा$धमेत्वे तत्र तत्र 
निषिद्भत्वमिति साध्यव्यापकत्वम्‌ | यन्न यत्र हिसात्व तत्र तन्न निषिद्धत्वमिति 
नाऽस्ति। यागीयहिसाया अनिषिद्धत्वात्‌। अतः हिंसात्वरूपो हेतुन्याप््य- 
भावादेव सोपाधिकस्सन्‌ ऋतुहिंसाया अधमत्वं साधयितुं नेष्ट इति । 


` साध्यसन्देदजनकत्वमनेकान्तिकत्वस्‌ । तहिविधम्‌-सन्यभिचारत्वं 


सम्रतिसाधनत्वञ्चेति | यथा निव्यश्शान्दः, अमूतत्वादिति | अत्राऽमूतत्व- 
` अनित्येषु कर्मादिष्वपि ada इति व्यभिचारि भत्रति। अतस्साध्यसन्देहं 
जनयति | एवं बायुरप्रत्यक्षः, रूपिद्रव्यत्वादिति हतुः, वायुः, प्रसक्षो, 
महत्वे सत्युदूभूतरूपवत्वात्‌, इति सप्रतिसाधनो भवति। अन्रोमयोस्सम- 
बळत्वात्साध्यसन्देहजनकत्वमिति | 


Re RR ni ३ 

एवं बाधकत्बं तृतीयो हेत्वाभासः, यो विरोध इति तार्किकैरब्यप- 
दिश्यते | स बाधः षड्विधः--धर्स्वरूपबाधः, धर्मविशेषबाधः, धमि- 
खरूपबाधः, धर्मिविशेषबाधः, उमयखरूपबाधः, उभयविशेषबाधः इति 
केचित. | तन्न, अवान्तरभेदस्याऽनुपयोगात्‌ । वार्तिके तु पदार्थनिरू- 
पणखारसिकतया ते सर्वे प्रपश्चिंता: | अतो द्वयमेव युक्तम्‌--धर्मखरू- 
पबाधने, तद्विशेषबाधनन्ेति । तत्राऽऽधस्योदाइरणम्‌-शब्दो निव्यः, 
कृतकत्वात्‌ इति । अत्र निद्यत्वविपरीतेनाऽनिव्यत्वेन व्याप्तं कृतकत्व- 
fafa नित्यत्वं प्रति विरुद्वत्वात्‌ तद्वाधते। द्वितीयस्योदाहरणम्‌-क्षित्या- 
दिकं सकतैकम्‌, कार्यत्वात्‌, घटवत्‌ इति | अत्र साध्यस्य कतुररारी- 
Ra da: । तद्विपरीतेन शरीरित्वरूपविशेपेण व्यास कायेत्वं घटा- 
दिषु दृष्टमिल्यशरीरित्वस्य बाधकं भवति । अरारीरित्ववाघे कतेमत्ताऽपि 
बाध्यते | अतोऽयं हेतुर्विशेषविरुद्ध इत्युच्यते | 


एतेन पूर्वोक्ताचुमानेनेश्वरे साधयन्तो नैयायिका निरस्ता वेदितव्याः | 
-आगमैकसाध्यत्वं तु तस्योत्तरत्र निरूपयिष्यते | 


एवं हेत्वाभासस्य त्रैविध्यमेवाऽज्गीकृतं पार्थसारथिमिश्रैः मानमेयोदय- 
alg असिद्विविरुद्धत्वांनैकान्तिकत्वासाधारण्यमेदेन तच्चातुर्विध्यमङ्गी- 
कृतम्‌। पार्थसारयिमिश्रा असाधारण्यस्य संशयाजनकत्वसुपपादयन्तस्तस्य 
हेत्वामासत्वं निराङुवन्ति । तार्किकास्तु- अनैकान्तविरुद्धासिद्धसत्मतिप- 


१. 866 शास्त्रदीपिका,१. १. ५. P. 66. L. 7. N. 8. edn. 
, २. See इलोक बा. P. 378. chow. edn. नित्यत्वे कृतकत्वस्य 
घर्म वाधाद्विरुद्धता ete: Also न्यायरत्नाकर in the same page aÑ- 
-स्वरूपवाधमुदाहरति--नित्यत्व इति । 
३. See कारिकावली of विश्वनाथन्यायपञ्चानन, इलो. 7. ~ 
अनैकान्तो विरुद्धरचा5प्यसिद्ध: प्रतिपक्षितः । कालात्ययापदिष्टशच हेत्वा- 
-भासास्तु पञ्चधा । 


प्रथमपरिच्छेदे गुणनिरूपणम्‌ F? 


क्षवाधितान्‌ पञ्च हेत्वाभासान्‌ खीकुवते | तन्न युक्तम्‌। सत्मतिपक्षस्या55- 
स्माकीनानेकान्तिकमेदे सप्रतिसाधने, बाघितविशेषणाख्ये पक्षाभासे च 
बाघितस्या5न्तर्भावस्य वक्तुं शक्यत्वात्‌ | sera एव हेत्वाभासा मीमां- 
सकमते | अत्र चाऽनुमाने पक्षामासदृष्टान्ताभासादयश्च ये परशशता 
दोषा वार्तिकोक्तास्ते तत एवाऽबगन्तन्याः | विस्तरभयान्नेह प्रपञ्चिताः ॥ 


इत्यनुमाननिरूपण्‌म्‌ 


इति तन्त्रसिद्धान्तरत्नावस्यां ग्रथमपरिच्छेदेऽनुमान- 
निरूपणं नाम चतुर्थः प्रकाशः ॥ 


झाव्दनिरूपणम्‌ 

अथ Bros प्रमाणं निरूप्यते | यद्यपि अनुमाननिरूपणानन्तरं तार्कि- 
'कैरुपमानमेव निरूपितम्‌, तथाऽपि मीमांसकानामुपमानापेक्षया शब्द- 
प्रामाण्यस्य मुख्यत्वाश्रयणीयत्वादनुमानसन्निकृष्टत्वाच तदनन्तरं मीमांसक- 
सरणिसमायातं शब्दनिरूपणमेव क्रियते। तत्र पदश्रवणानन्तरं गृहीतपद- 
_ पदा्थैसङ्गतिकस्य पुंसः पदार्थस्मृतौ जातायां तैरेव पदार्थैः स्पृतेरक्षाता- 
बाचितार्थैविषयकं यद्विरिष्टबाक्यार्थज्ञानमुत्पद्यते सा शाब्दी प्रमेत्युच्यते | 

तज्नकरशब्दः प्रमाणम्‌ | 


अत्न पदज्ञानं करणम्‌, पदार्थस्म्ृतिरवान्तरव्यापारः, शाब्दबोधः 
फलम्‌ । पदार्थानां परस्परसम्बन्धरूपो यो वाक्याथैः स संसर्गेमर्यादयैव 
भासते | एवञ्च शाब्दबोधं प्रति ज्ञायमानपदानां पदज्ञानस्य वा करणत्व 
मिति नैयाँयिकाः | तन्न; पदानां खाथेसमर्पणमात्रेण क्षीणशक्तिकत्वात्‌। 
अतश्च पदानि यद्यपि खं खमर्थमभिधाय निबृत्तव्यापाराणि, तथाऽपि स्मये- 


१. See कारिकावली of विइवनाथन्यायपञ्चानन इलो. 8 । पदज्ञानं 
तु करणं द्वारं तत्र पदार्थधीः । शाब्दबोधः फलं तस्य शक्तिघीस्सह कारिणी । 


F? तन्त्रसिद्धान्तरलावल्यां 


माणा गबादिपदार्था यथन्योन्यान्वयं विना सामान्यरूपेणेवावतिष्टेरन्‌, | 
तर्हि पदानां व्युत्पत्तिकालेऽवगतं विरिष्टार्थतात्पर्यं विरुद्धेतेति सामान्य- 
रूपस्य वाच्यत्वानुपपत्तेरन्योन्यान्वयरूपे विशेष एव पर्यवस्यन्ति पदाथीः | 
स एव च वाक्यार्थः, स च लक्षणयेति पदार्थानामेव स्मृतानां लक्षणया 
वाक्यर्थबोधकत्वं न पदानाम्‌ | उक्तं हि माष्यररेण वाक्याधिकरणे- 
“पदानि हि खे खमर्थममिधाय निवृत्तव्यापाराणि, अथेदानीं 
पदाथो अवगतारसन्तो वाक्यार्थं गमयन्ति” इतिः। श्लोक- 
वातिकेऽपि- 

अत्राभिधीयते यद्यप्यस्तिमूलान्तरं न नः | 

पदार्थानान्तु मूलत्वं युक्तं तज्दावभावतः ॥ इति। 

तद्भावभावतः पदार्थेषु ag वाक्यार्थोदयादिस्यर्थः । अतसिसिद्ध 
पदैरभिहिताः पदार्था लक्षणया वाक्यार्थमवबोधयन्तीति । तत्र गामानये- 
सत्र, आनयतिरानयनसामान्यमभिधाय तद्घयक्तिविशेषं लक्षयति | गोप- 
दमपि स्वार्थद्वारेणाऽऽनयनमेत्र. गोकर्मकत्वाकारेण, तत्सम्बद्भखरूपेण „` | 
ळक्षणया प्रतिपादयतीति परस्परान्वयलामाद्रवानयनरूपवाक्यार्थ सिद्धिः, 
सोऽयमभिहितान्वयवादो भट्टसम्मतः | * 

प्राभाकरास्तु-अन्विताभिधानमिच्छन्ति । तद्यथा-गामानयेल्यादि- 
प्रथमश्रवणे गवानयनरूपस्या5न्वितार्थस्य शब्द एवा5वगमको Ba: | ` 
अतस्तदनुरोधेन सकृदववोधितार्थानामपि पदानामेव. पुनरप्यन्विताधबोध- 
कत्वं वक्तव्यम्‌, न तु पदार्थानाम्‌ । आवापोद्ठापाभ्यां हि पदाऽषु 
विविच्यमानेषु तत्र तत्र तेरन्विता एव ते दृष्टा न त्वेकाकिन इति अन्विते 
सार्थे पदानां शक्तिनं परित्यज्यते | अतः पदाभिधेय एवाऽन्वितरूपवा- 
क्यार्थो, न तु पदार्थगम्य इति | तदिदमसारम-'पदानां पदार्थ वाक्यार्थे 
चेव्यनेकशक्तिकल्पनाप्रसङ्गात्‌ | एकस्मिन्‌ वाक्ये सर्वैरपि पदैः प्रत्येक- 


प्रथमपरिच्छेदे आकाङ्चादिनिरूपणम्‌ FX 


मितरान्वितस्वार्थे बोध्यमाने पदे पदे वाक्यार्थप्रव्ययोऽपि दुवीरस्स्यात्‌ । ` 
अतो नाऽन्विताभिधानं युक्तमित्यन्यत्त विस्तरः । 


| आकाड्क्षादिनिरूपणस्‌ . 

तादृशपदार्थैश्च वाक्यार्थे जननीये आकाङ्क्षासत्तियोग्यतास्सहका- 
रिण्यः । तत्र पदार्थीनां परस्परजिज्ञासाविषयत्वयोग्यत्वम्ाक्राङ्क्षा | क्रिया- 
श्रवणे कारकस्य, कारकश्रवणे क्रियायाः, करणश्रवणे इतिकत्तेव्यतायाश्च 
जिज्ञासाविषयत्वात्‌ | 'गामानय’ 'समिधो यजति’ 'दरुपूर्णमासाम्यां स्वग- 
कामो यजेते'त्यादिषु लौकिकवैदिकेषु वाक्येषु तत्सत्वाल्ळक्षणसमन्वयः। 
गौः, अरवः, हस्ती, पुरुष इत्यादौ नाऽतिव्या्तिः | 

अब्यवधानेन पदजन्यपदार्थोपस्थितिरासत्तिः । अश्रुतपदार्थस्थळे 
Ca’ मिल्यादौ “पिधेहीति पदाध्याहारपूर्विकेव पदार्थोपस्थितिः | 
यथोक्तम्‌- 

शाव्दस्यैवाऽन्वयाहत्वाद्‌द्वारमात्रियतामिति । 

शब्दाध्याहार एव स्यादित्येवं मादशां मतम्‌ ॥ इति | 

प्राभाकरास्तु-अर्थस्य पिधानरूपस्यैवाऽध्याहारमिच्छुन्ति | तन्न 
युक्तम्‌, तथात्वे पिधानांशे शाब्दत्वं न स्यात्‌, पदजन्यपदार्थोपस्थितेरेव 
शाब्दबोधजनकत्वनियमात्‌ | | 

तात्पर्यविषयसंसगोबाधो योग्यता | 'वहिना fee erat ताइश- 
संसर्गाभावाना5तिव्यापिः | नवीनास्तु-न योग्यताज्ञानस्य कारणत्वम्‌ | 
किन्तु अयोग्यतानिश्चयस्य प्रतिबन्धकत्वमात्रम्‌ , तदभावश्च कारणं खरूप- 
सन्नेवेति वदन्ति | 


१, 8006 प्रकरणपञ्चिका P. 8. वा. मा 
२. भाट्टदीपिका ३. १, ६, P. 356 11.5. L. J. P. edn. न योग्यता- 


ज्ञानं शाब्दबोधे हेतुः etc. Also. भाट्टचिन्तामणि from the same page. 


x 


gg तन्त्रसिद्धान्वरन्नावल्यां 


पदानां खार्थबोधकता वृत्तिः | सा च त्रिधा-अभिधा, लक्षणा, 
गौणी चेति । तत्र अभिधा नाम-पदानां स्वार्थ मुख्या वृत्तिः | aa 
शक्तिरित्युच्यते। यथा घटपदस्य कम्बुग्नीवादिमदथोनुगतघटत्वबोधकत्वम्‌ | 
घटादिपदानां हि घटत्वादिजातिरेवा5मिघेया, न व्यक्तिः । तासामान- 
न्वयात्‌ एकस्यां व्यक्तौ शक्तिग्रहणे व्यक्त्यन्तरस्य बोधानापत्तेः | तत्राऽपि 
शक्तिस्वीकारेऽनन्तत्वात्तासामनन्तशक्तिकल्पनाप्रसङ्गात्‌ । न च जातेरुप- 
लक्षकत्वम्‌ , तथात्वे “नागृहीतविशेषणा? न्यायेन प्रथमोपस्थितायां जातावेव ` 
लाघवाच्छुक्तिकल्पनौचित्यात्‌ | अतः पदानां जातावेव शक्तिः | व्यक्ति- 
बोधस्तु लक्षणाक्षेपादिनेति दिक्‌ | 

शक्यसम्बन्धो लक्षणा | यथा-*नीलं घटमानय? इत्यत्र नीळ- 
शाब्दस्य नीलगुणवाचकस्य तद्विशिष्टे लक्षणा । ' गङ्गायां घोष ' इत्यत्र 
गङ्गापदराक्यप्रवाहसम्बन्धिनि तीरे गङ्गापदस्य लक्षणा | 


राक्यार्थनिष्ठयुणसजातीययुणयोगो गौणी | यथा “सिंहो माणवक! 

इत्यत्र सिंह निष्ठप्रसह्मकारिव्वसदशप्रसह्मकारित्वरूपगुणयोगात्‌ सिंराब्दो 

साणवके गौणः | न च छक्षणातो गौण्या न मेदः, शक्यसम्बन्धमात्रस्य 

-क्षणात्वात्‌ | शक्यनिष्ठगुणसजातीययुणवत्वस्य गौणीत्वात्‌ । उक्तं हि 
' वातिकक्कता- 


अभिघेयाविनाभूते प्रवृत्तिलक्षणेष्यते | 
लक्ष्यमाणगुणेयोगादूवत्तेरिा तु गौणता ॥ इति | 
qa माणवकनिष्टप्रसद्मकारित्वादेरेव यदा शक्यसम्बन्धित्वेन 
रूपेण सामान्याकारेण बोधस्तदा लक्षणा | यदा तु तन्निष्ठगुणसजातीय- 
gras रूपेण बोधस्तदा गौणीति ध्येयम्‌। छक्षितळक्षणा तु लक्षणा- 
यामेवाऽन्तर्भवतीति न सा एथकूष्यपदेशमहेति | अत एब “यजमानः 
अस्तर? इत्यादौ यजमाननिष्ठलुग्धारणादिरूपकार्यसजातीयकार्यकारित्व- 


| 
| 
° 
| 


पसा सस 


' अरथमपरिच्छेदे आकाङ्क्षादिनिरूपणम्‌ Fu 


रूपगुणस्तस्सिद्धिरूपः अन्यानि च जाल्यादीनि गौणीवृत्तिनिमित्तानि 
थूवेमेब नामधेयप्रस्तावे निरूपितानि | 


aa पदं त्रिविधं रूढ, alfa, योगरूढ़ञ्चेति। यत्समुदायश- 
कल्या्थमत्यायके तद्रूढम्‌ । अवयवशक्ल्याःथप्रत्यायक यौगिकम्‌ । 
अवयवशक्त्युपोद्दलितसमुदायशक्त्या5थप्रतीतिजनकं योगरूढम्‌ । तत्र 
बटः, चित्रगुः, पङ्कजं, इति क्रमेणोदाहरणानि । केचित्त नंवीनाः पङ्क- 
जादिपदानां योगेनैव निर्वाहं gaa: मण्डूकादिषु प्रयोगापत्ति प्राचीन- 
अयोगामावेनैव वारयन्तः योगरूढिं पृथङ्नाऽङ्गीकु्वन्ति | 


ळक्षणागौण्योर्वीजमन्वयानुपपत्तिस्तात्पर्यानुपपत्तिश्च । ¦ यजमानः 
ग्रस्तर ? इत्यादौ aaa: | अर्थवादानां MASARA 
स्वाध्यायविधितात्पर्याच्ुपपत्तिरिति पूर्वमेवोक्तम्‌ । aq AREA- 
ोधोदेश्यकाम्नानम्‌ | अतो वेदे कतुरभावेनेच्छाया अभावेऽपि न 
क्षतिः | तञ्च तात्पर्य वेदे मीमांसापरिशोधितन्यायात्‌ षड्विधैर्िङ्गेश्वा5- 
चगम्यते | लोके च प्रकरणादिना | तच्च शाब्दं द्विविधम्‌-पौरुषेयम- 
Tease | तत्र पौरुषेयमाश्षवाक्यमू। अपौरुषेयो वैदिकरशब्दराशिः। 
सोऽक्कतको fer इति वक्ष्यते । नेयायिकास्तु तस्येश्वरप्रणीतत्वमभ्युपग- 
ssa उभयोरपि लोकिकवैदिकयोरास्तोचैरितत्वेनैवाऽनुगमं कुवन्ति | 


तन्नाऽस्माकमभिमतमिस्मग्रे वक्ष्यामः | उभयोरपि चा5नाप्ताप्रणीतत्वाच्छु-. 


ब्दस्य च स्वतोऽदुष्टत्वादुमयमपि प्रमाणमेव | 


१. See मीमांसाकौस्तुभ १. ४. २. P. 169. L. 7 Vol I Chow. 
edn. उद्भिच्छब्दस्य ज्योतिष्टोमादौ याज्ञिकानां प्रयोगाभावेनेत्यादि । 

२. See वशेषिकसू. 6. 1.1. P.144 L. 7. Chow edn. बुद्धिपूर्वा 
वाक्यक्कतिर्वदे । 

३. Seo कारिकावली 79.201. Also न्यायमंजरी P. 218 aat- 
'वदेशश्शब्दः P. 187. Chow. edn. 4 


gs तन्त्रसिद्धान्तरल्लावल्यां 


तत्‌ पुनरपि द्विविधम्‌-सिद्वार्थबोधकं विधायकञ्रेति । 'एष राजा 
qar इति लोके सिद्धार्थबोधकम्‌। वेदे च “वज्रहस्तः पुरन्दरः 
इत्यादि | विधायकमपि द्विविधम्‌--औपदेशिकमातिदेशिकन्र्रेति | इत्थ 
मिदं कतव्य' मित्यौपदेशिकम्‌। 'तद्वदिदं कर्तब्य’ मित्यातिदेशिकम्‌ । 
प्रथमस्योदाहरणं लोके ' देवदत्तो घृतसूपशाकादिभिर्मोजयितब्य ? इति । 
वेदे च “अबघातम्रोक्षणाधाराज्यभागादि भिरङ्कैरुपक्ताम्यां ददापूर्णमासाभ्यां 
ai सम्पादये'दिति | द्वितीयस्योदाहरणं लोके *देवदत्तवद्ज्ञदत्तो भोज- 
Praca’ इति । वेदे च “सौर्ययागेन ब्रह्मवर्चसं सम्पादयेदाग्नयवदुपक्कत्ये'ति। 
उपदेशस्यैव विस्तरो द्वितीयादिष्षष्ठान्तोऽध्यायसमुदायः । अतिदेशस्य 


~ ~ 


विस्तरस्सप्तमादिदेशमान्तः | एकादशद्वादशाबुभयसाधारणाविति विवेकः ||. 
इति शाब्दनिरूपणम्‌ 
इति तन्त्रसिद्वान्तरत्नावल्यां प्रथमपरिच्छेदे शाव्द- 
० निरूपणं नाम GAA: प्रकाशः ॥ 
Ste 


उपमान निस्प णस्‌ 


अथोपमानं निरूप्यते। उपमानं पूर्वद्ृटेऽ्थे स्मयेमाणे यद्दश्यमाना- 
थैसादश्यज्ञानं सोपमितिः । दस्यमानगवयनिरूपितसादृश्यप्रकारकगो- 
विशेष्यकप्रमोपमितिरिति फलितम्‌ | तत्करणं गवयपिण्डदरीनश्चुपमानस््‌। 
नागरिको हि पुरुषः नगरे इष्टगुः कदाचिदरण्यं गतस्तत्र गवयं पश्यति | 
` तदा तद्गतसादृश्यं प्रव्यक्षेणाऽवगच्छति । अनन्तरं च समानसंवित्सं- 
वेद्यतया गवयसादश्यं MAS स्मरति एतद्ववयसद्दशी मदीया गौरिति | सेव 
न्चोपमितिरित्युच्यते । तत्करणं च गवयपिण्डद्‌रीनमुपमानमिति । ताकि- 
कास्तु “गोसदृशो गवय’ इव्यारण्यकपुरुषवाक्यं श्रुत्वा कदाचिदरण्यं गतोः 


प्रथमपरिच्ेदेञर्थापत्तिनिरुपणम्‌ £६ 


नागरिकस्तत्र aaa पश्यन्‌ तस्मिन्‌ गोसादृश्यमवगच्छति । अनन्तर- 
मारण्यकवाक्यार्थं स्मरति | ततश्च “गवयो गवयपदवाच्य’ इति ज्ञानं तस्य 
जायते | तत्र गवयो गवयपदवाच्य इव्युपमितिः । आरण्यकवाक्यार्थस्म- 
रणमवान्तरव्यापारः | गवयगतगोसादृश्यज्ञानसुपमानमिति वदन्ति | केचित्त 
गोसदृशो गवय इति बाक्यस्यैवोपमानत्वमिच्छुन्ति । अस्योपमितिज्ञानस्य 
शब्दजन्यत्वेन शाब्दानतिरेकात्‌ पृथक्‌ प्रमाणत्वं न सिध्यतीति मीमांसका 
उपमानमिदमन्यथा वर्णयन्ति स्म । तत्खरूपन्तु वर्णितमेव । प्रयोजनं 
तु-अवगतसाङ्गदर्शपूर्णमासादिरूपम्रक्ृतिपदार्थस्य विक्कतिदशनेन तत्स- 
दशस्य प्रकृतियागस्य स्मरणम्‌- सौर्ययागसद्दश एकदेवलत्वौषधद्रव्यकत्वा- 
Rassa इति । तेन चाऽतिदेशवाक्यकल्पनम्‌-सौरययागेन ara 
भावयेदाञ्चेयवत्‌-इति | उक्तं हि वार्तिकछता- 
भिन्नाऽनुमानादुपमेयतोक्ता सौर्यादिवाक्यैरसहाऽपि इष्टम्‌ | 
सादृश्यतोऽग्न्यादियुतं कर्थं जु प्रत्याययेदित्युपयुञ्यते नः॥ इति। 
इत्युपमाननिरूपणम्‌ 
अर्थापत्तिनिरूपणस्‌ 
अथाऽर्थपत्तिर्निरूप्यते | प्रमितस्याऽथस्याऽरथीन्तरेण बिनाऽनुप- 
पत्तिमाळोच्य तदुपपस्सर्थम्थस्य कल्पनं यत्‌ सार्थापत्तिः । यथा 
प्रमाणान्तरेण देवदत्तस्य जीवने निश्चिते सति गृहेऽनवस्थितस्य तस्य 
जीवतो बहिभीवकल्पनं विना जीवनमनुपपन्ने भवतीति जीवनं बहिमावं 
कल्पयति साऽर्थापत्तिः | अत्रोपपाद्यं जीवनं करणम्‌ | उपपादको बद्दिर्भावः 
फलम्‌ | येन विना यदचुपपन्ने तदुपपाद्यं जीवनम्‌ | यस्याऽमावे यस्या5नुप- 
पत्तिः स॒ उपपादको बहिभोवः | अत्र च प्रमाणावगतो जीवनबहिमीवयोः 
परस्परं प्रतिघातः करणम्‌ | गृहे वा5वस्थितो देवदत्तो बहिर्वेति केन- 
चित्‌ प्रमाणेनाऽत्रगतम्‌ ।- अन्येन च गृहे नाऽस्तीति । तदुभयं समु- 


७० : तन्त्रसिद्वान्तरल्लावल्यां 


च्चितं परस्पर्रतिधाति प्रतीयते | सोऽयं प्रतिघातो बहिभोवकल्पनया 
समाघीयते। तेन प्रमाणसिद्धयोद्टयोरर्थयोः परस्परं प्रतिघातोऽरथोन्तरकल्प- 
नया समाधेयत्वेनाऽऽलोच्यमानोऽर्थापत्तेः कारणम्‌ 1 तत्समाधानाय 
नचाऽर्थान्तरकल्पनाऽर्थापत्तिरिति सिद्वम्‌ । अस्या अर्थापत्तेरनुमान एवा- 
न्तर्भाबमिच्छुन्ति नेयायिकाः | तदनुपपन्नम्‌; अर्थापत्तावनुपपद्यमानस्य 
गम्यत्वसुपपादकस्य गमकत्वम्‌ । अचुमिताबुपपादकस्यैव गम्यत्वमचुपपन्नस्य 
नच गमकत्वमिति तयोरव्यन्तभेदात्‌ | Pea नाऽर्थापत्तिरनुमानेऽन्तर्भवति। 
तन्नाऽन्वयव्याप्सम्रहणेनाऽन्वयिन्यनन्तर्भावात्‌ | नाऽपि व्यतिरेकिणि, 
तस्य पूर्वमेव निरस्तत्वात्‌ । सा चाऽर्थापत्तिर्डिविधा-दृष्टार्थापत्तिः श्रृता- 
AURAR । तत्र दृष्टार्थोपत्तेरुदाहरणमुक्तम्‌। श्रतार्थापत्तेरुदाहरणं लोके 
“द्वार? मित्युक्तौ तस्य सम्पूर्णतासिद्धये ' संत्रियता ' मिव्यादि शब्दान्तरं 
्रतशब्दैकदेशत्वेन कल्प्यते | वेदेऽपि ¦ विश्वजिता यजेत ' इत्यादौ 
cain’ इति श्रुतैकदेशवाक्यत्वेन कल्प्यमिति सिद्धाऽर्थापत्तिः || 
इत्यर्थापत्तिनिरूपण्म्‌ 


अनुपलब्धिनिरूपणम्‌ 
अथेदानीमनुपलब्धिं निरूपयामः | अनुपलब्धिर्नामोपलब्ध्य- 
भावः | स च प्रत्यक्षादिप्रमाणपञ्चकप्रवृत्तिप्रतियोगिकः | cae प्रवृत्ति- 
योग्यानां पञ्चानामपि प्रत्यक्षादीनां प्रमाणांनां यत्रा5प्रवृत्तिः, सा योग्या- 
सुपळव्धिर्नामाऽभावरूपं षष्ठे प्रमाणं घटाद्यमावविषयकमिति सिध्यति | 
उक्त हि वातिकक्ृता- 


प्रमाणपश्चकं यत्र वस्तुरूपे न जायते | 
वस्तुसत्ताववोधार्थं तत्राऽभावमप्रमाणता ।। इति । 


१. See न्यायमञ्जरी ?.41. L. 7 अभावपूविकाऽर्थापत्तिरनुमानमेव etc. 

युक्तं चैतत्‌ । न हि स इन्द्रियेण गृह्यते | इन्द्र्यव्यापाराभावेऽपि 
तदुदयात्‌। यो हि प्रातःकाळे गृहेडवस्थितो मध्याह्ने एच्छ्यते-किमस्मिन्‌ 
गृहे प्रातः कश्चित्‌ श्यामो लोहिताक्षो दृष्ट इति, स तदानीमेव योग्यस्म- 
र्‌णाचुदयात्‌ तस्याऽभावे प्रातःकालिकमिन्द्रियव्यापारं विनेवा5वधारयति | 
अतो नेन्द्रियकरणकं तज्ज्ञानम्‌ , ना5प्यनुमेयम्‌ , लिङ्गलिङ्गिनोस्सम्बन्धग्र- 
हादेरभावात्‌ | नाऽपि चोपमानादेः प्रवृत्तिः । तद्वेतोस्साच््यज्ञाना देर- 
भावात्‌ । अतो5ब्यं प्रमाणान्तरभूतया5नुपल्व्ध्येवा5भावस्तादृशः प्रत्येतव्य 
इति सिद्धमभावस्य षष्टप्रमाणत्वमभावविषयकत्वं चेति । ` 

प्रामौकरास्तु-अभावाख्यं पदारथमेवाऽपळपन्तस्तद्ग्राहकत्वेन षष्ठ 
प्रमाण प्रमाणाभावरूपं नाङङ्गीकुर्वन्ति । तद्स्माभिरभावपदार्थस्य पूर्व 
साधितत्वात्‌ तस्य च प्रव्यक्षादिभिम्रहीतुमशक्यत्वात्‌ परिशेषादलुपळब्धि- 
गोचरत्वमेवेत्युपेक्षणीयम्‌ | अतस्सिद्धमनुपलब्धिनीम षष्ठं प्रमाणम्‌ ॥ 

इत्यनुपलब्धिनिरूपणम्‌ 

यत्तु सम्भवाख्यं शते पञ्चाशदादिसंख्यास्तित्वरूपं, यच्चैतिद्याख्यं 
«इह्‌ बटे यक्षस्तिष्ठति’ इति, तत्र प्रथमस्याऽनुमानेऽन्तर्भावः | द्वितीयस्य 
प्रामाण्यमेव न सम्भवति, अनिर्णायकत्वात्‌ । सत्यपि वा प्रामाण्ये तस्य 
शब्द एवाऽन्तर्भाव इति न तयोः पृथक्‌ परिगणनावसरः | अतस्सिद्ध 
षडेव प्रमाणानि भाट्टमते न न्यूनानि नाऽधिकानि । तेषु वेदतदुपजी- 
विप्रमाणं विहाय कस्याऽपि धर्मे प्रवृत्तिनी5स्तीति ॥ 

इत्ति तन्त्रस्तिद्धान्तरत्नावल्यासुपमानादि निरूपणं नाम पष्ठः प्रकाशः AI 


इति महामहोपाध्यायपण्डितसायेभौमवेङ्कटसुत्रह्मण्यापरनामक- 
श्रीचिन्नस्वामिशाद्धिविरचितायां तन्त्रसिद्धान्तरत्नावल्यां, 
प्रथमः परिच्छेदः ॥ 

अथ द्वितीयः परिच्छेदः 
अर्थभावनानिरूपणस्‌ 


स च धर्मो यागहोमदानादिरूपो यजेत, जुहुयात्‌ , दद्यात्‌ , इत्यादिभि- 
रवबोध्यते । तत्र प्रयस्य Recah लिङ्त्वमाख्यातत्वञ्चेति। लिङ्स्वेन 
रूपेण झान्दी भावना आख्यातत्वेन च रूपेणाऽऽथी भावनाऽभिधीयते | 
तत्र च धात्वर्थः करणम्‌ । स्वर्गादिः फलम्‌। तथा च “स्वरीकामो यजेत’ 
इत्यादेरयमर्थः स्वीफलिका यागकरणिका यत्किञ्चिदितिकतेव्यताका 
शाब्दभावनाविषयिणी आर्थी भावनेति | इदं चाऽऽर्थीभाबनाया मुख्य- 
विशेष्यत्वम्‌, इतरेषां कारकादीनां शाब्दीभावनायाश्च तत्रैव विशेषणतया- 
ऽन्वयो नवीनमते | प्राचीनमते तु झाब्दभावनया एव मुख्यविशेष्यत्वमिति 
बोध्यम्‌ | 

ag केयमार्थी भावना ? यस्यां धात्वर्थः करणमिष्यते । तस्यास्सले 
घात्वर्थातिरि्तत्वे वा किं मानमिति चेत्‌; उच्यते-पुरुषगतः फलानुकूलो 
व्यापार आर्थी भावना | शाब्दी भावना तु पूर्व निरूपिता । उभयानुगतं 
लक्षणं तु भवितुर्भवनाचुकूलः प्रयोजकब्यापारविशेष इति। अन्योत्पत्यकूल- 
ग्रयोजकव्यापारत्वमेव ळक्षणम्‌। भवितुरिव्यादि स्वरूपकथनमिति द्रष्टव्यम्‌ | 
सा चाऽऽख्यातेनोच्यते | तथाहि-पचतीसमत्र विक्ृत्तिस्तदनुकूलोऽधिश्रय- 
णादिरवस्नाबणान्तो व्यापारः तदनुकूलः प्रयत्नश्च भासत इत्यविवादम्‌ | 
तेषां च भानकारणजिज्ञासायां पचतीक्यतस्तेषां प्रतीतेः “यञ्च यस्मा्रती- 
“यते तत्तस्य वाच्य’मिति न्यायेन तदेव पदं तेषां वाचकमिल्यज्ञीकतव्यम्‌ | 
तत्राऽपि aisa: कस्य वाचक इति जिज्ञासायां प्रक्गत्यंशस्य विक्लृत्ति- 
तदनुकूळव्यापारवाचित्वम्‌, प्रत्ययांशस्य यत्नवाचित्वमित्यास्थीयते | फल- 
व्यापारयोधीतुरिति वचनात्‌ । फलमात्रस्य धात्वर्थत्वे ब्यापारापगमद्शायां 
पाको विद्यत इति प्रयोगापत्तिः 1 ग्रामो गमनवानिति प्रयोगापत्तिश्च | 


द्वितीयपरिच्छेदे अर्थमावनानिरूपणम्‌ ७२ 


व्यापारमात्रस्य तत्त्वे त्यजिगम्योधीखोः पयीयत्वापत्तिः। अतः फलावच्छिन्नो 
व्यापारो धात्वर्थः | Va फलावच्छिन्नव्यापारमात्रांशे धातोः पर्यवसानात्‌ 
तदतिरिक्ततया भासमानो यत्रादिराख्यातार्थं एवेत्यज्ञीकार्यम्‌ | 


न च तस्याऽपि व्यापारत्वाविशेषात्‌ व्यापारत्वेन रूपेण सर्वेषामेव 
च्यापाराणां धातुना सङ्ग्रहः कुतो न स्यादिति वाच्यम्‌ । पचति पाकं ` 
करोति पाकं भावयतीति धात्वर्थात्पाकात्तस्य प्रथक्‌ विवरणदर्शनात्‌ तस्याऽ- 
पळपितुमदाक्यत्वात्‌ करोतिवित्रियमाणस्याऽ्थस्याऽऽख्यातारथत्वाङ्गीकारात्‌। 
एवञ्च फळं तज्जनकीभूताघिश्रयणफत्कारादिश्शारीरो व्यापारश्च धातुबाच्यः। 
तद्नुकूळव्यापारसमूहर्सर्वोऽपि तिङर्थः | 

FWA FIST फळमात्रस्य धात्वर्थत्वमङ्गीकृत्य तदितरस्य सर्व- 
स्याऽपि व्यापारस्याऽधिश्रयणकृत्कारादेराख्यातवाच्यत्वश्ु्तम्‌, तन्नाऽऽ- 
दत्तेव्यम्‌। फलमात्रधात्वर्थपक्षस्य बहुधा ग्रन्थान्तरेषु खण्डितत्वात्‌ | स 
प्रयत्न एवाऽऽर्थीभावनेव्युच्यते | अथ्यते पुरुषैरिति अर्थ; फम्‌ | तत्सम्ब- 
द्वाऽऽथी भावना | ISANE फळोत्पत्यनुकूलः पुरुषगतो व्यापारविशेष 
इत्युक्तम्‌ । 

आर्थी भावना हि यागदानादिरूपधाखर्थनिष्पादनद्वारा स्वर्गपश्वादिकं 
फळं जनयतिं। अतस्तत्र प्रयोजकव्यापारत्वं घटत एव | अतश्च धात्वथानुकू- 
ळव्यापारसमूह एवाऽऽख्याताथः, आर्थी भावना च छोके। न च BAT 
.बिवरणद्दनात्‌ करोते्यत्नाथकत्वेनाऽऽल्यातस्याऽपि यन्नार्थकत्वमिति 
वाच्यम्‌ | करोतेर्भावयतिपर्यायत्वेन यन्नार्थकत्वामावात्‌ | अत ga रथो 
गच्छतीत्यादौ रथो गमनं करोतीत्यचेतनेऽपि विवरणं सङ्गच्छते। किञ्च करो- . 
Sasa यततेरिव तस्याऽप्यकमैकत्वापत्तिः | अतः करोतेने TAT 

१. 300 कुतूहलवृत्ति P. 125. L. 3. तण्डुलरूपकर्मेगता farsa: 


पचिवाच्या । तत्भ्रयोजको देवदत्तादिकतुंव्यापारोऽधिश्रयणादिनिचयरूप आख्यात- 
TATA: | z 

कत्वम्‌, किन्तु भावयतिपर्यायत्वाद नुकूलव्यापारवाचित्वमेव | यत्त कचित्‌ 
पचति पाके यतते इति विवरणं दृश्यते तल्लाक्षणिकम्‌। एवञ्च figh- 
रूपफळोहदश्यंकपाकानुकूळव्यापारसमूह एव feet: | स च सामान्यरू- 
पेणा55ख्याताद्रोधितो5पि तत्तष्विशेषरूपेण तैस्तेर्विशेषवाक्येरवबोध्यते | 


एवं “asta स्वर्गकाम” इस्यादौ देवतोद्देश्यकद्रव्यव्यागरूपयागा- 
दिधीतुनाऽभिधीयते | तढुपकारकश्च प्रयाजानूयाजादिरङ्गकलापरूपस्स- 
बोऽपि व्यापारस्सामान्यरूपेणाऽनुकूलव्यापारत्वरूपेणाऽऽख्यातेनाऽमिधी- 
यते | विशेषरूपेण तु तत्तदङ्गविधिभिः प्रयाजादिवाक्येः | अतस्तत्तदङ्ग- 
विधिर्भिविधीयमानः अन्वाधानादिब्राह्मणतर्पणान्तस्सर्वोऽपि व्यापार 
आज्यातार्थस्यैब प्रपश्चरूप इति पार्थसार॑थिः । 


नवीनोस्तु-न व्यापारसामान्यमाख्यातार्थैः । तत्तञ्जन्यमेदेन तत्त- 
दुत्पादकमेदेन च व्यापारत्वमेदावइ्यंभावादेकराक्यतावच्छेदकत्वाचुपपत्तेः 
विशेषविषयकतत्तच्छक्तिकल्पने चाऽनेकशक्तिकल्पनागौरवात्‌ पचति पाकं 
करोति इति विवरणबलात्‌ लाघवात्‌ Aad दाक्यतावच्छ्रेदकीक्कत्य aa 
एवाऽऽख्यातार्थः | ळघुभूतैकराक्यतावच्छेदकसम्भवेऽनेककल्पनस्याऽन्या- 
य्यत्वात्‌ ।, यत्रत्वस्य जातिरूपत्वेन लघुत्वात्‌ | न च Hal न सत्लार्थ- 
कत्वम्‌ । प्रयत्नाभावे वातरोगादिना स्पन्दमाने चेत्रे 'नाय स्पन्दं करोति 
वातरोगादिनाऽस्य शारीरं स्पन्दते, इति सत्यपि व्यापारे कृञर्थनिषेधदरी- 
नात्‌ करोतिनेव यतिधातुनाऽपि बिवरणदर्शनाच्च कृजो यत्नार्थकत्वा- 
बगमातू'। 

न च कुजो यत्नार्थकत्वे तत्पर्यायत्वापत्त्या यततेरिव PASARA- 
कत्वापत्तिरिति युक्तम्‌ । सकर्मकत्वाकर्मकत्वे ्याकाङक्षाधीने | आका- 


१. See शास्त्रदीपिका P. 102 L. 15. and so on. 
२. See मौमांसाकौस्तुभ P. 21. L. 2. vol II Chow. edn. 

ङक्षायाश्शब्दस्वभावाधीनतया अपर्यनुयोज्यत्वात्‌। यथेव हि घटः, कर्मत्व, 
आनयनं, इत्यत्र नाऽऽकाङक्षा, किन्तु घटमानयतीक्यत्रैव पर्यायत्वेऽपि सा, 
aaa पर्यायत्वेडपि क्रम एव कर्माकाङ्क्षा, न यततेः | अत . एव माष्य- 
कारोऽपि भावाथीधिकरणे-तथा यतेत यथा किञ्चित्‌ भवति इति, 
इन्द्रियकामाधिकरणे च-कतमोऽत्र शब्दः पुरुपप्रयत्रस्य वक्तेति, 
जुहुयादिति ब्रूमः इति, जुहुयादिति शब्द्स्यैतस्सामथ्यं यद्धोम- 
विशिष्टं अरयत्नमाह. इत्यादिना चाऽऽख्यातस्य यक्नार्थकत्वमेव स्पष्टीक- 
रोतीति सिद्ध कृजो यत्रवाचित्वात्‌ तेन यतिना च विवरणादाख्यातस्य . 
यत्नवाचित्वम्‌ । fs च यल्नवाचित्वे पाकं भावयतीव्यादौ भावयतेः 
करोतिपर्यायत्वं स्वीकृत्य यल्नवाचित्वं लक्षणया स्वीकत्तेन्यम्‌। एबं रथो 
गच्छति, चैत्रो जानाति, इच्छुतील्यादो अनुकूळव्यापारे गमनाद्याश्रयत्व 
एव वा लक्षणेति वदन्ति । 


यदत्र भाट्टदीपिकाव्याख्याने प्रभावल्यां शम्मुभट्टैः मूलोक्तयत्नाख्यातार्थ- 
त्वस्थिरीकरणाय मतान्तरखण्डनपूर्वक बहु यतितम्‌ , यच्च तस्या एव ATEAN- 
नान्तरे माड्टचिन्तामणौ श्रीताञ्छेश्वरयज्वमिः पार्थसारथिमिश्रमतपरिपोष- 
णाय ACI पराक्रान्तम्‌ तदुभयं तत एवाऽवगन्तव्यम्‌। सवथा सिद्धम-- 
धात्वर्थातिरिक्ता आख्यातवाच्या भावना, तस्याश्च धात्वर्थान्वय इति | 


तत्र यत्र फलबोधकपदान्तराश्रवणं तत्र धात्वर्थस्योदेश्यत्वमङ्गीकृव्य 
तस्य भावनायां कर्मत्वेनाऽन्वयः। यथा पचतीद्यादौ पाकं करोतीति। यदा 
तु कर्मवाचकपदान्तरश्रबणम्‌, यथा ओदनं पचतीव्यादौ, तत्र धात्वर्थस्य 
करणत्वेनैवाऽन्वयः-पाकेनौदनं करोतीति। एवं “यजेत स्वर्गकामः ईल्यादि- 
वाक्येषु विधिघटितेषु आख्यातोपात्ताया भावनाया भाव्याकाङ्क्षायां यद्यपि 
समानपदोपात्तस्य धात्वर्थस्यैव भाग्यत्वेनाऽन्वयो युक्तः-यागं कुर्यादिति, 
तथापि तस्य द्रव्यव्ययायासादिवहुकष्टसाध्यत्वेन कष्टं कर्मेति न्यायेन 


è 

स्वयमनिष्टत्वात्‌ अनिष्टे पुरुषाणां प्रेक्षावतां Wage त परित्यज्य 
'स्वयसिष्टरूपमिष्टसाधनरूपं वा वस्त्वन्तरं किञ्च्िद्गाव्यत्वेनाऽपेक्षते भावना | 
यच्च वस्तु स्वर्गादिकमिष्टरूपमिष्टसाधनरूपं वा मानान्तरेणाऽवगतं तदेव 
भाव्यत्वेन सम्बध्यते-स्वर्ग भावयेदिति । तत्र च धात्वर्थः करणम्‌। 
यजेत स्वगैकाम इसत्र हि लिङा प्रवत्तनाऽमिधीयते। आख्यातेन चाऽऽर्थी 
भावना | धातुना यागः | तन्निष्ठकरणत्यं च लक्षणया प्रतिपाद्यते | स्वगे- 
कामपदं लक्षणया स्तर्गपरम्‌। प्रथमा च कर्मव्वपरा । अतश्च यागक- 
रणिका स्वर्गभाव्यका भावना प्रवरत्तनाविषय इति वाक्यार्थः। यागेन 
स्वर्ग भावयेदिति यावत्‌ | 


यद्यपि यागानुकूलभावनायां न यागः करणं भवितुमहति । प्रत्युत 
भावनाजन्यत्वाद्यागस्य यागकरणक्वमेव . भावनायास्सिक््ति तथापि कृते 
यागे सा फलोपहिता भवति । ताइश्याश्च तस्यां यागः करणं भवति | 
अत एव नाऽत्र लोकावगतं मुख्यं करणत्वम्‌ । किन्तु भावनाकरणत्ं 
सावनाभाग्यनिवेत्तकत्वम्‌ | यागो हि भावनाभाव्यं स्तर्गादिकं निष्पादयति | 
अतः पारिभाषिकमत्र करणत्वमिति | एवं स्तर्गपुत्रपश्चादिकं फळं 
भावनायां भाव्यत्वेनाऽन्वितमपि यागेनैव जननीयमिति. यागः फळं प्रति 
करणमिति श्रुव्या बोधितं भवति ॥ 


अपूर्वे निरूपणम्‌ 
तञ्च करणत्वमाशुतरविनाशिनां कर्मणां यागह्ोमादीनां काळान्तर- 
भाविस्वर्गादिकं प्रति न सम्भवतीति श्रुतकरणत्वनिवीहाय यागस्वर्गयोमैध्ये 
यागजन्यं फठोप्त्तिपर्येन्तावस्थायि अपूवोख्ये वस्तु किञ्चित्कल्प्यते-अग्नि- 
होत्रज्योतिष्टोमादिमिरपूर्वं कृत्वा स्वर्गं सम्पादयेदिति । परैरपि अस्तु 


दानाध्ययनादिरेव विचित्रो हेतुः जगद्वेचित्र्यस्येति चेन्न; क्षणिक- 
त्वादपेक्षितस्य कालान्तरभावित्वात्‌ । - 


UII 

चिरध्वस्तं फलायाऽलं न कमाँतिशयं विना | 


७ इत्युक्तेः। थाचार्यशङ्करमगवत्पादैरपि-न चाञ्नुत्पाद्य किमप्यपूर्वे . 
कर्म विनश्यत्‌ कालान्तरितं फलं दातुं शक्रोति । अतः कर्मणो 
वा BEAT काचिदुत्तरावस्था फलस्य वा पूर्वावस्थाऽपूर्वे नामाऽ- 
स्तीति arid इति । 


न च छुतैयांगध्वंसादिमिरेव फळोत्पत्तिरस्तु, किमर्थमतिरिकताप्रसिद्ध- 
कल्पनेति चेत्‌, न; ध्वंसस्य फळजनकत्वे तस्य नित्यत्वेन फल्परम्परोत्पत्तिने 
वारयितुं शक्या । न चोत्पन्नस्वगेध्वंसस्य प्रतिबन्धकत्वं कल्प्यत इति 

` वाच्यम्‌ , गौरवात्‌ । किञ्च गङ्गान्नानादिस्थलेऽनेकेषां जळसंयोगध्वंसानां 
व्यापारत्वं कल्पनीयं स्यात्‌ | तचाऽतिगौरवम्‌। Pred यागध्वंसो न व्यापारः, 
प्रतियोगिब्वंसयोरेकत्र जनकत्वाभावात्‌ । प्रत्युत प्रतिबन्धकत्वापतिः, 
कारणी मूताभावप्रतियोगित्वात्‌ | अतो “धर्म; क्रति कीत्तना”दिल्यादि- 
प्रमाणबळात्‌ नाशयोग्यं किञ्चित्‌ कल्पनीयम्‌ | तदेवाऽपूर्वेपदवाच्यम्‌ |. 
aa यागादेशशक्तिरूपं, अवान्तरव्यापाररूपं वा । न चाऽन्यथासिद्धिः | 
शक्तेइशक्तिमतो वा व्यापारेण व्यापारिणो वाऽन्यथासिद्धेरभावात्‌। न च 
शक्तिमतो व्यापारवतो वा यागादेनीशे तस्य कथं कुन्राऽबस्थानमिति 
शङ्कनीयम्‌ | फलबलकल्प्यस्य तस्य यत्राऽवस्थाने फलोत्पत्तिः तत्रैव कल्प- 
नाया उचितत्वात्‌ | तदेवाऽपूर्वैपदवाच्यम्‌। यथोक्तम्‌- 


शक्तिः कायालुमेयत्वाचद्वतेवोपयुज्यते | 
तत्रैव साऽभ्युपेतव्या स्वाश्रयाऽन्याश्रयाऽपि वा ॥ इति | 


कार्याऽचुमेयं हि तत्‌ यत्र कार्यायाऽछं तत्रैव कल्पयितु. 


युक्तस्‌ | तदाहितस्वाच्च तच्छक्तिः इति च। न च बैयघिकरण्यं 
दोषाय | यथाऽङ्गारजन्यमौष्ण्यं शान्तेष्वप्यङ्गारेषु जळेऽनुवत्तेते तथाः 

यागजन्यमपूर्व नष्टेऽपि यागे कत्रोत्मन्यनुवत्तताम्‌, को दोषः £ । अतश्च 
REAA | तच्च यावत्फलोदयं यजमानात्मन्यवतिष्ठते | उत्पाद्य फळं 
विनङ्क्ष्यतीति । z 
अपूव भेद 
तञच्चाऽपूवं परमापूर्वसमुदायापूर्वोत्पत्यपूर्वाज्ञापू्वभेदाचतुर्धा भिद्यते । 
-साक्षात्फळजनकमपूर्वं परमापूर्वस्‌ | उत्पत्यपूर्वससुदायजन्यमधूर्वं समु- 
दायापूर्वम्‌ | अङ्गेम्यस्सम्भवन्तयङ्गापूर्वाणि । 
तथाहि-ग्रथमं तावत्कमेणां श्रुतफलसाधनत्वान्यथानुपपत्त्या कल्पित- ` 
AG फलाव्यवहितपूववृत्तित्त्वात्‌ साक्षात्फलसाधनत्वाच फळापूर्वं परमापूर्व- 
` मिति चोच्यते । तच्च सर्वोङ्गसहितप्रधानानुष्ठानानन्तरमुत्पद्यते | अङ्गानां 
क्रियारूपाणां क्षणिकानां प्रधानेन सह मिथस्साहित्यं स्वरूपतो न सम्भ- 
'चतीति -अपूवेद्वारेव तद्वक्तव्यम्‌ | तत्रैकम्रधानकर्मणि तेषामुत्पत्तिप्रकारः 
कथ्यते-अङ्गांनि कानिचित्‌ प्रधानानुष्टानात्पूवेमनुष्टीयन्ते । कानिचिच्च 
-तदनन्तरम्‌। येन च क्रमेण तान्यचुष्टीयन्ते तेनैव MASTS जनयन्ति | 


तत्र यानि सन्निपत्योपकारकाणि प्रधानाबुष्ठानासूर्वमनुष्ठीयमानान्य- 
ङ्गानि तानि स्वसंस्कार्ये द्रव्यदेवतादौ स्वानुष्ठानानन्तरमेब ATSR- 
शयमादधति । स च परम्परया प्रधानयागपरयन्तमनुवत्तमानोऽनुष्टिते 
तस्मिन्‌ तज्जन्योत्पत्त्यपूर्वे उपकरोति । एवं च सन्निपत््योपकारकाणां . 
पूवोङ्गानाुत्पत्मपूर्वोत्पत्ताबुपयोगः । प्रधानानन्तरमनुष्ठीयमानानां तु तेषा- 
मुत्पननोत्पव्यपूर्वपरिपोषणे उपयोगः | यान्यारादुपकारकाण्यङ्गानिं तान्यचु- 
'छितमात्रेणेव यजमानात्मनि स्वीयमपूवं जनयन्ति | मध्येऽचुष्टितं प्रधानमपि 
क्रियारूपत्वात्‌ क्षणिकं सन्नोत्तराङ्गेस्सम्वन्धुमहतीव्यचुष्टितमात्रादेव प्रधा- 
नादेकमपूर्वसुत्पयत इच्ङ्गीकत्तेव्यम्‌। तदेवोत्पत्त्यपूर्च मित्युच्यते । उत्त- 
राङ्गाण्यपि स्ताचुषठानानन्तरमेव स्वापूर्वं जनयन्ति | तानि चाऽपूर्वोणि 


द्वितीयपरिच्छेदे अपूर्वनिरूपणम्‌ _ 


यावच्चरमाङ्कानुष्ठानं यजमानात्मनि समवेत्य वर्तन्ते। उत्पन्ने चरमाङ्गा- 
पूर्वे मध्यवर्ति SIMI प्रधानजन्यमपूवं परमापुर्बोत्पादने प्रयतते | 
तत्र चोपकुवैन्ति तानि सर्वाण्यप्यङ्गापू्वीणि | अङ्गापूर्वोपक्कत प्रधाना- 
पूर्व परमापूर्वसुत्पाचा5ज्ञापूर्वेस्सह विनश्यति | परमापूर्वेन्तु याबत्फलोदयं 
यज्ञमानात्मनि तिष्ठति । उत्पाद्य च फळं नञ्यति | अत एकस्मास्कर्मणो 
न पुनः पुनः फठोपतत्तिप्रसङ्ग: । अनेकप्रधानकेकप्रयोगस्थले तु एकेक- 
स्मात्प्रधानादेकेकमुत्पत्मपूर्वमुत्पद्यते | सबीणि तानि मिलित्वा स्वाङ्गापूर्वो- 
पक्कतानि परमापूवेमेकं जनयन्ति | 
द्ोपूर्णमासयोर्विशोषः 

दरीपूणेमासयोस्तु समुदायापूरवैमधिकम्‌ । तत्र पूर्णमासे त्रीणि प्रधा- 
नानि सहाऽदुष्टीयन्ते । एवं दर्शेऽपि | तत्र त्रिभिः प्रधानैमिंलितैः 
खाङ्गपूर्वोपकृतैरेकं समुदायापूर्वमुप्पाद्यते । दर्शेऽपिं तयैव। ताम्यां द्वाभ्यां 
समुदायापूर्वाभ्यामेकं परमापू्वमुत्पाद्यते | एवं चातुर्मास्येष्वपि वैश्वदेव- ` 
वरुणप्रघाससाकमेधशुनासीरीयाख्येषु AGA Tg प्रथक्‌ प्रथगेकैकं 
ससुदायापूवेमिति चत्वारि समुदायापूर्वीणि । तेभ्य एकमेव परमापूर्वम्‌ | 
ततश्च फलमिति | एवच्चोत्पत्त्यपूर्वानन्तरं यत्र समुदायबोधकं वचनं तत्रोत्प- 
त्त्यपूर्वम्यस्समुदायापूवेम्‌ । ततः परमापूवेम्‌ । ततः फलम्‌ । यत्र तु 
तन्नाऽस्ति तत्रोत्पत्यपूवादेव परमापूर्वं ततश्च फलमिति सिद्धम्‌ । केचित्त 
परमापूवौङ्गीकरणे न प्रमाणमस्ति, SIMA खाङ्गापूर्वोपक्कतस्य 
फलजनकत्वमिष्यते कीर्तननाश्यत्वञ्चेति वदन्ति। सर्वैथा तावदस्ति तदपूर्व- ` 
मिति सिद्वम्‌ | 


, 


कर्सभेद! तत्प्रमाणानि च 
तच्चा5पूव यागहोमादिरूपधात्वर्थजन्यमिति पूर्वमुक्तम्‌ | तत्र देवतो- 
१. See मीमांसाकौस्तुभ P. 62. L. 18. 


To तन्वसिद्धान्तरननावल्यां 


देशयकद्रव्यव्यागो याग! | स च ऽइन्द्रायेदे न मम’ इत्यादिखखत्वनिद- 
त्तिपूवेकदेवतासबन्धापादनबोधकशव्दोच्चारणपूवेको मानसिकव्यापारः । 
स॒ एव - चा55द्ववनीयाद्यरन्यधिकरणप्रक्षेपाधिको होम; | तत्र याग- 
होमयोः उद्देशांश:, व्यागांदाः, प्रक्षेपाशः, इति त्रितयमप्यस्ति, तथाऽपि 
यागस्थळे उद्देशांदाव्यागांशो समग्रधान भूतौ । प्रक्षेपस्त्वङ्गभूतः | होमस्थले 
तु त्रयाणामप्यंशानां समप्राधान्यम्‌ । यजतिचोदनाचोदितो यागः | 
यथा-*' दर्शेपूर्णमासाभ्यां खर्गकामो यजेते” व्यादिः । जुहोति- 
नचोद्नाचोदितश्च होमः | यथा-“अझ्निहोत्रं जुहोति’? इति विवे्- 
व्यम्‌ | स्वस्वत्वनिवृत्तिपूवकपरस्वत्वापादन दानम्‌ । एतेषां मिथो भेदक- 
प्रमाणानि षट्‌-शब्दान्तराम्याससंख्यासंज्ञागुणप्रकरणान्तररूपाणि । 


चाव्दान्तरात्क्स भेदः 

तत्राऽपयोयधातुनिष्पन्नानि एकमप्रकरणगतान्याख्यातानि शाव्दान्तर- 
मिति शब्दान्तरलक्षणं ग्राचीर्नानाम्‌। विभिन्नधाव्वर्थकत्बं शब्दान्तरत्वमिति 
नव्याः । “तेन सोमेन यजेत” “ हिरण्यमात्रेयाय ददाति?” 
“दाक्षिणानि Gad ada एकज्योतिष्टोमप्रकरणपठितानां विभि- 
ननधात्वर्थावच्छिन्नानामाख्यातानां कमैमेदकत्वम्‌ | अतस्तानि यागदानहो- 
मरूपाणि कमीणि परस्परं भिन्नानि | धात्वर्थ मेदादूभावनामेदः | भावना- 
मेदान्चाऽपूर्वमेदः | तद्भेदाच्च फलमेद इति | 


अभ्यासात्कर्सभेदः 
अनन्यपरविधिपुनःश्रवणमभ्यासः। ‘eat जुहोती' यादौ सञ्यप्य- 
भ्यासे कर्ममेदाभावाद्नन्यपरेति विशेषणम्‌ | तेन च कर्ममेदः। समिधो 
यजति, तनूनपातं यजति, इडो यजति,. बहि्यजति, खाहाकारं 


१. See भाट्टदींपिकाव्या. शं. P. 158. P. 
२. See भाट्टदीपिका P. 158. 

यजति” इति हि पञ्चकृत्वो यजतिरभ्पस्त: | स च समिदादिवाक्यविहितानां 
कर्मणां परस्परं मेदं विना5नुपपन्नस्सन्‌ तेषां मेदमापादयति । एकेनैव 
विधिना विधानसम्भवे विहितस्य पुनर्विधानायोगेन द्वितीयादिवाक्यवै- 
यथ्यीत्‌ | न च प्रथमवाक्येन कर्मविधानमस्तु, द्वितीयादिवाकयैस्तदपेक्षितो 
देवतारूपो गुणो विधीयतामिति वाच्यम्‌ । देवतानां ‘समिधो aq 
आज्यस्य व्यन्तु’ "तनूनपादग्न आज्यस्य AT इति होत्रकाण्डे प्रया- 
जीययाञ्यानुवाक्याक्रमे पठितैयाञ्यामन्त्रवर्णैरेव प्राप्तिसम्भवेन पुनर्विधिवै- 
यथ्यीत्‌। अतस्समिदादिपदानि कर्मनामधेयानि | तदन्यस्य कस्यचिद्विघे- 
यस्याऽभावात्‌ अनन्यपरविधिपुनःश्रवणस्य कममेदापादकत्व मेवेत्य भ्यासा- 
त्कर्ममेदसिद्धिः | 

aaf विधिपुनःश्रबणे क्कचित्कममेदो ना5ड्लीक्रियते । यथा “य एवं 
विद्वान्‌ पौर्णमासीं यजते, य एवं विद्वानमावास्यां यजत” इत्र | 
तत्र हि “य दाम्नेयोऽष्टाकपालोऽमावास्यायां च पौर्णमास्याञ्चाऽच्युतो 
भवति” “।ताभ्यामेतमञ्नीपोमीयमेकादशकपालं पूर्णमासे प्राय- 
च्छत्‌” तावत्रूतामग्नीपोमावाज्यस्य gT पौर्णमास्यां यज- 
न्नुपांशुयाजमन्तरा यजति” इति वाक्यत्रयेण पौणैमास्यां यागत्रयं 
विहितम्‌ | तस्य ‘a एवं विद्वान्‌ पौणेमासीं यजते’ इति -वाक्येन समु- 
दायरूपेणाऽनुवादः | एवं “न्द्रं दध्यमावास्यायां” “Bex पयो- 
ऽमावास्यायां” इति वाक्यद्वयेन पूर्वोक्ताग्नेयबाक्यसह कृतेनाऽमावास्यायां 
यागत्रयं विहितम्‌ । तस्य “य एवं विद्वानमावास्यां यजते? इति समु- 
दायरूपेणाऽचुवादः । न तु ताभ्यां यागान्तरविधानम्‌, गौरवात्‌ | अनु- 
वादप्रयोजनञ्च पौर्णमासीहूपकाळ्योगिनां त्रयाणां यागानां पूर्णमासनाम- 
सिद्विः | एवममावास्याकालयोगिनां त्रयाणां यागानां दशपद्वाच्यत्व- 
सिद्धिः । तठ्रयोजनञ्च “दर्शपूर्णमासाभ्यां स्वर्गकामो यजेत” इति 
फळवाक्योपादानात्‌, फळसम्बन्धसिद्विः | अत्र च उत्पत्तिवाक्ये येषां 

कालश्रत्रणं तेषामेव अहणम्‌। अतः प्रयाजादीनां तत्काळानुष्ठेयत्वे सत्यपि 
उत्पत्तिवाक्ये काळाश्रवणान्न दर्शीपूर्णमासशब्दवाच्यत्वमिति न तेषां फल- 
सम्बन्धः, किन्तु दशीयङ्गत्वमेतेति | 
न च “य एवं विद्वानि' ति विद्वद्वाक्यद्घय एव पौणेमास्यमावास्या- 
रूपकमेद्वयविधानमस्तु | तदुदेशेनाऽऽग्नेयादिवाक्यैगुणा विधीयन्तामिति 
वाच्यम्‌। तत्र अग्निदेवता, पुरोडाशद्रव्यं, अमावास्यादिकाल इत्याचनेकगुण- 
श्रवणात्‌ प्राप्तकमेदिशेनाऽनेक्रयुणविधाने वाक्यभेदापत्तेः । तदुक्तम्‌- 
प्राप्त कर्मणि नाऽनेको frag शक्यते गुणः । 
अप्राप्ते तु विधीयन्ते बहबोऽप्येकयत्नतः ॥ इति | 
अतश्चाऽऽग्नेयादिवाक्यान्येत्र कमेविधायकानि, विद्रद्वाक्यद्वयं तदचु- 
` वादकमिति सिद्धम्‌ ॥ 
सङ्ख्यया RUNS! 
काम्येष्टिकाण्डे "वैश्वदेवीं साङ्ग्रहणीं निर्वपेद्रामका मः”? इति 
बिहितायास्साङ्ग्रहणी्टेस्सन्निधौ श्रते  आमनमस्यामनस्य देवा इति 
तिस्र आहुतीजुहोति? इत्यत्र सङ्ख्यया कमैमेदः | तत्र हि त्रित्वसंख्या 
आइतिविशेषणध्वेन श्रता | सा च स्त्राश्रयस्य कर्मणो भेदं विना Ag- 
मशक्या | ह्वित्वादिसड्ख्यानां स्वाश्रयप्रतियोगिकप्वा श्रयानुयोगिकमेद्व- 


१ जयन्तभट्ट writes in his न्यायमञ्जरी that his grand father 
performed this साङग्रहणेष्टि and after finishing Ishti 


immedietely he obtained one ग्राम named गौरमूलक as the ` 


result of Ishti, See P, 250 part I Chow. edn तथाह्यस्मत्पि- 
* तामह एव ग्रामकामः साङग्रहणीं कृतवान्‌ । स इष्टिसमाप्तिसमनन्तरमेव गोर- 
मूलकं ग्राममवाप | 
२ at घटी इत्यत्र स्वं द्वित्वम्‌, स्वाश्रयो घटः, तत्प्रतियोगिकः, स्वं द्वित्वं, 
स्वाश्रयो घटान्तरं तदनुयोगिकञ्च पूर्वघटप्रतियोगिको घटान्तरयवृत्तिः, एवमेतद्घट- 
श्रतियोगिकस्तद्घटवृत्तिश्च यो भेदस्तद्वत्‌ घटद्वयम्‌, तदवृत्तित्वम्‌, अनेकवृत्तित्व- 
मिति यावत्‌ । एवं त्रित्वादिपरार्धपर्यंन्तानां बोध्यम्‌ । , 

द्वृत्तित्रनियमात्‌ | तादृशी च त्रित्वसंख्या स्वाश्रयस्य कर्मणो भेदमापाद- 
यतीति सङ्ख्ययाऽत्र कममेदः | इदञ्च दैत्तिकारमतेनोदाहरणम्‌ | 


भाष्यकारस्तु- अत्रा55हतिविशेषणीभूतया त्रित्वसंख्यया कमैभेदस्य 
स्पष्टं प्रतीतेः पूरवेपक्षानुव्थिति मन्वानः वाजपेयप्रकरणगतं “सप्तदशा प्राजा- 
यत्यान्‌ पशूनालभत” इति बाक्यमुदाजद्दार। तत्र द्रन्यदेवतासम्बन्धा- 
नुमितयागगतसक्षदशत्वसङ्ख्यया कर्भमेदः । तथा R- 
qanar Aaa प्रजापतिदेवतया प्रथमं द्रव्यस्य सम्बन्धः | 
aaa तस्य बहुत्वेन | प्रजापत्तिर्देवता अस्येति प्राजापत्यः | प्राजा- 
JAA प्राजापत्यश्च प्राजापत्यश्च प्राजापत्या इति | एवञ्च ROT- 
देवतासम्बन्धानां बहुत्वात्‌ यावन्तस्सम्बन्धाः तावन्तो यागास्सिङ््यन्ति | 
प्रकृते च सकप्तदशसङ्ख्याविशेषितास्सप्तदश यागाः सम्पद्यन्ते | यदि 
तु द्रव्यस्य प्रथमं बहुत्वेनाऽन्वयोऽङ्कीक्रियेत ततश्च देवतया, तदाऽनेक- 
द्रव्याणामेको देत्रतासम्बन्ध इति एक एव यागो Seda | प्रजापतिर्देवता 
एषामिति प्राजापत्या इति । तञ्च न युक्तम्‌ । तद्धितार्थस्य द्रव्यस्य 
प्रथमं देवतया सहैव सम्बन्धो युक्तस्स्यात्‌ , अन्तरङ्गत्वात्‌ IAA- 
न्वितस्वाथवोधकत्वस्यैव - न्यायसिद्भत्वाच्च | न च सम्बन्धानेकत्वेऽपि 
ळाघवादेकयागकल्पन मेत्राऽस्त्विति वाच्यम्‌ । लाघवस्य न्यायरूपतया 
तदपेक्षया एकपशझुनिष्पन्नेकादशावदानगणप्रापकस्य चोदकस्य शास्रत्वेन 
तस्य प्राबल्यात्‌ तस्यैव नियामकत्वकल्पनौचित्यात्‌ | अत्र सर्वत्र प्रकृति- 
भूतोऽम्नीघोमीयपशुयाग एव । तत्रैक एब पद्युः | तत्रैव च “एकाद्‌- 
शाऽवदानान्यवद्यति’ इत्येकादशाबदानगण उक्तः। स च परम्परया 
प्राजापत्यपशुषु प्राप्तः | तंत्रैक्रेकस्मिन्‌ पशौ एकादशाबदानगणेऽनुष्टिते 
; १ यत्वत्र भाट्टभास्करे ‘fra आहुती'रित्यस्य भाष्यकारीयोदाहरणत्वं 


“सप्तदश प्राजापत्यान्‌’ इत्यस्य च वातिककारीयोदाहरणत्वमुवतं, तत्‌ लेखक- 
प्रमादकृतमिति प्रतिभाति । 


TY तन्वतिद्धान्तरनावल्यां 


नोदकोऽनुगुहीतो भवति । एवञ्चैकपश्वपादानकैकादशावदानगणसम्पा- 
दित एको यागः | एवं सप्तदश यागा इति सिद्धस्सङ्ख्यया कर्ममेदः ॥ 
संज्ञया RAAT! 

साङ्गज्योतिष्टोमविध्यनन्तरं श्रुते “अथैप ज्योतिः, अथैष विश्व 
ज्योतिः, अथैष सवेज्योतिः, एतेन सहस्रदक्षिणिन यजेत” इति वाक्ये 
ज्योतिरादिभिस्संज्ञामिः प्रकृतज्योतिष्टोमाद्विना यागा विधीयन्ते | न च 
““वसन्ते वसन्ते ज्योतिषा यजेते” तिवत्‌ प्रक्ृतज्योतिष्टोमस्यैवाऽनुतरा- 
दोऽस्त्विति वाच्यम्‌। तत्र ज्योतिष्टोमप्रकरणानुवृत्तेस्तदूग्रहणम्‌ । प्रते AA- 
शब्देन प्रकरणनिवृत्तेस्स्पष्ट प्रतीयमानत्वात्‌ | अतः कर्मत्रयं ज्योतिरादि- 
संज्ञात्रयभिन्नं बिधीयते। तस्य च सह्रदक्षिणस्य फलोदेशेन प्रयोगैक्यवि- 
घिरिति सिद्धः कमैमेद्‌ः। एत्रञ्च प्रकृतकमैनान्न; पर्यायत्वेन तदेकदेशात्वेन 
अ्रूयमाणायाः प्रकरणान्तरगतायाः संज्ञायाः कमेमेदकतेति फलितम्‌ ॥ 

गुणात्कर्म भेदः 

पूर्वस्मिन्‌ कर्मण्यसम्भवन्निवेशो गुणोऽपि कर्ममेदावद्दः | असम्भ- 
वश्च त्रेघा-क्कचिदनेकगुणोपादानेन विधौ वाक्यमेदापातात्‌ , कचित्प्र- 
बळ्युणावरोधात्‌ , कचिचैकमसरतामङ्गभयात्‌ | तत्रा55द्यो.यथा “यदा- 
ग्नेयोऽष्टाकपालोऽमावास्यायां च पौर्णमास्याञ्चाऽच्युतो wala” 
इव्यत्राऽग्मिदेवतायाः पुरोडाशस्य कपालानां तद्गतसंख्यायाः कालस्य AA- 
नेकेषां गुणानां प्राप्तकर्मादेशेन विधाने वाक्यभेदः | अतः पूर्वत्राऽनिवि- 
शमानं गुणानेकत्वं खबिशिष्टकर्मीन्तरविधायकं सत्‌ पू्ैस्मात्कर्मणः स्ववि- 
शिष्टं कर्म भिनत्ति इति। 

द्वितीयस्योदाहरणन्तु-चातुरमास्येषु वैश्वदेवाख्ये प्रथमे पर्वणि श्रुतं 


“तप्ते पयसि दध्यानयति सा वेश्वदेव्यामिक्षा, वाजिभ्यो वाजिन” 
मिति । तत्र प्रथमेन वैश्वदेववाक्येन विश्वदेवदेवताक आमिक्षाद्रव्यको 

यागो विधीयते | द्वितीयेन वाजिदेबताकं बाजिनद्र्व्यकं यागान्तरम्‌ | न 
नच पूवैवाक्यविहितयाग एव द्वितीयवाक्येन गुणविधानमस्त्विति वाच्यम्‌ | 
तस्य स्वबाक्यबिहितेनोत्पत्तिशिष्टनाऽऽमिक्षाद्रव्येणाऽवरुद्वत्वादूगुणान्तरस्य 
तत्र निवेशासम्भवात्‌ | aan हि द्रव्यदेवतादिको गुणः सल्यामेवा55- 
काङक्षायां विधातुं शक्यते | तत्र कर्मणो द्रन्याकाङ्क्षायां स्ववाक्योपा- 
त्तस्यैव द्रव्यस्य पूर्वमन्वयात्‌ तेनैवाऽऽकाङ्क्षाशान्तेः वाक्यान्तरबोधितस्य 
गुणस्य तेनाऽप्रहणात्‌ | अत एव साम्प्रदायिकोक्तिः-उत्पत्तिशिष्टयुणा- 
चरोघे न गुणान्तरं विधीयते | उत्पत्तिशिष्ठस्य प्राबल्यात्‌ , इति | अतश्च 
पू्ेत्राऽसम्भबन्निवेशो गुण: स्ववाक्योपात्त कमै भित्वा तत्र निविशत इतिं 
प्रबळ्गुणावरोधात्तत्र HART: | अतितप्ते पयसि दधिग्रक्षेपे कृते तद्द्विधा 
भवति | एक घनीभूतम्‌ । अपरं द्रवीभूतम्‌ | तत्र घनीभूतं द्रव्यमा- 
मिक्षेत्युच्यते । द्रवीभूतं तक्रसदृशं वाजिनमित्युच्यते । अत्र “ वाजिभ्यो 
ama मित्येतदेबोदाहरणम्‌ । वैश्वदेववाक्यन्तु तदुपपादनार्थै गृहीतम्‌। 


तृतीयस्योदाहरणन्तु-“बषट्कतुः प्रथमभक्ष” इतिः अनेन वषटू- 
कुः प्राथम्यविरिष्टं भक्षणं पूवेविहितभक्षणेभ्यो5न्यद्विःवीयते। न च प्राप्त- 
वषट्कतैभक्षोद्देशेन प्राथम्यमात्रं विधीयताम्‌ | सोमे समाख्यया तत्तनने- 
मित्तिके च भक्षणे बहूनामृत्तविजा पराप्ते यो वषट्कारमुच्चारयति होत्रादिः ग्रहे 
चमसे वा स एव सर्वप्रथमं भक्षयेत्‌, अन्ये तु तदनन्तरमिति वाच्यम्‌ 
एकम्रसरताभङ्गापत्तेः । प्राप्तमक्षोदेशेन प्राथम्यमात्रविधाने उद्देश्यस्य 
ग्रथमप्रतीव्यावश्यकत्वात्‌ भक्षशन्देन प्रथमं स्वार्थः प्रतिपादनीयः। पश्चाच 
प्रथमशब्देन खार्थ इति वक्तव्यम्‌ | न चैतत्संभवति । समस्यमान- 
पदयोर्युगप्रसरत्वेन बिहिष्टार्थप्रतिपादकत्वात्‌ | इयमेव च शब्दनामेक- 
प्रसरता यत्समस्यमानयोः पदयोर्विशिष्टेकाथैप्रतिपादकत्वम्‌ | अन्यथा 
एकार्थीमावलक्षणसामध्यौभावेन समासासम्भवात्‌ । तस्मात्‌ वषट्कारे 


८६ तन्त्रसिद्वान्तरल्लावल्यां 


निमित्ते ग्राथम्यविरिष्टं समाख्यादिभक्षणतो भिन्न मक्षान्तरं विधीयत 
इति | अतस्सिद्खिविधादपि गुणात्‌ कर्ममेद्‌ः | 


t दृघ्नेन्द्रियकामस्य जुहुयात्‌ › इत्यत्र तु न गुणात्कर्ममे 
तथाहि--नाऽन्न होमो विधातुं शक्यते । तस्य * अग्निहोत्रं gad’ 
व्यनेनेब विहितत्वात्‌ | नाऽपि दक्षो होमसम्वन्धविधानम्‌ , तस्य ‘ear 
Bad सनेनेव विहितत्वात्‌ । नाऽपि फलम्‌, दधिपदवैयर्थ्यापत्तेः । 
अतो नि्यद्दोमार्थतया पयःप्रृतिभिद्रव्यैर्विकल्पेन प्राप्तस्य दध्नः 
इन्द्रियरूपफलार्थतया पुनर्विधानम्‌ | अतश्चेन्द्रियोद्देशेन दधिरूपे गुणे 
विहिते सिद्वस्य वस्तुनो व्यापारावेशं विना फळोत्पादासामर्थ्यात्‌ अन्यथा 
विधि विनापि फलोधत्तेनिवारयितुमशात्रयत्वेन विधिवैयर्थ्यापत्तः तदनु- 
_ ग्रहाय मध्ये कस्यचित्‌ ब्यापारस्याऽपेक्षायां खसाध्यभोजनदानहोमाद्यनेक- 

व्यापारप्रसक्तावपि प्रकरणेन होमस्यै प्रापणात्‌ तस्यैवाऽऽश्रयत्वम्‌ । 
अत एवाऽत्रत्यो जुहोतिः प्रकरणप्राप्तद्दोमानुबादक एव, न प्रापकः | 
फलोददेशेन युणमात्रविधिपरत्वोपपत्तेश्च नाऽनेकविधानक्तो वाक्यभेदः । 


यद्यपिऽद्धिनिष्ठकरणत्वनिरूपको होम एव शब्दादानीयते तथापि 
इन्द्रियपदवैयर्थ्यापत््या दधिनिष्ठकरणत्वं पारस्परिकमिन्द्रियनिरूपितमिति 
स्वीक्रियते | एवश्च दधिनिष्ठकरणतेन्द्रियनिरूपिता | तस्य च दध्यादे- 
रुणस्य स्वबृत्तिकरणतासम्पादनाय या स्वक्तिसाव्यधात्व्थविशेषापेक्षा 
सेवाऽऽश्रयाकाङ्क्षा | तयेव धात्वर्थान्वय इति सिद्वम्‌ । ATASE- 
द्वारकसम्बन्धेन गुणविशेधावच्छिन्नत्वपाश्रयत्वमित्याश्रयलक्षणम्‌ | न 
तु फलाय विधीयमानो गुणो यत्र कारकतामापद्यने स आश्रय इति 
पार्थेसारथ्याद्यु्तम्‌। तस्या5व्याप्ल्यादिदोषअस्तत्वात्‌ | विस्तरस्तु असमत्क्र- 

तसारविवेचिन्यां मीमांसान्यायप्रकाशब्याख्यायां द्रष्टव्यः | 


१. Seo सारविवेचिनी P. 15. 11. 15. chow. edn. 

प्रकरणान्तरात्कर्मभेदः 


अनुपादेयगुणविशिष्टा पूवैकमीनुपस्थितिः प्रकरणान्तरम्‌ | तेनाऽपि 
कर्ममेदः eat | तथाहि-अस्ति कुण्डपायिनामयनाख्यस्सत्रविशेषस्स- 
म्वत्सरसाध्यः | तत्सन्निधौ ga- उपसद्धिश्वरित्वा मासमग्निहोत्र 
Gala | मासं दर्शपूर्णमासाभ्यां यजन्ते? इत्यादिः | तत्र प्रसिद्रा- 
न्नित्याभिहोत्रदर्शपूर्णमासादेर्मिने कर्मा5त्र विधीयते । न च नैयमिकाम्ि- 
होत्रमनूद्येवाऽत्र मासरूपो गुणो विधीयतामिति वाच्यम्‌ | तेषामतिदूरस्थ- 
त्वेना5त्रा5नुपस्थितेः तदुद्देशेन गुणविधानासंभवात्‌ | न च नान्नस्तदु- 
पस्थापकत्वम्‌ | तस्याऽग्निदेवताककममात्रोपस्थापकत्वेऽपि पूर्वकर्मापस्था- 
पकत्वे मानाभावात्‌ | न ह्यग्मिदेवताकं पूर्वं कर्मेवेल्यत्र प्रमाणमस्ति | 
यत्रोपादेयगुणश्रवणम्‌, तत्र विधिशक्तेगुणे सङ्क्रमात्‌ धात्मर्थस्याऽनु- 
वादापेक्षायां दूरस्थानामपि कर्मणां कथश्चिदनुवादो युक्तः | यथा-“यदा- 
हृवनीये जुह्ृति' इत्यत्र । प्रकृते तु मासस्याऽनुपादेयत्वात्‌ तत्र विधिशक्ते- 
रसङ्क्रमात्‌ धात्वर्थं एब सा सङ्क्रामतीति तस्यैव विधेयत्वम्‌ । धातुना 
च न पूर्वकर्मोपस्थितिः | अतोऽपू्यमेत्र कर्मोपसदुत्तरकालिक्‌त्वमासादि- 
विशिष्ट विधीयते । तस्यै चाग्निहोत्रपद गौण्या वृत्त्या नामधेयम्‌। अनेकत्र 
शक्तिकल्पनायां गौरवात्‌ , प्रमाणामावाञ्च। निल्यामिहोत्रसादृश्यच्वाडत्र 
तदीयधमेवत्वरूपं गौणीवृत्ति निमित्तम्‌ | तच्च न न प्रमाणान्तरावगतमिल्यनेनेव 
पदेन साध्यसादृश्यंविधयाऽबबोध्यते | तेन च तदीयधर्माणामत्राऽतिदेशः । 
अतस्सिद्धः प्रकरणान्तरात्कर्ममेदः | अत्र काळरूपोऽनुपादेयगुणः FA- 
मेदोपयोगी । 

एवं देशनिमित्तफलसंस्कार्यरूपाणामप्यनुपादेयशुणानां योगे सति 
प्रकरणान्तरात्कमभेदो द्रष्टव्यः | तत्र देशनिमित्तो भेदः “सरस्वत्या 
दक्षिणेन तीरेणाऽऽग्नेयोऽष्टाकपालः” इत्यत्र दाशपौणेमासिकाझेयप्र- 


GG तन्त्रसिद्धान्तरल्नावल्यां 


तियोगिकः, सत्राया55गूर्य यिश्वजिता यजेत? इत्र सत्रार्थ सङ्कल्पं 
कृत्वा तदननुतिष्ठतः तदकरणनिमित्तस्य विश्वजिद्यागस्यैकाहकाण्डपठि- 
तात्‌ खर्गार्थविश्वजितो मेदो निमित्तकृतः, "आग्नेयमष्टाकपालं निर्वपे- 
ZRA? इत्यत्र फळरूपानुपादेयगुणकृतः प्रसिद्वाझेयाद्वेदः, 'औ दुम्बरीं 
रक्षति’ इत्यत्र प्रोक्षणस्य प्रसिद्धव्रीहिप्रोक्षणाद्दा्शपौर्णमासिकाद्वेदस्सं- 
ESIA द्रष्टव्यः | SERIAL तेजस्कामः | एवमनुपादपञ्चकयोगात्‌ 
कर्भमेदः प्रकरणान्तरन्यायेन। अनुपादेयपञ्चकं च पूर्वा चार्यैस्सङ्गृहीतम्‌ | 
aaa- 


देशः कालो निमित्तं च फलं संस्कार्यमेव च | 
इति मीमांसकाः ग्राहुरनुपादेयपश्चकम्‌ ।। इति | 
एवे राब्दान्तराम्याससंख्यासंज्ञागुणप्रकरणान्तरख्पैप्मड्भिः प्रमाणें: 
कर्ममेदो निरूपितः । इमानि : शब्दान्तरादीनि प्रमाणानि षडुत्पत्तिविघे- 
स्सहकारिभूतानि | 
ag को .नामोशत्तिविधिः ? उच्यते-कर्मस्वरूपमात्रबोधको विधि- 
रुत्पत्तिबिधिः.। द्रव्यदेवतादिसम्बन्धबोधनमन्तरा कर्मखरूपमात्रं प्रमाणा- 
न्तरानधिगतं येन प्रथममवबोध्यते स उत्पत्तिविधिः। यथा “अग्निहोत्रं 
JAWA | अनेनहि वाक्येन प्रमाणान्तरानबगतमभ्निदोत्राख्यं कमै 
HUA बोध्यते-अभिहोत्रह्यमेनेष्ट भावयेदिति | उत्पत्तिवाक्ये कर्मणः 
करणत्वेनाऽन्वयः | AA पुरुषार्थ पुरुषं प्रवत्तयन्‌ स्तरस्य प्रवर्त्तकत्व- 
Aad स्त्रविषयस्य यागादेरिष्टभाव्यकत्वमाक्षिपतीत्ुक्तं विधिनिरूपणा- 
वसरे । अत एव कचिद्विधिवाक्ये फळपदाश्रत्रणेऽपि फलसामान्यवाचके- 
ष्पदाध्याहारेणैव वाक्यार्थसम्पादनम्‌-इष्टं भावयेदिति | तस्य च aÑ- 
दिविशेषरूपत्वेन वाक्यान्तरेणाऽत्रगतिः | एवं भावनायामिष्टसामान्यस्य 
स्वर्गादेरिष्टविशेधस्य वा फलत्वेना5न्वये तस्य साधनाकाङ्क्षायां धात्वर्थस्तत्र 


की! 


द्वितीयपरिच्छेदेञङ्गलनिरूपणम्‌ ce 


साधनत्वेनाडन्वयं लभते--यागेनेष्टं भावयेदेति। एवञ्च उत्पत्तिवाक्ये धात्व- 
यस्य करणत्वेना5न्वये सति तत्समानाधिकरणस्य नाम्नोऽपि तयैवाऽन्वयः 
ज्योतिष्टोमेन यागेन खरग भावयेदिति | अत एव नामघेयेषु सवत्र तृतीया- 
विभक्तिश्रवणमुपपद्यते | यत्तु कचिदूद्वितीयाश्रवणं ‘अग्निहोत्रं जुहोती' 
व्यादौ तत्र द्वितीयायाः करणत्वे लक्षणा । अन्यथाडन्वयानुपपत्तेरिति | 
एव प्रथमद्वितीयाभ्यामध्यायाभ्यामुत्पत्तिविधिरेवे सपरिकरो निरूपितो 
aza: ॥ z - 

इत्ति कर्मभेदनिरूपणम्‌ 

इति तन्त्रसिद्वान्तरल्रावल्यां द्वितीयपरिच्छेदे कममेद- 
निरूपणं नाम प्रथमः प्रकाशः ॥ 


अङ्गत्व निस्हप णस्‌ 

एवं प्रमाणषट्कभिन्नानां कर्मेणामङ्गाङ्गिभावो निरूपणीयः | तत्र 
अङ्गत्वं परोदेशप्रवृत्तकतिकारकत्वेन विहितत्त्वम्‌ | न तूपकारकत्वमवि- 
नाभावो बा | जामात्रर्थं प्रज्वालितस्य दीपस्य शिष्योपकारकत्वेऽपि तदङ्ग 
स्वाभात्रात्‌ । “गोदोहनेन पशुकामस्य प्रणवे’ Real पशुरूपफला- 
ङ्गस्य गोदोहनस्य प्रणयनोपकारकत्वेऽपि तदङ्गत्वामावाच | दशेपूणेमा- 
सयोराग्नेयाग्नीषोमीयादेः परस्परमविनामावेऽप्यङ्गत्वाभावाचच | तदतिरि- 
क्तस्य कस्यचिन्नि्वत्रतुमशक्यत्वाचच | अतः पूर्वोक्तमेव लक्षणं युक्तम्‌ । ` 
दशेपूर्णमासोदेशप्रवृत्तस्य पुरुषस्य या प्रयाजादिविषयिणी कृति: तत्र 
प्रयाजादेः कारकत्वेन विहितत्वाकृक्षणसमन्वयः | इदमेव च NUA- 
मुच्यते । यत्तु परोदेशप्रबृत्तक्रतिव्याप्यत्वमङ्गव्वमिव्यङ्गत्वळक्षणसुक्तं न्याय- 
प्रकाशे, तदयुक्तम्‌-देशकालादेरसङ्गहापत्तेः | तेषामप्यङ्गत्वावश्यम्भावात्‌। 
aa विनियोगविधिगम्यम्‌। विनियोगो नामाऽज्गत्वबोधनं, तत्परो विधिः 
विनियोगविधिः । यथा “दध्ना जुहोती!ति । अनेन हि दध्नो 


९० तन्त्रसिद्धान्तरत्ावल्यां 


होमाङ्गत्वं बोध्यते-दध्ना होमं भावयेदिति | एतस्य विनियोगविचेरङ्गत्व- 
बोधनाख्ये कार्य सहकारिकारणानि श्रुतिलिङ्गवाक्यप्रकरणस्थानसमाख्या- 
रूपाणि घट प्रमाणानि | 
शुतिनिरूषणस्‌ 
` तत्र श्रवणमात्रादेवाऽङ्गत्वबोधकः शब्द: श्रुतिः | द्वितीयातृतीयादयो 
हि fama: स्वार्थबोधनेदुन्यत्‌ किञ्चिदनपेक्षमाणाः कर्मत्वकरणत्वादिकं 
स्वार्थं झटित्येवाडबवोधयन्ति | तत्र तृतीयया साक्षादेवा5ड्वत्वसुच्यते | 
द्वितीयया कर्मत्वमवबोध्य तत्समभिम्याहृतस्या5ङ्गखमाक्षिप्यत इति विशेष: | 
श्रवणमात्र इति ढिङ्गादिव्यावृत्यर्थम्‌ | तेषां हि श्रुत्यादिकल्पनापुरस्सर- 
मेबाऽङ्गत्वबोधकत्वम्‌ , न श्रुतमात्रादिति । 
सा च त्रिविधा>विभक्तिरूपा, समानाभिधानरूपा, एकपदरूपा 
चेति । तत्र विभक्तिरूपा प्रथमाशेषषष्टीरहिता सर्वाऽपि विभक्तिः | तत्र 
“ब्रीहीन्‌ प्रोक्षती'सत्र द्वितीयाश्रुत्या प्रोक्षणस्य त्रीह्ङ्गत्वम्‌। द्वितीया हि 
साष्यत्रमवबोधयन्ती परिशेषात्तत्सहकृतप्रोक्षणस्य व्रीह्यङ्कत्वं बोधयति- 
प्रोक्षणेन ब्रीह्दीन्‌ सम्पादयेदिति । अत्र प्रोक्षणं न न त्रीहिस्वरूपसम्पा- 
दनार्थम्‌, तेषां प्रोक्षणात्पूवमपि सत्त्वेन स्वरूपसम्पादनानुपपत्ते: | किन्तु 
अपूर्वसाधनत्वाकारेण, प्रोक्षणे कृत एव व्रीहीणां यागीयापूवजनकता 
सिध्येत्‌ नाऽन्यथेति । एवञ्च प्रोक्षणेनाऽपूवसाधनीभूतान्‌ ब्रीहीन्‌ 
सम्पाद्येति फलितोऽर्थः | अत्र च न त्रीहिलस्योद्देरयतावच्छेदकत्वम्‌ | 
त्रीहिपदस्याऽपू्वस्ताधनत्वळक्षणात्रश्यकत्वे तावन्मात्रेण तस्य कृतार्थत्वात्‌ | 
किन्तु अपूर्वसाधनत्वमेव तत्‌ । तेन यवानामपि अपूवसाधनत्वाकारेणो- 
देरयत्वं AeA तेष्वपि प्रोक्षणसिद्धिः | तण्डुलनिप्पत्तिद्वारेति बिशेष 
णाच्च नाझन्यत्र प्रोक्षणप्रसक्तिः | एवमदृष्टसंस्कारस्थले सवत्राऽपि बोध्यम्‌ | 


“zeat जुहोती” व्यादौ Taga दध्नो होमाङ्गत्वम्‌। अत्र 


a _ 


द्वितीयपरिच्छेदे श्रृतिनिरूपणम्‌ ९? 


हि दध्नेति तृतीयया करणत्वं बोध्यते | तच्च स्वसममिव्याहृतहोमनिरू- 
पितम्‌-दध्ना होमं भावयेदिति । एवं “ अरुणया पिङ्काक्ष्यैकहार्यन्या 
सोमं क्रीणाती”'व्यत्र आरण्यस्य सोमक्ऋयाङ्गत्वं तृतीयाश्रुत्या | अत्र हि 
सोमभाब्यिका आरुण्यादिचतुष्टयकरणिका भावना विधीयते | एवं हि 
तत्र बोधः-आरुण्यकरणिका पिङ्गाक्षीकरणिका एकहायनीकरणिका क्रय- 
करणिका सोमकर्मिका भावनेति | अरुणाशब्दो हि आकृल्यधिकरण- 
न्यायेन अरुणगुणं ब्रूते, न तद्विशिष्टं द्रव्यम्‌। उक्तं हि वातिकरक्ृता- 


अन्वयव्यतिरेकाभ्यां ये कदाचिन्न झुञ्चति | 
स एब तस्य वाच्योऽर्थो शुणञ्चैप न Bala ॥ इति । 


पिङ्गाच्येकहायनीशब्दौ ` बहुन्रीहिसमासनिष्पन्नो ` द्रब्यवाचिनौ, 
यौगिकस्वात्‌ | सर्वत्र यौगिकशनब्दानां द्रव्यमात्रवाचित्वात्‌ | यथोक्तम्‌ 


सर्वत्र यौशिकैश्शब्दैद्र्यमेवाऽभिधीयते | इति | 

अत्र बहुत्रीहिस्थळे5न्यपदार्थे शक्तिरिति वातिकादौ | पदद्वये लक्ष- 
णेति तु aza: | एवञ्च आरुण्यकरणिका, पिङ्गाक्षीकरणिका; एकहाय- 
नीकरणिका, क्रयकरणिका भावना इति प्राथमिकर्शान्दबोधः | अनन्तरञ्च 
परस्परसम्बन्धजिज्ञासायामारुण्यादिषु त्रिषु पदेषु मत्वर्थेळक्षणामङ्गीकृल्य 
आरुण्यविशिष्टेन, पिङ्गाक्षीविशिष्टेन, एकहायनीविशिष्टेन, कऋयेण सोमं 
सम्पादयेति द्वितीयबोधः | ततः आरुण्येन पिङ्गक्ष्या एकहायन्या क्रयं भावये- 
दिति तृतीयः। आरुण्येन प्रकृतक्रयापूवसा घनीभूत द्रव्यं परिच्छिन्यादिति 
चतुर्थ; | प्राचीनास्तु-प्राथमिकवोध एब अरुणादिपदत्रये लक्षणामङ्गीकृव्य 


आरुण्यपिङ्गाक्ष्यकहायनीविरिष्टक्रयकरणिका सोमभाब्यिका भावना इति 


१ अत्र 'गवा इति विशेष्यमध्याहूत्य वाक्यपूरणम्‌, पूवं तस्या एव प्रक्रान्तत्वात्‌। 
एव च अरुणवर्णा पिङ्गाक्षी एकवर्षवयस्का गौस्सोमक्रयसाधनमिति फलितम्‌ | 


£? तन्त्रसिद्धान्तरल्ावल्याँ 


तं सम्यन्ति | समैथा सिद्ध'मरुणया पिङ्गाक्ष्या’ इत्यत्र तृतीयाश्च 
आरुप्यस्य FATAL | 

अत्र TURE गुणवाचकस्या$पि गुणवचनानामाश्रयतो 
लिङ्गवचनानि भवन्तीति न्यायेन गवानुसारेण ख्नीप्रव्ययान्तत्वं बोध्यम्‌। 
एवं 'सोमेन यजेत’ इत्यत्राऽपि सोमकरणिका यागकरणिका इष्टमा- 
ब्यिका भावनेति प्राथमिकबोधे जाते अनन्तरं फळकरणयोस्सम्बन्धवेळायां - 
सोमपदे मत्वथळक्षणया सोमवता यागेनेष्टं भावयेत्‌ इति द्वितीयबोधो 
जायते | ततश्च सोमयागयोस्साध्यसाधनभावस्टृतीयवोधे-सोमेन यागं 
भावयेदिति नवीनमते | प्राचीनमते तु प्राथमिकबोध एव मत्वर्थळक्षणेति 
विशेषः । 


“aema दण्डं प्रयच्छती” अत्र चतुरथींद्रुत्या दण्डकर्म- 
कदानस्य मेत्रावरुणार्थत्वम्‌ | अत्र हि 'दण्डेन दीक्षयति’ इति दीक्षां 
यजमानस्य दण्डधारणसुक्तम्‌। तस्य च 'क्रीते सोमे मैत्रावरुणाय दण्डं 
प्रयच्छति’ इत्यनेन विधिना सोमक्रथानन्तरं मैत्रावरुणनाम्ने ऋलिजे. 
देयत्वेन विधिः | अतश्च चतुर्थीश्रु्या दण्डदानस्य मेत्रावरुणा ्थत्वमिति । 


“ मध्यात्पूर्वाद्वोदवद्यति” "' उत्तराद्रात्स्िष्टकृुते समव- 
द्यति” seat मध्योत्तराद्वेदेशादेरवदानाङ्गस्वं TAAA | यच्चत्र 
METAR “अग्नेस्वृणान्यपचिनोति” इति वाक्ये उपचिनोतीति पठित्वा 
अग्न्यपादानकतृणोपचयेनाऽग्नेरब हिःपातस्संस्कारो भवतीत्युक्तम्‌ | तदन- 
वधानेन | न ह्यत्र तृणोपचयो विधीयते | न वा तेनाऽगनेरबहिःपातो 
भवति | अग्निहोत्रप्रकरणगतमिदं वाक्यम्‌। अनेना5मिहोत्राज्ञ भूतोपस्था- 


१ क्रत्वङ्गभूतयमनियमपरिग्रहो दीक्षा इति पार्थसारथिः | See शास्त्रदी० 
P. 485. L. 9. अदृष्टरूपयमनियमपरिग्रहानुकूलयोग्यता दीक्षा इति खण्डदेवः 
See भाट्टदी० II Vol. P. 199 L. 19. Mysore edn. 


द्वितीयपरिच्छेदे लिङ्गनिरूपणम्‌ £? 


नानन्तरमञ्निपरिस्तरणोपयुक्तानां बर्हिषां ततोऽपनयनं विधीयते । तेना- 
ऽमेरबहिःपातस्य कथं सिद्धिः ? “यदाहवनीये जुहोती” यत्र आहवनी- 


भ्रेंवेदिक ar 


यस्या5भ्रेवेदिकनिखिल्होमार्थत्व सप्तमीश्रत्या | 
यजेतेत्यत्र आख्यातामिहितभावनायाँ समानामिधानश्रुत्या सङ्ख्या- 
देरन्वयः | समानमेकम भिधानममिधायकं प्रत्ययरूपं यत्र सा समानाभि- 
घानश्रुतिः | एकपदश्चुत्या च धात्वर्थस्य भावनाङ्गत्वम्‌। इति त्रिविधा 
श्रुतिः। अत्र च पूर्वपूरवस्या: प्राबल्यभुत्तरोत्तरस्या दौबल्यमित्यपि बोध्यम्‌॥ 
लिङ्गनिरूपणम्‌ 


श्रुतिकल्पनाचुकूलं शान्दगतमर्थगतश्च सामर्थ्यं लिङ्गम्‌ | यथोक्तम्‌- 


सामर्थ्यं सर्वभावानां रिङ्गमित्यभिधीयते | 

तत्र “बहिर्देवसदनं दामी” स्त्र रान्दगतं लिङ्गम्‌। तेन च-अनेन 
मन्त्रेण बर्हिळेवनं प्रकाशयेदिति श्रुतिकल्पनाद्वारा बर्हिळबने मन्त्रो विनियु- 
ज्यते। “स्रुवेणाऽवद्यति”, “खधितिनाऽव्रद्यति” “हस्तेना5वद्यति” 
इत्यादौ खरुवादिरूपार्थगतं तत्‌ । तच्च द्रवद्रव्यादिपदकल्पकम्‌ | तेन 
खुवेण द्रवद्रन्यमाज्यपयःप्रश्तिकमवद्येत्‌, स्वधितिना संहृतं मांसादि- 
कमवद्येत्‌ , हस्तेन कठिनं चरुपुरोडाशादिकमबद्येत्‌ इति द्रवद्रव्यादिपद्‌- 
कल्पनाङ्कारा तदवदाने gardai विनियोगः क्रियते | 

ag लिङ्गं द्विविधम्‌-सामान्यसम्बन्धबोधकप्रमाणान्तरसापेक्षं, तनि- 
wat चेति । तत्र येन विनाऽपि यस्य सिद्धिर्भवति तस्य सामान्यसम्बन्ध- 
वोधकप्रमाणसापेक्षता, यथा मन्त्राणाम्‌ | तेषां हि अबुषठेयार्थस्मारकत्वं 
aig प्रयोजनमुक्तम्‌ | तच्च स्मरणं मन्त्रे बिना उपायान्तरेणा5प्युपद्रष्ट- 
वचनादिना भवितुमहेतीति न ळवनादिस्वरूपार्थत्वं तेषाम्‌ । किन्तु अपूर्व- 
साधनीभूता्थप्रकारानार्थत्वम्‌। तच्चाऽपूवेसाधनत्वं न सामर्थ्यमात्रादवगन्तु 
शक्यते | तस्य यथाश्रतार्थमात्रे पर्यवसानात्‌ । किन्तु प्रकरणस्थानस- 


९४७ तन्त्रसिद्धान्तरलावल्यां 


माख्यानामन्यतमेनेव तठ्ठोधनीयमिति लिङ्गेन स्ववेयर्थ्यपरिह्वाराथ तदपे- 
क्ष्यते | तत्सहकृतेन fsa श्रुतिकल्पनाद्वारा विनियोगः क्रियते-अनेन 
मन्त्रेण दर्शपूर्णमाससम्बन्ध्यपूवेसाधनीभूतं बर्हिळेवनं प्रकाशयेदिति | येन 
विना यन्न सम्भवति तत्र तन्निरपेक्ष केवळलिज्ञादेव | यथा-अध्ययनसि- 
द्वार्थज्ञानस्य क्रत्वनुष्ठानौपयिकत्वम्‌ | क्रत्वचुष्ठानं हि ज्ञानेकसाध्यमध्यय- 
नसिद्धार्थज्ञानमन्तरेणाऽशक्य मिव्यर्थगतसामार्थ्यमाळोच्य “ज्ञात्वा कर्माणि 
कुर्वीत इति श्रुतिकल्पनाद्वारा तस्य कर्माचुष्ठानाङ्गत्वं कल्प्यते | 


ag शब्दगत लिङ्गं मुख्य Vass विनियोजकं, न गोणे । मुख्यार्थस्य 
प्रथममुपस्थितत्वेन तत्र विनियोगकल्पनेनैव मन्त्राकाङ्क्षाशान्तेः गौणा्थे- 
परथन्तमनुधावने प्रयोजनाभावात्‌ | अत एव “बहिंदेवसदने दामी”ति 
मन्त्रो दरपूणेमासप्रकरणाबिशेपेऽपि तत्रव्यकुशच्छेदन एव लिङ्ग ्विनियु- 
ज्यते, न वेदिस्तरणार्थोळपनामककृणविशेपच्छेदनेऽपि। उळपेषु बर्हिशश- 
ब्द्स्य गौणत्वात्‌ । मन्त्रस्य मुख्याथकुशळवनेनैत्र शान्ताकाङ्क्षत्वात्‌ | यत्र 
गौणार्थे विनियोजकं प्रमाणमस्ति तत्र मन्त्रो गौणेऽप्यर्थे विनियुज्यत एब | 
यथा-“ ऐन्द्रया गार्हपत्यस्चुपतिष्ठते? इत््निहोत्रोपस्थानगतवचनेन 
इन्द्रदेवल्याया; “कदाचन स्तरीरसि” इत्यृचः गाहपद्याग्न्युपस्थाना- 
RAL | मन्त्रगतेन्द्रपदस्य च गौण्या वृत्या गाहेपव्यप्रकाशकत्वं विधिबला- 
दङ्गीक्रियते | 

वाक्यनिस्हपणस्‌ 

पदसमभिव्याहारो TEI | स चाऽन्गत्ववोधकश्वतिराहि्येनाऽ- 
्ञाङ्गिभावयोग्याथैवोधकपदयोरेकत्र ala | तच erg 
कल्पयित्वा विनियोजकम्‌ | यथा “खादिरो यूपो भबती”ति | अत्र न 


१ खादिरः ‘av इति हिन्दीभाषायां,, 'करुङ्गालि’ इति च द्राविडभाषायां 
प्रसिद्धो वृक्षविशेषः | 


द्वितीयपरिच्छेदे प्रक्रणनिरूपणम्‌ ६५ 


कर्म्वादिवोधकं द्वितीयादिकं श्रूयते । केवलं यूपखादिरत्वयोस्सहोचचा- 
रणमात्रम्‌ | तेन च यूपसम्पादनसामर्थ्यरूपं लिङ्गं, aaa यूपं 
भावयेदिति श्रतिंब्ब कल्पयित्वा विनियोगः क्रियते aa खादिरत्वं न' 
यूपखरूपार्थम्‌ | खादिरत्वेन विनाऽपि बृक्षान्तरेण यूपखरूपस्य निष्पा- 
ag शक्यत्वेन स्वरूपे आनथेक्यप्रसक्तेः | न च यूपाहृवनीयादेर- 
दष्टरूपत्वेन अदृष्टस्य च प्रकारान्तरेणोत्पत्तौ प्रमाणाभावेन स्वरूपार्थ- 
त्वेऽपि नाऽऽनर्थक्यमिति वाच्यम्‌ । यूपस्य केवलादृष्टरूपत्वाभावात्‌ | 
तस्य च तद्रूपत्वे खदिरालामे प्रतिनिध्युपादानं . शाख्रकाराभिमतं न 
सङ्गच्छेत | अपि तु दष्टादृष्टसंस्कारगणविरिष्टकाष्ठस्यैव यूंपपदार्थत्रम्‌ | 
तस्य च दृष्टरूपत्वेन तः्स्वरूपे आनर्थक्यप्रसक्तौ, तेन AIST लक्ष- 
यित्वा तदुद्देशेन खादिरत्वविधानं युज्यत एव-खादिरत्वेन पञ्ुनियोजन- 
द्वारा प्रकृतापूवसाधनं भावयेदिति | पुनियोजनद्वारेखवश्यं वक्तव्यम्‌ | 
अन्यथा जुह्णादिष्वपि खादिरत्वमापद्येत | न चेष्टापत्तिः । तथात्वे यूप- 
ग्रहणंतेयर्थ्यापत्तेः ॥ 
TACT TST 

सनिहितयोः फलवदफलयो: कर्मणो; परस्परमुपकार्यापकारकाकाङक्षा 
TAROT | यथा दडपूर्णमासयोः प्रयाजादीनाञ्च । तत्र हि 'दक्षपूर्ण- 
मासास्यां खर्गकामो asa’? इखत्र स्वर्गाथ॑ विहितयोर्देशपूर्णमासयो- 
रस्युपकारकाकाङ्क्षा-स्त्रगेसम्पादने मदुपकारके किमिति । इयमेव 
कथम्भावाकाङ्क्षेत्युच्यते । आम्यां स्वर्ग सम्पादयेदिः्युक्तौ कथमिव्या- 


१ दृष्टादृष्टसंस्कारगणो यूप इति पार्थसारथिप्रभृतयः, Seo शास्त्रदीपिका 
P. L. छेदनप्रोक्षणादिजन्यदृष्टादुष्टरूपास्संस्कारा; काष्ठे वर्तमाना यूपशब्दा- 
भिधेयाः । तावत्संस्कारविशिष्टं काष्ठमिति खण्डदेवः. Seo भाट्टदीपिका 
P. 267. L. 8.. Vol. 11. सकळसंस्कारजन्यपरमापूर्वविशिष्टकाष्ठस्येव 
यूपपदार्थत्वात्‌ | 


हह तन्त्रसिद्धान्तरल्लावल्यां 


काङ्क्षोदयात्‌ | कथंभावाकाङ्क्षा, इत्थम्भावाकाङ्क्षा, इतिकचेव्यता- 
काङ्क्षा, उपकारकाकाङ्क्षा, अनुग्राहकाङ्क्षा, इति पर्यायाः | एवं 
“समिधो यजती'लत्र समिद्यागेन भावयेत्‌ 'किम्‌" इव्यस्त्युपकार्याकाङ्वा | 
एवं परस्परसाकाङ्क्षयोः प्रयाजदपूर्णमासवाक्ययोरेकवाक्यतां कल्पयित्वा 
म्रयाजादेर्देशपूणेमासोपकारजननसामर्थ्यैरूपं लिङ्गञ्च प्रकल्प्य “प्रयाजादि- 
मिर्दशैपूर्णमासाबुपकुयीत्‌” इति श्रुतिश्च कल्पयित्वा विनियोगः क्रियते | 
अत उभयाकाङ्क्षाूपप्रकरणादेव प्रयाजादीनां ददीपूर्णमासाङ्गत्वम्‌ | 
तदिदं प्रकरणं क्रियाया एव विनियोजक, न द्रव्यगुणादेस्सि द्धस्य 
वस्तुनः | तथाहि-पार्थसारथिमिश्रमते तावत्‌ घात्वर्थोचुकूळव्यापारसामा- 
न्यस्यैवाऽ्थीभावनात्वात्‌ तद्विशेषाकाङ्दैवेतिकत्तेव्यताकाङ्क्षा । व्यापर- 
विशेषश्च ब्यापार एव भवितुमहेति | यथा-वृक्षविशेषः शिंशपा वृक्ष एव, 
ब्राझणविशेषः परिव्राजको ब्राह्मण एव । व्यापारश्च क्रियारूप एवेति 
क्रियाया एवेतिकत्तेव्यतात्वं सिद्धम्‌। नवीनमते तु-यल्नात्मिकाया भाव- 
नाया अनुयाइकाकाङ्क्षा इतिकत्तेन्यताकाङक्षा। अनुग्राइकोऽपि व्यापार 
एव, न सिद्धं वस्तु । ठोके व्यापारस्यैवाऽनुग्राहकत्वद्शनात्‌ | लोके हि 
कुठारेण च्छिन्द्यादित्युक्ते कथमिस्याकाङ्क्षायामुयमननिपातनरूपन्यापार 
एव तथाऽन्वेति, न सिद्धरूपं हस्तादि | तस्य तु क्रियाद्वारेणाऽन्वयः | 
तेन द्रव्यदेवतादीनां यागसम्पादनादिरूपत्रियाद्वारेणैव प्रकरणादू ग्रहण- 
मिति तेष्वितिकत्तव्यताव्यवह्दारो गौणः, न तु वस्तुतः | कत्तव्यताया इति 
प्रकारविशेषः, इतिकत्तव्यता, इति हि तद्व्युत्पत्तिः। कत्तेव्यविशेषः कत्तेव्य 
एव मवति । तेन क्रियाया एव प्रकरणेन ग्रहणम्‌ । तत्राऽप्यारादुपकार- 


१ See ato dto P. 287 L. 1. and so on इतिशब्दः प्रकार- 
वचन इत्यादि । 

२ See भा० दी० P. 488 L. 1. L. J. Pross edn. अस्मन्यते तु 
यत्नस्यैव भावनात्वा दित्यादि । 


द्वितीयपरिच्छेदे प्रकरणनिरूपणम्‌ इ 


करूपाया एब प्रयाजादिक्रियायाः, यस्याः श्रृतिलिङ्गवावयैन संयोगः | 
सन्निपव्योपकारकरूपायास्तु अबघातप्रोक्षणादिक्रियायाः श्रुतिलिङ्गवाक्यै-. 
fafita विनियोगान्न प्रकरणविनियोज्यता | अतस्सिद्धं प्रकरणं क्रियाया 
एव विनियोजकम्‌, द्रन्यगुणयोस्तु क्रियाद्वारा विनियोजकमिति। तदुक्तम्‌ 


द्रव्याणां वाक्यसंयुक्तक्रियानिर्वतेनाद्विना । 
न प्रयोजनमन्यत्स्यात्‌ कथंभावाद्यसङ्गतेः । इति । 

तच्च द्विविधम्‌-महाप्रकरणमवान्तरप्रकरणश्चेति। तत्र फलभावनायाः 
प्रकरणं सहाम्रकरणस्‌ | यथा-"' दर्शुपूर्णमासाभ्यां खर्गकामो 
aaa’ fs स्वर्गरूपफलोदेशेन विहिताया भावनाया दर्शाद्यवच्छिन्नायाः 
प्रकरणम्‌ | तच्च स्त्रप्रकरणपठितानां प्रयाजानूयाजादीनामङ्गानां आह- 
कम्‌ | तच्च प्रकृतावेव सम्भवति, न विकृतौ | यत्र स्वापेक्षितसर्वाङ्गाण्या- 
न्रातानि सा प्रकृतिः | तथा हि-वेदे कर्माणि चतुःप्रकाराणि विधीयन्ते 
केवलप्रकृतिः, केवळविक्ृतिः, प्रकृति विक्ृत्युभयरूपम्‌ , अनुभयरूपश्चेति। 
यत्रोपदेशेनैव इष्टादृष्टार्थयावत्पदार्थविधिः सा केवलप्रकृति! | यथा- 
दर्शपूर्णमासादि;, सर्वे च दविंहोमाः | यत्राऽतिदेशेनेव ताइशाङ्गसम्बन्धः 
सा केवलविळृतिः | यथा-काश्चन काम्या इष्टयः | 

यत्तु स्तरप्रकृतेर्धर्मान्‌ गृह्णाति, कासांचिद्विक्तीनां धर्मसमर्पकत्वेन 
प्रकृतिरपि भवति तदुभयरूपं कर्मं । यथा-अग्नीषोसीयः पञ्लुयागः । 
स हि पइुप्रभवद्रब्यत्वसाइश्येन सानाय्यप्रकृतिकः तत एब. कुम्भीशा- 
खादीन्यङ्गानि गृह्वाति | उपाकरणनियोजनादिरूपपाझुकाङ्गानि तु तत्रैव 
बिहितानि पश्चन्तरेष्वतिदेशन गच्छन्तीति तद्विषये इतरेषां पद्युयागानामयं 
.- प्रकृतिरपि waft | अतस्तदुभयरूपम्‌। अनुभयरूपन्तु गृहमेषीयेष्टिः | 
चातु्मास्यान्त्गते साकमेधाख्ये तृतीये पर्वणि ““मरुद्भ्यो गृहमेधिभ्य- 
स्सर्वासां दुग्धे सायमोदनम्‌” इति विहिता गुद्दमेधीयनामकेष्टिः | 

तत्र इतिकत्तब्यताकाङ्क्षायां “आज्यभागौ यजति” URES 
यजति” इत्यादिङ्गसोपकारककतिपयप्राकृताज्गानां विधानात्‌ तैरेब चाका- 
ङक्षोपशमान्नाऽतिरिक्ताङ्गप्रहणं तस्याः | अत एव गृहमैधीयेष्टिरपूर्वे- 
त्युच्यते | नास्ति पूर्वा प्रकृतिरिति तदर्थः | एवञ्राऽत्राऽतिदेशाभावा- 
न्ाऽस्या विकृतिःवम्‌ | उपदेशेनाऽपि न यात्रदपेक्षिताङ्गानां प्राप्तिः। आज्य- 
भागाचङ्ग भूतद्रव्यदेवतासंस्काराणां, दाशपौर्णमासिकानामम्ित्रेदिव्हिस्सं- 
स्काराणामन्वाधानखननळत्रनादीनां, Galera, तत्साधनपर्णतादीनां, 
सम्मार्गदितत्संस्काराणामङ्गप्रधानसाधारणानामाज्यरभागवरोनैव AA- 
येडजुष्ठातव्यत्वात्‌ | अतो नास्य प्रकृतिरूपत्वमिव्यनुमयरूपता | अपूर्वत्वं 
क्कचित्‌ प्रक्ृतिशब्दप्रयोगश्च साक्षाद्वमग्रहणामात्रमादायेति द्रष्टव्यम्‌ | 
नन्वेवं गृहमेधीशस्याऽनुभयरूपत्वे तस्म प्रकृतित्वब्यावृत््या अनार- 
म्याधीतायाः प्रकृतिगामिन्याः पर्णतायासतंत्र प्राप्यनापत्तिरिति चेत्‌-न; 
आज्यभागार्थ जुह्वा अप्यावश्यकतया इतरधमीणामिव पर्णताया अपि तद्‌- 
गत्वेन प्राप्त्युपपत्तेः । प्रकृते च केवळप्रकृतिर्विवक्षिता | तत्रै्ोभयाकाङ्‌- 
क्षायास्सत्वात्‌ | sada कथंभावाकाङ्क्षा | अङ्गानामप्यस्ति साथ्या- 
काङ्क्षा-किं भावयेदिति | अतस्तेषां परस्परसम्बन्ध उभयाकाङ्क्षया 
भवति | विकृतौ ठु न तथा “att चरुं निवेपेद्त्रह्मवर्चेसक्ाम” 
इति हि सौरयत्राक्ये दृष्टे औषधद्रव्यकत्बनिर्वापवत्वादिसादृश्येन प्राकृत- 
मागनेयव्राक्यसुपमीयते | गवयदर्शीनाद्रोरुपमानवत्‌ | एतदर्थमेत्र हि 
मीमांसकानासुपमानाङ्गीकरणमिति पूर्वमुक्तम्‌। तचाऽपेक्षितांशग्रहणार्थमेव । 
तत्र साध्यकरणांशयोर्विक्तिवाक्ये सत्वात्‌ तावुञ्झित्वा इतिकत्तेव्यतां- 
gaan एव मतिः प्रतरत्तेते। तदपि चोपकारपृष्ठभावेन | विकृतेहि फल- 
BUCA प्रथमत उपकारापेक्षा | तत्पृष्ठभावेन च तज्जनकपदार्था- 
नामाकाङ्क्षा, न AMIA । प्रकतौ पदाथोनामुपकारजनकत्वस्य 
Aaga कृ्तोपकारकग्रहणासम्भवेन पदाथैमात्रं गृहीलैत्र पश्चादु- 

पकारकल्पनम्‌। विकृतौ तु छु्ोपकारकपदार्थळामे तत्परिस्यागायोगात्‌ 
तेषामेव अणम्‌ | Gea सौया दिष्वितिकत्तेव्यताकाङ्क्षायासुपमितिलक्ष- 
णप्रमाणोपस्घिताग्नेयादितोऽङ्गानि प्रयाजादीनि प्रथममतिदिशयन्ते छुप्तोप- 
कारकत्वात्‌ । प्रथमगुदीतैरेव च प्राकृताङ्गैविकृस्याकाङ्क्षा शाम्यति । ये 
agi घर्मो विक्कतिसन्निधौ पठिता उपहोमादयः तेषां विकृतेराकाड्क्षा- 
सुत्थाप्यैव ग्रहणमित्युभयाकाङ्क्षायास्स्वतोऽभावान्न प्रकरणविनियोगः। 

न च àsa विकृतौ प्रकरणामावेऽपि प्राक्गताङ्गानां विकल्या 
wan प्रकरणेन स्यादिति वाच्यम्‌ । तेषामपि प्रकृताबुपकारसम्पादनेन 
कतार्थानामाकाङक्षाशान्तेराकाङ्क्षां पुनरुच्थाप्यैव विकृतिसम्बन्धकल्प- 
नात्‌। अतश्च सिद्धं विक्ृताबुभयाकाङ्क्षालक्षणं प्रकरणं न सम्भवतीति। 
परन्तु विकृतावपि प्राकृताज्ञानुवादेन यद्विधीयते प्राक्गताङ्गस्थाने तत्‌ 
प्रकरणादेव गृह्यते | तथाहि- 

विकृतिभावना तावत्‌ स्त्रस्याः फळजनकत्वनित्रीहायोपकारमपेक्ष- 
माणा तत्सम्पत्तये FAIRA प्राकृतान्‌ पदार्थानाकाङ्क्षति | तदर्थे- 
सुक्त्यताऽऽक्राङक्षा प्राक्त चरमपदार्थान्वयं यावदनुवत्तते | तत्र प्राकृते 
वेदिस्तरणादिकाये आगते IBAA यावत्‌ कुशा आयान्ति ततः पूर्वमे 
शरा विधीयन्त इति शराणामक्ृतकार्याणां साकाङ्क्षाणामुभयाकाङक्षा- 

` लक्षणप्रकरणेनैँव ग्रहणम्‌ | 

एवं ““पृषदाज्येनाऽनूयाजान्‌ यजति” इति पछ॒चातुर्मास्यादिषु 
विकृतिषु प्राकृताज्यस्थाने विधीयमानं पृषदाज्यमपि वैक्रव्यामाकाङ्क्षायाम- 
चुत्रत्तमानायामेत्र विधीयत इति तस्याऽपि प्रकरणग्राह्यत्वमभिप्रयन्ति न्याय- 

gaa: । पार्थसौरथिमित्रास्ठु-न प्रषदाज्यं नाम द्रव्यान्तरं यदाज्य- 


१. See न्यायसुधा P. 1809. L. 22 and Do. on. पृषदाज्ये- 
नानूयाजान्‌ इत्यादि । 


२. See aro dto P. 716 L. 17. तेन प्राक्ृतस्येवाऽऽज्यस्य हविषरिचि-. 
त्रतागुणमात्रविधानम्‌ 1 . 

स्थानापन्नं विधीयेत। प्राकृत एवाऽऽज्ये दधिमिश्रणरूपं grad विधीयते । 
तच न कस्याऽपि स्थानापन्नमिति न प्रकरणग्राह्यत्वं तस्येति वदन्ति | 


*आमनमस्यामनस्य देवा इति fra आहुतीञुहोति” इति 
विहिता आमनहोमा अपि प्राक्रताङ्कानुत्रादेन विधीयमानयोरङ्गयोरन्तराळे 
पठिता इत्यम्युपगम्य तत्र प्राकृताज्ञग्रहणार्थमुच्तितायां वैक्रस्यामाकाङक्षा- 
यामनिवृत्तायामेव विधानात्‌ तेषां प्रकर णग्राह्यत्वमेतेति न्यायप्रकाशक्रारादयो 
बदैन्ति, तद्स्माभिर्न्यायप्रकाशब्याख्यायामेव सारविवेचिन्यां खण्डित- 
मिति तत एवाऽत्रगन्तव्यम्‌ | 


अवान्तरप्रकरणनिरूपणस्‌ 
फळभावनामध्यपतिताया अङ्गमावनाया यत्मकरणं तदवान्तर- 
ग्रकरणस्‌। तचाऽभिक्रमणादीनां प्रयाजाधज्गत्वबोधकम्‌ । aT सन्दंशेन 
ज्ञायते | सन्दंशो नाम-एकाङ्गानुबादेन पूर्वोत्तर विधीमानयोरङ्गयोरन्त- 
राळपठितत्वम्‌। अभिक्रमणं हि-“'अतिहायेडो बर्हिः ग्रति समानयते 
जुह्वामौ पश्रतमि”ति वाक्येन. प्रयाजत्रयकरणानन्तरं चतुर्थप्रयाजं प्रति 
उपश्गद्वतस्या55ज्यस्य Gal समानयनं विधायाऽनन्तरं विधीयते-*अभि- 
BIA जुहोती”ति | अभिक्राममिति णमुळन्तम्‌ । अभित्रम्याऽभित्रम्यं 
प्रतिप्रयाजं किञ्चित्किश्चिदाहबनीयसमीपदेरं प्रति गत्वेत्यर्थः | अनन्तरञ्च 
“ ग्रयाजानिष्ट्रा हवींष्यभिघारयती “ति प्रयाजशेषेण हविरभिधारणं 
श्रुतम्‌ । अतः प्रयाजाङ्गमध्ये पतितममिक्रमणं प्रयाजाङ्गसन्दछवात्‌ तदङ्ग- 

मेव भवति, तेषामेवोप स्थितत्वात्‌ । उक्तं हि वार्तिके- 

प्रप्रकरणस्थानामङ्गे थुत्यादिमिस्रिमिः | 

ज्ञाते पुनश्च तैरेव सन्दंशेन तदिष्यते ॥ इति। 

१. Soo naso P. 55 L. 1 and सारविवेचिनी inthe same 
page. 

स्थाननिरूपणस्‌ . 

देशसामान्यं स्थानम्‌ । समानदेशवच्तमिद्यर्थः | तदृद्विविधम्‌-- 
पाठतोऽचुष्ठानाच्च | आदं द्विविधम--यथासङ्ख्यपाठस्सन्निधिपाठश्चेति | 
तत्राऽऽेन-काम्येष्टिकाण्डे “ ऐन्द्राग्नमेकादशकपालं निर्वपेत्प्रजा- 
कामः” “ऐन्द्राग्नमेकादशकपालं निर्वपेतस्पर्घमानः” इति AR- 
तानागिष्टीनां “उभा वामिन्द्राग्नी” “इन्द्राग्नी नवतिं पुर” इस्या- 
दीनि याज्यापुरोनुत्राक्यायुगलानि प्रथमस्य प्रथमं द्वितीयस्य द्वितीयमिद्या- 
दिक्रमेणाऽङ्गत्वं भजन्ते । द्वितीयेन तु-*'अग्नये कृत्तिकाभ्यः पुरो- 
डाशमष्टाकपालं निवपेत्‌? इल्यादिवाक्यविद्दितासु नैत्रे्ि “सोऽत्र 
जुहोति-अग्नये स्वाहा कृत्तिकाभ्यस्खाहा' “प्रजापतये साहा 
रोहिण्यै स्वाहा?” इव्यादिवाक्यविहितानामुपहोमानामङ्गत्वम्‌ | 

ज्योतिष्टोमे चतुर्थ औपवसध्येऽह्नि अनुषठेयैः कर्ममिस्सह पश्चज्ञान्यु- 
पाकरणनियोजनादीन्यान्नातानि। सोमक्रयविधिसन्निधौ त्वम्नीषोमीयपशुयागो 
विहितः “यो दीक्षितो यदग्नीषोमीयं पशुमालभत” इति | स च 
“स एष द्विदेवत्यः पशुंरग्नीपोमीय औपसथ्येञह्वयालब्धव्य; इति 
वचनाच्चतुरथेऽहन्यनुष्ठीयते | अतस्तत्राऽचुष्ठीयमानाः पञ्च॒ुधमी उपाकरणाद्‌- 
योऽप्यनुष्ठानसादेश्यांत्तदङ्गानि भवन्ति । एवञ्चोपद्दोमोपाकरणादीनामपूर्वा- 
ज्ञाणां फळाकाङ्क्षासत्वात्‌ प्राङगताङ्गेनिराकाङ्क्षाणामपि विकृतीनां कथ- 
म्भावाकाङक्षोत्थापनपूर्वकमुभयाकाङक्षां. प्रकल्प्य ततस्तेषां विकृतिविध्ये- 
कवाक्यतारूपं वाक्यं फलवदुपकाररूपं सामर्थ्यम्‌, एमिरङ्गैनक्षत्रेष्टयुप- 
कारं पशुयागोपकारं च भात्रयेदिति afte परिकल्प्य विनियोगः क्रियत 


इति सिद्धं स्थानादुपहोमपद्युधमोदीनां नक्षत्रष्टदैक्षा्ङ्गवम्‌। _ 


१. कृत्तिकादिनक्षत्रदेवताकत्वादासां नकषत्रेष्टिरिति व्यवहारः । 
२. एकदीक्षापक्षे प्रथमदिने दीक्षा। ततस्त्रिषु दिवसेषृपसदः। तत्रैवान्ति- 
मोपस हिने चतुर्थ दिनेऽग्नी षोमी यपञुया गः । 
SRI JAGABGUTU YiSZNATADHYA 
JNANA SIMHASA J ANAMANDIR 
LIBRARY. 
Jangathwadi Math, VARANASI, 

समाख्यानिरूपणम्‌ 


समार्या यौगिकरशब्दः | सा द्विविधा लौकिकी वैदिकी चेति | तत्र 
ळौकिकी-आध्वर्यवम्‌ , हौत्रम्‌ , औद्वात्रम , इत्यादिका यज्ञिकैः कल्पिता । 
तया तत्तत्काण्डपठितेष्घङ्गेषु तततत्कतृत्वेनाऽध्वस्तादयो विनियुज्यन्ते | 
बैदिकी तु Agana: मैत्रावरुणचमस इत्यादिका । तया च होत्रादीनां 
तत्तन्चमसभक्षणाङ्गस्वेन विनियोगः। तदेवं निरूपितानि सङक्षेपतरश्रु्या- 
दीनि षट्‌ प्रमाणानि । 


श्रुत्यादीनां प्रावल्यदौबेल्यनि रूपणम्‌ 

तानि च विनियोगविधिक्षुपकुर्वन्ति । तेषां विनियोगार्थमेकत्र प्रवृत्ती 
पूरवपूर्वापेक्षयोत्तरोत्तरस्य दौर्बल्यम्‌ । एवञ्च श्रुतिङिङ्गयोर्विरोघे श्रतिः 
प्रबला, ढिङ्ग Tie । लिङ्गवाक्ययोविरोघे लिङ्गं प्रबळ, वाक्यं दुबलमि- 
व्यादि ज्ञेयम्‌ । श्रुतिहि खतो विनियोजिका | लिङ्गादीनि तु स्वखपूर्व- 
प्रमाणकल्पनाद्वारैव विनियोजकानि | एवञ्च लिङ्ग खपूर्वप्रमाणकल्पनया 
यावद्विनियोक्तमारभते ततः पूर्वमेव श्रुतिः प्रवृत्ता सती पदार्थ बिनियुङ्के । 
तावतैवाऽऽकाङ्क्षायाइशान्तत्वेन कल्पकाभावालिङ्गं स्वयमेव विरमति। एवं 
वाक्यं यदा स्वपूर्व प्रमाणं fog ततः श्रुतिश्च कल्पयित्वा विनियोगाय प्रवर्तेते 
ततः पूर्वं लिङ्ग केवलं श्रुतिमात्रं कल्पयित्वा विनियोजकं भवतीति ततः 
कल्पकामावाद्वाक्यं स्वयमेव विरमति | एवमेत्र प्रकरणा दिष्वपि REAA | 


एतदुक्तं भवति-यावदुत्तरं प्रमाणं स्वकार्याय प्रक्रमते तावदेव पूर्वे 


प्रमाण प्रवृत्त स्वपूर्वप्रमाणकल्पनया तत्कार्यं सम्पादयतीत्युत्तरप्रमाणस्य 
 _ मन्थर्रवृत्तस्य शीध्रप्रवृत्तेन पूर्वप्रमाणेन विधयस्याऽपहारादुत्तरप्रमाणस्य ` 


प्रदृत्तिरेव निरुध्यते | यथोक्तं वार्तिके- 


१. होतृचमस इत्यादीनां वेद एव श्रुतत्वाद्वैदिकत्वम्‌ | 


द्वितीयपरिच्छेदे श्रृत्यादिवाध्यवाधकभाव/ १०२ 


एकमेव फलं प्राप्तुद्ठभावारोहतो यदा । 
THAI भूमिष्ठश्चाऽपरस्तयोः ॥ 
उभयोस्तु जवस्तुल्यः प्रतिबन्धश्च नाऽन्तरा | 
विरोधिनोस्तदैको हि तत्फलं mga: ॥ 
प्रथमेन गृहीतेऽस्मिन्‌ पश्चिमोञ्वतरेन्मुधा ॥ इति ॥ 
श्रुत्यादीनां बाध्यबाधकभावः 
सोऽयं GANA बाधोऽप्राप्तबाधः। उत्तरस्य प्रमाणस्याडप्राप्तावेव 
बाधात्‌ । प्राप्तबाधस्तु दशमाध्यायगोचरः, तमुत्तरत्र निरूपयिष्यामः | तत्र 
रत्या लिङ्गस्य वाधो यथा-“ऐन्द्रया गाहेपत्यस्चुपतिष्ठते” “'बारुणी- 
भिरादित्यमुपतिष्ठते'' इव्यादौ | तत्र हिईनद्रादिप्रकाशनर्ूपं मन्त्रगतं 
लिङ्गं बाघित्वा 'ऐन्द्रया' 'बारुणीभिरिः व्यादि तृतीयाश्रुत्या गाहँपत्यवरुणा- 
दयुपस्थानाङ्गत्वेन मन्त्रो विनियुज्यते | बाधप्रकारस्तु पूर्वोक्तदिशा ज्ञेयः | 


` 


लिङ्गेन वाक्यवाधो यथा-“स्योनं ते सदनं कृणोमि घतस्य धारया 


सुशेवं कल्पयामि | तस्मिन्सीदाऽसृते प्रतितिष्ठ त्रीहीणां मेघ 
सुमनस्यमानः” इति मन्त्रे तस्मिन्िद्युत्तराद्वगतस्प तच्छब्दस्य पूर्वाद्वैसा- 
काङक्षव्वात्तेन सहैकवाक्यता प्रतीयते । तद्वळादेकस्मिननर्थे सदने सादने . 
वा मन्त्रो विनियोगं प्राप्नोति | तद्वाधित्वा लिङ्गापपूवीद्धस्य सदनकरणे 
उत्तरारद्धस्य सादने च विनियोगः क्रियत एकबाक्यतां भङ्क्तबाऽपि। तग्र- 
काराकत्वात्तयोः | वाधकारणन्तु विनियोगे विप्रकर्षः Aaz: | 


वाक्येन भ्रकरणबाघो यथा-दरीपू्णेमासभ्रकरणे हौत्रकाण्डे प्रस्तर- 
प्रहरणाङ्गमूतसूक्तवाकाचुत्राकमध्यपठितो मन्त्रः “इनद्राञ्नी इदं हविरजुषे- 
तामवीवृधेतां महो ज्यायोऽक्राताम्‌’ इत्यत्र | तत्र हीन्दाभीपदं लिङ्गा- 


-दिन्द्राञ्चिदेवताके यागे दशकालिकेऽङ्गं भवति । तदेकबाक्यत्वाच्च “इद 


हवि'रिव्यादिरपि दरीमात्राङ्गम्‌। न तु दर्शपूर्णमासप्रकरणे पठितोऽये 

मन्त्र इति कृत्वा प्रकरणाद्दशपूणमासोभयाङ्गम्‌ । प्रकरणस्य वाक्यादि- 
त्रयकल्पनाद्वारा विनियोजकस्य लिङ्गश्रुतिकल्पनाद्वारा विनियोजका- 
द्वाक्यादूदोबल्यात्‌ | 

प्रकरणेन स्थानवाघे-राजसूयान्तगेताभिषेचनीयाख्यसोमयागसन्नि- 
घिपठिता विदेवनादय उदाहरणम्‌ । तथाहि-अस्ति राजसूयो (“राजा 
राजख्रयेन खाराज्यकामो यज्ञेत” इति । स चेष्टिपश्जुसोमयागातमक; । 
तत्र षट्‌ सोमयागाः-पवित्रः, अभिषेचनीयः, दशपेयः, केशवपनीयो, 
वयुष्टिद्विरात्रः, क्षत्रस्पधुतिश्वेति | तत्राऽमिषेचनीयाख्यस्य सोमयागस्य 
सन्निधौ “'अक्षैदीव्यति” “राजन्यं जिनाति” “शौनश्शेपमाख्या- 
पयते”? इत्यादिमिर्विदेबनादयो विहिताः । विदेवनं द्यूतक्रीडा | शौन- 


१. शनइशेपोपाख्यानं श्रीगदप्पय्यदीक्षितैवंदान्तकल्पतरु्परिमले स्फुटतरं 
वणितमैतरेयत्राह्मणगतम्‌ | तदित्थम्‌--'हरिर्चन्द्रस्य राज्ञश्शतँ जाया वभूवुः। 
तासु पुत्रमलभमानः स्वगृहे वसन्तं नारदं पुत्रप्रयोजनं पप्रच्छ । स पुत्रवतः प्रशंसया 
तद्रहितस्य निन्दया च पुत्रलाभमतितरां प्रशस्य "जातेन पुत्रेण वरुणं यक्ष्य' इति 
संकल्पे कृते तव पुत्रो भवितेत्युवाच । हरिइचन्द्रस्तथेति संकल्प्य रोहितं नाम 
पुत्रं लेभे । तदेव वरुणेन 'मामनेन यजस्वेति पृष्टो दन्तोत्पत्त्यनन्त रमिति, तदन- 
न्तरं पृष्टो दन्तपतनान्तरमिति, ततः पृष्टो द्वितीयदन्तोत्पत्यनन्तरमिति, तदनु 
पृष्टः कवचधरे जाते इति च तावत्पर्यन्तं कालं पशुभावानहतोद्भावनेन ATAT- 
मास । कवचषरं कुमारं दृष्ट्वा मामनेन यजस्वेति वरुणेन पृष्टे कुमारो धनुः 
गुहीत्वा वनं प्रतस्ये । हरिश्चन्द्रो वरुणगृहीतो जलोदरव्याधियृक्तो जज्ञे । 
रोहितस्संवत्सरं वने चरित्वा प्रत्यागतः संचारे फलं प्रदर्शयतेन्द्रेणोप दिष्टः पुनरवि 
संवत्सरं वने चरित्वा प्रत्याजगाम । एवं पुनरिन्द्रस्योपदेशात्‌ पड्वारानेकेकं 
संवत्सरं वनं चचार । षष्ठे पर्याये पुत्रवन्तमजीगर्तनामानमृषि वने दृष्ट्वा 
तमेकं पुत्रं ययाचे हरिश्चन्द्रेण कतंठ्ये वरुणयज्ञे पशुत्वेन नियुज्य स्त्रात्मनि- 
षक्रयार्थम्‌ | तदा पिता ज्येष्ठं माता कनिष्ठपुत्रं च दातुं नाऽन्वमन्यत । अर्थाः 
नमध्यमः शुनःशेपो देय; पर्यवसितः 1 तं गृहीत्वा समागत्य वरुणं यष्टुं पुत्रो 
aati पिता च हरिश्चन्द्रो राजसूयं प्रारभ्याभिषेचनीये शुनःशेपं पशुं संकल्पया- 
मास । अजीगर्तः पुनः wd गृहीत्वा तं विशसितुम्‌युक्तः। तस्मिन्विशसितु- 


nee न डड eee ड्र 

श्शेपार्यानमैतरेयब्राह्मण आन्नातम्‌। राजन्यजयः प्रसिद्वः । एतेषा- 
मभिषिचनीयसन्निधौ पठितानामपि सन्निधि बाधित्वा प्रकरणाद्राजसू- 
agad | विनियोगे प्रकरणादिचतुष्टयकल्पकत्वेन प्रकरणात्स्थानस्य 
बिप्रकर्षात्‌ | 
ag न राजासूयस्य प्रकरणं भवितुमईति | स॒ त्विष्टिपञ्चसोमया- 
गात्मक इति हि पूर्वमुक्तम्‌ । तत्र इष्टीनां खप्रकृतितो दरपूणेमासाम्यां, 
पशूनां स्तप्रकृतितोऽ्ीषोमीयात्पञ्ुयागात्‌ , सोमयागानां स्वप्रकृतिभूता- 
दय्निष्टोमसंस्थाकज्योतिष्टोमाचाऽतिदेशेनाऽङ्गानां प्राप्तेस्तेरेव तेषां नेराका- 
ङ्क्ष्यादुभयाकाङ्क्षाया अभात्रादिति चेत्‌-सत्यम्‌, तथाऽपि राजसूय- 
स्वधर्मपुरस्कारेण तत्र कानिचनाऽङ्गान्युत्पवनादीनि विहितानि “ राज- 
gaa ह्येना उत्पुनाति” gear । तेषान्तु राजसूयत्वधर्मपुरस्कारेणेव 
ग्रहणं वक्तव्यम्‌ । तदर्थसुव्थिताया आकाङ्क्षाया अनुवृत्तौ सल्यामेव 
विदेवनादीनामङ्गानां विधानादुभयाकाक्षासत्वेन प्रकरणविनियोगो Sg- 
लभः | यथोक्तं वार्तिके 
अविच्छिन्ने कथम्भावे यत्प्रधानस्य पठ्यते | 
अनिज्ञातफलं कर्म तस्य प्रकरणाङ्गता ।। इति । 

स्थानेन समाख्याव,धो यथा-दइपूणेमासयोः पौरोडाशिके क्राण्डे 
सान्नाय्यसम्बन्धिपदार्थविधिक्रमे, ¦ शुन्धध्वं दैव्याय कर्मणे देवय- 
ज्याये', इति श्रतो मन्त्रः क्रमात्सान्नाय्यपात्रपरोक्षणाङ्गम्‌ । न तु समा- 
ख्यातः पौरोडारिकपात्रप्रोक्षणाङ्गम्‌ | Ti aah, लिङ्गयोः, वाक्ययोः, 
प्रकरणयोः, स्थानयोः, समाख्ययोः, श्रुतिबाक्ययोः, श्रुतिप्रकरणयोः, 
श्तिस्थानयोः, श्रृतिसतमाज्ययोः, छिङ्गप्रकरणयोः ऊिङ्गस्थानयोः, लिङ्ग- 


. मुद्युवते शुनःशेपो वरुणं तुष्टाव । वरुणस्य प्रीत्या पाशाद्विमुक्तस्तत्र यज्ञे 


होतारं विश्वामित्रं प्राप्य तस्य पुत्रो बभूवेति आचायेहुँरिइचन्द्रेण कर्तु प्रारब्धो 
राजसूय एव पुरुषपशुकत्वेन अुरुषमेध. उपचरितः” इति । 

समाख्ययोः, वाक्यस्थानयोः, वाक््यसमाख्ययोः, प्रकरणसमाख्ययोश्च 
बाध्यबाधकमावेषुदादरणान्यस्मत्क्ृतसारविवेचिन्यां न्यायम्रकाशव्याख्यायां 
द्ृष्टन्यानि ॥ 
अङ्कानां हैविध्यम्‌ 

एवं विनियोगविधेस्सहकारिभूतानि gent षट्‌ प्रमाणानि तेषां 
परस्परमेकान्तरितद्यन्तरितादिविरोघे बळात्रळञ्च सोदाहरणानि निरूपि- 
तानि | एतत्सहक्ृतेन विनियोगविधिना यान्यङ्गानि विनियुज्यन्ते तानि 
द्विविधानि सिद्वरूपाणि क्रिपारूपाणि चेति। तत्र सिद्वरूपाणि जातिंद्रव्य- 
गुणादीनि । त्रियारूपाण्यपि द्विविधानि-सन्निपत्योपकारकाण्यारादुपकार- 
काणि चेति। कर्माङ्ग भूतद्रव्यदेवतादिकशुद्िश्य तत्संस्कारकत्वेन विधीयमा- 
नानि सन्निपत्योपकारकाणि | सन्निपत्य द्रब्यादिषु सम्बध्य यान्युप- 
कुवैन्ति तानि तथोच्यन्ते | तानि प्रोक्षग निर्वापावघातपेषणविलापनसम्मा- 
जनपर्यग्निकरणतक्षणाष्टाश्रिकरणप्रश्रतीनि | तत्र निर्वापावघातपेषणादीनि 
दृष्टप्रयोजनकानि । प्रोक्षणसम्मार्गपर्यम्निकरणादीन्यदृष्टार्थानि । एतानि 
द्रव्यदेवतादौ कञ्चनाऽतिशयविशेषमाधाय तद्वारा यागीयापूव उपयु- 
ज्यन्ते। एतेषां गुणकर्मत्वमेव | कर्माङ्गदरव्यदेवता दिसंस्कारकत्वास्संस्कार्याणां 
न्यादीनां प्राधान्यम्‌ | कर्मणां युणत्वम्‌। “यैस्तु द्रव्यं चिकीर्ष्यते 
शुणस्तत्रम्रतीयेत तस्य द्रव्यप्रधानत्वात्‌” इति सूत्रोक्तं गुणकर्मलक्ष- 
णम्‌ | दृषटादृष्टोभयार्थमपि किञ्चित्कर्म | यथा-पशुपुरोडाशत्विष्टकद्टाजिन- 
यागादि। पशुपुरोडाशो नाम पशुयागाङ्गभूतो वपायागानन्तरं हृदयादयज्ञया- 
mea क्रियमाणः पञ्टुदेवतोद्देरयकः पुरोडाशद्रन्यको यागः। स च AT- 


यागे उद्दिष्टां हृदयादियागे उद्देक्ष्यमाणां देवतां स्मारणेन संस्करोति | अतोः . 


देवताविधये स दृष्टार्थ; । द्रव्यत्यागस्याऽदृष्टार्थःवात्तद्विषयेऽदष्टार्थः | एवं 


१. See न्यायप्र० P. 80 L. 4 and soson. 


द्वितीयपरिच्छेदे ऽङ्गद्वैविष्यनिरूपणम्‌ fob ` 


स्विष्कृद्यागो5पि प्रवानयागोपयुक्तं र्यं प्रक्षेपांशेन संस्करोति । मन्त्रेण 
प्रधानयागीयां देवतामिति तदंशे इष्टार्थः । व्यागांशे त्वदृष्टार्थः | एवे 
वाजिनादावपि द्रष्टव्यम्‌ | 

एतञ्च सन्निपत्योपकारकारव्यं कर्म द्विविधम्‌-उपयुक्तसंस्कारकमुप- 
योक्ष्यमाणसंस्कारकमिति | अत्रधातप्रोक्षणादिकमुपयोक्ष्यमाणसंस्कारकम्‌ | 
यागे उपयोक्ष्यमाणानां ब्रीह्यादीनां संस्काररूपत्वात्‌ । स्तिष्टक्कदिडामक्षण- 
प्रस्तरप्रहरणादिकमुपयुक्तसंस्कारकम्‌ | यागे उपयुक्तानां द्रव्यादीर्ना 
तेस्संस्कारात्‌। इडाशन्देन तत्नाम्नी काचिदेवतोच्यते MEAT | तत्सम्बन्धा- 
द्यागोपयोगशिष्टं चरुपुरोडाशादिकं द्रव्यमपीडाशब्देनोच्यते लक्षणया । 
तस्य भक्षणमृत्रिग्मिः क्रियमाणमिडाभक्षणम्‌ । प्रस्तरो सुष्टिपरिमिता 
दभा वेद्यां इविरासादनार्थमास्तृताः कुशाहरणकाछे प्रथमं war: | Vat 
स्वकार्यैसमाप्यनन्तरमाहवनीये प्रक्षेपः प्रस्तरप्रहरणम्‌ | इदसुपयुक्तः 
संस्कारकं कर्म प्रतिपत्तिकर्मेत्युच्यते । उपयुक्तस्य आकीणेकरस्य विहितदेशे 
प्रक्षेप; प्रतिपत्तिः | 


द्रव्यादिकमनुददिइय साक्षादेव TAHA HAT विधीयमानं कर्म आरा- 
दुपकारकस्‌ | आरात्‌ द्रव्यादिकमद्वारीक्ृ्य साक्षादेवेति यावत्‌ । यथा 
प्रयाजानूयाजाज्यभागादिकम्‌। तद्धि यागीयद्रव्यादिभिरसम्बद्वमेव विहितं ¬ 
प्रकरणेन गृद्दीतम्‌। तत्सर्वमदृष्टार्थमेवाऽन्गम्‌। तेह ष्ितैरङ्गापू्ोण्युत्पद्यन्ते। 
तेश्च यजमानात्मन्यवस्थितैः परमापूर्वोत्पत्ताबुपकारः क्रित इत्युक्तम्‌। 
अत्र कर्मणः प्राधान्यं श्यस्य गुणत्वम्‌। यथोक्तं सूत्रकारेण-“ यैस्तु द्रव्यं 
न चिकीर्ष्यते तानि प्रधानभूतानि द्रव्यस्य गुणभूतत्वात्‌” इति । 

तदिदमारादुपकारकं सन्निपत्योपकारकादूदुबेलम्‌ | सन्निपत्योपका- 
Ws हि शेषशेषिणोस्सम्बन्धो TIGA: | आरादुपकारकस्थले तु स 
कल्प्यः | एवं सन्निपव्योपकारकस्प श्रुव्यादित्रयविनियोज्यता | आरादुप- 


~ 


` ३०८ तन्त्रतिद्धान्वरबावल्यां 


कारकस्य तु प्रकरणादित्रयविनियोज्यत्वम्‌ | अतश्च दृष्टाथेसनिपत्योपकार- 


काणामारादुपकारकाणाञ्च दृष्टाथत्वादृष्टाथत्वरूपं प्रावल्यदौबेल्यकारण- ` 


मस्त्येव । अद्ृ्टाैसन्निपत्योपकारकाणामप्यारादुपकारका पेक्षयाऽसत्येब 
आबल्यं विनियोजकप्रमाणनिवन्धनम्‌। “स्थाणौ स्थाण्वाहुतिं जुहोति’ 
इति विहिताया यूपच्छ्ेदनापादानभूते काष्ठे क्रियमाणायाः स्थाण्वाइतेः 
स्थाणुसंस्कारद्वारा यूपसंस्कारकत्वं WHA | तत्र कृतस्संस्कारो 
यूप एवाऽतिशयमादधाति। इष्यत एव हि गुरुधारितायास्त्रजः पूजनादिना 
GET: | अतस्स्थाण्वाइतेस्संस्कारकर्मत्वमेब । न त्वारादुपकारक- 
त्वमिति सिद्धान्तितं दशमे स्थाण्बधिकरणे | एवं संक्षेपेण निरूपितं BR- 
धमप्यङ्गजातम्‌ | : 


तेषु द्विविधेष्वप्यङ्गेषु कानिचन तत्तक्रतुप्रकरण एब पठितानि । 
कानिचनाऽनारभ्याघीतानि। तत्र यानि प्राकरणिकानि तेषां यस्य प्रकरणे 
पाठसतत्रैवोपयोगस्सति सम्भवे | असम्भवे तु यन्न सम्मवस्त्रोत्कर्षः | 
यथा-पूषालुमन्त्रणमन्त्रस्य ““पूष्णोऽहं देवयज्यया ग्रजानिपीय प्रजया 
पशुभिः” इस्यस्य दर्शपूर्णमासप्रकरणे पठीतस्याऽपि तत्र पूषदेबताया अमा- 
वेनाऽनुपयोगात्‌ यत्र पूषा देवता तत्रोत्कर्ष इत्युक्तं मन्त्रनिरूपणप्रस्तावे | 
इदं तु सिद्धरूपस्योदाहरणम्‌। क्रियारूपस्य तु “तिस्र एव साह्वस्योपसदो 
द्वादशाऽहीनस्य” इति'ज्योतिशेमप्रकरणे श्रुतध्याऽहदीनगतोपसद्द्वादश- 
त्वस्य ज्योतिष्टोमेऽनुपयोगात्‌ तत उत्कृष्टस्या5हीने निवेशः क्रियते | 


ज्योति्ोमप्रकरणे सोमाभिषवाधारभूतयोरधिषवणफळकयोस्सन्त्दनं 


. “न सन्तणत्ति' waa निषिष्याऽनन्तरमेब 'अथो खलु दीरषसोमे 
Waa त्यै’ इति दीधसोमे सन्तर्दैनं विहितम्‌ । सन्तर्दनं नाम- 


gal: फलकयोः Grea तनूकरणेन एकत्योपर्यपरफल्कमारोप्य संछे- 


१. इदं च कठमैत्रायणीयशाखानुसारेण । तत्रैवाऽस्य॒मन्त्रस्याऽम्नानात्‌ । 


द्वितीयपरिच्छेदे कत्वर्थपुरुषार्थनिरूपणम्‌ fog 


- षणम्‌ । तस्य च दीर्घसोम एव विधानात्‌ दीधश्वा5सौ सोमश्ेति व्युत्प- 
त्याऽनेकदिन रूपदीधकाळव्यापिसोमयागवाचित्वावगमात्तत्रा5्य वचन- 
स्योत्कर्षः । 

एवमेव तत्तत्प्रकरणपठिता विधयो निषेधाश्च त्रिधा मिद्यन्ते- 
कत्व्थोः, TEU, ऋतुयुक्तपुरुषाथीश्चेति। तत्र विधीनां क्रत्वर्थतवं 
कतुसादूगुण्यापादकक्रियाविषयकत्वस्‌ | पुरुषाभिछषितफल्जनकक्रिया- 
विषयकत्वं पुरुपार्थत्वम्‌ | कऋतुसम्बन्धिपुरुषगतयोग्यताजनकत्रियाविषय शवं 
क्रतुयुक्तपुरुपधर्मत्वम्‌ । परतिषेधानान्तु क्रतुवेगुण्यापादकक्रियाविषय- 
कत्वं ऋवर्थत्वस्‌ | पुरुषनिष्ठप्रल्यवायजनकक्रियाविषयत्वं पुरुषार्थत्वस्‌ । 
कतुसम्बन्धिपुरुषगतायोग्यताधायकक्रियावियषत्वं क्रतुयुक्तपुरुपाथेत्वमिति 
विवेकः । . इमे च क्रत्वधत्बपुरुषार्थत्वे तातींयीके बिधिनिषेधगते । चातु- 
fas तु ते विधिविषयनिषेधविषयपदार्थगते वेदितव्ये agad तु TET 
नधीनेष्टसाधनताज्ञानजन्येच्छाविषयबृत्युदेश्यतानिरूपितविधेयताकत्व पुरु- 
` वार्थत्वस्‌ । तद्विनवृत्युददेश्यतानिरूपितविघेयताकत्वं क्रत्वर्थत्वमिति | 
“न कलञ्जं भक्षयेत/इव्यादिपुरुषार्थेनिषेधस्थळे नरकाभावोदेशेन निवृत्ति- 
विधानात्‌ “न eagla इल्यादिक्रतर्थनिषेधस्थळे च करतुवैगुण्यप- 
रिहारोदेशेनैव च निवृत्तिविधानाछक्षणसमन्वय: | 


क्रत्वर्थपुरूषार्थखरूपम्‌ 
तत्र दर्शपूणैमासप्रकरणे श्रुतानां “नानृतं वदेत्‌” “न मांसम- 
aera? “न Raga इत्मादिनिषेधानां केबळक्रतवर्यत्वम्‌ | तेन 
कतुमध्येऽतृतवदनादिकरणे क्रतुर्विुणस्स्यात्‌., न पुरुषः प्रस्यवेयात्‌ | 
अत्र हि वदेदिव्याख्यातश्रवणे कतो, कृतिः, संख्या, शाब्दी भावना, आर्थी 
भावना च प्रतीयन्त इस्यवित्रादम्‌। तत्राऽनेकार्थबोधकेषु॒पदेष्वेकत्र 
शक्तिः, अन्यस्याऽऽक्षेपादिना लाम इत्यप्यवित्रादम्‌। कुत्र शक्तिः, 


ffo aaraa 


कस्याऽऽक्षेपलाम इति जिज्ञासायां प्रधानेन गुणाक्षेपस्य Anna 
-तावन्नियामकम्‌। तत्र "'भावग्रधानमाख्यात”मिति निरुक्तस्मृत्या 
भावपदवाच्याया भावनायाः प्राधान्यमवगम्यते | तत्राऽपि णिजन्तादू- 
अूघातोरच्प्रत्यये कृते निष्पन्नो भावशब्दः फळोत्पत्तयेनुकूलामार्थीमावना- 
मभिधत्ते, न तु शाब्दीम्‌ । एव्चार्थीऽमावनाया एव प्राधान्यम्‌, न तु 
शाब्दाः । तस्या भावशनब्दवाच्यत्वाभात्रात्‌ | न च- 
धात्वर्थः केवलः शुद्धो भाव इत्यभिधीयते | 

इति वचनबलाद्वात्वर्थस्यैव शुद्धस्य भावशब्दवाच्यत्वम्‌, न AA- 
नाया इति वाच्यम्‌ । अस्य व्याकरणमात्रविषयत्वेनाऽन्यत्राऽप्रसरात्‌ | 
च्याकरणेऽपि न सर्वत्र, “| भावे त्वतला” वित्यादौ तदश्रवृत्तेः। किन्तु 
“नपुंसके भावे क्त” ““भावे घञ्‌” इत्यादावेव | अतश्च पूर्वोदाहृत- 
निरुक्तस्मृत्या भावपदामिघेयाया आर्थीमावनाया; माधान्येऽत्रगते तयैव 


कतुराक्षेपलामान्न तत्र प्रथक्‌ शक्तिस्स्वीक्रियते, गौरवात्‌ । सड्ख्यादीनां 


तु तत्तद्धर्मपुरस्कारेण शक्त्यैव बोधः | 


न च कतुराक्षेपलभ्यत्वे तस्याऽशान्दत्वापत््या तत्राऽऽख्यातोपात्त- 
सङ्ख्याया अनन्वयापत्तिः, “न हि शाब्द्मशाब्देना5न्वेती'ति न्याया- 
दिति वाच्यम्‌ | आक्षेपलामेऽपि ळक्षणाया अप्यङ्गीकारात्‌ | अतः कतुर- 
चाच्यत्वात्‌ प्रकरणाच्छुद्भक्रतुधर्मत्वमेव निषेधस्य । यत्र सत्यपि प्रकरणपाठे 


क्तुरप्युपादानं तत्र क्रतुयुक्तपुरुषधमैत्वम्‌, यथा “तस्माज्ञ्जभ्यमानोऽ- 


जुब्रूयान्मयि दक्षक्रतू इति ्राणापानावेत्राऽऽत्मन्धत्ते सर्वमायुरेति” 
इति । अत्र 'जञ्जभ्यमान? इति शानचप्रव्ययेन कर्तुरमिहितत्वादरीपूर्ण- 
आसप्रकरणपाठाच क्रतुयुक्तपुरुषधर्मत्वम्‌। प्राणापानाविस्यस्य तु पर्णमयी- 
न्यायेनाऽथेवादत्वम्‌ | 


अनारभ्य श्रुतस्य aangat हिरण्यं भार्यम्‌, दुवर्णो5स्य- 

भ्रातृव्यो भवति” इतिं विहितस्य सुवर्णधारणस्य केवलपुरुषधर्मत्वम्‌ | 
प्रकरणपाठाभावादब्यभिचरिंतक्रतुसम्बन्धामावाच्च क्रत्वथैत्वकल्पनायोगात्‌। 
अतस्सुवणेधारणं केवलपुरुषार्थम्‌ | तत्फलन्तु रात्रितत्रन्यायेन शत्रुदु्ैणै- 
SAET | एवमेव प्रयाजानुयाजादिविधीनां nate, “a कलञ्जं 
भक्षये” दित्यादिनिषेधानाञ्च पुरुषाथेत्वं बोद्रयम्‌ । 


` एवं “यस्य पणमयी जुहूर्भवति न स पापं क्लोकं शृणोति” 
“यस्य खाद्रिस्सुवो भवति छन्दसामेव रसेनाऽतद्यति सरसा 
अस्याऽऽहुतयो भवन्ति” इल्लनारभ्याधीताः, पणमयीत्व, खादिरत्वाद्‌- 
योऽप्यब्यभिचरितक्रतुसम्बन्धात््रस्वर्था एव । ते हि जुद्वाद्युद्देशेन विधीय- 
माना जुह्दादीनां क्रल्ैकान्तत्वात्तदुपस्थापितक्रतावेत्र विनियुञ्यमानाः 
mad भवन्ति | एवञ्च जूहूदेशेन विधीपमानाः पर्णतादयो जुद्दादि- 
स्वरूपे आनर्थेक्यापत्तेस्तदाक्षिक्तं क्रतुं यावद्गताः तत्रापि तथात्वापातात्‌ 
तदाक्षिप्तापूर्वपर्यन्ते गत्वा तत्र पर्यवस्यन्ति | तथा चाऽयम्थेः-अवत्तह- 
बिर्धारणद्वारा यदपूवेस्ताधनीभूतं द्रव्यं तद्भावयेत्‌ इति प्रथमस्य वाक्यस्य | 
इविरवदानद्वारा यदपूर्व्ताधनं तद्भात्रयेदिति द्वितीयस्य | 


अनारभ्याधीतन्यायः 

एतेषाञ्च प्णतादीनामनारभ्याचीतानां प्रकृतिमात्रगामित्वम्‌, न तु 
विकृतिंगामिता | विकृतावपि गमने द्विरुक्ततापत्तेः। जुहूदेशेन विधीयमाना 
सर्णता प्रकृतिं गच्छन्ती प्रक्कतित्रद्विकृतिः कत्तेव्या, इसतिदेशशाख्नेण 
जुह्वां विकृतावतिदिष्टायाँ तत्पृष्ठभावेन 

प्रधानं नीयमानं हि तत्राऽङ्गान्यपकर्ति । 

इति न्यायेन विकृतावपि नीयेत, अनारम्यवाक्येन यदि पुनरपि विधीयेत 
तदा feud भवेत्‌ | किञ्च प्रातिकालत्रेषम्यमपि स्यात्‌। प्रक्ृतिभाव- 
जाया यावदङ्गप्रहणानन्तरमेव परिपूर्णता, ततश्चाऽतिदेश इति प्रथमं 

्रकृव्यर्थमनारभ्यविधिना पणेता विधेया | ततो जुह्णामतिदेशेन विकृतौ 
प्राप्तायां पुनस्तत्राऽपि तेन परणता विधेयेति विघेः प्राप्तौ काळ्वैषम्यमपिं 
भवति । अतो न पर्णतादेः प्रक़्तिविकृत्युभयगामित्वम्‌ | किन्तु प्रकति- 
मात्रगामित्वमिति । 


“(सप्तदश सामिधेनीरचुङ्या”दिति सामिधेन्यचुवचनोदेशेन AR- 
तस्य साप्तदश्यस्याऽनारभ्याधीतस्याऽपि न प्रकृतिगामित्वम्‌। प्रकृतेः qa- 
दशाञ्नुच्व्या”दिति विहितेन पाञ्चदरयेना$वरोधात्‌ | किन्तु विकृति- 

- ष्वेव । तत्रापि न सर्वासु विकृतिषु | तथात्वे क्चिद्विकृतिषु साप्तदश्य 


पुनःश्रत्रणवैयथ्यीपत्तेः | अतो यत्र प्रसयक्षतस्सा्तदस्यं ad मित्रविन्दा” 


- चातुर्मास्यादौ तंत्रैव गच्छति | तत्राऽनारम्याधीतवाक्यस्य तत्तद्विकृतिगत- 
वाक्यैरुपसंहोरः क्रियते । उपसंहारो नाम सामान्यप्राप्तस्य विशेषेऽव- 
स्थापनम्‌। यथा “पुरोडाशं चतुर्धा करोती”ति पुरोडारासामान्ये ffe- 
तस्य चतुधौकरणस्य “आग्नेय चतुर्धा करोती”यनेनाऽम्नेयपुराडोश- 
मात्र एव नियमनं क्रियते। यत्र केवलो5भिर्देवता तस्यै च चतुर्धीकरणम्‌। 
न तु य॒त्राडन्यसहितस्या$भ्रेदेवतात्व तत्रा5गीषोमीयेन्द्रामादो | तदुक्तम्‌- 


सामान्यावाधिरस्पष्टस्संट्रियेत विशेषतः 
स्पष्टस्य तु विधेनत्रसुपसंद्दार इष्यते ॥ इति | 
अतस्सिद्वमनारम्याधीतानां प्रकृतिंगामित्वम्‌ प्रकृतावनिविशमानानां 
तेषां विकृतिगामित्वम्‌, तत्र तुपसंहार इति | एवं श्रुल्मादिनिरूपणपूर्वकं 
निरूपितस्सङ्क्षेपेणाऽङ्गाङ्गिभावः ॥ 


इति तन्त्रसिद्धान्तरत्रावल्यां द्वितीयपरिच्छेदेऽङ्गत्वादि- 
निरूपण नाम द्वितीयः प्रकाश! ॥ 


— Fer — 

_ प्रयोज्यत्वनिरूपणम्‌ 
अथेदानीं प्रयोज्यप्रयोजकभावो निरूप्यते | तत्र प्रयोज्यत्वै नाम 
परोद्देशप्रवृत्तकृतिव्याप्यत्वम्‌ | अत्र व्याप्यत्वमनुष्ठाप्यत्वरूपम्‌ । अतश्च 
काळादेरङ्गत्वसत्वेऽप्मचुष्ठाप्यत्वाभावान्न प्रयोज्यत्वम्‌ | अङ्गत्वाच्च प्रयोज्य- 
त्वस्य भेद । तेन यदुददेराप्रवृत्तकृतिव्याध्यत्वे यस्य तत्तस्य प्रयोज्यमिति 
विशिष्य लक्षणं फलितम्‌ । अस्ति हीदं लक्षणं प्रयाजदध्यानयनादौ | 
दशीपूणमासामिक्षोदेशपवृत्तपुरुषकृतिव्याप्यत्वात्मयाजदध्यानयनादेः| यन्नि- 
छक्कतिब्याप्पतानिरूपितोद्देश्यताशालि यत्‌ तत्तस्य प्रयोजकम्‌। यथा आमि- 
क्षादशादिकं दध्यानयनप्रयाजादेः | “ay पयसि दध्यानयति सा 
बैश्वदेव्यामिक्षा वाजिभ्यो वाजिनस्‌? इति श्रूयते । तत्र प्रथमवाक्येन 
. तापविरिष्टस्य पयसो दध्यानयनरूपस्सस्कारो विघीयते--तप्तं पयो 
दध्यानयनेन संस्कुयौदिति | यद्यप्यत्र तापस्योद्देश्यविशेषणत्वाद विवक्षा 
ग्रेहेकत्वाधिकरणन्यायेन प्राप्नोति तथाऽपि तापाभावे आमिक्षाया एवाऽनि- 
पपत्तेः ह॑ विरार्तिन्यायेनो देरयमेत् स्वस्वरूप निष्पत््यौपयिकं विशेषणमनुमन्यते | 
अतस्तापोऽपि विवक्षित एव | दृष्टश्च घनीमावः पयसस्संस्कारो दध्या- 
नयनेन | द्वितीयवाक्ये तु पूवेप्रकृतं पयस्तच्छन्देन परामृश्यते | तद्विश्च- 
देवदेवव्यमा मिक्षापदवाच्यं चेति ज्ञायते 1 तेन पय एव घनीभूतमामिक्षा | 
एतदीययाज्यामन्त्रवर्णे ' जुपन्तां युज्यं पयः? इत्यामिक्षायाः पयस्त्वेनैव 
व्यवहारात्‌ । तदर्थमेव च दध्यानयनम्‌ । तदलुनिष्पन्नं च वाजिनं 
द्र्वद्रव्यरूपम्‌ | तञ्च तृतीयवाक्येन वाजिदेवताकयागाङ्गस्वेन विनियुज्यते। 
तच्च न दध्यानयनं प्रयुङ्ते, अनुनिष्पन्नत्वादेव | तेन वाजिननाशे न 
तदर्थं पुनदध्यानयनं कार्यम्‌ | 
एवं “पुरोडाशकपालेन तुपानुपवपति” इति विहितस्तुषोपवापो 
१. See q. मी. ३. १. ७. 101 ग्रहैकत्वन्याय । 


२. See पू. मी. ६. ४. ६. for हविरार्त्तिन्याय । 
ठ 

न कपालप्रयोजकः । *“'कपालेपु श्रपयति’? इति विधिना कपालानां 
दुरोडाशश्रपणार्थ्वेन विधानातपुरोडाशश्रपणस्यैव तत्म्रयोजकत्वात्‌। पुरो- 
डाशकपालेनेति तः्रयुक्तस्यैत्र कपालस्य तुषोपवापार्थत्वेन विनियोगात्‌ | 
अतो न तुषोपवापः कपालस्य प्रयोजकः । एवश्च यत्र पुरोडाशो नाऽस्ति 
` सौयीदौ न तत्र तुषोपवापार्थं कपालोत्पादनम्‌ | एवं सोमक्रयार्थ क्रयदेश 
प्रति नीयमानामेकहायनी प्रकृत्य “ पटू पदान्यचुनिक्रामति, सप्तमे 
पदे जुहोति, तदध्वर्युरञ्जलिना गृह्णाति, यहिँ हविर्धाने प्राची 
प्रवर्चवेयुस्तर्हि तेना5क्षमुपाञ्ज्यात्‌” इति विहितं सोमाधारभूतशकटा- 
क्षाम्यञ्ञनं नैकहायन्यानयनम्रयोजकम्‌। तस्याः ‘एकहायन्या क्रीणाती' 
ति सोमत्रयार्थ्वेनेव विनियोगात्‌, तदर्थाया एंवैकहायन्यासप्तमपदम्रह- 
णस्पाऽक्षाभ्यञ्जनार्थैत्वेनाऽभिधानात्‌ | तेन तसदपांखलाभे न तदर्थ 
पुनरेकहायनीनयनं कायैम्‌ । किन्तु येः कैश्चित्‌ पांसुभिरक्षाम्यञ्जना- 
चुष्ठानमिति | एवं खिषए्क्घागहृविरशे्रमक्षणप्रस्तरप्रहरणादीनां सर्वेषां 
प्रतिपत्तिकर्मणां न स्त्रतन्त्र्येण हविराषद्युस्पत्तिप्रयोजकता, प्रधानयागाचु- 
निष्पन्नल्वादेषाम्‌ | धारणप्रयोजकव्वं त्वस्येवेति दिक्‌ ॥ 


प्रसङ्गायागादिषु हविस्स्वरूपं निरूप्यते। यागह्दोमादीनां परस्परं भेदः 
qå निरूपितः । तत्र यागहदोमस्थलयोः “सकृदुपस्तृणाति, द्वि विपोऽव- 
दति,सक्र दभिघारयति, चतुरवत्तं जुहोति” इति चतुरवदानसंस्कृतस्यैव 
द्रव्यस्याऽऽहवनीयादिभ्रक्षेपात्मकहोमविधानात्‌ तत्समकाले किञ्चिदव्यव- 
हिततःूर्वकाळे वा क्रियमाणं त्यागात्मकयागं प्रति तस्येवा5वत्तस्य द्रव्यस्य 
हविष्ठम्‌ | व्यक्तस्यैव च प्रक्षेपेण GEA: । अतो द्वयवदानस्य MIM- 
साधनत्वादवशिष्टस्य पुरोडाशा देस्स्तिष्क्कदादिस्संस्कार इति शवरस्त्रामितः । 
वार्तिककारास्तु SAAT पुरोडाशस्याऽवदानात्पूवमेव देवतायै त्यागः । ¬ 
व्यक्तस्यैव पुरोडाशस्यांऽशतः प्रक्षेपेण स्विष्टक॒थागेन शेषभक्षणेन च 


द्वितीयपरिच्छेदे प्रयोगविधिनिरूपणम्‌ ११५ 


प्रतिपत्तिः | बचनबलादेव च प्रधानयागे व्यक्तस्याऽपि पुनःस्वीकारेण 
Ragga त्यागः | अतश्शेषकायीणामलुनिष्पन्नत्वान्न तेषां स्वातन्त्र्येण 
हविःप्रयोजकतेति वदन्ति । एवं निरूपितस्संक्षेपेण तुरीयाध्यायगोचरः 
ग्रयोज्यप्रयोजकभावः ॥ 

इति प्रयोज्यत्वनिरूपणम्‌ | 


कै 


प्रयोगविधिनिरूपषणम्‌ 

अतः परं पञ्चमाध्यायगोचरः क्रमो निरूपणीयः । तदथै प्रयोगवि- 
घिर्निरूप्यते । प्रयोगप्राशुभावबोधको विधिः प्रयोगविधिः । प्रयोगो 
जामाऽचुष्ठानम्‌, तखाछु॒मावः पदार्थोन्तराव्यवधानरूपं Ata, तद्वो- 
घको विधिरित्यर्थः । स च “ समिधो यजति’? इत्यादिभिरङ्गविधि- 
भिरेकराक्यतामापन्नः प्रधानविधिरेव । स हि साङ्गप्रधानभावनायाः 
फलोदेशेनाऽनुष्ठानमेकेन वाक्येन बोधयन्नेकवाक्योपादानबलादङ्गप्रधान- 
योस्साहिक्यमप्यवत्रोधयति | तच्च साह्दित्यमसति बाधक एकक्षणबृत्तीति 
कल्प्यते | अनेकेषां प्रधानानामङ्गनाञ्चैकक्षणेऽचुष्ठानं तत्तत््रतुषु TRT- 
णितेऋल्विग्मिरसम्भवदोषग्रस्तमितिपदाथीन्तराव्यवधानरूपेऽविलम्बे तत्प- 
येवस्यति | स चाऽविंलम्वो नियते क्रमे कसिमिश्चिदाश्रीयमाणे Aafa | 
अतः प्रयोगविधिरेव adad स्त्रविधेयपदार्थविशेषणतया नियतं कञ्चि- 
स्क्रममपि विधत्ते | 

तत्र क्रमो नामाऽऽनन्तर्यम्‌। तञ्च एकप्रतियोगिकमेकव्ृत्ति | यथा 
‘ae कृत्वा वेदिं करोति’? इत्र वेदकरणप्रतियोगिकमानन्तयं वेदि- 
करणनिष्ठम्‌ | तत्र च सहकारीणि प्रमाणानि श्रु्र्थपाठस्थानसुख्य- 
अवृत्त्याख्यानि षटू ॥ 

श्रुतिक्रमनिरूपणस्‌ 
तत्र श्रुतिर्नाम ser क्रमबोधकः ses: | सः अथततः- 
क्त्वाल्यबादिरूप; । तत्र अथततश्शब्दयोरानन्तर्यवाचित्वं शक्त्यैव । क्त्वा- 
agada तु पूर्वकाळत्वादिवाचिनामपेक्षावशात्क्रमबोधकत्वं लक्षणया | 
अथौदिव्यावृत्यथे लक्षणे ge इति । तेषु कल्पितस्यैव शब्दस्य क्रमबोध- 
कत्वात्‌ | सा च श्रुतिद्विविधा-केवळक्रमपरा तद्विशिष्टपदार्थपरा चेति। 
'वेदं Hear वेदिं करोति’ इति केबळक्रमपरा | वेदकरणस्य वेदिकर- 
णस्य च वचनान्तरेण प्राप्तत्वात्तदनुवा देन क्त्वाप्रत्ययेन ऋममात्रविधानात्‌। 
“वषट्कर्तुः ्रथमभक्ष” इति क्रमविशिष्टपदार्थपरा | वचनान्तरेण 
होतुर्भेक्षणप्राप्तावप्येकेन पदेन तदनुवादेन प्राथम्यरूपक्रममात्रविधाने एक- 
प्रसरताभङ्गापत्तः। एकस्य हि पदस्य समस्तस्य व्यस्तस्य वाऽर्थन A- 
भूतेन विघेयभूतेन वा एकरूपेण भाब्यम्‌ | उद्देश्यविधेययोः JANAINA- 
रूपयोः परस्परविरुद्धयोरेकार्थबोधकेकपदप्रतिपाद्चत्वासम्भवात्‌ | अतोऽत्र 
प्राथम्यविरिष्टों भक्षो वषट्कारनिमित्तः समाख्यादिनिमित्ताद्क्षादूमिन्नो 
विधीयते। अतश्च तत्र प्राथम्यरूपक्रमविरिष्टपदार्थविधिः। एवं “आश्विनो 
दशमो Tad, तं तृतीयं जुहोति” इत्यत्राऽपि अणे दशमत्वरूपः 
केवळक्रम एव विधीयते, न तु अहणमपि । “आश्चिनं गृह्णाति, ग्रहै- 
जुहोति” इति अहणह्ोमयोः प्राप्तत्वात्‌ ॥ 
अर्थक्कमनिरूपणस्‌ 
अर्थः प्रयोजनं तदनुरोधेन यः क्रमस्स MARA: | यथा “अग्निः 
होत्रं जुहोति, aay पचति” इति | लोके तु भुञ्जीत पचेदिति | 
अत्र चरमश्रतस्याऽपि पाकस्य प्रयोजनानुसारेण पूर्वं करणम्‌। पश्चादप्नि- 
होत्राद्यनुष्ठानम्‌ | इतरथा अझिहोत्रानन्तरं यवागूपाके क्रियमाणे तस्य 
दृष्टप्रयोजनालाभाददृष्टाथेतैव स्यात्‌ | अत्र क्रमबोधकश्रुतशब्दामावेऽप्य- 
थौनुरोधात्स कल्प्यते | अत एव श्रौतत्रमापेक्षयाऽयं eae; ॥ 

पाठकसनिरूपणम्‌ 

मन्त्रपाठेन ब्राझणवाक्यपाठेन TSH SITS यः क्रमः कल्प्यते 
स temas! तत्र “समिधो अग्न आज्यस्य व्यन्तु”, तनूनपाद 
आज्यस्य वेतु”, इत्यादिमन्त्रपाठक्रमात्प्रयाजेषु क्रम आश्रीयते। न च 
प्रयाजेषु विधायकानां ब्राझणताक्यानामपिं सत्वात्तेषां क्रमनियामकत्वं कुतो 
न स्यादिति वाच्यम्‌ । तेषां प्रयोगाद्वहिरेव स्वार्थं विधाय कृतार्थत्वेना5 
बुष्ठानकाळसम्बन्धाभावात्‌ | पदार्यै हिँ खानुष्ठानकाछ JA RASNA | 
तदानीं मन्त्रा एवारऽ्थस्मरणार्थधुच्चायन्त इति तेषामेत्र सन्निहितत्वेनो- 
पस्थितत्वात्क्रमबोधकत्वं युक्तम्‌, न ब्राह्मणवाक्यानाम्‌ । अत एव मन्त्र- 
पाठो ब्राह्मणपाठाह्ूळवानिति ARAVA मन्त्रपाठक्रममनुसृत्येवा5नुष्ठानम्‌ | 
यथा-पौेमास्यामाग्नेयाझीषोमीययोः । तैत्तिरीयसंहितायां द्वितीयकाण्डे 
पञ्चमप्रपाठके तुतीयाचुत्राकेऽम्नीषोमीयः पुरोडाशयागो विहितः “'ताभ्या- 
मेतमग्रीपोमीयमेकादशकपाछं पूर्णमासे प्रायच्छत्‌? इति। तत्रैव च 
षष्ठप्रपाठके पञ्चमाचुत्राक आग्नेययागो विहितः ''यदाम्नेयोऽष्टाकपालो- 
ऽमावास्यायाश्च पौर्ण मास्याञ्चाऽच्युतो भवति” इति। तद्वशेनाऽग्नी- 
बोमीयस्य प्रथममनुष्ठानं तत आग्नेयस्य भवितुं युक्तम्‌, तथापि मन्त्रपाठस्य 
तद्वेपरील्यात्तस्य च प्रावन्यात्तद्नुसारेणाऽऽदावाभ्नेयस्यैवाऽनुष्ठानं ततोऽ- 
ीषोमीयस्येति कल्प्यते | यत्र तु मन्त्रपाठो नाऽस्ति तत्राऽगव्या AAT- 
पाठस्यैव क्रमत्रोधकत्वं स्वीक्रियते ॥ 

स्थानक्रमनिरूपणम्‌ 

स्थानेन यः क्रम; स स्थानक्रमः । स्थानं नाम अनेकेषु पदार्थेषु 
प्रकृतौ विभिन्नकाळिकेष्वतिदेशतो विक्कतिं गतेषु तत्र तेषां बचनबलादेक- 
कालानुष्ठाने Ta यस्य प्रथमोपस्थितिस्तस्यैव प्रथममबुष्ठानम्‌ इति यः 
क्रमः स स्थानक्रमः | तद्यथा-साद्यस्क्रो नाम साङ्ग एकदिनसाध्यस्सो- 

व्ययागविशेषः | तत्र दीक्षणीयाद्यवभथान्तास्सर्वै पदाथौ एकस्मिन्ने- 
वाऽहन्यचुष्ठेयाः । तत्रा5भ्रीघोमीयसवनीयाबुबन्ध्यरूपाम्नयोञपि पञ्चुयागाः 
सह पशूनालभत” इलनेनैककालानुष्टेयतया विहिताः। तचचाअ्नुष्ठानं 
सवनीयस्थान एव | dea च त्रयाणां पशुयागानां स्थानातिक्रमसाम्यं 
भवति | अस्नीषोमीयस्स्वस्थानादुत्कृष्य सवनीयदेश प्रति नीयते | आनु- 
बन्ध्योऽपि स्वस्थानादपकृष्य सवनीयदेश प्राप्यते | अतश्चोभयोस्स्वस्थाना- 
तिक्रमस्समो भवति | एवञ्च सवनीयदेशे त्रयाणां पश्ूनामचुष्ठाने प्राप्ते तत्र 
सवनीयस्यैव प्रथमोपस्थितत्वेन तस्यैव प्रथममनुष्टानम्‌ । सवनीयपूर्वतने 
पदार्येऽनुष्ठिते सवनीयस्वैत्रोपस्थितेः । प्रकृतौ हि ज्योतिष्टोमे “onary 
ग्रह गृहीत्वा त्रिब्व॒ता यूपं परिवीयाऽऽः्नेयं wale TIENE- 
रोति” इ्याश्विनग्रह्रहणोत्तरं सवनीयपशूपाकरणं बिहितम्‌। AASS- 
श्विनग्रणस्योपस्थापकस्य सत्वात्तदुपस्थापितस्य सवनीयस्यैत्र प्रथमसुपा- 
करणम्‌, न त्वम्नीषोमीयस्य; तदुपस्थापकस्य wea स्थानामावात्‌ । 
आजचुवन्ध्यस्याऽप्युपस्थापकप्रमाणस्याऽनागतःवेन तदभावात्‌ | अतस्सत्रनी- 
यस्यैव प्रथमसुपाकरणम्‌ । अनन्तरमग्नीषोमीयस्य, तत AJAA, 
प्रकृतिदृष्टक्रमत्वात्‌ | यद्यपि प्रकृती तयोर्भिन्नकालत्वात्‌ पोवीपर्यमर्थसिद्ध, 
नाऽतिदेशमहंति तथाऽपि सन्देहदेऽणुरपि विशेषोऽध्यवसायकरो भवतीति 
न्यायेन प्रक्रतिदष्टस्यैव क्रमस्य नियामकत्वमङ्गीक्रियते | एवञ्च त्रिष्वपि 
पञ्टुषूपाकरणस्य HAER | नियोजनादीनान्तु प्रवृत्या क्रम इति द्रष्टव्यम्‌| 


सुख्यक्रस निरूपण 
प्रधानाचुष्ठानक्रमेण यत्राऽङ्गानामप्यनुष्ठाने कम आश्रीयते स झुख्य- 
क्रम! । यथा आझेयाझीषोमीययोः पौवीपर्यक्रमेण तदीयनिर्वापयोस्तदीय- 
पुरोडाशश्रपणादौ च पौर्वापर्यमाश्रीयते-प्रथममाझ्नेयस्य निर्वापादि; ततोऽ- 
AMAA | तदैव प्रधानयोरस्ाङ्गैस्सह तुल्यं व्यवधानं स्यात्‌ | इतर- 

थाउनुष्ठाने आग्नेययागतदङ्ञयोरंब्यवधानमः, अग्नीपोमीययांगतदङ्गयोरधिक- 
व्यवधान च स्यात्‌ । तदयुक्तम्‌, प्रयोगविधिबोधितसाहित्यबाधापत्तेः ॥ 
प्रदृत्तिक्रमनिरूपणम्‌ 

प्रधानानामनेकेषां BISA कर्तव्ये सनिपत्योपकारकाणां तदी- 
यद्रव्यादो क्रियमाणानां “प्रतिप्रधानं गुणावृत्ति' रिति न्यायेना55वृत्या5- 
बुष्ठाने कतेव्ये द्वितीयादिपदार्थानां प्रथमानुष्टितपदार्थन यः क्रमः स Ag- 
Riau: | यथा-साद्यस्क्र एव सबनीयाग्नीघोमीयाबुबन्ध्यपश्जुषु स्थान- 
प्रमाणेनोपाकरणे क्रमशः कृते येन क्रमेण तेषूपाकरणमनुष्टितं तेनेव क्रमेण 
नियोजनपर्यग्िकरणादीनामबुष्ठानम्‌ । प्रयोगविधिना हि एकपदोपादानादे- 
ककालानुष्टेयत्वरूपं साहित्यमवबोधितम्‌ | तञ्च साहिल्यमेकेन wal ताव- 
त्पदार्थीनां युगपददुष्ठानासम्भवाद्‌शक्यसम्पादनमिति प्रयोगविधिरेव प्रधा- 
नत्रयाचुरोपेन क्षणत्रयव्यवधानं सहते, नाऽधिकम्‌ | अतश्च द्वितीयादि- 
पदाथीनां नियोजनादीनामनियमेन यस्मिन्‌ कस्मिश्चिक्रम आश्रीयमाणे 
केषाञ्चित्‌ स्त्रप्रधानेन सहा5लयन्तव्यवधानं, केषाञ्चिद्ब्यवधानञ्च स्यात्‌ | 
तञ्चाऽयुक्तम्‌ | प्रयोगविध्यवगतसाहिल्यवाधापत्तेः | एवमेव agaa- 
MAGA प्रशूनालभते” इत्मादावपि पश्चङ्गभूतानां नियोजनपर्य- 
मिकरणादीनां क्रमोऽवगन्तव्यः | प्रवृत्तिः प्रथमाज्ञानुष्टानम्‌ , तत्क्रमेण 
दवितीयाचङ्कानुष्टाने यः क्रमः स प्रवृत्तिक्रम इत्सर्थः | तदेवं निरूपितस्स- 
ङ्क्षेपेण श्रुल्यादिषट्प्रमाणक: क्रम; । 

तत्राडनेकप्रधानकैकप्रयोगस्थळे तत्सन्निपातिनामङ्गानां प्रतिप्रधानं 
गुणाबृत्तिरिति न्यायेनाऽऽबृव्याऽचुष्ठानं प्राप्तम्‌। तत्र च प्रकारद्वयम्‌ 
काण्डानुसमयः पदाथीलुसमयश्चेति | एकस्मिन्‌ प्रधाने सन्निमत्योप- 
कारकाङ्गकाण्डं समभ्रमचुष्ठायाऽपरस्मिन्‌ प्रधाने तदनुष्ठानमिति काण्डानु- 
समय; । काण्डः Gardai, तेनाऽनुसमयः, अञुष्ठानमिति यावत्‌ । 

एवमेकं पदार्थ सर्वेष्वपि प्रधानेष्वनुष्ठाय,ततः पदा्थन्तरस्य पूर्वक्रमेणा5- 
Se पदार्थानुससय! । तत्र प्रधानानामङ्गानां च प्रत्यासत्तिळाभाय 
प्रायेण पदार्थानुसमय एवा55श्रीयते | यत्र तु पदाथीचुसमये कृते प्रधान- 
विरोधः तत्र ताबन्मात्राणामङ्गानां काण्डाचुसमयः। यथा- अश्चप्रतित्रहेष्टौ 
“यावतोऽश्वान्‌ प्रतिगुह्णीयात्ता्रतो वारुणान्‌ चलुष्कपारान्निवे- 
पेत्‌” इल्नेन याबत्ताबच्छन्दाभ्यां दानसमसङ्ख्याकेष्टिविधानात्‌ ताव- 
तीनामिष्टीनामेकप्रयोगसाध्यत्वेन तावत्सु पुरोडाशेष्वेकदा श्रम्यमाणेषु यदि 
पदाथोनुसमयेन . सर्वेषां पुरोडाशानामधिश्रयणं कृष्वोद्वासन क्रियेत, ततस्ते 
दह्यरन्‌ | अतस्तत्राऽधिश्रयणाद्द्वासनान्तमेकत्र कृत्वा5परत्र AFAT- 
मिति तत्र काण्डाचुसमयः | 

एवं पश्चेकादशिन्यामनेकयूपपक्षे यूपधमीणामञ्जनादिपरिव्याणा- 
न्तानां काण्डानुसमय एव । "अञ्ञनादिपरिव्याणान्तं यजमानो यूपं 
नाऽवस्रुजेत्‌’' इति विहितस्य यजमानकतेकस्पर्शस्प पदार्थाचुसमये 
बाधात्‌ | अयमेव क्रमस्स्मार्तत्रपि पदार्थेषु बोध्यः ॥ 


शुत्यादीनां घायल्यदौर्वल्यनिरूपणम्‌ 

अत्राऽपि श्रुतिलिङ्गादिवतू्वपूर्वं ग्रबलमुत्तरोत्तरं दु्वेळ्म्‌ | तत्र 
पाठाच्छुतिः प्रबळा। अत एवाऽऽश्चिनग्रहस्य तृतीयस्थाने ग्रहणं पाठम्ाक्त 
“«आश्चिनो दशमो गृद्यते”इति शरुत्या वाध्यते। एवं पाठादर्थः प्रबळ: | 
तेन “अग्निहोत्रं जुहोति, यवागूं पचति” gaa पाठं वाधित्वा प्रयो- 
जनानुसारेण पूर्व पाकः पश्चाद झनिहदोत्राबुष्ठानम्‌। पाठेऽपि ब्रा्णपाठा पेक्षया 
मन्त्रपाठस्य प्राबल्यम्‌ | तदुदाहरणं पूर्वमेव निरूपितम्‌ | पाठक्रमेण 
सुख्यक्रमस्य बाधः । मुख्यक्रमो हि प्रधानक्रमाचुरोधेन कल्प्यः | पाठस्तु 
प्र्यक्ष एवेति पाठक्रमः graas: | अत एव पौणमास्यां KAN- 
ऽचुष्ठीयमानानामाग्नेयोपांशुयाजाम्रीषोमीथाणामङ्ग भूतो हविर्निवापो न 

सुख्यक्रमाचुरोधेनाऽचुष्ठीयते | किन्तु पाठक्रमात्प्रथममाझयामीषोमीयहवि- 
निर्वापः, तत उपांशुयाजाङ्ग भूताज्यहर्विनिवीपश्च क्रियते । एवं सुख्य- 
कमेण प्रद्व्तिक्रमस्य वाधः | उदाहरणं तु मुग्यम्‌। बाधकारणं तु प्रधान- 
प्रत्यासत््यचुग्रहो मुख्यक्रमे | प्रवृत्तिक्रमे वङ्गानां प्रत्यासत्तिः | ARTA- 
सत्पेक्षया प्रधानप्रत्यासत्तेः प्राबल्यात्तेन तस्य बाधः । एवं चतुर्थः 
पञ्चमाध्यायगोचरः प्रयोगविधिस्सपरिकरस्सङ्क्षेपेण निरूपितः ॥ 


इति तन्त्रसिद्भान्तरत्रावल्यां द्वितीयपरिच्छेदे प्रयोगविधि- 
निरूपणं नाम तृतीयः प्रकाशः ॥ 
टक पि. 
अधिकारविघधिनिरूपणस्‌ 
एवमनुष्ठेयपदाथेवर्ग सक्रमके निरूपिते को5त्राडघिकरोतील्यधिकारि- 
विशेषापेक्षायां षष्ठाध्यायगोचरोऽधिकारविधिर्निरूप्यते । यत्तु अधिकार- 
विधिनिरूपणं प्रयोगविधिनिरूपणात्पूवमेव केश्चित्कतं तन्न युक्तम्‌ | 
कऋमविशिष्टानुष्ठेयपदार्थज्ञानानन्तरमेवाऽधिकारिजिज्ञासोदयात्‌ | उक्त हि 
न्यायरत्नमालायाम्‌- ; 
निरूपिते aqua शक्यं शक्तिनिरूपणम्‌ | 
तस्यां निरूपितायां तु तदधीनाडघिकारधीः ।। इति । 
तं कमेजन्यफलमोक्तृत्वसमानाधिकरणकतृत्वरूपमधिकारं यो 
बोधयति सोऽधिकारविधिः। अधि उपरि करोती्यधिकारः, तदूबोधको 
विधिरधिकारविधिः । प्रद्वत्तिप्रयोजकी मूतफळेच्छाफलान्यतरसमानाधि- 
करणकतेत्वमधिकार इति निष्कष्टलक्षणं बोध्यम्‌। तेन fees 
अकरणे प्रव्यवायभियेव प्रवृत्युदयात्‌ प्रवृत्तिप्रयोजकफळेच्छ्ञाया अभावेऽपि 
पापक्षयरूपफलसखेन तव्समानाधिकरणकवुल्वस्य सत्वान्नाऽग्या्तिः | 
अत्र कतृत्वमध्वर्य्यीदिषु egy विद्यतेऽनधिकारिष्वित्युक्तं फलमो- 


` 

क्तृत्वेति । फलभोक्तृत्वमकतेषु वतते पितृभ्पित्युक्तं acafifa । स 
चाऽधिकारविधिः “ ददीपूणमासाम्यां स्वर्गकामो यजेत ” इत्यादि: | 
आग्नेया दिवाक्यैह्युप न्नयोदेरीपूणमासाख्यसमुदाययोरनेन स्वगोख्यफलभो- 
क्तृत्वरूपं फलस्ताम्यमवबोध्यते | अत्र हि यजेत’ इत्याख्यातेनाऽऽर्थी 
भावनाऽभिधीयते | स्वगैकामपदं च लक्षणया स्वर्गं प्रथमा कमेत्वं 
चाऽभिधत्तः। तथा च दर्शपूणमासाम्यां यागससुदायाम्यां ean भावयेदिति 
निष्पन्नो वाक्यार्थः । एवं ज्योतिष्टोमादिवाक्येष्वपि बोध्यम्‌ । अत्र यद्यपि 
“एकैकस्मै कामायाऽन्ये यज्ञक्रतव Usa Tara दशशपूर्ण- 
मासौ,” “एकैकस्मै कामायाऽन्ये BRIT आद्रियन्ते सर्वेभ्यो 
ज्योतिष्टोमः” इति वाक्याभ्यां दर्शापूर्णमासयोर्योतिष्टोमस्य च ai- 
फळार्थत्वाबगमात्‌ पुनर्ददपूणीमासज्यो तिष्टोमवाक्याम्यां फलसम्बन्धवोधनं ` 
व्यर्थम्‌, तथाऽपि वाक्यानर्थक्यभयानियमोऽङ्गीक्रिसते-अनेनेव स्वर्गफल- 
सम्बन्धमत्रबुध्य कर्मानुष्ठाने स्वरगसिद्वि्नाऽन्यथेति | 


स चाऽधिकारो न फलकामनावत्पुरुषमात्रस्य | किन्तु अधिकारि- 
विशेषणविशिषष्टस्यैव, अधिकारिविशेषणश्च स्वाध्यायाध्ययनसम्पादिताक्षर- 
ग्रहणविशिष्टं तत्तत्क्रतुविषयकमर्थज्ञानम्‌, आधानसिद्भाहबनीयाद्यञ्मि- 
मत्वम्‌, तत्तत्कर्मानुष्ठानशक्तिश्च | अग्निहोत्राद्युत्तरक्रतवो हि ज्ञानसाध्या 
आहवनीयायग्मिसाध्याश्च न तान्‌ विनाऽबुष्ठानाय कल्पन्ते | अतस्ते 
` स्वसिष्यर्थं तानपेक्षन्ते। यदि परप्रयुक्ताग्निबिद्योपजीवनेन कृतार्थीस्तदा न 
ते तानाक्षिपन्ति | एवञ्नाऽऽधान सिद्धास्निमन्तं पुरुषमादाय, एवमध्ययन- 
सिद्धविद्यावन्तं पुरुषमादांयेव च चारितार्थ्यसम्भवे स्त्रातन्त्र्येणाऽग्निविद्याक्षे- 
पकत्बराक्तेरकल्पनात्‌। अत एव तदुभयाभावाच्छूद्रस्य न कमैस्वधिकारः | 
अध्ययनं ह्यपनीताधिकारिकम्‌। उपनयनश्च त्रैवर्णिकमात्रविषयकमिति 
शद्गस्योपनयनाभावादनुपनीतस्य चाऽध्ययनामावात्तत्सिद्ध ज्ञानं दुळममेव | 

एवमाधानस्या5पि त्रेवर्णिकमात्रविषयत्वेन तत्सम्पादिताऽग्निमत्तापि तस्य 
दुळभेवेति न शद्गस्याऽग्निविद्यासाध्येषु वैदिककरमस्वघिकारसिद्धिः | 


एवं सामर्थ्यमध्यधिकारिविशेषणम्‌ | “आख्यातानामर्थं gaat 
शर्किस्सहकारिणी”ति न्यायेन समर्थ प्रत्येव सत्रविधिप्रवृत्तेः | अत एव 
तिरश्चां कमोधिकारो नाऽस्ति, पूर्वोक्तत्रितयाभावात्‌ | देवानामपि कर्मसु 
नाऽधिकारः, विग्रहाद्यमावात्‌ । श्रेतिषु तत्र तत्र “देवा चै सत्रमासत? 
‘Sat वे यज्ञं तन्वाना ' इस्यादि यज्ञानुष्ठातृत्वश्रवणं, तत्‌ तेषु तेषु 
HAT पुरुषाणां रुच्युत्पादनार्थमर्थवादमात्रम्‌ | 

एवं मलुष्याणामपिं विकलाङ्गानां नाऽधिकारः, तेषां यथावत्कमी- 
बुष्टानासम्भवात्‌ | अन्धस्याऽऽञ्यावेक्षणासम्मवात्‌ , मूकस्य मन्त्रोच्चार- 
णाशक्तेः, पङ्गो िष्णुक्रमणेऽसामाथ्यीत्‌ , वधिरस्य मन्त्रादिश्रवणाभावात्‌ | 
अतोऽन्धादीनामप्रतिसमोधयाङ्गानां कमस्वधिकारो नाऽस्त्येव । प्रतिस- 
माधेयाङ्गानां तु प्रतिसमाधानानन्तरमधिक्ारः | तत्र काम्यकर्मछु सकला- 
ङ्गकरणसमर्थस्यैवाऽधिकारः। विधिहिँ साङ्गस्यैव कर्मणः फलसाधनत्वं बोध- 
यति। ax यदि कानि चनाऽङ्गानि नाऽनुष्ठीयेरन्‌ तदा कर्मणो वैकल्या- 
पातात्‌ विकळास्कर्मणोऽपि फलोत्पत्तावज्गाम्तानवैय्यीपातात्‌ काम्ये कर्मणि 
सर्वाङ्गाबुष्ठानमावइयकेम्‌ | नित्ये तु अङ्गकरणासमर्थस्य प्राधानमात्र- ` 
करणसमभैस्या5प्यधिकारो5स्ति | निल्यनैमित्तिकयोर्हि 'यावज्जीवमग्नि- 
होत्रं जुहोति” “यावज्जीवं दशैपूर्णमासाम्याँ यजेत” इव्यादिषु 
age प्रल्ययेन जीवनस्य निमित्तत्वे प्रतिपादितम्‌ | “वसन्ते वसन्ते 
ज्योतिषा यजेत” इत्यत्र च- कालस्य AATA सप्तम्या | अत एव 
वीप्सानुवादस्सङ्गच्छुते | तेन प्रतिनिमित्तं नैमित्तिकानुष्ठानं कार्यम्‌, 
सवोङ्गयुक्तञ्च तत्कार्यमित्युक्तं vata | तत्तु न सम्भवति, न हि केनाऽपिं 
पुरुषेण याबज्जीवं सर्वाङ्गाचुष्ठानं ad शक्यत इत्यशक्याथैविधायकत्वे 

विधेरांपद्येत | अतस्तत्परिहारार्थ विधिरेव स्रस्याऽङ्गविषये सङ्कोचमभ्युप- 
गच्छन्‌ प्रधानमात्रकरणसमर्थस्याऽपि तत्राऽधिकारमञ्चुमन्यते | ख्नियास्तु 
यद्प्यस््यधिकारः, परं न स्वातन्त्र्येण। “'पाणिग्रहणाचु सहत्वं कर्मसु, 
तथा पुण्यफलेषु” “धर्मं चाऽथ च कामे च नाऽतिचरितव्या 
त्वया” इत्यादिना पत्त्या dea तस्याऽधिकारश्रबणात्‌ । न च तस्या 
अप्यध्ययननिषिधश्रवणादुपनयनामावाच कथमधिकार इति वाच्यम्‌ | 
पत्युरविद्ययेव तस्या अपि तद्वत्सम्भवेनाऽधिकारोपपत्तेः | एवं दम्पत्यो- 
स्सहाधिकारो वैतानिकेषु aig, तद्वर्मवत्छु च केषुचिदेकाग्निसाथ्येषु 
mig | सन्ध्याबन्दनजपादौः तु पुरुषस्य स्वातरूयेणा$विकारो, न 
fear: | एवं सावित्रीब्रतादौ तासामेत्राऽधिकारो, न पुंसः | पूत्तादौ 
तु स्वातन्त्र्येण इयोरप्यधिकार इत्याद्यवगन्तव्यम्‌ | 


एवं ag रथकारोऽग्नीनादधीत” इति विहिताधाने रथका- 
रस्याऽघिकारः | रथकारो नाम “ब्रात्यात्ञु जायते ARTA PASS 
चार्य एव च” इति बचनात्‌ “सौधन्वना क्रभवस्थ्रचक्षस” इति 
मन्त्रवर्णनाच्च सौधन्वनापरपय्यीयो वेदानधिकृतो जातिविशेषो, न तु 
IR: | तस्याऽध्ययनाभावेन, विद्या मावात्तन्मात्रौपथिकं ज्ञानंमनेनैव विधि- 
नाऽऽक्षिप्यते | अत एव स नोत्तरक्रतुष्वधिक्रियते | अत एव चेदमा- 
धानं नाऽग्निसंस्कारकम्‌। किन्तु लौकिकाग्निगुणकं विश्वजिन्न्यायेन 
स्वगेफलकमिति ध्येयम्‌ | 


एवं “रौद्रं वास्तुमयं चरु निर्वपेत्‌” इति प्रक्रम्य “एतया 
निषादस्थपतिं याजयेत्‌” इति विहितायामिष्टौ निषादस्थपतेरधिकारः | 
निषादस्थपतिशब्दश्च निषादानां स्थपतिरिति न घषष्टीसमासनिष्पन्नः | 
तथात्वे पूर्वपदे लक्षणापत्तेः | किन्तु निषादश्चाऽसौ स्थपतिश्चेति कर्म- 
धारयनिष्पन्नः । अतश्च निषादजातीयों यस्स्थपतिः स एवाऽधिक्रियते | 

न च तस्याऽग्निविद्ययोरभावेन तदौपायेकाग्निविद्यक्षेपकत्वकल्पने गौर- 
वापत्तेः Wagers त्रैवार्णिकमात्रपरत्वमस्त्विति वाच्यम्‌ | 
लक्षणाया दुष्टत्वात्‌ | गौरवस्य च फल्मुखत्वात्‌ | अतो निषादाख्यस्य 
ब्राह्मणाच्छ्रद्रायासुष्पन्नस्याऽचुलेमसङ्करजातिविशेषस्यैवाऽत्राऽधिकारः | अत्र 
मातृतो जातिकल्पनाच्छूद्र एवाऽयं जाव्या ॥ 
प्रतिनिधिनिस्ूप णस्‌ 
प्रसज्ञात्मतिनिधिर्निरूप्यते । श्रृतद्रव्याळामे तदपचारे वा तत्सदृशं 
तव्कार्यकरणसमर्थ द्रव्यान्तरं प्रतिनिधिरिव्युच्यते । यथा दरीपू्णमासादौ 
“Pease” इव्यादिविधिविहितानां ब्रीहीणामलामे तत्सदृशानां 
नीवाराणां प्रतिनिधित्वम्‌ | तैरेव च विहितकमौचुष्टानम्‌। न च ब्रीहीणामेब 
यागसाधनत्वश्रवणान्नीवाराणां तदभावेन तेर्विहितयागनिष्पत्तिः कथमिति 
वाच्यम्‌ | ब्रीहिशाख्नेण न ब्रीहिमात्रस्य यागसाधनत्वसुच्यते, किन्तु ब्रीहि- 
व्यक्तीनां ब्रीह्मवयवानां त्रीहित्वजातेश्वेति त्रितयस्या5पि | तत्र ARY त्रितय- 
मप्यस्तीति तेषामेव get साधनत्वम्‌। नीवारेषु तु नीवारत्वजातिः, नीवा- 
रावयवाः, नीवारव्यक्तिः, त्रीह्मवयवाश्वेति चतुष्टयमस्ति | अत एव ब्रीहि- 
` सद्दशा नीवाराः । ब्रीह्यययवसमानजातीयावयवसहितनीवारावयवारब्धत्वा- 
त्तेषाम्‌। अतश्च त्रीह्यलामे त्रीहित्वजातेरत्री हिव्यक्तीनां चाऽप्राप्तावपिं नीवारेषु 
त्रीह्यवयबसमानावयवानां केषाञ्चित्‌ सत्वात्तेषामेव ग्रहणम्‌। नान्तरीयकत्वा्च 
नीवारजातिव्यत्योग्रहणमिति त्रीह्यवयवप्रयुक्तमेव नीवाराणां यागसाधन- 
त्वम्‌। अतश्च ब्रीह्मळामे नीवाराणां प्रतिनिधित्वेन ग्रहणं सङ्गच्छत एव । 
एवं “खादिरो यूपो भव्ति” इत्यादौ खदिराभावे कद्रस्य अह- 
णम्‌, ‘ata बहि’? रिति विहितानां कुशानामलामे काशादिग्रदणञ् 
AUAA) एवञ्च मुख्याभावे सुसच्दा, तदभावे सदृशं, तदभावे मन्दसदृरां 
च प्रतिनिधेयम्‌। सत्यपि aes केषाश्चिन्निषेधादेव प्रतिनिधित्वेन न 
अहणम्‌। यथा “अयज्ञिया वै मापाः, वरकाः, कोद्रवाः”, “अना- 

Sled ज॑तिंलाश्च गवीधुक्ाश्च”? इत्मादिना निषिद्धानां माषादीनां मुद्वादि- 
प्रतिनिधित्वेन न ग्रहणम्‌ | 
इद्‌ च प्रतिनिधिग्रहणं cee एव । यत्र दृष्टविधया RA- 
न्तरेण कार्यनिष्पत्तिभवति तत्रैव | अदष्टार्थानान्तु प्रतिनिधिनीऽस्ति । तत्र 
मुख्यजन्यादृष्टस्य प्रतिनिधिनोत्पत्तौ प्रमाणाभावात्‌ । तद्क्तम्‌-*'न्‌ 
देबताग्निशब्दक्रियमन्यार्थसंयोगात्‌” इति | अन्यार्थेन अद्दटेन 
संयोगात्‌ सम्बन्धादिव्यर्थः | देवता अग्न्यादिः, अग्निः आहृवनीया- 
दिहोमाधारभूतः, शाब्दाः मन्त्रगताः, क्रियाः प्रयाजादयः। सर्वेषामेषाम- 
दष्टार्थत्वेन विधानात्तत्तज्जन्यादष्टस्याऽन्यस्मादुत्पत्तौ प्रमाणाभावेन तेषां 
प्रतिनिधिर्नास्तीति भावः। एवंरील्या सिद्ध प्रतिनिधिमुपादाय मुख्यालाभ- 
स्थळे कर्मीऽचुष्ठातुं प्रवृत्तो aia संस्कारान्‌ सर्वान्‌ वा तत्र कृतवान- 
नन्तरं च मुख्यं लब्धवान्‌ तदा मुख्यं गृहीत्वा पुनस्तत्र संस्कारान्‌ कृत्वा 
तेनैव कमै कुवीत | सुख्यसम्मवे विकलोपादानस्याऽन्याय्यत्वात्‌ | यदा 
तु प्रतिनिधिनैव कार्य निष्पादितं तदा मुख्यलामेऽपि न तस्योपादानम्‌ , 
प्रयोजनामावातू | | 
एवं नियोजनादिकार्यमात्रयोग्यं संस्कारायोग्यञ्च मुख्यं लब्धं सकल- 
कार्ययोग्यश्व प्रतिनिधिर्छम्यते तदा संस्कारान्‌ परित्मज्याऽपि “गुणलोपे 
च सुर्यस्य’? इति न्यायेन मुख्येनैव कार्यसम्पादनम्‌ । एवं प्रधानयांग- 
मात्रौपयिकास्स्विटक्कदादिशेषकायीपर्याक्ता ब्रीहयो यदि प्राप्यरेन्‌ तत्र तेरेव 
JUST कृत्वा प्रधानमात्रानुष्ठानम्‌,, शेषकार्याणां तु लोप एवेत्यादि बोध्यम्‌ | 
स चाऽधिकारोऽम्िदोत्रदर्शपूणेमा सज्यो तिष्टोमादिनिषयकरन्नीपुसुभ- 
ana: | ' “अग्निहोत्र Beata’ “सोमेन यजेत” इत्यादावाख्यातोपा- 
त्तसंख्यायास्तछक्षितकर्त्यन्वयेन तस्यैकत्वप्रतीतावपि प्रमाणान्तरेण ख्नीसद्वि- 


तीयस्यैव पुंसः कतेत्वावगमादाख्यातस्य क0त्व एव लक्षणामङ्गीक्कत्य तत्रैव 


१ जर्तिलाः अरण्यतिला: गवेधुका अरण्यगोधूमा: । 


ww? 

चेकत्वान्वयः | अतश्चोभयोव्योसञ्यवृत्ति कतृत्वमेकम्‌ | अतश्च पुमानेक 
एव ख्रीसद्वितीयः कर्मखधिकरोतीत्युत्सगः | यत्र तु विशेषश्रवणं तत्र 
gadget वाऽधिकारस्ल्नीसद्वितीयानामेव | अत एव “'क्षौमे वसाना- 
चग्निमादधी याताम्‌ „ इत्युत्पत्तिवाक्यसिद्धकतृत्वाविष्ठान भूतस्नीपुसुभय- 
गतद्वित्वाचुवादस्सङ्गच्छते | अत एव च कतृत्वं कृल्याश्रयत्वसमनियतो5- 

खण्डोपाधिः । न तु कृत्याश्रयत्वमेत्र । तस्य प्रत्यात्मं कृतिमेदेन मेदा- 

ज्ञ्यासज्यवृत्तित्वानुपपत्तेः । न चैकत्वस्य कतृत्वेऽन्वयाङ्गीकारेऽनेकस्नी- 

पुरुषग्रहणेऽपि तदवाधादग्निहोत्रादावपि . बहुकरतकत्वं दुवौरमिति वाच्यम्‌ 

असति विशेषग्राहकम्रमाणे प्रथमातिक्रमणे कारणामावेनैकस्यैव ग्रहणौ- 

चित्यात्‌ | अत एव यत्र खिया अपि ग्रहणे प्रमाणाभावः, तत्र स॒न्ध्या- 

वन्द्नश्राद्धादौ पुस एकस्यैवाऽधिकार इति पूर्ैमुक्तम्‌ । यत्र तु ANM- 

हकं प्रमाणं, तत्र gàgi वाऽधिकारः। यथा-“एतेन राजपुरोहितौ 

सायुञ्यकामौ यज्ञेयाताम्‌” इति विहिते कुळाययज्ञादौ राज्स्तत्पुरोहि- 
तस्य च सञ्जीकयोरधिकारः। एवमहीनेषु galazat वाऽधिकारः, “एको 
डौ बहचो वाऽहीनेन यजेरन्‌?” इति वचनबलात्‌ | सत्रेषु बहूनामेवाऽ- 
विकारः ““सप्तदशातराश्चतुर्विंशतिपरमास्सत्रमासीरन्‌” इति वचन- 
बळादेवेत्यादि बोध्यम्‌। एवं सत्रे कतृत्वानि बहूनि, तदधिष्ठान भूताश्च बहवः, 
तेषां च सम्भूयैव ade, न पयीयेणेति सिद्धम्‌ । तंत्र सत्यपि सम्भूय- 
कारित्वे फलं प्रथक्‌ Tal प्रत्येकभोग्यम्‌ , न तु समवेतानाम्‌, न वाऽ- 
ama: | न चैवमेकस्मादेव कर्मणोऽनेकफळोत्पत्तौ योगसिष्यधिकरण- 
बिरोधापत्तिः | तत्रैकस्मात्कर्मण एकस्यैव फलस्योत्पत्तेस्सिद्धान्तितत्वादिति 
वाच्यम्‌ । एकस्मात्कर्मण एकस्मिन्नात्मन्येकफलोसपत्तेरेब तदधिकरण- 
सिद्वान्तादात्मान्तरे तदुत्पत्तौ बाधकाभावात्‌ । अतस्सिद्धं क्रतुविधिस्थरे 
आधानाध्ययनसिद्भाग्निविंद्यावतस्समर्थस्याऽधिकार इति ॥ 


१२८ तन्त्रसिद्धान्तरन्नावल्यां 


a कलञ्जं aed, ‘a सुरां पिवेत्‌? इत्यादिषु निषेघेषु तु 
नाऽग्निविद्यापेक्षा । तथात्वे न कोऽपि निषेधवाक्यान्यधीयीत | न वा 
जिज्ञासेत तदर्थम्‌ । को हि नाम प्रत्यवायफलकं निषेधवाक्यारथज्ञान- 
Aaa? यस्तदर्थमध्ययनमज्ुतिष्ठेत्‌ । अग्नीनां तु तत्रोपयोग एव 
नाऽस्ति | अतो रागतः प्रवृत्युन्सुखस्य पुरुषमात्रस्य निषेधेष्वधिकारः | 
तत्राऽपि वर्णपुरस्कारेण प्रवृत्तेषु निषेधेषु '्राह्मणो न सुरां AAR- 
` स्यादिषु जातमात्रस्य ब्राह्मणस्याऽधिकारः। अतो जातमात्रस्याऽपि ब्राह्मण- 
शिसोस्घुरापाने ad भवत्येव पातित्यावहः । सामान्यनिषेधेषु तु 
“ध्राघुपनयनात्कामचारवादभक्षाः” इति गौतमेनोपनयनालाग्ययेच्छु- 
भक्षणादेरभ्यचुज्ञानात्तदनन्तरमेवाऽधिकारः । येषामुपनयनाभावस्त्रैवर्णि- 
कातिरिक्तानां, तेषामुपनयनस्थाने वित्राहविधानात्‌ तत्प्रभृत्येव निषेधेष्व- 
धिकार इति बोध्यम्‌ । इत्यं संक्षेपेणाऽधिकारिविधिर्निूपितः । एं 
उत्पत्तिविनियोगप्रयोगाधिकारिविधयकश्चत्वारः प्रतिपादिताः । तेषां द्वितीया- 
दिषष्ठाध्यायान्तगोचरत्वं पूर्वोक्तविधयाऽवगन्तव्यम्‌ | यथोक्तं मिश्रैः 

उत्पत्तिविधिनामैको यो द्वितीये विचार्यते | 
चतुर्थे पञ्चमे चैव प्रयोगविधिचिन्तनम्न्‌ ॥ 
' विनियोगविधिस्त्वन्यो यस्तृतीये विचार्यते | 
अधिकारविधिस्त्वन्यो यष्षष्ठाध्यायणोचरः ॥ इति | 
इति तन्त्रसिद्धान्तरल्रावल्यां द्वितीयपरिच्छेदेऽधिकारनिरूपणं 
नाम चतुर्थः प्रकाश! ॥ 
ike 
इति महामहो पाध्यायपण्डितसावेभौमश्रीवेङ्कटसुत्रह्मण्या- 
परनामधेयश्रीचित्नस्वामिश्ात्रिविरचितायां तन्त्र 
सिद्धान्वरलावल्यां द्वितीयः परिच्छेद; ॥ 


अथ तृतीयः परिच्छेदः 
अतिदेश निरूपणम्‌ 

एतावता औपदेशिका विषया निरूपिताः । अतः TARAI 
निरूप्यते | तत्र अतिदेश नामाऽन्यत्र श्रुतानामङ्गानामन्यत्र प्रापकं 
MAL | यथाऽऽहुः- 

प्राक्रतात्कमेणो यस्मात्तत्समानेषु कर्मसु । 
घर्मेप्रदेशो येन स्यात्सोऽतिदेश इति स्मरतः ॥ इतिं । 

यः पदार्थो यादृशोपकारद्वारा यदङ्गत्वेनाऽवधारितस्तस्य पदार्थस्य 
ताइृशोपकारद्वाराऽन्याङ्गताबोध्रकं प्रमाणमतिदेश इति नव्या; । अस्ति 
हीदं लक्षणं “'एतद्राह्मणान्येव पश्च हवींपि” इत्यादिश्रत्यक्षवचनातिदेशे, 
प्रक़्तिवद्विक्तिः कतेव्या, सौययागेन ब्रह्मवचेसरूपं फळं भावयेदाग्नेयवत्‌ 
इत्यायनुमितवचनातिदेशे च । चातुर्मास्यान्तरगतद्वितीयपवीवान्तरम्रकरण- 
nate वचनम्‌ | वेश्वदेविकानामङ्गानां यादशोपकारजनकत्वं तादशोप- 
कारसम्पादनाथेमेत्र तेषां बरुणप्रघासेऽतिदेशः | एवं प्रयाजादीनां दाशे- 
पौर्णमासिकलेनाऽबधारितानां दृष्टादृष्टरूपयादशोपकारजनकत्वं तेषां तेनैव 
रूपेण तादृशोपकारजननार्थमेत्र सौर्यादाबतिदेशः | स 'चाऽतिदेशख्नि- 
विधः-वचनातिदेशो, मामातिदेशः, चोद्नालिङ्गातिदेशश्चेति। नव्यास्तु 
अतिदेशस्य द्वैविध्यमेवाऽङ्गीकृ्य वचनातिदेशस्य प्रत्यक्षत्वानुमितत्वमेदेन 
डवेविध्यम्‌, अनुमितस्य सादृश्यकब्पितत्वस्थानापत्तिकल्पितत्वाश्रयतोधमी- ‡ 
तिदेशकत्वरूपेण त्रैविध्यञ्चाऽङ्गीकुवेन्ति | 

तन्न प्रत्यक्षवचनातिदेशो यथा-चातुमोस्येषु वैश्चदेवाख्ये प्रथमे 
पर्वणि-*'आय्नेयमष्टाकपालं निर्वपति, सौम्यं AS, सावित्रं द्वादश- 


कपाल, सारखतं चरुं, पौष्णं चरु, मारुतं सप्तकपालं, वैश्वदेवी- 
£ 


P20 तन्त्रसिद्भान्तरल्लावल्यां 


aai, ्यावाएथिव्यमेककपारम्‌?” इत्या्नेयादीनष्टौ यागान्‌ विधाय 
वरुणप्रघासाख्ये तदनन्तरपर्वणि तानेव पञ्चाऽऽद्यान्‌ विधायाऽनन्तरं 
श्रुतम्‌-“एतदह्वाह्मणान्येव पञ्च हवींषि, यह्रा्मणानीतराणिः इति। 
अत्र ब्राझणपदेन ब्राह्मणविहिताः पदार्था उच्यन्ते । तथा च इतराणि 
वैश्वदेविकान्या्ानि पश्च हृत्रींषि यादृशविधायकत्राह्मणत्रन्ति are 
विहिताङ्गकलापवन्ति वा तादृशन्राह्मणवन्ति वारुणप्रघासिकान्यप्याद्यानि 
पञ्च हृवींषीति वाक्यस्याऽथः । अत्र 'एतट्राह्मणानीःति प्रत्यक्षवचने- 
नैवाऽतिदेशविधानात्‌ प्रत्यक्षवचनातिदेशोऽयम्‌ | 

द्वितीयो यथा-कोण्डपायिनामयनाख्ये संवत्सरसाथ्ये सत्रे 'उपस- 
RaRa मासमग्निहोत्रं जुति” इत्यत्र श्रृदमभ्निदोत्रपदं प्रसिद्रा- 
नित्याम़िहोत्रात्कमणो धमौतिदेशकम्‌ | इदं प्रकरणान्तरन्यायेन प्रसिद्वा- 
दग्निहोत्राद्भिन्नं कमैति पूर्व निरूपितं प्रकंरणान्तरनिरूपणावसरे | तस्य 
च सन्निधौ धर्माणामनान्नानाद्वमपेक्षायामनेनैवाऽय्निददोत्रनान्ना गौण्या 
qar तद्धमैवत्वरूपसाध्यसाइृस्येनाऽग्निददोत्रबोधकेन तद्भमी अतिदिद्यन्ते | 
तृतीयः शब्दगतेनाऽरथगतेन वा लिङ्गेन सामान्येन कल्प्यमानश्चोदनालि- 
ङ्कातिदेशः | यथा-सौयीदौ। तत्र हि निर्वापः, एकदेवताकत्वम्‌, औष- 
घद्रव्यकत्वञ्च लिङ्गम्‌।- तदिदं लिङ्गमाग्नेययागेऽप्यस्ती्याग्नेयतस्सादृश्या- 
त्सौर्ये तद्धर्माणामतिदेशः ; 

एवं द्विदेवत्येषु .  आग्नावेष्णवसेकादशकपालं निर्वपेत्‌ ” 
s "'ऐन्द्रावेष्णवमेकादशकपालम्‌” इत्यादिवाक्यविहितेषु यागेषु निर्वाप- 
वत्बद्विदैवत्यत्वपञ्ाक्षरघटितदेवताबोधकपदवत्वसा ृर्येनाऽगनीषोमीयात्यु - 
रोडाशयागाद्वर्मातिदेशः | tras त्र्यक्षरघटितदेवतावाचकपदवत्सु 
द्विदेवत्येष्वैन्द्रामाद्वमीतिदेश: । “ सरस्वतीमाज्यस्य ask” त्यादा- 


१ See P. 87. L. 4-21. 

वाज्यद्रव्यके कर्मण्युपां्याजधमीतिदेशः । “ द्धि मधु ga पयो 
घाना उदकं तण्डुलास्तत्संखृष्टं प्राजापत्यम्‌ ” इत्यत्राऽनेके यागा 
विधीयन्त इत्युक्तं मीमासाकौस्तुमे | तत्र दधियाग ऐन्द्रदधियागधर्मा:, 
दविमत्वसादृऱ्यात्‌ | पयोयागे त्वैन्द्पयोयागधमोः, पयोवत्वसादृर्‍्यात्‌ | 

मधूदकदघृतेपूपांशुयाजधमीः, द्रव्यगतवर्णसाम्यात्‌ । आमिक्षावाजिनयोः 

पयोयागधमोः पद्चुप्रभवत्वसाम्यात्‌ | घानातण्डुलेप्वाझेयधर्मा तिदेशः, औष- 

धद्रब्यकत्वसादृश्यात्‌ | 

तत्र देवतासामान्याच्च दब्यसामान्यं वलीयः | नवमे देवताधिकरणे 

Saar द्रव्यापेक्षया गुणछप्रतिपादनात्‌ “अपि वा द्रव्यप्रधानत्वा- 

द्गुणस्वे देवताश्वति" रिति। यागो हि देवतोदेशविशिष्टद्रव्यत्यागरूपः | 

तत्र द्रव्यस्य प्रधानभूते त्यागे विशेषणत्वं, देवतायाश्च तद्विशेषणीभूतो- 

देशे, अतश्चाऽन्तरङ्गत्वाद्द्रव्यस्य प्राबल्यम्‌ । वहिरङ्गत्वाच्च देवतायास्त- 

दूगतसादऱ्यस्य च दौवेल्यम्‌ । एवमस्नीषोमीयपशोर्दार्शिकपयोयागप्रकृति- 

कत्वं, पझुप्रभवत्वसाम्यात्‌ , पयो हि पद्युप्रभवं द्रव्यम्‌ । पशुरपि 13- 
प्रभव एव, अतः पशुस्सान्नाय्यविकारः। अ्नीषोमीयस्तु पशुरन्येषां 
काम्यानां पझुयागानां निरूढपशुयागस्य सवनीयस्य च प्रकृतिः | तस्य च 
सत्यपि सान्नाय्यविकारत्वेन ततो धर्माणामतिदेशात्तेनैब नेराकाङक्ष्ये, यूपा- 
दिबहुतरधर्माणां पश्चपेक्षितानामान्नानात्‌, तेषाञ्च स्थानप्रमाणेन तदङ्गत्वं 
ततो विकृतिष्वतिदेश श्व भवत्येवेति सिद्धमझीषोमीयपशोरितरपद्युयागप्रकु- 
तित्वम्‌ | सवनीयस्तु ऐकादशिनानां प्रकृतिः, सुल्याकालिकत्वसाम्यात्‌ | 
रेकादशिनानाच्चच प्राजापत्यादिपद्युयागगणप्रकृतित्वं गणत्वसाम्यात्‌ । । 


ee SS 
१ Sce P, 176. L. from १८ मी. कौ. Vol I chow. edn. 
२ आग्नेयः कृष्णग्रीवः, सारस्वती मेषी, व भ्रुस्सोम्य:, पौष्णश्श्याम:, शिति- 
पृष्ठो बाहस्पत्यः, शिल्पो वैशवदेवः, ऐन्द्रो$रुणः, मारुतः कल्माषः, ऐ्द्रागनस्सं हितः, 
अधोरामस्सावित्रः, वारुणः पेत्वः, इति विहिता एकादश पशवः एऐकादशिन 
इत्युच्यन्ते । See do Ho का ५. ५. RRI 

सोमयागेषु अग्निष्टोमसंस्थाया इतरसोमयागप्रकृतित्वमन्यक्तत्वसामा- 
न्यात्‌ । अव्यक्तत्वश्व स्वाङ्गतया विहितदेवताभावः । सर्वेष्वपि हि 
सोमयागेषुन यागोदेशेन देवता विधीयन्ते। “ ऐन्द्रवायचं गृह्णाति? 
` भैत्रावरुण गृह्णाति › इव्यादिमिम्रैहणार्थं विहिताभिरेव देवताभिः प्रसङ्गा- 
दुपकारसिद्वेः | ग्रहणार्थं विहिता देवताः स्वनिरूपकं यागमभेक्षन्ते | 
यागसम्बन्ध विना तासां देवतात्वस्याऽपरिपूर्तेः | 'सोसेन Bara ta विहितो 
यागो देबतामपेक्षत इति तयोर्नेष्टाश्वदरधरथवत्सम्मरयोगो भवति | अतस्सो- 
मयागोऽव्यक्तः। अव्यक्तत्वसाद्श्याच्चोत्तरेषां सोमयागानां तद्विकृतित्वम्‌ | 
तत्राऽग्निष्टोमसंस्थैवेतरासां संस्थानां उद्विदादीनामेकाहानां च 
प्रकृतिः | संस्था नाम कऋ्तुमयोगवृत्तिस्तोत्रोपरमः | यस्मिन्‌ क्तौ यत्‌ 
स्तोत्रमन्तिमं, न ततस्स्तोन्नान्तरमस्ति स क्रतुस्तत्संस्थाकोऽभिधीयते | 
यथा अग्निष्टोमस्तोत्रमन्तिमं यस्मिन्‌ क्तौ सोऽद्निष्टो् इत्यभिधीयते | 
उक्थ्येऽग्निष्टोमस्तोत्रोत्तरं त्रीण्यन्यान्युक्याख्यस्त्रोत्राणि सन्ति | अतश्च स 
कतुरुक्थ्यः, उकथ्यसंस्थाक LAS | षोडशिनि तदुत्तरं षोडशिसा- 
मसाध्यं स्तोत्रमेकम्‌। अतस्स पोडशिसंस्थः। अतिरात्रे तदुत्तरं gaT- 
स्तोत्रात्मकाख्नयो UIA: | अतस्सोऽतिरात्रसंस्थः | यास्तु AT- 
भिष्टोमत्राजपेयाप्तोयामाढ्यास्तिखस्सस्थाः ता एतासामेव वैपरील्यादिना 
निष्पन्नाः। यत्रामरिष्टोमस्तोत्रोत्तरमुक्‍्थ्यमकृत्वा षोडशिस्तोत्रं क्रियते सोऽ- 
त्यग्निष्टोमः | यथाबस्थितषोडश्युत्तरं यत्र वाजपेयाख्यं स्तोत्रं क्रियते स 
वाजपेय! | यस्मिन्नतिरात्रे चतुर्थो रात्रिपर्यायो वर्षते Asaa: 
mg: | एवं सप्त सोमसंस्थाशश्रतौ परिगण्यन्ते स्प्रृतिषु च । द्विरात्रः 
'प्रशृत्येकादशरात्रान्ताः क्तवो5ही ना; । त्रयोदशरात्रप्रध्रति सदस्नसंवव्स- 
रान्ताः ऋतवस्सत्राणि | द्वादशाहर्तभयात्मकः। स एव सर्वेषामहीनानां 
सत्राणाञ्च Tala: । तत्राऽहीनात्मकोऽहदीनानाम्‌। सत्रात्मकश्च सत्राणाम्‌। 
आसोपायिचोद्नाचोदितत्वं सत्रत्वस्ू | यजतिचोदनाचोदितत्वमहीन- 


Asi bile 


ठृतीयपरिच्छेदेऽतिदेशनिरूपणम्‌ २२२ 


त्वम्‌ । यथाह सूत्रकारः-द्विरात्रादीनामैकादशरात्रादहीनत्वम्‌ + 
यजतिचोदनात्‌ “त्रयोदशरात्रादिषु सत्रभूतस्तेष्यासनोपायिचो- 
दनात्‌” इति | तत्राऽपि द्वादशाहादूगवामयने गणत्वसामान्यात्‌ , ततश्च 
सं वत्सरसाध्येष्बतिदेशस्संबत्सरसाध्यत्वसाम्यात्‌। ये च साद्यस्क्राः, ASAT 
इति समुदायरूपेण gar: तेषु पूर्वपूर्वभ्य उत्तरोत्तरेष्वतिदेशो धमौणामिति 
वेदितव्यम्‌ | एवं त्रिविधोऽप्यतिदेशस्सङ्केपेण निरूपितः | 


स्थानापत्त्यतिदेचाः 

फळचमसे तु स्थानापव्या सोमधर्माणामतिदेशः । तथा हि “यदि 
राजन्यं वेश्यं वा याजयेत्‌ स यदि सोमं बिभक्षयिषेत्‌ न्यग्रोध स्ति- 
भिनीराहृत्य तास्सम्पिष्य दथन्युन्सुज्य तमस्मै भक्षं प्रयच्छेन 
सोमस्‌? इति श्रुतम्‌। स्तिभिन्यः अङ्कुराणि फलानि वा । राजन्य- 
कर्तृके सोमयागे यजमानचमसे सोमवाधकत्वेन सोमस्थानापन्नतया Re- 
चमसोऽयं विधीयते । दध्युनबृष्टन्यग्रोधाङ्कुरचूर्णानां फलचमस इति 
संज्ञा | अत्र यद्यपि फळ्चमसस्य भश्षसम्बन्ध एव प्रतीयते “भक्षं प्रय- 
BR इति भक्षसंस्कार्यत्वस्येवाऽबगमात्‌ । तथाऽप्यनुपयुक्तस्य संस्कारा- 
योगात्‌ भक्षस्य च यागोपयुक्तद्रव्यसंस्कारत्वेन निज्ञीतत्वात्‌ तत्सिध्यथे 
तस्य यागसम्बन्धोऽपि Read | एवञ्च सोमस्थाने फळचमसविधानात्तेषां 
सोमबद्यागसम्बन्धस्याऽप्यबगतेः तदर्थ धर्मीकाङ्क्षायां स्थानापत्त्तिदेशेन 


सोमीयानां धर्माणां तत्र प्राप्तिः । 


१ स्तिभिन्यो agaa इति न्यायमालायां माधवाचार्याः । See जे. च्या. ` 
P. 141, 11 Chow. edn फलानीति सोमनाथः See. P. शां. 294. 11. 
24 N.S. edn. फलस्तवकातिति रुद्रदत्तः | See आप. श्रौ. १२. २४. ५. 
P. 480. L. 14 vol. Cal. edn. यत्त्वत्र भाट्टभास्करे स्तिभिनीपदेन 
न्यग्रोधे लम्बमानं रज्वाकारवस्तु गृह्यत इत्याद्युक्तम्‌ | तदयुक्तम्‌ । तथा 
व्यवहाराभावात्‌ । 

आस्यतो WANA: 

*“ एवं “दथ्नेन्द्रियकामस्य जुहुयात्‌” इत्मत्र नैयमिकाग्निहोत्रक- 
रणकभावनातो भिन्नेन्द्रियफलकदधिकरणकभावना विधीयते | तस्याश्चा- 
ऽधर्मिकाया धर्मीकाडक्षायामाश्रयभूतान्ञैयमिका ग्निहोत्राद्धमेप्रापिरिव्याश्र- 
यतो घमीतिदेशस्तत्र । इदं चाऽतिदेशद्कयं न सप्तमाध्यायगोचरः | किन्तु 
प्रथमस्य तृतीये द्वितीयस्य च द्वितीये प्रसज्ञान्निरूपणमिति ध्येयम्‌। एवञ्च 
विकृतिभावनाया निर्धर्मिकाया धर्मापेक्षायां पूर्वोक्तातिदेशान्यतमेनाऽतिदे- 
शेन धमाणां प्राप्तिः। तत्र विकृतिभावनया प्राकृता उपकारा एवाऽपेक्ष्यन्त 
इति त एव प्रथममतिदिश्यन्ते | तत्पृष्ठभावेन च तञ्जनकीभूताः पदार्था 
अतिदिइयन्त इति सिद्धम्‌ । asada च तद्विधायकानां ब्राह्मणवा- 
क्यानामप्यतिदेरं केचिदिच्छन्ति | अत्र त्रितरिधेष्त्रप्यतिदेशेषु प्रत्यक्षवच- 
नातिदेशस्सवैप्रबलः, प्रसयक्षत्वादेव | नामातिदेशस्थळे तु नाम्नः MA- 
क्षत्वेऽपि गौण्यैव वृत्या धर्मातिदेशकत्वाद्दीवल्यम्‌ | चोदनालिङ्गातिदेश- 
स्थले तु वाक्यस्य कल्पनीयत्वात्सवदौबल्यम्‌ ॥ 

इत्यतिदेशनिरूपणम्‌ ॥ 
इति तन्त्रसिद्धान्तरलावल्यां तृतीयपरिच्छेदेऽतिदेशनिरूपणं 
नाम प्रथम; प्रकाशः l 


SS 


रूहनिरूपणस्‌ 
प्राक्ठतोपकारपृष्ठमावेना5तिदिष्टाः AHA: Talat: प्राकृतोपका- 
रजनकत्वेनेवाऽतिदिशयन्ते, न त्वप्नाकृतकायीथेतया | तदर्थ च ते कचि- 
दूहमपेक्षन्ते । ऊहो नाम प्राक्रतप्य पदाथेत्य विकृतौ कायेमुखेना55-. 
गतस्य तत्रत्यकायेवशेनाऽन्यथाभावः । यथोक्तं प्राच.गेस्तछृक्षणम्‌:- 


a निभा) 


+ 

प्राकृतस्थानपतितपदार्थान्तरकार्यत! | 
ऊहः प्रयोगो5विकृत ऊद्यमानतयोदितः ॥ इति । 

येन सम्बन्धेन यद्धर्मीवच्छिनवृत्तित्वं यस्य gadt gar, विकृतौ 
तेनेव सम्बन्धेन तद्धर्मीवच्छिनभिन्नवृत्तित्वमिति नवीनानां निष्कृष्टमूह- 
लक्षणम्‌ | स त्रिविधः -मन्त्रोहस्सामोहस्संस्कारोहरचेति | तत्राऽऽद्यो 
यथा-“देवस्य त्वा सचिहुः” इत्यादिः “oad जुष्टं निर्वपामि” 
इत्यन्तो हृविनिर्वापमन्त्रो द्झीपूणीमासगताग्नेययागाङ्गत्वेन विनियुक्तः 
कार्यवशेन सौर्यीदावतिदिष्टः तदीयदेवताप्रकाशनार्थं प्राक्कताग्निपदपरि- 
व्यागेन सूयेपंदघटितत्वेनोह्यते-सरूयीय जुष्टं नि्वेपामीति | अयं च 
पदान्तरप्रक्षेपो भाक्त ऊहः । सुख्योहस्तु प्रकाश्यत्वसम्बन्धेन प्रकृताव- 
झिःवावच्छिन्नवर्तिनो मन्त्रस्य feat तेनैव सम्बन्धेन तद्विन्नसूरयेत्वाव- 
च्छरिन्नबृत्तित्वमेच | तच्च प्रकाशनमञ्निपदघटितेन न सम्भवतीति afa- 
द्वयर्थमेत्राऽभ्निपदस्थाने सूर्यपदं प्रक्षिप्यते । एवं प्रोक्षणाबघातादीनां 
संस्काराणां संस्कार्यतासम्बन्धेन प्रकृतौ त्रीहित्वावच्छिनवर्तिनां तेनैव 
सम्बन्धेन विकृतो तद्धर्मावच्छिन्नमभिन्ननीवारादिवृत्तित्वम्‌ । तथा 
साम्न्यपि आईभावादिरूपाणां प्रकृतौ यत्स्थानगंतैकारादिवृत्तित्वं, विकृती 
तद्विन्नस्थानगतैकारादिवृत्तित्वम्‌ | 

स चाऽयमूहो धमीणामपूर्वीर्थत्व एव सिध्यति, न स्वरूपार्थत्वे । 
त्रीह्यादिस्वरूपा्थत्वे हि तस्य नीत्रारादिष्वसस्वेन तदूद्रव्यकेषु यागेषु 
तत्माप्त्यभावेनोहस्या5प्रसक्तेः । अभूवीर्थत्वे तु तस्य विकृतावपि सत्वेन 
तदर्थ तत्र तेषां प्राप्तौ तदनुरोधेनोहः प्राप्नुयात्‌ | न च तेषां तत्तदू- 
रीय दिश्रयुक्तत्वेनेवोपपत्तावपूर्वेसाधनत्वकल्पनायोगान्न सिध्यत्यूह इति 
शङ्कनीयम्‌, ब्रीह्मादिस्वरूपाणां प्रोक्षणा्यजन्यत्वेन तेषां त्रीह्यादिप्रयुक्तत्वे 
आनर्थक्यापत्तेरपूर्वसाधनत्वलक्षणाया आवश्यकत्वात्‌ । अतश्च त्रीद्यादि- 

पदैरपूर्वसाधनत्ने लक्षणीये तत्रैव तेषामुपक्षीणत्वेन नोदेऱ्यतावच्छेदकत्वेन 
्रीहिस्वादिसमैकत्वमिति न ब्रीहित्वादीनामुद्देशयतावच्छेदकत्व॑ तत्कोटि- 
प्रविष्टत्व वा, किन्तवपूर्वसाधनत्वस्यैच तत्‌ । तस्य च नीवारादिष्वपि 
सत्वात्तत्राऽपि परोक्षणमिति सिध्यत्यूहः | 
एवं “अभेरहं देवयज्ययाऽन्नादो भूयासम्‌?’ इत्यादिमन्त्रलिङ्ग- 
कल्प्यश्रृतौ मन्त्रविनियोजिकायां नाऽझ्नित्वादेरुदे्यतातच्छरेदकत्वम्‌ , पूर्वो- 
_क्तदोषापत्तेः | न च देवताप्रसादस्यैव मन्त्रार्थवादादिसि द्वस्योदेसयत्वम- 
Sine तदुददेशेनेव धर्माणां विधानमस्तु, कृतमपूर्वेकल्पनयेति वाच्यम्‌ | 
अर्थवादादीनामन्यपरत्वेन देवताविग्रहादिवोधने तात्पयामावात्‌ | मन्त्रम- 
य्यास््यागकाळीनोचारणकर्मीभूताया एव देवताया मीमांसकैस्स्वीकारेण 
तत्र प्रसादादेरसम्भवात्‌ | सत्यपि वा मन्त्रार्थवादादिप्रामाण्येन देवता- 
विग्रहादिस्वीकारेऽपूवमन्तरा नेष्टसिद्विः । प्रसादस्य सकळाङ्गविशि्प्रधा- 
नपरिसमाप्यनन्तरमेव परमापू्ववज्न्यत्वेन ततः पूर्वेमपूर्वाभावे विशरा- 
रूणां कमणां परस्परं सम्बन्धानापत्तः | अत एव देवताविप्रह्ादीनाम- 
ङ्गीकर्तेभिः परेरप्यपूर्वमङ्गीकृतम्‌ | “ तंस्माद्स्त्यतिशयः कश्चित्‌ ” 
इत्यादिना | उपपादितञ्चैतःपुरस्तात्‌ | एवं च देवताया अप्यग्न्यादेः 
प्रकृता पूर्वीयदेवतातवेनेवोदे३यत्वा द्रिक्कतातरपि तत्सत्वादूह सिद्विः | 


cesT यदुद्देशेन धर्माणां विधानं श्रुतं तत्स्वरूपे आनथेक्यप्र- 

सक्तौ तद्व्यव ्ितोत्तरजन्यमेव स्वीक्रियत उद्देश्यतया। न तु परमापूवम्‌, 
तस्य व्यवहितत्वात्‌ | अवान्तरापूर्वार्थव्वेऽपि धर्माणामानथेक्यपरिहाराज्च | 
परम्परया तस्याऽपि फलवत्वाच | एवञ्च यत्राऽघातपेषणादौ न मध्ये 
्रीह्मादावपूर्वान्तरम्‌, तत्र तेषां प्रधानयागजन्योत्पव्यपूर्वाथे्वम्‌ | यत्र 

त्वदृष्टार्थसन्निपत्योपकारकेषु प्रोक्षणोत्पवनादिषु खजन्यादृ्टमस्ति तत्र 
१ See न्यायकु. P. 87. 11. 25. chow edn २.४०९ P. 76. L. 19. 

तदथैत्वमेव, तत्खरूपार्थत्वेऽप्यानर्थक्याभावात्‌ | व्यत्हितप्रधानापूर्वपर्य- 
न्तानुधावने प्रयोजनाभावात्‌ | एवमारादुपकारकाङ्गानां प्रयाजपश्चङ्गभू- 
ताभिक्रमणयूपसंस्कारादीनां प्रयाजदैक्षादिजन्यापूर्वाथेत्वमेव युक्तम्‌, न तु 
प्रधानापूवीथेस्वम्‌ | - 

स ae: प्रकृती समवेताथेप्वेव प्रवर्तेत, न त्वसमवेतार्थपु । सम- 
चेताथेत्वं च खशक्यार्थस्य दृष्टविधयेवा5पूर्वसाधनीभूताथसम्वन्धित्वम्‌ | 
Qaa way इति मन्त्रेडभ्निनिर्वापपदयोस्तथात्वात्‌ | विछृतावपि तत्स- 
म्पादनायाऽग्निपदस्थाने सूर्यपद्प्रक्षेपः क्रियते । देवस्य, सवितुः, इत्यादि- 
पदानां त्वसमवेतार्थत्वेन स्तुतिमात्रप्रयोजनकघ्वाद्विक्रतावपि तेनेव रूपेण 
तदुपपत्तेरनूहः | अत एव दर्शपूर्णमासप्रकरणे श्रुतस्येडानिगदान्तगतस्य य॒ 
इमं यज्ञमवान्‌ ये च यज्ञपतिं वर्धान्‌ ” इत्यस्य यज्ञपतिवर्धनप्रकाशकस्य 
बहुयजमानके सत्राङ्गभूतदीक्षणीयादौ न वहुवचनान्ततयोहः | अत्र यज्ञ 
पतिवधेनस्य फळत्वाभावेन केवलं स्तुस्यर्थसुपात्तस्य समवेतार्थत्याभावात्‌ | 


एवं ज्योतिष्टोमाङ्ग भूतधुब्रह्मण्यानिगदे श्रुतस्य “ इन्द्र आगच्छ ` 


हरिव आगच्छ मेधातिथेर्मप, इषणश्वस्य मेने ” इति मन्त्रस्येन्द- 
प्रकाशकस्य प्रकृतौ समवेताथत्वादभिष्टुल्याशेव्यां सुन्रह्मण्यायामिन्द्रपद्‌- 
स्थानेऽग्निपदोहः-“' अञ्न आगच्छ ” care । हरिवदादिपदानां तु 
स्तुव्यरथमुपात्तानामसमतेतार्थत्वाद्यथावस्थितेरेब पदैस्तुत्युपपत्तेरनूह एव | 
अतश्च प्रकृतौ समवेतार्थानामेत्र बिक्रतावूहो नाऽसमवेतार्थानामिति सिद्वम्‌ 

समवेताथीनामपि न प्रकृतावूहः । “न प्रक्गतावूहोऽस्ती”ति 
निषेधात्‌ । अत एव दर्शपूर्णमासयोर्येबप्रयोगे “Aint मेघ सुमन- 
स्यमानः” इत्यस्य लोप एव | 


१ इडाभक्षणाङ्गतया प्रयुज्यमानो मन्त्रविशेषः इडानिगदः। स च “ इडो- 


agar’ (तै. ब्रा. ३. ५. १३.) इत्यादिः । 

एवं प्रतिनिधिस्थळे5पि ब्रीह्मवयवानादायैव नीवारादीनां साधनत्वो- 
पपादनात्तेषां ब्रीह्यादिपदेनैब प्रकाशनोपपत्तेविकृतावपि ale: | विकृतौ 
यवप्रयोगे5प्यूहो5स्तीति ध्येयम्‌ | 
एवं सान्नामपि “कर्तीषु रथन्तरं गायति” “यद्योन्यां तदु- 
तरयोर्गायति ” इत्यादिव चनैरन्यतरत्पन्नानामन्यत्राऽति दिष्टानामृगक्षरा- 
भिब्यक्तिरूपदृष्टप्रयोजनवशात्‌ प्रकृतौ यादृरासन्ध्यक्षरवि-हेषकत्वं विकृतौ 
ताइशकार्येकारित्वमेव | एवञ्च विकृतावेकारादेः प्राकृतस्थान भिन्नस्थानगत- 
त्वेऽपि तेषामेव विश्लेष आईभावात्मकः | न तु तत्स्थानगतस्यैवाऽक्षरान्त- 
रस्यापिं, अदृष्टार्थत्वापत्तेः aR- अभि त्वा शूर नोडुमः ” 
इत्यस्यामृच्युत्पन्नं रथन्तराख्य साम | तेन रथन्तरस्य साम्नः “अभि त्वा” 
इतीयगु्योनिभूता | तस्य “र॒थन्तरं पृष्ठं भवति? इति पृष्ठस्तोत्राङ्गतेन 
- विनियोगे कृते “एकं साम ae क्रियते स्तोत्रीयमू” इति वचनेनैकस्यैव 
साम्नस्स्तोत्रसम्पत्तये तिसृष्वृक्षु गानं विधीयते | तदर्थ “रथन्तरसुत्तरयो- 
MIR” इत्यनेन योन्यामुत्पन्नस्येबोत्तराग्रन्थपठितयोरुत्तरयोऊःचोरतिदेश 
` क्रियते। तत्र खयोन्यां पठ्यमानं साम तदक्षराणामेकारोकारादीनां angam- 
त्मकामिव्यक्तिरूपं संस्कारं जनयद्द्ष्टम्‌ , उत्तरयोरपि च तादृशैकारैकारो- 
कारादीनामन्यस्थानगतानामपि ताइंशमाईभावात्मक Rè जनयति 
CET | न तक्षरान्तराणामापि तस्खानगतानाम्‌ ) अडष्टार्थत्वापातात्‌ । 
एवं सामान्तरेष्वपि Esa विस्तरस्ताकरे RET: । ग्रन्थकाठिन्यमया- ` 
चेह मपञच्यते | एवं संक्षेपेण HAMS निरूपितः ॥ 
et इत्यूहनिरूपणम्‌ ॥ 
इति तन्त्रसिद्धान्तरल्लावन्यां तुतीयपरिच्छेदे ऊहनिरूपणं 
नाम द्वितीयः प्रकाशः ॥ 

१ कया नश्चित्र आभुवत, इत्यादयः ' क’ शब्दघटिता ऋचः कवत्यः | 


` तृतीयपरिच्छेदे वाधनिरूपणम्‌ २२९ 

अथ बाधो निरूप्यते। बाधो नाम निवृत्तिः | प्रकृतितो5तिदेशतस्स- 
म्भवप्य्राप्तिकानामङ्गानाँ केन चित्‌ कारणेन विकृतावननुष्ठानमिति यावत्‌ | 
स त्रिविधः-अर्थलोपात्‌, प्रव्यान्नानात्‌, प्रतिषेधादिति | तत्रा55द्यो 
यथा-“प्राजापत्यं घृते चरुं निर्वपेच्छतकृष्णलमायुष्कामः'? इत्या- 
युष्कामेष्टौ द्रव्यत्वेन विद्दितानां कृष्णलानां ब्रीहिस्थानापन्नत्वेन तत्र प्राप्त- 
स्याऽत्रघातस्य वितुषीमाबरूपप्रयोजनलोपाद्वाधः | अवघातस्य हि प्रयो- 
जनं तुषविमोकः | न हि सुवर्णखण्डरूपेषु कृष्णळेषु तुषास्सन्ति। येन 
तद्विमोकार्थमवघातोऽनुष्ठीयेत | इदश्च कृष्णलोदाहरणं तेषां त्रीहिवत्‌ 
प्रदेयभ्रक्ृतित्वं कृत्वा चिन्तया | वस्तुतस्तु कृष्णळानामेव साक्षा्रदेयत्वेन 
mnam “say श्रपयति’ इति घ्ृताधिकरणकश्रपणविधानेऽपि तत्र 
विक्लेदनासम्भवेन श्रपणस्याऽञ्निसेयोगमात्रे waa प्रदेयधमाणां 
पर्यञ्चिकरणादीनां प्रापतिसम्भवेऽप्यवघातप्राप्तौ प्रमाणाभावः | ब्रीहयो हि 
प्रकृतौ न साक्षाख्रदेयाः | किन्तु प्रदेयपुरोडाशम्रक्कति भूताः | अतस्तत्र 
विहितोऽतरधातो विकृतावपि प्रदेयप्रकृतिसंस्कारकत्वेनेवाडतिदिश्येत, अन्य- 
थाऽप्राकृतकार्यकारित्वापत्तेः | अतश्च प्रदेयप्रकृतिसंस्कारकोऽब्रघातो न 
प्रदेयभूतेषु कृष्णलेषु प्रवर्तते । अतो नेदमर्थैलोपोदाहरणम्‌, ag मैत्रा- 
बाहस्पत्येष्टो aii बहिर्भवति’ waa स्वतरिछिन्नानामेव afest 
अहणविधानाच्छेदनरूपस्याऽशस्य तत्र लोपान्न वर्हि्लवनादीनां संस्का- 
राणामनुष्ठानम्‌ | द्वितीयस्तु-विकृतिविशेषे ' 'नेवार्चरुभेवति” इति 


१ ते मध्यमा यवास्त्रय एकः कृष्णलः । इति विज्ञानेशवरः See ar. स्मृ. व्या. 
पू. 110 L. 33 N. S. Press. कृष्णळशब्दस्मुवर्णेशकलवाचीत्येव माधवः See 
जै. न्या. P. 480 L. 18 Poona edn. कृष्णलतुलितानि सुवर्णानि इति भाट्टमा- 
waz: | See also मनु. 1. 134 इलो. सर्षपाष्पट्‌ यवो मध्यस्त्रियवं त्वेक- 
कृष्णलम्‌ | त्रिभिर्यवैः कृष्णलं रक्तिकेति प्रसिद्धम्‌ ( कुल्लूकः ) 

` विहितैनींवारैः प्राकृतानां ्रीहीणां बाघः। “शरमयं बहिर्भवति” er 
बेदिपरिस्तरणादिकार्ये विहितैरशरैः प्राकृतानां कुशानां बाधः । शारा- 
स्तृणविशेषाः l 


तृतीयस्तु-चातुर्मास्यान्तगते मदापितयज्ञे ““नाऽऽ्षेयं guild, न 
होतारम” इतिनिषेधात्‌ आर्षेयहोतृवरणभिन्नं सर्वमक्ञजातमनुतिष्ठेदिति 
वचनकल्पनात्‌ होतृवरणादेनिंवृत्तिः | अत्र पर्युदास एवाऽङ्गीक्रियते, न 
प्रतिषेधः । प्रत्पिधाङ्गीकरणे हि अप्रसक्तस्य प्रतिषधायोगात्‌ प्रतिषेध्यस्य 
प्रसक्तिवक्तव्या । प्रसक्तिश्च शाख्नेणेति शास्रप्राप्तस्या55त्यन्तिकनिषेधायो- 
गाद्विकिल्पापत्तिः | स चाष्टदोषदुष्ट इति तत्मरिद्दाराथ पर्युदासो5ड्रीक्रियते । 
पर्युदासे हि न प्रासिर्विषयस्याऽऽवस्यकी | तद्भिन्न एव विध्यम्युपगमात्‌। 
तत्र प्राप्यमावादेव च नाऽचुष्ठानमिति | 


एवं “यंजतिषु येयजामहं करोति नानूयाजेषु” इत्र पर्युदास 
एवाऽऽश्रयणीयः, न प्रतिषेधः । प्रतिषेधाङ्गीकारे तस्य प्रास्तिसापेक्षत्वेन 
शाख्नेणेव प्रापिवक्तव्या | शाक्षप्राप्तस्य चाऽस्यन्तनिषेधायोगात्‌ पक्षे विघेय- 
स्याऽपि Råman | तदा च विकल्पापत्तिः । तथा हि-सर्वत्र 
निषेधस्थळे नअर्थस्पा&पीतरपदार्थवदाख्यातार्थ एवाऽन्वयोऽ्गीकतेब्यः | 
ख्याताश्च Tafa: तिरिति पूर्व निरूपितृम्‌ | तत्राऽन्वितो नञ्‌ प्रवृ- 


१ यजतिषु सर्वेष्वपि यागेषु याज्यातः पुर्व होत्रा “ये यजामहे” इति पठनी- 
योञ्नूयाजवजंम्‌ इति वाक्यार्थः | अत्र यजतिशब्दो यागवाचकः। अनूयाजब्यति- 
रिक्तेषु यजतिचोदनाचोदितेषु यागेषु याज्यातः पूवं 'ये यजामहे' इत्यंयमंगाः पठ- 
.नीय इति । एवं च याज्यातः पूर्वं येयजामहे इति पठित्वा ततो देवतावाचक 
पढं द्वितीयान्तमुक्त्वा ततो याज्यापाठः | तदन्ते च वषट्कारप्रयोगः | यथाऽऽनेयः 
यागे अध्वर्युणा प्रधानानुष्ठानाय याज्यापाठाथं' “अग्निं यज” इति प्रैषे दत्ते अनन्तरं 
होता “येयजामहेेऽरिन भुवो यज्ञस्य रजसदच + हव्यवाहं alse” इति पठेत्‌ । 
ततोऽ्वयुर्जुद्वादौ स्थितं हविः पुरोडाशमाहवनीये प्रक्षिपेत्‌ इति समुदितार्थः | 


hy 

व्यभावं बोधयति । प्रवृत्यभावश्व RRNA | एवञ्च प्रतिषेधस्थळे सर्वत्र 
घात्वर्थविषयकनिवृत्तिरेव बोध्यते प्रबृ्यभावरूपा | अभावबोधनच्च प्रति- 
योगिसापेक्षम्‌ | सा च प्रतियोगिप्राप्ती रागतो यत्र, निषेधश्च शाख्रेण, तत्र 
gia रागेण प्रापितस्य प्रबलेन शाख्ेणाऽसन्तवाधः | यथा “न 
कलञ्जं भक्षयेत्‌” इत्यादौ । यत्र तु शा्रमेव प्रापकं, यथा प्रकृतोदा- 
हरणे । उभयोइशास्नत्वा विशेषाद्‌न्यतरेणाऽन्यतरस्याऽत्यन्तबाधायोगादु- 
भयोः पाक्षिकी प्रबव॒त्तिमङ्गीकृत्य विकल्पे पर्यवसाने कार्यम्‌ | विकल्प- 
श्वाऽष्टदोषदुष्टः। दोषाष्टकं च विधिनिषेधश्याख्राथेयो्त्रीहियवशात्राथयोर्वा 
पर्यायेणा5चुष्टाने भवति | तद्येन प्रथमं Afters AmE वा गृहीतं 
तस्य निषेधशास्ने aaa वा प्राप्तप्रामाण्यपरित्यागः । अप्रतीताप्रामा- 
ण्यकल्पनमिति दोषद्वयम्‌ । अनन्तरं तेनैव प्रयोगान्तरे निषेधरास्नस्य 
यवशास्नस्य वा ग्रहणे कृते तत्र पूवेस्वीकृतप्रामाण्यपरिस्यागः, परित्यक्त- 
प्रामाण्यस्वीकार इति निषेधशाखे यबझाख्ने वा चत्वारो दोषाः, एवं निषेध- 
शालस्य प्रथमग्रहणे पूर्वोक्तप्रकारेण विधिशाख्ने ब्रीहिशा्ने वा चत्वारो 
दोषाश्च प्रादुःष्युः | तद्विया “नानूयाजेषु”” इत्यत्र पर्युदासोऽङ्गीक्रियते। 
पर्युदासो नाम. उत्तरपदार्थेन सह ननर्थस्य सम्बन्धः | यथोक्तम्‌ 

ग्सञ्यप्रतिपेधोऽयं क्रियया सह यत्र नञ्‌ । . 

पर्युदासस्स विज्ञेयो यत्रोत्तरपदेन नन्‌ ।। इति । 

एवं चाऽत्र नञनूयाजपदाम्यामनूयाजव्यतिरिक्तेबिषयसमर्पणादन्‌- 
याजभिन्नेषु यागेषु येयजामहः कर्तव्यतया बिधीयते | अनूयाजेषु तु 
येयजामहो न कतेव्यतया प्राप्तो न वा प्रतिषिद्ध इति न विकल्पप्रसक्तिः। 
अतो “नानूयाजेषु' इत्यत्र पर्युदास एब | 


१ Seo भाट्टरहस्य P. 14. L. 20. न वा प्रवृत्यभावनिवृत्योर्वा भेदः । 


एवं 'अद्निहोत्रं जुहोति’ "विप्राय गां ददाति’ इत्यादिना पुरु- 


Sas 

घार्थतया विहितानां दानहोमादीनां “दीक्षितो न ददाति, न जुहोतिः 
इत्यादिना क्रत्वयेतयाऽऽत्यन्तिकतया निषेधः-सोमयागे दीक्षितेन यज- 
मानेन पुरुषार्था दानहोमादयो न cea इति | एवं रागतः प्राप्तस्य 
स्वरूयुपगमनस्य “ऋताचुपेयात्‌’ इत्युतुकाळे नियमितस्याऽपि दारीपौण- 
मासिकेन “न ख्रियसुपेयात? इति निषेधेन क्रत्वथतयाउत्यन्तनिषेधः 
एवञ्च क्रतुमध्ये स्त्रस््युपगमने कृते क्रतुर्विणुणो भवेत्‌ । पुरुषो न प्रत्यवे- 
यात्‌ । एवं “न BEST भक्षयेत्‌” इति पुरुषार्थनिषेधस्य क्रतुमध्येऽ- 
ष्ठाने पुरुष एव प्रत्यवेयात्‌, न तु क्ऋतुर्वियुणो भवेदिति बोध्यम्‌ | 
यथोक्त वार्तिके- 


यो नाम क्रतुमध्यस्थः कलञ्जादीनि भक्षयेत्‌ | 

न क्रतोस्तस्य Agi यथाचोदितसिद्धितः ॥ इति । 

केचित्त-“दीक्षितो न जुहोती” स्यादौ पर्युदासमेबाऽ्गीकुन्त 
शाखप्रापतस्याऽपि कारकमात्रनिषेध आल्यन्तिकनिषेध एव । यथा “रात्रौ 
श्राद्धं न कुच्रीत” इस्यत्र | अत्र हि निषेधस्य न श्राद्धं विषयः, किन्तु 
रात्रिरूप काल एवाऽधिकरणकारकात्मकः | अतस्तत्राऽत्यन्तनिषेध एव 
विधिनिषेधयोर्सिन्नबिषयत्वात्‌ इत्याहुः। यत्र तु प्राप्तिरपि शा्त्रेणेव, विधि- 
निषेधावपि समानविषयकौ तत्र शास्त्प्रापतस्याऽत्यन्तनिषेधायोगा द्विकल्पे 
पर्यवसानम्‌ | यथा-“ अतिरात्रे षोडशिनं शुह्णाति, नाऽतिरात्रे 
पोडशिनं गृह्णाति” ger । तत्र निषेधेन न विधेयस्याऽनिष्टसाधनतवं 
बोध्यते, किन्तु अतिरात्रे षोडशिम्रहणाभावेऽपीतराङ्गैः क्रतूपकारसिद्धि- 
मात्रम्‌। 


एवं यन्न पर्युदासस्वीकारेऽपि न विकल्पान्मुक्तिः तत्र प्रतिषेध 


एबाऽऽश्रीयते । यथा-“न तौ पशौ करोति” इत्यत्र। तौ आज्यभागौ 
१ See भाट्टदीपिका P. 109. L. 25. Vol, IV, Mysore edn. 


ah 

न पशुयागे कुर्यादिद्मथ; | अत्र हि पझुप्रकरणे “अग्नय आज्यस्या- 


_ 5वदीयभानस्याडनुत्रहि” “सोमाया55ज्यस्याञवदीयमानस्या5- 


Sue”? इत्यादिप्रैपान्नानात्‌ asi च ढिङ्गादाज्यभागाङ्ग्वावगतेस्तद्व- 
छादाज्यभागयोरप्यनुष्ठानं प्रतीयते | पर्युदासबलाच्चाऽनचुष्ठानमिति विकल्पे 
पर्यैबस्यति | अतो 'भक्षितेऽपि लशुने न रोगशान्ति'रिति न्यायेन पर्युदा- 
साङ्गीकरणेऽपि विकल्पादपरिसुक्तेः प्रतिषेध एव तत्राऽङ्गीक्रियते | 

एवं सामान्यदाक्नविहितस्य विशेषशास्नेण बाधः, यथा “यदाहवनीये 
Bala” इति सामान्यशाख्नेण वैदिकहोमसामान्योदेशेन विहितस्या55- 
gadaa “अश्वस्य पदे पदे जुहोति” “agit पदे जुहोति’? इति 
विशेप्रशाख्नण होमविशेषोद्देशेन विहितेन पदेन वाधः | सामान्यशास्त्रं हि 
पदातिरिक्तस्थले चरितार्थं सत्‌ पदमात्रविषयकेण निरवकाशेन पदझास्त्रेण 
पदविषये बाध्यते | 

एवं नित्ये नैमित्तिकेन वाध्यते । यथा दरीपूणमासयोनित्यतया 
विहिते सामिधेन्यनुवचनगतं “ पञ्चदश सामिधेनीरन्वाह ” इति 
daa “सप्तदश पैश्यस्य' इति वाक्यविहितेन वैश्यक्वैनिमित्तकेन 
साप्तदश्येन वाध्यते | नित्यनैमित्तिके काम्येन वाध्येते । पूर्वं परेण 
बाध्यते | यथा ज्योतिष्टोमे प्रातस्सवने बहिष्पवमानाख्यस्तोत्रकरणाय 
'चात्वालदेशां प्रति कच्छं धृत्वा प्रसपैतामध्वर्युव्रझयजमानप्रस्तोतृप्रतिहलु- 


द्वातृणां मध्ये यद्युद्वाता5पच्छिन्यात्‌ , अदक्षिणं तं यज्ञमिष्टा तेन 


१ प्रातस्सवने वहिष्पवमानाख्यं स्तोत्रं करिष्यन्त ऋत्विजः शालाया बहिः 
प्रसर्पन्ति । तदानीमेकस्य पृष्ठतोऽपरः, इत्येवं पिपीलिकावत्‌ पङक्याकारेण 
गच्छन्ति । तत्र पूर्वं गन्तुं: कच्छं गृहीत्वैव तत्पृष्ठतोऽन्यो गच्छेत्‌ | तत्र अध्वर्युः 
प्रस्तोता, प्रतिहर्ता, उद्गाता, ब्रह्मा, यजमानः, इति प्रसपंतां क्रमः । एवं 
प्रसर्पणकाले यदि प्रमादादुद्गाता स्वहस्तधृतं कच्छं मुञ्चेत्‌ तदा तं यज्ञं दक्षिणां 
विनैव परिसमाप्य पुनस्तेनेव यजेत पूर्वंसङ्कुल्पितां दक्षिणां द्वितीयप्रयोगें दद्यात्‌ । 
तथैव प्रमादात्प्रतिहर्ता कच्छं विमुञ्चेत्‌ तदा सर्वस्वदक्षिणां दद्यादित्यर्थः । 
अपच्छेदस्सम्वन्वविच्छेद:, कच्छपरित्याग इति यावत्‌ | 


२४४ तन्त्रसिद्धान्तरन्नावल्यां 


` घृन्यजेत, तत्र तददद्याद्यत्पूरवत्र दास्यन्‌ स्यात्‌” “यदि प्रतिहर्ता5- 
पच्छिन्द्यात्‌, सर्ववेदसं दद्यात्‌” इति प्रायश्चित्तमपच्छेदे निमिते 
विहितम्‌ । तत्र हयोर्युगपदपच्छेदे प्रायश्चित्तयोर्विकल्पः, विरोधात्‌ । 
पौवीपर्य तु परनिमित्तकमेव प्रायश्चित्तं कार्यम्‌ । तस्य पूवेनिरपेक्षत्वा- 
तूवॉपमर्देनेवाऽऽत्मलाभात्‌ | अतः परेण पूर्वस्य बाधः | यत्र तु परस्य 
ूर्वोपजीवित्वम्‌, तत्रोपजीन्यविरोधस्या ऽन्याय्यत्वात्‌ न परेण पूवस्य वाधः 
किन्तु gana प्रबलं भवति | यथोक्तं वार्तिके- 
पूर्वात्परवलीयस्त्वं तत्र नाभ प्रतीयताम्‌ । 
अन्योन्यनिरपेक्षाणां यत्र जन्म थियां भवेत्‌ ।। इति । 

एवं चा5पच्छेदपौरवीपर्य परनि मित्तकमेव प्रायश्चित्तमनुष्ठेयमिति स्थितम्‌। 

एवं यत्र कु्तोपकारकप्राङताङ्गपुनः श्रत्रणम्‌, यथा-चातुमीस्यान्तरग- 
तगृहमेधीयेष्टौ “आज्यभागौ यजति” “स्विष्टकृतं यजति” इत्यादि, 
तत्राऽतिदेशेनेवाऽऽञ्यभागस्तिष्टक्वतोरपीतराङ्गवत्प्ापतिसम्भवे तयोः पुनः 
श्रवणवलादतिदेशात; पूर्वमेव छुसोपकारकयोस्तयोर्विधिस्तीकारेण विकृतेरा- 
काङ्क्षोपशमं सम्पाद्य तेनेतरप्राकृताङ्गबाधनं क्रियते। तेनाऽऽञ्यभाग- 
स्विष्टकृदतिरिक्तानां प्राकृताज्ञानां निवृत्तिः | तत्राऽप्यवान्तरसादृऱ्यादा- 
ज्यमागाम्यामारादुपकारकाणां स्विष्टछद्यागेन सन्निपत्योपकारकाणाम- 
ङ्गानां च बाधः | एवसुपसदवश्धथयोरप्यपूर्त्वं प्राकृताङ्गपरिलोपनद्वारा । 
तत्राऽपि “ स्रुवेणाऽऽघारमाघारयति ” “ अँप्मुमन्तावाज्यमागौ 
यजति?” इति. ग्राकृताङ्गपुनःश्रवणादितराङ्गानां निवृत्तिप्रतीतेः | न चा- 
ऽऽघारे खुत्रविधानेन, आज्यभागयोरप्सुमत्वविधानेन च चंरितार्थयो विध्यो- 
नाऽपू्वेतापादकत्वमिति वाच्यम्‌ | खरुवस्याऽतिदेशतः, अप्सुमत्पदघटित- 


१ सर्ववेदसं सर्वस्वम्‌ । २ अप्सु मे सोमो अब्रवीत्‌, अप्स्वग्ने सधिष्टव इति ` 
अप्सुपदघटितौ मन्त्रावप्सुमन्तौ । तद्वन्तावाज्याभागावप्यप्सुमन्ताविति। 

न्त्रवत्वस्य च ढिङ्गक्रमाम्यामेव प्राप्तिसम्मवेना5विधयत्वात्‌ । ऽतः gA ` 


पकारैः प्राकृताङ्गैरेवा55काङक्षाशान्तेरितराङ्गानाँ स्वत एव निवृत्तेरतनि- 
वृत्तिरूपो बाधः | एवं निरूपितं वाधकारणत्रयम्‌ | 


स चाऽयं बाधो द्विविधः-प्राप्तबाघोच्प्राप्तबाधश्चेति | तत्र क्स्य 
बोधकस्य बिशेषबिषयताप्रतिबन्धकत्वं प्राप्तबाधत्वम्‌ । अञ्गताबोधक- 
लिङ्गादिकल्प्यश्रत्यादिकल्पनाप्रतिबन्धकत्वमप्राप्तबाधत्वम्‌। प्राप्तबाधस्थळे 
हि सामान्यशाञ्नस्य कृ्षत्वेनाऽकल्पनीयत्वात्तस्य विशेषशाद्भण स्वबिषय- 
विषयताप्रतिबन्धमात्रं क्रियते | अप्राप्तबाधस्थळे तु यावदुत्तरं प्रमाणं 
स्वविषयस्याऽङ्गत्वबोधनाय स्वपूर्वप्रमाणकल्पने प्रवृत्त तावत्पूर्वे प्रमाणं 
स्वपूर्वप्रमाणकल्पनाद्वारा स्वविषयस्या5झ्वत्वं बोधयतीति तस्य नैराकाङ्क्ष्या- 
दुत्तरप्रमाणेन पूर्वप्रमाणकल्पनमेव न क्रियत इत्यप्राप्तिद शायामेव बाधक- 
रणादप्राप्तत्राध इत्युच्यते | एवञ्च श्रुतिळिङ्गादिबाधोऽप्राप्तबाधः। एवं गृह- 
मेधीयादिवाधोऽप्यप्राप्तवाध एव | गृहमेधीये हि आज्यभागादिभिः AIA- 
रैनेंराकाङक्ष्यातत्रेतराङ्गविषयकातिदेशास्यैवाऽकल्पनात्‌ । एवं ठृतीयोक्तो 
नित्यनैमित्तिकादिबाधः प्राप्तवाध एव, तत्र प्रापकप्रमाणस्य SAAT । 
अतश्च दाशमिको बाधः प्राप्तबाधः तार्तीयीको बाधोऽप्रा्तवाध इत्युत्सग- 
मात्रम्‌ । उभयोरुभयत्र निरूपणात्‌ | 


एवं विशेषविधिना सामान्यविधिवरसामान्यनिषेधोऽपि बाध्यते | 
यथा-''अग्नीपोमीयं पशुमालभेते”ति विशेषविधिना “न हिंस्या- 
त्सवा भूतानी”ति सामान्यनिषेधो बाध्यते | एवं च निषेधस्य विहिते- 
'तरविषयत्वेन सङ्कोचः क्रियते | 

ननु निषेधस्य किमर्थ सङ्कोचः क्रियते ? तेन हिंसामात्रस्याऽनि- 
~ एजनकत्वमेव बोध्यताम्‌ | एवञ्च हिंसाया अनर्थजनकत्वे सत्यपि विधि- 


बात्तस्याः क्रतूपकारकत्वस्या5प्यवगतेः तदपेक्षिणस्तत्र प्रवृत्तिमिवति | न 
१० 

ह्यनर्थसाधनत्वावगतो प्रवर्तनाविषयत्बे विरुध्यते | अत एव लोके हिंसा- 
जन्यानर्थ बळ्वद्दोषाभावज्ञानदरायां तात्कालिकेष्टे रागौत्कव्याखवृत्तिद्दैश्यत 
एव । अतश्च अग्नीषोमीयवायव्यादिप्युदिंसायास्सत्यप्यनथेहेतुत्वे क्रतूप- 
कारभूत्यादिसाधनत्वाविरोधानिषेधस्य तदतिरिक्तविषयत्वकल्पनेन सङ्कोचो 
assas इति चेत्‌-''धर्मण पापमपनुदति’ 


39 

““अरवृत्तिसंज्ञके धर्मे फलमभ्युदयः परः 
a हि घर्माद्धवेत्किश्चित्पाप नरकदं क्कचित्‌ |” 


i इत्यासङ्कुचद्वृत्तिकश्वृतिस्म्रृव्यादिपयीलोचनया पापाजनकत्वन्याप्यं 


घमेव्वं, पापजनकत्वन्याप्यमधर्मेत्वमिति प्रतीयते | अतश्च विधिस्थले प्रव- 
तेनयेष्टसाप्रन्वाचुमानवत्‌ पापाजनकत्वस्याऽप्यनुमाना न्निपेधस्तद्विरोषेन 
तदतिरिक्तविषय एव पापजनकत्बं कल्पयन्‌ तदतिरिक्तविषयस्सम्पद्यत 
इति सिद्धो विशेषविधिना सामान्यनिषेधस्य सङ्कोचात्मको बाधः | अत- 
Rae निषेधस्य त्रिहितेतरविषयत्वम्‌, विहिते निषेधाप्रवृत्तेश्च न तस्याऽ- 
नर्थजनकत्वमिति | 


न चैवं प्राप्तबाधस्थलेऽपि विरिषशास्त्रेण सामान्यरास्नस्य विशेषवि- 
gaada यदि प्रतित्रध्येत, तर्हि तस्य विशेषेऽप्रापतत्वात्तद्वाधस्याऽप्राप्तवाध- 
त्वमेव स्यान्न प्राप्तबाधत्वम्‌, एबमतिदेशस्थलेऽपि बाधितपदार्थाशे तात्पयी- 
भावक्रल्पनेन तदतिरिक्तविषयत्वमेव कल्पनीयमिति तत्राऽप्ययं दोष आप- 
येतेति वाच्यम्‌ । सामान्यशास्त्रेण विशेषशा्रादशनम्रयुक्ता या पुरुषस्य 
प्रयोगविषये भ्रान्तिः सेव विरोषशास्त्रेण निवत्यते | अतश्च श्रान्त्या 
प्राप्तस्यैव बाधः प्राप्तबाध इत्युच्यते | श्रुतिलिङ्गादौ तु न श्रान्त्याऽपि 
प्राप्ति, प्रापकप्रमाणस्याऽप्रवृत्तत्वात्‌ । अत एव सामान्यशात्रस्य 

विरोषविषयताप्रतिबन्धकत्वमेव प्राप्तबाधत्वम्‌ | यथोक्तं मिश्रैः 

“साधारणस्य शास्रस्य विशेषविषयादिना | 

सङ्कोच; क्लप्तरूपस्य प्राप्तवाधोऽभिधीयते Ul 

FIT शास्रस्य तु कल्पनं यत्‌ विरुध्यते मूलनिङ्गन्तनेन | 

SAA शीघ्रेण फलापहारादम्राप्तवाधं तमुदाहरन्ति” । इति | 

विस्तरस्तु मीमांसाकोस्तुभादौ द्रष्टव्य इ्यास्तां तावत्‌ | यत्र तु न 
तादशं बाधकारणं किञ्चित्‌ तत्र पराकृताङ्गैस्सह वैकृतानामङ्गानां समुच्चय 
एव । यथा-तत्र तत्र. विकृतिंसन्निधावाम्नातान्यपूर्वाणयङ्गान्युपद्दोमादीनि 
माकृताङ्गैन रिष्ठहोमैस्सह स्थानैकव्वेऽपि समुच्चयं लभन्ते | एवं बिकृति- 
विशेष पैठितासस्तोत्रशख्नादयः प्राकृतैस्तैस्सह समुच्चयं प्राम्चुबन्ति | 
तथा आमनह्दोमानामपि प्राकृतेरनूयाजादिभिस्सह समुच्चयो, न बाधः | 
एवमन्यत्राऽप्यूह्यम्‌ ॥ र 
\ इति वाधनिरूपणम्‌ ll 
इति तन्त्रसिद्धान्तरलावल्यां तृतीयपरिच्छेदे वाधनिरूपणं 
नाम तृतीयः प्रकाशः ।! 
तन्त्रनिरूपणम्‌ 
एवमतिदेश्राप्तानां पदार्थानां वाधसमुञ्चयाभ्यामियत्तायां निर्धारि- 

तायामपि ककचिदनेकप्रधानेषु युगपदनुष्ठीयमानेषु तढुदेशेनाऽङ्गानां UF- 
asasi प्रयोगविधिर्वोधयति | तदेव त॒न्त्रमिव्युच्यते | अत एवा- 
नेकोदेशेनाऽङ्गानां सक्दनुष्ठान तन्त्रमिति asa | तच्च प्रकृति- 
विक्रृत्युभयसाधारणम्‌ | saat द्पू्णमासयोराग्नेयादित्रितयोद्देशेन प्रया- 
जानूयाजाज्यमागादीनां सकृदनुष्टानात्‌ | Baal चातुर्मास्येषु वैश्वदेवा- 
Rg चतुर्ष्वपि पवस्वाञ्नेयाद्यदेशेन प्रक्कतितोऽतिदिष्टानां प्रयाजानूयाजादीनां 
सक्कदनुष्ठानात्‌। तत्र हि “पौणमास्यां पौणमास्या यजेत”, “वसन्ते 

वैश्वदेवन यजेत”? इ्यादिवचनेषु पौणमासीवैश्वदेवा्ेकपदोपादानादेक- 
ग्रयोगविधिपरिग्रहोऽवगम्यते | स च तदैव घटेत यदा वैश्वदेवपदवाच्या- 
भेयादियागाष्टकोदेशेन पूर्वोत्तराज्ञानां सक्देवाऽचुष्ठानं पौर्णमासीपदवा- 
च्याम्नेयादियागत्रयोद्देशेन तदीयपूर्वोत्तराङ्गानां सकृदनुष्टानं च भवेत्‌ | 
तत्रैकफलोद्देशेन विनियुक्तानामनेकेषामेकविधिपरिग्रहात्तन्त्रवदेककालकते- 
दक्षिणानामेकल्बेडपि तन्तरेणैवाऽचुष्ठानम्‌। तथा-'*समे दर्शपूर्णमासास्यां 
gaa aa देशैक्यात्‌ “पौर्णमास्यां पौणमास्या यजेत” इखत्रैक- 
कालिकत्वात्कतेरेकत्वाच तन्त्रेणाऽचुष्ठानम्‌ | 
एवं “अथैष ज्योतिः, अथैष विश्वज्योतिः, अथैष सवेज्योति” 
RaRa पृथयुत्पन्नानामपि “एतेन सहस्रदक्षिणिन यजेते” सनेन 
दक्षिणेक्यबोधनद्वारा प्रयोगैक्यावगमनात्तदङ्कानां तन्त्रेणाऽचुष्ठानम्‌ । तेषां 
मेदे तु मेद एव | यथा-वैश्वदेववरुणप्रघासयोः । ““वसन्ते वेश्चदेवेन 
यजेत”, “वर्षासु वरुणप्रघासेयजेते”ल्यादौ काळमेदास्योगमेदः | 
राजसूयान्तर्गतावेष्टौ “आग्नेयमष्टाकपालं निर्वपति हिरण्यं दक्षिणा”, 
“'ऐन्द्रमेकादशकपालमुपभो Caer Mal दक्षिणामेदा्रयोगमेदः | 
दक्षिणा हि weed कमेकराणाम्रृत्विजामानतिं सम्पादयति। आनतिश्च 
सकृद्दत्तयेव तयोत्पाद्य॒त इति पुनःश्रतायास्तस्या आनतिमेदापादनद्वारा 
कर्तेमेदापादकत्वम्‌ | daar प्रयोगमेदस्सिद्धयति | 


एवं वरुणप्रधास एव दक्षिणोच्चेरविद्वारयोरनुष्ठीयमानानां प्रधानानां 
देशकतेमेदेन प्रयोगमेदावगमात्तदङ्कानां प्रयाजानूयाजादीनां विह्ारद्वयेऽपि 
पृ॒थगेवाऽचुष्ठानम्‌ | अत्र प्रधानमात्रे श्रुतस्याऽपि देशकालादेन तन्मात्रारथे- 
त्वम्‌ , किन्तु अङ्गप्रधानोभयार्थत्वमेव | प्रधानविधिना ह्यङ्गविधिसहङ्ृतेन 


Dt hs Si SN OF PE स्य न्न 
१ विहारः वेदिः, वरुणप्रघासेषु वेदिद्वयमस्ति दक्षिणत उत्तरतरच । सेव 
बिहारशब्देनोच्यते | 


तृतीयपरिच्छेदे तन्त्रनिरूपणम्‌ १४६ 


परयोगविध्यपरपरयायेणाऽङ्गग्रधानयोस्सा हिव्यमवेबोष्यत इत्युक्तं प्रयोगविधि- 
निरूपणावसरे | तचच साहिल्यमेकदेशकालानुष्ठान एव PAART- 
धानयोरेकदेशकालिकत्वं प्रयोगविधिनैवाऽक्षिप्यत इति सिध्यति तयोरेकदे- 
शकालकतेब्यता | यत्र तु विशिष्य वचनं मेदप्रमापक तत्र मेद: | यथा- 
“'बराजपेयेनेष्ट्रा बृहस्पतिसवेन यजेते” समत्र वाजपेयब्रृहस्पतिसवयो- 
स्सत्यप्यङ्गाङ्गिभावे “शरदि वाजपेयेन यजेत”, “वसन्ते ब्रृहस्पति- 
सवेन यजेते”ति काळमेदश्रत्रणा'द्वाजपेयेनेष्ट्ेति बाजपेयप्रयोगपरिसमा- 
प््यनन्तरमेव ब्रृहस्पतिसवानुष्ठानविधानाचच Awa: | अत एवोक्तं सूत्रकृता 
“अङ्गानां सुख्यकारत्वा द्रचनादन्यकालत्वस्‌' इति | तत्राऽनेक- 
ग्रधानस्थळेऽङ्गेषु क्रियमाणा55बृत्तिर्द्रिविधा-दण्डकलितवदावृत्तिः स्वस्था- 
नविवृद्धिश्वेति | अनुष्ठेयान्यङ्गानि तावन्त्यपि सक्दनुष्ठाय पुनस्तथैव 
तेषामनुष्ठानमिति दण्डकलितवदावुत्तिः | एकैकमङ्गं यावद्वारमचुष्ठाय 
युनर्द्वितीयस्य तावद्वारमचुष्ठानमिति स्वस्थानविवृद्धिः । यथा क्षेत्रमाने 
क्चित्कत्खमेव मानदण्ड निवेशय तदनन्तरदेशेऽपि तद्वदेव कृत्स्नं निवेश्य 
क्षेत्र मीयते सा दण्डकलितवदावृत्तिः | खस्यैव स्थाने याबद्वारं विवृद्धिः 
खस्थानवित्रृद्धिः | अत्र सर्वत्र खस्थानविवृद्विरोत्सर्गिकी । खपूर्वपदार्थ- 
ऽचुष्ठिते खस्योपस्थितेः, तेन यावद्वारं स्वानुष्ठानसंभवात्‌। दण्डकलित- 
बदाबृत्तौ तु समुदायात्तिमपदार्थेऽचुष्टिते पुनस्तेन प्रथमपदार्थोपस्थितिः 
कष्टसाध्येति सा गौरवग्रस्ता | यत्र तु तद्वाहक प्रमाणं तत्र दण्डकलित- 
वदावृत्तिरिति ज्ञेयम्‌ । 


देशकालकर्तृणामैक्येऽपि कचिद्वचनादाद्त्तिः | यथा “संस्थाप्य 
पौण मासी वैसूधमलुनिर्वपति” “अग्नये पवमानाय निरुप्य पावक- 
शुचिभ्यां निर्वपेत्‌”इस्यादौ । एवमसल्यपि बचने प्रतिप्रधानं शुणाबृत्तन्या- 
येन केषाश्चिदज्ञानामावृत्त्याडनुष्टानम्‌ । यथा निवोपळ्वनस्तरणाज्य- 

ग्रहणेषु तत्तन्मन्त्राणामङ्गभूतानाम्‌ | “ देवस्य त्वेति ” निर्वापमन्त्रस्य fe 
प्रतिनिवापमावृत्तिः । “बहि देवस दनम्‌” इत्यस्य प्रतिवर्हिळेवनम्‌, “ऊर्णा- 
म्रंदसं त्वा स्तृणामी” लस्य स्तरणमन्त्रस्य वेद्यां प्रतिस्तरणम्‌ , “शुक्र- 
न्त्वा शुक्रायामि”त्यस्य प्रद्याञ्य्रहणञ्चाऽऽद्ृत्तिः । एवमेव ARR- 
कानां निमित्तान्ुविधाय्यनुष्ठानानां प्रतिनिमित्तमावृत्तिः | यदि तु केन 
चित्कारणेन नैमित्तिकाबुष्ठाने विलम्बते तदा तत्पूर्वमुत्मन्नानेकनिमित्तोदे- 
शेनाऽपि सकृदेव नैमित्तिकानुष्ठानम्‌ । अत एव चण्डालस्परशनिमित्तक- 
स्नानकरणात्पूर्वमनेकचण्डालस्पर्रेऽपि सवीदेशेन सकृदेव स्नानकरणम्‌ | 
अतस्सिद्धमनेकेषां प्रधानानामगृह्ममाणविशेषत्वेऽङ्गानां तन्त्रता । गृद्य- 
माणविशेषत्वे त्वावृत्तिरिति | एवं निरूपितौ सङ्क्षेपेण तन्त्राबापौ ॥ 


इति तन्त्रनिरूपणम्‌ 
ROOF 
प्रसङ्गनिरूपणम्‌ 
अत; परं प्रसङ्गो निरूप्यते । अन्यत उपकारलामप्रयुक्ताङ्गानबु- 
BM प्रसङ्ग इति तल्लक्षणम्‌ | यथा--पद्युयागाथेमनुष्टितेरेव प्रयाजैः 
पछपुरोडारोऽप्युपकारलाभान्न तदर्थं प्रयाजा्चुष्ठानम्‌। ननु TA- 
स्थळेऽप्यङ्गानावृत्तिरूपाङ्ान नुष्ठानस्येव Ga मेदस्तन्त्रप्रसङ्गयोरिति 
चेत्‌--तन्त्रस्थलेऽविशेषात्सर्वेषामुद्देशयत्वम्‌ । प्रसङ्गस्थले ARAT तत्‌ , 
इतरस्याऽऽनुष ङ्गिकतयोपकारलाभः | अत एवोक्तं भाष्यक्कता-- 
साधारणं भवेत्तन्त्रं परार्थं त्वप्रयोजकः | 
एवमेव प्रसङ्गस्स्याद्वि्यमाने खके विधौ ॥ इति । 
यदनेकोददेशेनाऽनुष्ठीयते तत्तन्त्रम्‌ | यदन्यार्थमचुष्ठितं स्वसाधनत्वे- 
न गृह्णाति सोऽप्रयोजकः | यथा “पुरोडाशकपालेन तुषानुपवपति” 


तृतीयपरिच्छेदे प्रसङ्गनिरपणम्‌ १५? 


इत्यत्र पुरोडाशार्थं संपादितं कपाळं स्वसाधनत्वेन तुषोपवापो गृह्णाति | 
एतच्च पूर्वेमेवोपपादितम्‌ | यत्रोमयमपि परस्परनैरपे च्येणाऽङ्ग़ाहकं 
सदप्येकत्राऽनुष्टितैरेबाऽङ्गैटँग्धोपकारं न स्वार्थमङ्गानि प्थगनुष्ठापयति, तत्र 
प्रसङ्ग इति तेषां परस्परं भेदः | यथा पशुपुरोडाशः | यानि व्वङ्गानि पशौ 
नाऽचुष्ठीयन्तेऽवघाताज्यभागादीनि तेषामनुष्ठानं पशुपुरोडाशे भवति | 
अवधातस्य हि वितुषीभावप्रयोजनकत्वात्पशौ च तदभावान्न तत्र तदनु- 
ष्ठानम्‌ | आज्यभागयोरपि “न तौ पशौ करोती”ति निषेधाना5नु- 
Bld पक्षे । अतस्तद्विषये पशुपुरोडाशोऽनुष्ठापक एव | 


तत्रैककार्योदेशेन विहितानां दष्टार्थत्वे विकल्प; | यथा RAA- 
जेत” “'यवैयजेत” इति पुरोडाशसम्पादनरूपैककार्योदेशेन विहितानां 
An यवानाञ्च विकल्पः । अर्थप्रकाशनरूपैककार्योद्देशेन aa लिङ्गा- 
दिना वा प्रापितानां मन्त्राणां विकल्पः, तत्रैकेनेव द्रव्येण मन्त्रेण वा साधना- 
काङक्षायाः स्मारकाङक्षाया वा निवृत्तेस्साधनान्तरस्य मन्त्रान्तरस्य TSS- 
काङ्क्षाभावादेव निवृत्तिः | अत एव साधनान्तरविघे; प्रयोगान्तरमादायैब 
चारितार्थ्यम्‌ | दृष्र्थीनामपि यत्र समुचयबोधकप्रमाणसत्वं तत्र समुचय 
एव । यथा “(दोधि मधु घृतमापो धाना” इव्मत्रैकयागपक्षे दध्यादीनां 
समुच्चितानामेव साधनत्वम्‌ | “at चतुर्भिरश्रिंमादत्ते” इति संख्याविधि- 

' बलात्समुञ्चयः | यथोक्तं सूत्रकारेण 


“caged विक्पेरन्‌” इति। “मन्त्राणां सन्निपातिस्वादेका- 
थानां विकल्पस्स्यार्संख्याविहितेषु समुच्चयो5सन्निपात?” इति च। 
एकार्थाः एकप्रयोजनकाः | सन्निपातित्वात्‌ क्रियया सह सम्बर्धत्वात्‌। 

१. न्यायसुधाकारः दध्यादिसप्तकद्र्यक एक एव याग इति मनुते । पार्थ- 


सारथिमिश्रः खण्डदेवादयञ्च नवीना अनेकयागपक्षमङ्गीकुर्वन्ति । 
२. अत्रिः मृत्खननार्थस्साधनविशेषः । 

एवं जपस्तुत्याशीरभिधानानां समुच्चयः | सन्तमप्यर्थमवित्रक्षित्वा मन्त्रा- 
णामद्ृष्टार्थ प्रयोगकाल उच्चारणमात्रं जप$। गुणिनिष्ठणुणकीतेन स्तुतिः | 
आयुरादिफलाशासनमाशी; | अंदृष्टार्थमेव गुणविरिष्टयुणिकीतेनमभि- 
धानम्‌ | सोमक्रयस्य सल्यपि cere “तं चे दशसिः क्रीणातीति 
वचनात्समुचयः | एवमन्यत्राऽ'्यूह्मम्‌ | एवं निरूपिताः प्रमाणादिप्रस- 
Fra: सङ्क्षेपेण मीमांसाशा्रीयाः पदार्थाः ॥ 
इति तन्त्रसिद्भान्तरल्लावल्यां तृतीयपरिच्छेदे तम्त्रादिनिरूपणं 
नास चतुर्थः प्रकाशः ॥ 


इति महामहोपाध्यायपणिडितसावेभौमश्रीवेङ्कटसुत्रह्मण्या- 
परनामधेय श्रीचिन्नस्वामिशास्रिविरचितायां तन्त्र- 
सिद्धान्तरल्लाबल्यां तृतीयः परिच्छेदः ॥ 
a AE 

अयमत्र शाखत्रसार!-''स्वाध्यायो5ध्येतव्य” इत्यध्ययनविधि- 
स्तत्तद्वेदगतत्स्वकुलपरम्परागताया एकस्याश्शाखाया गुरुमुखोच्चारणा- 
'नूज्ञारणरूपाध्प्रय नसंस्कार्यत्व॑ विधत्ते । अनुपयुक्तस्य च संस्कारो 
निरथक इलध्ययनसंस्कृतस्य स्वाध्यायस्योपयोगापेक्षायामधीतेन स्वाध्या- 
येन फळत्रदर्थावन्रोधं भावयेदिल्यर्थावबोधं प्रति विनियुज्यते स्वाध्याय: | 
अर्थज्ञाने Fea च स्वविषयी भूतयागा्यचुष्ठानद्वारा स्वगपुत्रपशुभूल्या- 
दिरूपफलजनकत्वम्‌ | एवं चाऽध्ययनविधिना स्वाध्यायस्य सामान्यतः 
फळवदर्थावबोधनेऽवगते तत्तद्विशेषजिज्ञासायां विधिवाक्यानां फलजनकी-. 
भूततत्तत्क्रतुत्वषूपबोधनद्वारा, अर्थवादानां विहिततत्तत्क्रियास्तावकत्वेन, 
मन्त्राणामचुष्ठानकालिकतत्तव्क्रियाविषयकस्मृतिजनकत्वेन, नामधेयानां 
तत्तद्विघेयाथपरिच्छेदकत्वेन, निषेधानामनिष्टजनकी भूततत्तत्त्रियास्वरूपा- 
चगमकत्वेन चेति ANT पर्यबस्थाप्यते | 


चतुर्थपरिच्छेदे शात्रतारनिरूपणमू ११२ 


तत्र विधिवाक्येषु द्वे भावने अभिधीयेते-शाब्दी, आर्थी चेति | 
तत्र पुरुषप्रबरयनुकूछो व्यापारः शाब्दी भावना । पुरुषप्रवृत्तिरार्थी 
भावना | सा A Mea भावनायां विषयतयाऽन्वयं भजन्ती स्वरूपतश्च 
विधातुमशक्या सती azid: परिपूणी विधानयोग्या भवति 
ताबद्भिरापूरणीयेति कल्प्यते | तदर्थं च तत्रोतपन्नायां साध्याकाङक्षायां 
समानपदोपात्तमपि सा धात्वथ्रेमफलत्वादूज्मित्वा फलरूपं स्वर्गादिकं 
स्ववाक्योपात्तं भाव्यतया परिगृह्णाति | तदभावेऽथेवादोपात्तम्‌। तस्याऽ- 
प्यभावे स्वतन्त्रतया कल्पितम्‌ | ततश्च साधनापेक्षायां समानपदोपात्तं 
धात्वथ्रेमेव समर्थत्वात्स्वीकरोति साधनत्वेन। परन्तु तस्य क्रियारूपत्वेन 
क्षणिकत्वात्काळान्तरभावि स्वर्गादिकं प्रति साधनत्वं न संभवतीति तत्सं- 
पत्तये यागफळ्योमेध्ये फळोत्पत्तिपर्यन्तावस्स्थायि यागजन्यमपूवोख्यं 
किञ्चिद्वस्तु यागनिष्ठतया कल्प्यते-यागेनाऽपूवं कृत्वा फलं भावयेदिति | 
तततः कथं यागेनाऽपूरवं संपादयेतेतीतिकतेब्यताकाङ्क्षा जायते | जातायां 
च तस्यां तत्रकरणपठितान्यङ्गजातानि श्तिलिङ्गवाक्यप्रकरणस्थानस- 
माख्यासहितेन विनियोगविधिनोपदेशरूपेण, श्रुव्यर्थपाठस्थानसुख्यप्रबृतत्यु- 
पब्वृंहितेन प्रयोगविधिना, त्रिविधेन चाऽतिदेरेन, स्मृत्याचारसामर्थ्ये- 
वाक्यशेषादिना, वाधविकल्पाम्युच्चयतन्त्रप्रसङ्कैश्च निवृत््यादिपुरस्सरं 
प्रापितानि जातिद्रव्यगुणक्रियारूपाणि साक्षात्परम्परया वाऽन्वयं भजन्ते। 
अङ्गानामपि क्रियारूपाणां क्षणिकानां स्वप्रधानोपकारकत्वं स्वरूपेण. न 
सम्भवतीति तैरप्यपूर्वह्ठारैव प्रधानोपकारकत्वं कल्प्यते | अतश्च स्वस्वा- 
पूर्वद्वारा तत्तदङ्गोपक्कतप्रधानैस्तत्तदपूर्व्वारा तानि तानि फलानि स्वगे- 
पुत्रपशुभूत्यादीनि सम्पादयेदिति काम्यस्थले कल्प्यते । निल्यनेमित्ति- 
कस्थल्योस्तु तथोपकझतरभिहोत्रदशपूर्णमासादिभिस्स्वापूर्वद्ठारा पापक्षयं 
. भावयेदिति कल्प्यते । न च नित्यनैमित्तिकस्थलयोरकरणजन्यप्रत्यवाय-` 
परिहारमात्रं फलम्‌, न तु पापक्षयादिकमिति वाच्यम्‌ | “धमेण पाप- 


१५४ तन्त्रसिद्धान्त रल्लावल्यां 


मपलुदती ”ति श्रुत्या “ नित्यनेमित्तकैरेव कुर्वाणो दुरितक्षयम्‌ ” 
इति वार्तिककारवचनाच्च तयो; पापक्षयार्थत्वावगमात्‌। अतः सर्वविशेषण- 
चिशिष्टमाबनावच्छ्रेदकीभूतधात्वर्थरूपधर्माचुष्ठानद्वारा तत्तदधिकारी पुरु- 
षस्तं तमभ्युदयं नि;श्रेयसं फळं वा प्राप्नुयादिति विधिवाक्यार्थः | एवञ्च 
पुरुषस्य श्रेयस्साधनप्रतिपादनाथेमेव सर्वोऽप्ययं वैदिकस्य सपरिकरस्य 
विघेब्यीपार इति ध्येयम्‌ || 
विधिञ्जयनिरूपणस्‌ 

स चाऽयं विधित्रिविधः-अपूवविधिः नियमविधिः परिसंख्याविधि- 
श्वेति | तत्रैतद्विधिप्रवृत्तेः पूर्व केनाऽपि प्रमाणेना5नवबोधितमर्थम- 
पूतया योऽबबोधयति सो5पूवेविधिः | यथा “ अग्निहोत्रं जुहोति ” 
“ब्रीहीन्‌ Madras: | अत्रैतद्विधिप्रवृत्तः पूर्वं न केनाऽपि 
प्रमाणेनाऽग्निहोत्र प्रोक्षणं वा कतेव्यतयाऽत्रगतम्‌ । अतोऽपूर्वीर्थोत्रबोध- 
कत्वादपूवेविधिरित्युच्यते | 

पक्षेऽग्राप्तमर्थं यः प्रापयति स नियमविधिः | यथा-“त्रीहीनव- 
हन्ति” इत्यादिः । अत्रैतद्विध्यभावे यागे पुरोडाशविध्यन्यथाऽनुपपस्या 
तण्डुळनिष्पत्तावाक्षिप्तायां तत्साधनत्वेन लोके उलूखलपुसळसंयोगरूप- 
व्यापारखरूपस्याऽवहननस्य Mesa भवति, तथापि तत्समकालमेव 
वितुषीभाबसाधनानां नखविदलनाइमकु्टन प्रस्थपृष्ठनिधषणादीनामनेकेषा- 
मपि प्राप्तिसंभवाद्युगपद नेकैर्वितुषीभावस्य कुमशक्तेरेकदेकं साधनमन्य- 
दाऽन्यदिति सर्वेषां साधनानां पाक्षिकी प्राप्तिभेत्रतीति तन्मध्यपतितस्याऽ- 
वहननस्याऽपिं कदाचित्माप्तिस्संभाविनी | परन्तु साधनान्तरप्राप्तिदशाया- 
मवहननं प्राप्तुं न शक्रोति । अतस्तस्मिन्पक्षे याऽवहननस्याऽप्र्ति्तां 
fad प्रापणमनेन क्रियते-सर्वस्मिन्नपि पक्षेऽवहननमेव कुर्यादिति | 
अतोऽप्राप्तांशपूरको विधिर्नियमविधिरिति युक्तम्‌ | 

अत्र यद्यपि श्रौतोऽयं विधि्ळौकिकोपायप्रबृत्तः पूर्वमेव प्रबृत्तस्सन्न- 
agai विदधातीति विधिप्रबृत्तिदशायां लौकिकसाधनानामचुपस्थितत्वाद- 
यन्ताप्राप्तप्रापकोश्यमपूर्वविधिरेव स्वरूप्रतो भवति, तथाऽप्येतद्विष्यभावे 
लोकतोऽवहदननस्य साधनान्तंरैस्तह पाक्षिक्येवाऽप्राप्तिभेबतीति तादृशा- 
प्राप्ताथप्रापणमेव विधेरस्य फळमिति फळमादायैव नियमविधिरिति व्यवहार: | 
अवघातस्य वितुषीभावादिकं दृष्टमेव फलम्‌ | नियमस्य तु फलमदृष्टम्‌ | 
अत एवं कल्प्यते-अवघातसंपादितवितुषीभावविरिष्टेरेव तण्डुलैः पिष्टादि- 
द्वारा चरुपुरोडाशादिकं सम्पाद्य तेन यागेऽनुष्टिते ततोऽपूवैमुस्पचेत, 
नाऽन्यथेति | एव मन्त्रविध्यादावपि द्रष्टव्यम्‌ ॥ 

एकस्मिन्नङ्किन्युमयोरङ्गयोः, अङ्गिद्वये एकस्य SRA समुच्चित्य 
्राप्तावितरनिवर्तको विधिः परिसरू्याविधिः | परिसंख्या व्रजनम्‌ | 
परिसंपूर्वेकस्य चक्षिजो वजनवाचकत्वात्‌ | तद्वोधको विधिः परिसंख्या- 
विधिः । तत्राऽऽद्यस्योदाहरणं yeast श्रुतम्‌-'आज्यभागौ 
यजती”ति । तत्रैकस्मिन्गृह मेधीयेऽङ्गिनि आज्यभागयोस्तदितरेषामङ्गानां 
च युगपत्माप्तौ सव्यामनेनाऽऽञ्यभागाद्यतिरिक्तानां व्यावृत्तिः क्रियते | 
“पञ्च॒ पञ्चनखा भक्ष्या” इति स्मार्तमुदाहरणम्‌ | अत्र न 
पञ्चसंझ्याकपञ्चनखभक्षणं विधीयते । भक्षणस्य रागत एव प्राप्तत्वात्‌ | 
नाऽपि नियमः कल्प्यते, फळकल्पनापत्तेः। ANAA महाफला” इति 
मांसभक्षणनिबृत्तिवोधकशास्रविरोधाच्च | अतोऽनेन पञ्चनखभक्षणतदितर- 
भक्षणयोर्युगपत्गराप्ौ सत्यां पञ्चातिरिक्तपञ्चनखभक्षणनि्ृत्तिरेव बोध्यते | 
अतश्च “पञ्च पञ्चनखा भक्ष्या” इत्यस्य वचनस्य पञ्चातिरिक्तपञ्चनखा 
अभक्ष्या इत्यर्थः पर्यवस्यति | अत एवेयं त्रिदोषा | दोषत्रयञ्् स्वार्थहानिः, 
परार्थस्रीकारः, प्राप्तवाधश्चेति | विधिशब्दघटितवाक्यस्य हि विधानं 
sagt: | स त्यज्यते | वजेनबोधन च नञ्घटितवाक्यस्य व्यापारः | 
सोऽनेन स्वीक्रियते । प्राप्तस्य पञ्चातिरिक्तपञ्चनखस्य बाधनं क्रियत इति | 


eye तन्त्रसिद्धान्तरल्नावल्यां 


aq च दोषत्रयं शाब्धामेव परिसङण्यायाम्‌ | तत्राऽपि लाक्षणिक्यामेव, 
न तु श्रौतपरिसङ्ख्यास्थले ““नाऽनृतं चदेदि"व्यादौ | तत्र शब्दशत्त्येव 
निषेधबोधनातू | अतस्स्वार्थहानादिकं न तत्राऽस्ति | 

एवं फलतः परिसङख्यायामपि न त्रेदोष्यम्‌। यथा AATNI 
रशनामृतस्येत्यश्चामिधानीमादत्ते” इष्यादौ | तत्राऽपि लिङ्गानमन्त्रस्य 
रशनाद्वये प्राप्तेः पूर्वमेव प्रवृत्तेन विधिना5खामिधान्यामेव मन्त्रविधाना- 
त्त्र स्वार्थहान्यादेरभावात्‌ | अतश्च यत्र निषेधबोधकशव्दाभावः, यत्र 
वा प्रमाणप्रवत्तेः पूर्वमेव रागादिना विषयस्य प्रवृत्तिः तत्रैव त्रैदोष्यम्‌ , 
नेतरत्रेति बोध्यम्‌ | 

वितीयस्योदाहरणम्‌-* इमामगुश्णन्‌ रशनास्तस्येत्यश्चामि- 
धानीमादत्त” इत्येतदेव । अत्र ह्येकस्याऽङ्गस्य मन्त्रस्याऽख्वगर्दमर- 
शनाद्वये FIs aa गदेभरशनातो मन्त्रस्य निवृत्तिरनेन क्रियते | 
अत्राऽपि स्वरूपतोऽपूर्वविधित्वेऽपि फलतः परिसङ्ख्याविधित्वमवहनन- 
नियमविधिवदेव बोष्यम्‌ । लिङ्गातपूर्वं प्रबृत्तेनाऽनेन विधिनाऽश्त्राभिधा- 
ama मन्त्रस्य विनियोगात्‌ | परन्त्वेतद्विध्यमावे लिङ्गादुभयत्र मन्त्रः 
प्राप्नुयात्‌ । अतो गर्दैभर्‌शनातो मन्त्रनिवृत्तिफलकोऽयं विधिः फलत एव 
परिसंख्याविधिः | aia मनसि निधाय विधित्रयळक्षणसुक्तं मन्त्राधि- 
करणे वार्तिककारेण- : 

“*विधिरत्यन्तमप्राप्ते नियमः पाक्षिके सति | 

तत्र चाऽन्यत्र च ग्राप्ते परिसङ्ख्येति गीयते” ॥ इति | 

कारिकाया अस्या अर्थो न्यायप्रकाशब्याख्यायां सारविवेचिन्यामस्मा- 
मिर्विस्तररास्सोदाहरणं निरूपित इति तत एवा5वगन्तव्यः | विस्तरभयान्नेह 
प्रपञ्च्यते | ततोऽप्यधिकमवजिगमिषुभिः श्रीकण्ठावतारेस्सवविद्यानिधा- 
aad: भरीमदप्पय्यदीश्षितेनद्रै विरचिते विधिरसायने परिश्रमः कार्यः | 

ननु नियमस्थळेऽपि साधनान्तरनिवृत्तिः परिसंख्यास्थलेऽपि AI- 
व्युभयत्र निवृत्तेस्तुल्यत्वान्नियमपरिसंख्ययोः को विशेष इति चेत्‌-अयं 
मेदः-नियमस्थळे वचनस्य न fad तात्पर्यम्‌, किन्त्वपराप्तांरापूरणे | 
अग्रासेंऽशे प्रापित इतरदर्थीनिवर्तते । न तत्र शब्दस्य व्यापारः । परि- 
संख्यायां तु निवृत्तिरेव शब्दतात्पर्यविषयीभूता | अतो नियमविधिभीव- 
विषयकः, परिसंख्याविधिवेजनरूपाभावविषयक इति ॥ 


इति तन्त्रसिद्धान्तरल्लावन्यां चतुर्थपरिच्छेदे विधित्रयनिरूपणं 
नाम प्रथम! प्रकाशः ॥ 


मोक्षस्वरूपनिरूपणम्‌ . 

एतादृशश्रयस्साधनबोधनार्थंप्रबत्तविधिविषयतया प्रतीयमानं श्रेयो 
द्विविधम्‌-अम्युदयो निःश्रेयसं चेति । तत्र स्वर्गपुत्रपशत्रादिजन्यं सुख- 
मभ्युदयः | निःश्रेयसन्तु मोक्ष एव । स च प्रपञ्चसम्बन्धाविलयरूपः, . 
न तु प्रपञ्चविळय एव | मीमांसकमते प्रपञ्चस्य परमार्थत्वाभ्युपगमातू॥ 
रुतिस्मृ्यादिपयौळोचनया तस्य सत्यत्वावगमात्‌। अत एव “यत्र स्वस्य 
सर्वेमात्मेवाञ्भूत” “आत्मा वा इदं सर्वम्‌? “यत्र हि aa 
मिव भवति” इत्यादीनि द्वैतनिषेधपराणि वचनान्यौपचारिकतया नेयानि। 
यथा हि स्वामिकः प्रपञ्चो मृगतृष्णेन्द्रजालादिश्च भ्रान्त्या परिकल्पितः 
कियन्तञ्चन काळं दष्टिगोचरीभूय पश्चाद्विळीनो भवति, तथाऽयमपि शरी- 
रेन्द्रियविषयादिरूपः प्रपञ्चः fader कालमात्मन उपभोग्यतां 
भजन्‌ पश्चाद्विनाशादनुपमोग्यो भवतील्यनेनेव साहृर्येन श्रान्तिरित्युपचा- 
रेणोच्यते पुरुषाणां विषयोपमोगेष्वास्थां निवतेयितुं तद्वारा मुक्तावभिरु- 
चिमुत्पादयितुव्व | अतो नाऽनेन yaa मिथ्याज्ञानजन्यत्वं बोधयितुं 
शक्यते, येन तस्याऽऽत्यन्तिको विलय आराड्येता5पि। किन्तु प्रपञ्चस्य 


२५८ तन्त्रसिद्धान्तरत्नावल्यां 


स्वसम्बन्धविळय एव । त्रेधा हि पुरुषस्य प्रपञ्चेन सह सम्बन्धः शरीरेण, 
इन्द्रियेण, विषयैश्च । भोगायतनं शारीरम्‌ । भोगसाधनानीन्द्रियाणि । 
भोग्याः शब्द्रसादयो विषयाः | भोगो नाम सुखदुःखादिविषरयकोऽ- 
परोक्षानुभव: | एतैः पुरुषो बध्यते | स एव बन्धस्संसार इत्युच्यते | 
त्रयाणामेषामाल्यन्तिकनिवृत्तिरेव मोक्षः । आल्यन्तिकत्वच्च पूर्वोत्पन्नानां 
शरिरेन्द्रियविषयाणां विनाश: | नूतनानामनुत्पत्तिः | ताभ्याञ्च खु खदुःखो- 
च्छेदः | तदुच्छेदश्व धर्मीधर्मोच्छेदात्‌ | धमीधर्मोच्छ्ेदश्चोत्पन्नानां धर्माणां 
फळलोपभोगेनाऽधर्माणां नित्यनेमित्तिककमानुष्ठानेनोमयेषामात्मज्ञानेन च 
भवति | उत्पाद्येषु तेषु काम्यानामनुष्ठानेन प्रतिषिद्धाकरणेन चाऽनुत्पादात्‌ 
निव्यनेमित्तिकमात्रकरणेन प्रव्यवायपरिहारात्‌ असति शरीराद्यारम्भके हेतौ 
पूर्वेशरीरनिपाते चाऽशरीरोऽवस्थितो भवति | स एव मुक्त इत्युच्यते | 
अतो मोक्षार्थिभिस्तयैब यतितव्यम्‌ । न ह्यात्मज्ञानमात्रादेतादशो मोक्षो 
लब्धुं शक्यते | आत्मज्ञानस्य कर्मप्रवृत्तौ पुरुषस्य रुच्युत्पादनफळत्वात्‌ । 
मोक्षस्तु पूर्वोक्तेनेव हेतुना | यथोक्तं वारतिक्रकारैः-- 


“आत्मा ज्ञातव्य इत्येतन्मोक्षाथं न च चोदितम्‌ | 
कमे प्रबृत्तियोग्यत्वमात्मज्ञानस्य लक्ष्यते” ॥ इति ॥ 


“आत्मा वाउरे द्रष्टव्यः” “अविनाशी वाऽरेऽयमात्मा” 
इत्यादिना प्रतिपादितमात्मज्ञानं हि संयोग प्थक्त्वन्यायेन RAA पुरुषार्थञ्च | 
कत्वर्थता तावदग्निददोत्रादिकलुरास्मनो नित्यत्वाविनाशित्वादिप्रतिपादनद्वारा 
पुरुषाणां aig प्रवृत्तिजननमात्रौपयिकत्वम्‌ | तेन विना पारलौकिकेषु 
फलेषु तेषां प्रवृत्तिनिवृत्यनुदयात्‌ | पुरषार्थता तावत्परम्परया मोक्षोपकार- 
कत्वम्‌ । यो हि देहाढ्विसुक्तमात्मानमजरममरं दुःखातीतं जानाति तस्य 
देहसम्बन्धविरक्तस्य् तव्सम्बद्धेषु कर्मस्तौदासीन्ये जाते पू्वेक्ृतानां कर्मणां 
फ़ळमोगेन क्षयात्तन्निमित्ते शरीरे पतितेऽनागतानां तेषामननुष्ठानादेवा5- 


E 


चतुर्थपरिच्छेदे मोक्षस्वरूपनिरूपण म्‌ १५६ 


सत्वाददेहान्तरानुत्पत्तेरारीरेणैवाऽब्रस्थितो भवति। सैवा5वस्था मोक्ष इत्यु- 
च्यते | अतो मोक्षार्थिभिर्विवेकञ्ञानमात्रेण न कतार्थमन्यमानैस्स्थातव्यम्‌ , 
किन्तु पूर्वोक्तरीव्या5शरीरत्वसम्पादने यतितब्यमिति। तदुक्तं छोकवारतिके- 


“मोक्षार्थी न प्रवर्तेत तत्र काम्यनिपिद्वयोः | 
`A ~ e 
नित्यनेमित्तिके कुर्यात्मत्यवायजिघांसया ॥ 
तत्र ज्ञातात्मतच्वानां भोगात्पूर्वक्रियाक्षये । 
उत्तरम्रचयाभावाइदेहो नोत्पद्यते पुनः ॥ 
कर्मजन्योपभोगार्थं शरीरं न प्रवर्तते | 
तदभावे न कश्चिद्धि हेतुस्तत्राऽचतिष्ठते ॥ 


तस्मात्कर्मक्षयादेव हेत्वभावेन सुच्यते।” 
इव्यळं बहूक्त्या, सूरिमिः पराक्रान्तत्वादित्युपरम्यत इति ॥ 


इति तन्त्रासिद्वान्वरलावल्यां चतुर्थपारेच्छेदे मोक्षस्वरूप- 
निरूपणं नाम द्वितीयः प्रकाशः I 


बसुधाखनभोनेत्र ( २००१ ) मिते बैक्रमवतसरे | 
माघे दशम्यां शुक्लायां दिवा क्षितिजवासरे ॥ १ ॥ 


स्वावासे हनुमद्वट्टे भागीरथ्याः परीसरे | 
पूणेतां ततन्त्रसिद्धान्तरल्ाबलिरगादियम्‌ ॥ २ ॥ 


योऽसौ कारितवानेतां कृतिमन्तर्मैम स्थितः | 
सश्रद्वमपेये तस्मिन्विश्वेशेऽम्लळानमालिकाम्‌ ॥ ३ ॥ 


२१० तन्वासिद्धान्तरनावल्यां 


गुणयुतमगुणं वा अन्थमेनं विलोक्य 

प्रभव इह बुघेन्द्रा: रलाघने दूषणे बा | 
परमुरुगुणबन्दान्‌ प्रार्थये प्राज्ञवर्योन्‌ 
प्रथममनघदृष्ट्या वीक्ष्यतां Hea एषः ॥ ४ Ul 


इति तन्त्रसिद्वान्तरत्नाबल्यां चतुर्थः परिच्छेदः ॥ 


इति श्रीवेदवेदाङ्गपारदश्चवैदिकसार्वभौ मवा धुलवंशमुक्ताफल- 
श्रीरघुनाथतनुजन्मना श्रीमदन्नपूर्णागभेसम्भूतेन 
महामहोपाथ्याय,शास्ररनाकर, पण्डित- 
सार्वभौम, मीमांसाकेसरिश्रीवेङ्कट- 
सुन्रह्मण्यशर्मेणा श्रीचिन्नस्रामि- 
शास्रिसमाहृयेन विरचिता 
तन्त्रसिद्धान्तरत्नाव- 
लिस्समाप्ता ॥ 


परिशिष्टस्‌ 
भडप्रभाकरमतभेदभप्रदर्शनस्‌ 


~ _ "० a 5 . ७ 
प्रमाणविषये भाट्टेस्स्वीकृतानां प्रमाणानां स्वरूपं निरूप्यते | एतैश्च 
षट्‌ प्रमाणानि स्वीकृतानि--प्रत्यक्तमनुमानं, शब्दः, उपमानमर्थोपत्तिरनु- 
पलब्धिरिति | अत्राऽयं सङग्रहश्लोकंः— 


“चार्वाकास्तावदेकं द्वितयमपि पुनबोद्ववेशेषिकौ द्वौ 
भासर्वज्ञरच सांख्यस्नितयसुदयनाद्याइचतुष्कं वदन्ति। 
प्राहुः प्राभाकराः पञ्चकमपि च वयं तेऽपि वेदान्तविज्ञाः 
षट्कं पौराणिकास्त्वष्टकममिदधिरे सम्भचैतिह्ययोगात्‌?॥ इति । 


प्रयक्षलक्षणम्‌, इन्द्रियाशि च 

कुमारिलमते-तत्र wast नाम पदार्थैस्सात्षादिन्द्रियाणां सन्निकर्ष 
सति जायमानं ज्ञानमुच्यते | प्रत्यक्षज्ञानकारणभूतानि घ्राणरसनचचु- 
waaay मनश्चेति षडिन्द्रियाणि । यत्संप्रयुक्ते ऽर्थे बिशदावभासं 
विज्ञानं जनयति तदिर्द्रियमित्युच्यते। तत्र agn कनीनिकान्तर्गतं 
तेजः। जिह्वाम्रगर्तोयांशो रसनम्‌ | गन्धम्राहइकमिनिद्रियं पार्थिव घाणमि- 
त्युच्यते | स्पर्शोपलम्भकस्य तबगिन्द्रियस्य वायबीयत्वम्‌। “दिशः श्रोत्रमिः 
त्यधरिगम्रैषगताल्लङ्गा्विग्माग एव कणाष्कुल्यबच्चछिन्नः श्रोत्रमुच्यते | 
सुखाद्यापरोच्यसाधनेर्द्रियस्वेन कल्प्यमन्तरिन्द्रियं मनः | एतेषाञ्च Ag. 
रादीनामचुदूभूतरूपस्पशत्वास्प्रत्यक्षेण न ग्रहणमिति सिद्धमिन्द्रियत्वम्‌ | 

ग्राभाकरमते-प्राभाकराणामनुपलब्धि विद्वाय पञ्चैब प्रामाणान्य- 
भिमतानि । तत्र ¦ साक्षात्प्रतीतिः प्रत्यक्षम्‌ ! इति प्रत्यत्षलक्षणम्‌ | तच्च 
त्यक्षं मेयमावृप्रमास्विति त्रिपुटं भवति । Fag द्रव्यजातिगुणेषु सा 
mag प्रती तिरिन्द्रियसंयोगेनोत्पद्यते | 

इन्द्रियाणि पूर्वोक्तान्येब । तेषां स्वरूपमपि पूर्वेवदेव। श्रोत्रस्य परं ` 
कणराष्कु्यवच्छिन्नाकाशात्वमेव | 

११ 


( १६२ ) 
सन्चिकर्षो; 


कुमारिलमते-सन्निकर्पबिषये नैयायिकाभिप्रेतेपु संयोगस्संयुक्तसम- 
वायस्संयुक्तसमवेतसमवायस्समवयस्समवेतसमवायो विशेषणविशेष्यभाव 
इति seg सन्निकर्षेषु प्राथमिकांस्रीनेव समवायस्थाने तादात्म्यमिति व्यव- 
इरन्तो भाट्टा अङ्गीङुवेन्ति | एतन्मते श्रोत्रस्य दिगात्मकस्वात्‌ शाब्दस्य च 
द्रव्यत्वेन संयोगरूपसन्निकपस्येब सम्भवात्‌ न समवायसम्वन्धाङ्गीकार- 
स्याऽ-ऽवश्यकता | एवं शाचदवृत्तिसामान्यस्य संयुक्ततादात्म्येनेव ग्रहणस- 
स्भवेन न समवेतसमवायो-5पयावश्यकः। तथाऊभावपदार्थस्या ऽनुपलड्धि- 
रूपप्रमाणान्तरविषयस्य प्रत्यक्षज्ञानाभावेन तदर्थ सन्निकर्षो ना 5पेद्यत 
इति विशेषणबिशेष्यभावरूपस्सन्निकर्षो ऽप्येतन्मते नाभ्युपगम्यते | अत- 
स्संयोगः, संयुक्ततादात्म्यम्‌ , संयुक्ततादात्म्यतादात्म्यं चेति त्रयस्सन्नि- 
क्षाः । एवञ्च षडिन्द्रियात्मकं त्रिसन्निकषेमेतन्मते प्रत्यत्षप्रमाणमिति 
सिद्धम्‌ | 

प्रयक्तविभागः 


तच्च प्रत्यक्षं नैयायिकवनिर्विकल्पकं संविकल्पक्रञचेति द्विविधम्‌ । 
ax प्रकारताबिशेष्यतादिविषयतारहितं ज्ञानं निर्विकल्पकम्‌ । सविक- 
स्पकन्तु सविशेष्यकं सप्रकारकं ससंसरगेकं वा ज्ञानमुच्यते | तच्च 'गोरयम्‌? 
-दण्डययम, शुक्लोऽयम, गच्छत्ययम, डित्थो ऽयमि? ति जातिद्रव्यगुण- 
'क्ति यानामविषयकतया पञ्चधा भवति । चाझुषादिभेदेन च षोढा । प्रत्यक्ष- 
ae प्रति महत्वस्य कारणत्वं स्ती क्रियते । चाक्षुपत्रत्यक्ष एवोद्भूतरूपं 
कारणम, स्पाशंने चोदूभूतस्पशोः, न तु रूपमप्यत्र कारणम्‌ | तेन वायु- 
Mai मते त्वाचप्रत्यक्तविषय इति सिध्यति | 


ग्राभाकरमते-सन्निकर्षविषये संयोगः, संयुक्तसमवायः, समवाय इति 
aa सन्निकर्षमाहुः । एतन्मते रूपत्वादीनां निराकरणात्‌ संयुक्तसमवेत- 
agaaa ASSAAMA: | शब्दत्वस्याऽप्यभावात्समवेतसमवायोऽपि 
साऽङ्गीकतंव्यः | अभावस्याऽप्यभावात्‌ समवायस्य च प्रत्यत्षत्वाभावा- 
द्विशेषणविशेष्यभाबो ऽपिःनाऽभ्युपगन्तव्य इति विशेषः | अन्यच्च 
अत्यत्तविभागादिकं पूववदेव | 


( १६३ ) 


अनुमानलक्षणं तद्विभागश्च 
कुमारिमते-व्याप्यदशनादसन्निकृष्टार्थविज्ञानमनुमानम्‌ । यथा- 
पर्वते धूमवत्वदशेनाद्र्निमत्वज्ञानम्‌ | तदिदमनुमानं {त्रिविधिम्‌-अन्त्रय- 
व्यतिरेकि केवलान्वयि केवलव्यतिरेकीति नैयायिकाः प्रतिपन्नाः । तत्र 
केवलव्यतिरेक्यनुमानमिमे नाभ्युपगच्छन्ति । अयमेषामाशयः-अत्र 
हि प्रक्कतपक्षादन्यत्रा उप्रसिद्धस्येव पदार्थस्य साध्यत्वं वक्तव्यम्‌ | एतस्िं- 
शाऽचुज्ञायमानेऽदष्टाद्यलौकिकार्थोनामप्यनुमानविषयत्वं प्रसञ्येतेति | 


अवयवविचारः 


तत्र परार्थानुमानवाक्यं पञचावयवमिति तकेरसिका;--प्रतिज्ञहे- 
तूदाहरणोपनयनिगमनान्यवयवा इति। एषु त्रयाणामेबाऽऽबश्यकतेति 
भाट्टाः प्रतियन्ति-प्रतिज्ञाहेतृदाहरणानां वा उदा्दरणोपनयनिगमनानां 
चा । तत्राऽञ्द्यपत्ते प्रतिज्ञाहेतूदाहरणेरेतर धूमज्ञानज्ञाप्यवह्विमदभिन्नः पवतो 
बह्निव्याप्यधूमवन्महानससदृश इति वाक्यार्थज्ञानाद्नुमितिजननाठुपनय- 
निगमने व्यथं । द्वितीयपक्षे चोदाहरणप्रश्रतिभिरेव साध्यसिद्धः प्रतिज्ञाहेतू 
व्यर्थोवित्येषां तात्पर्यम्‌ । | 


अनुमानदोषाः 


तथा हेत्वाभासा अपि त्रय एताऽत्राऊभिमताः-असिद्धोऽनेका- 
न्तिको बाधकश्च, विरूद्धापरपर्याय इति । अनुमितिकारणी भूताभावप्रति- 
योगियथार्थज्ञानप्रकारो हेतुनिष्ठदोषो हेत्वाभास इत्युच्यते TANS- 
सिद्धिः-स्वरूपासिद्धिः, सम्वन्धासिद्धिः, वयतिरेकासिद्धिः, आश्रयासिद्धिः, 
व्याप्यत्वासिद्वधिश्चेति पञचधा भवति | अनेकान्तिकस्य साध्यसंशयजन- 
कतया दूषकत्वम्‌। स च द्विधा-सव्यभिचारस्सप्रतिसाधनश्च | यत्तु 
नेयायिकास्साधारणासाधारणानुपसंहारिमेदेनानेकान्तिक त्रेधा भिन्नममि- 
दधति, तत्र साधारण एव केवलं सव्यभिचारपदाभिधानाहः अनैक्रान्ति- 
कान्तर्भूतः, असाधारणस्त्वसिद्धविशोष एब । तदिदं सबं पार्थसारथिमि- 
भ्रेस्तकंपादे सम्यशुपपादिपतम्‌ | एवमेते त्रयः यथासम्भवमवान्तरबिभा- 
_गबन्तो हेतुदोषाः | बाधश्च प्रतिज्ञादोषः | सो ऽयं साध्यस्य प्रमाणान्तरेण 
परिच्छेदे, तदभावस्य तथाभावे, साध्यस्यैवाऽभ्रसिद्धावपि बा भत्रदीवि 

त्रेधा । एवमुदाहरणदोषा अपि साध्यवकल्यसाधनवैकल्योभयवेकल्या- 
श्रयहीनत्वादयो भवन्ति | 

प्राभाकरमते-महानसादो वहिधूमयोर्नियमग्रहणाबसरे ये ये 
पदार्थो गृहीताः, त एवाऽनुमानेनाऽपि गृह्यन्त इति स्वीकु्वीणा अपि 
प्राभाकराः, तस्य संस्क्रारमात्रजन्यत्वाभावादनुभूतित्वाच्च प्रथक्प्रामाणय- 
मभ्युपगच्छन्तीति पुर्वेमतापेक्तया विशेषः | अन्यत्सर्वं पूर्ववत्‌ | 


शब्दपरिच्छेदः अभिहितान्वयवादः 


कुमारिलमते-अडुमानप्रमाणनिरूपणानन्तरमुपमानं निरूपयन्ति 
नैयायिकाः । भाट्टास्तु वादिपरिग्रहभूम्ना शाब्दं पुरस्कुचेन्ति | तत्र ज्ञातैः 
पदेः पदार्थस्मरणे कृतेऽसन्निक्ृष्टवाक्यार्थंज्ञानं यत्‌ तच्छाव्दमिती्यते । 
तदिदं शाब्दज्ञानं व्युत्पत्तिमूलकमिति प्रथमतस्तस्प्रकारं विवेचयामः- 


बालो हि “गामानय, पुत्रस्ते जातः? इत्युत्तमबृद्धवाक्यश्रवणानन्तरं 
safa हृषौदिकं वा कस्यचिम्मध्यमवृद्धस्योपलभ्य तयोव्ुद्धिपूर्वेकत्वादूग- 
वानयनपुत्रजननाय्र्थ बुध्यनन्तरमेवा ऽस्य प्रवृत्तिहषोदिक जातमिति gea- 
मानः, तादशार्थंबुद्धेक्च शब्दान्तरमेव जातत्वादूगामानयेत्यादिशब्द्स्य 
गवानयनाद्यर्थबोधकत्वमव्ुध्यते | तस्मिन्नवसरे पिणिडतस्येवा-ऽर्थस्य 
बोधकतया ज्ञातशशब्द्‌ः | ततश्च ‘at बधान’ “अश्वमानये' त्यादिद्वितीय- 
प्रयोगे ' पदान्तरयोगत्यागरूपावापोद्वापावबलोक्य गोशाब्दस्सास्नादिमितो 
चाचकः, आनयनशव्दः आनयनक्रियावाचक इत्यादिपदार्थेविवेकमव- 
धारयति | एवं पदार्थज्ञाने स्थिते यर्पुनस्तदनन्तरमेकविरिष्टार्थज्ञानरूपं 
वाक्यार्थज्ञानं जायते तत्र तारकिकाद्य एवमाशेरते-पदानां पदार्थ 
बोघोपच्तीणत्वात्‌ पदाथो एव स्वसंसर्गरूपं वाक्यार्थमवबोधयन्तीति । 
भाट्टाः पुनः पदाथा लक्षणयेव वाक्यार्थं बोधयन्तीति ब्रवते । वाच्याथा- 
FIM खलु लक्षणा भवति | अत्र च पदेः स्मयंमाणा गवादिपदार्थाः 
द्यन्योन्यान्वय विना सामान्यरूपा एवाऊवतिष्ठेरन्‌, तर्हि पदानां 
व्युत्पत्तिसमयावधूतमेकविशिष्टार्थंबोघतात्पयं विरुध्येतेति सामान्यरूपस्य 
बाच्यस्याऽनुपपत्तेरन्योन्यान्वयरूपे विशेष एव पदार्थाः पयेवस्यन्ति | ततश्च 


गोरानीयमानेब, आनयनब्च गोसम्बद्धसेवेति परस्परान्वयलाभात्‌ गवान- 

यनरूपवाक्याथेसिद्धिः | तेन पदाभिहिताः पदार्था एव मिथो.5न्वयं 
यान्तीति “अभिहितान्वयवादिनो ae इति व्यवहियन्ते | 


ग्राभाकरमते-शावदविज्ञानापेक्षादात्ममनस्सन्निकषोत्‌ यददृष्टाथेविषयं 
ज्ञानं aaa नाम प्रमाणम्‌ । अत्र शव्दव्युत्पत्तिमधिकृत्य पदार्थयु 
तत्तत्पदैरमिहितेषु तेषां परस्परान्वयरूपे वाक्यार्थे पुनलेक्षणा भट्टमत इति 
तदनुसारिणो-5भिहितान्वयवादिनो भवन्तीति ga प्रतिपादितम्‌ । प्राभा- 
कराः पुनस्ताद्टशान्वयस्या 5पि ताहशपदार्थविशोषणतया शक्यत्वं पद्वा- 
च्यत्वं चेत्यङ्गीकुवेन्तो ऽन्विताभिधानवादिनो भवन्ति | तथाहि--गामान- 
येति प्रथमश्रवणे हि गवानयनरूपस्या 5न्वितस्यैवा ऽर्थस्य शाब्दो बोधक- 
तया ज्ञातः । अतस्तदनुसारेण पुनरपि पदानामेवा 5न्विताथेबोधकत्वं 
बाच्यम्‌, न तु पदार्थानाम्‌ । आवोपोद्वापाभ्यां हि पदार्थषु विविच्यमा- 
नेष्त्रपि तत्र तत्र तेस्तेरन्विता एव पदार्थो दाः, न त्वेकाकिन _इत्यन्विते 
स्वार्थे पदानां शक्तिनं परित्यञ्यते। अतः पदाभिधेय एवाऽन्बितरूपो 
जाक्यार्थः, न तु पदाथंगम्यः | 


शब्दार्थविचारः 


कुमारिलमते-शब्दन्त्वधिकृत्य मीमासका नित्य इति ब्रुवते | arg 
शक्तिलंक्षणा गोणीति त्रिबिधा। तत्राऽन्यवधानेन शब्दजन्यप्रतीत्यनुकूला 
बृत्तिश्शक्तिः। सा च न नेयायिकानामिव ' अस्माच्छब्दाद्यमर्थो बोद्धव्य’ 
इतीश्वरेच्छा रूपा, किन्तु पदार्थान्तरमिति मीमांसकाः । अस्या एव 
सङ्केत इति व्यवहारः। agaga व्याकरणादिभिः | शक्यसम्बन्धो 
लक्षणा | सा च जहत्स्वार्था, अजहत्स्वाथो चेति ढिविधा । तत्र स्वशक्या- 
थोविशेष्यकान्वयवोधप्रयोजिका जहत्स्वार्था । यथा गङ्कायां घोष इत्यादौ । 
स्वशक्याथंविशेष्यकान्वयवोधप्रयोजिका अजहत्स्वाथी । यथा-यष्टीः 
प्रवेशयेत्यादौ | इयमेवोपादानलक्षणेत्यालङ्कारिकाः | तद्वीजन्तु शक्याथो- 
न्वयानुपपपत्तिः, न तु तात्पर्योनुपपत्तिरपि, वेदे तदसम्भवादिति केचन 
मीमांसका आशेरते | अन्ये च वेदे पुरुषाभावे ऽपि शब्दस्येव तारपयोदिकं 
स्वीकृत्य तद्नुपपत्तिरेव लक्षणाया बोजमित्यभिप्रयन्ति | स्वशक्यसम्ब- 
न्धिगुणसजातीयगुणवदुपश्थितिद्दतुबृत्तिर्गोणी | गौणीबृत्तिबोधकानि प्रमा- 
णानि aka जातिः, सारूप्यम्‌ , प्रशांसा, भूमा, लिङ्गसमवयः 

इति षट्‌ । शब्दार्थः पुनः जातिरखण्डोपाधिवां, न तु व्यक्तिः, नाऽपि 
जातिबिशिष्टा व्यक्तिः । योगिकपदानां द्रव्यमर्थः | धातूनां यत्नातिरिक्तो 
व्यापारा SAS | आख्यातस्य द्शलकारसाधारणस्य यत्नरूपा MAAT- 
नेति विवेकः 


तदिद्‌ं शाब्दं द्रिविधम्‌-- पौरुषेयमपौरुषेयमिति | तत्राऽऽद्यः प्रकारः 
लोके आप्तवाक्यम्‌, द्वितीयस्तु अपौरुषेयं वेदवचः | तदेवं लौकिकं वैदि- 
कमपि शाब्दं प्रमाणं सिद्धम्‌ aera विधिमन्त्रार्थवादभेदेनोपदेशाति- 
देशाभेदेन च बहुविधम्‌ | 


ग्राभाकरमते-तदिदं Tie पौरुषेयमपौरुषेयमिति gar विभज्य तत्र 
पौरुषेयं लोके आप्तवावयमिति कौमारिलानां मतम्‌ । तत्र प्राभाकरा अन्यथा 
मन्यन्ते--लौकिकवाक्यानां नेव प्रामाण्यम्‌। प्रमाणशब्दस्तु वेदात्मकोऽ- 
पौरुषेय एव। पुरुषवचनानि तु वक्त्रभिप्रायानुमापकान्येच न स्वयमेव 
चाक्याथ बोधयन्ति, यतश्च पुरुषाधीनरचनं लोकिकं वाक्यमयथाथशङ्का- 
कुण्ठितशक्तिक परिदृश्यते । व्युत्पत्तिसमयसिद्धाऽपि शब्दानां बोधकत्व- 
शाक्तिव्येभिचारभू यिष्ठेषु पौरुपेयबचनेषु तदाशाङ्काशाङ्कया कुणिठता भवति | 
केचित्तावद्श्रमेणेवाऽनन्वितवादिनः, अपरे चा.५ऽशयदोबतः, अन्ये 
प्रमादात्‌ , केऽप्यशक्तेश्च परिद्रश्यन्ते | एताद्ृशादोषदूषितपुरुषोत्तानां 
पदार्थानां कथमन्वययोग्यत्ता प्रतीयताम्‌ ? सति चेवं यावदनेन azar 
असुमर्थमवचुध्यैच वाक्यं प्रयुक्तमिति नाऽनुमीयते, तावद्न्यथास्वशाङ्का न 
निवर्तेत इति वाक्यमुदास्त एव । तस्माद्ठकतृधीस्तावदनुमातव्या । तत्र 
नद्यास्तीरे पञ्च फलानि सन्ती? ति वाक्ये ad पदार्थेषु च JATLAR 
स्म्रतेष्बनुमानमेबझुदेति-'एतानि पदानि एतेषां पदारथीनां संसगंमवधुध्यैव 
अयुक्कानि, आप्तप्रणीतपद्त्वात्‌ , गामानयेति ale ति। एवञ्च चकतुः 
पदार्थसंसरगज्ञानमवरन्तुं ' परिश्रान्तः श्रोता पदार्थसंसरगंरूपं वाक्याथंमपि 

, बलाइलभत इत्यनुमेय एव नरवचस्सु वाक्यार्थं इति | 


एतावता प्रवन्धजातेनेदमत्र निर्गलितम्‌--यढ्ठेशब्दो लोकिकशब्दश्चे- 
त्युभयं प्रमाणं भाट्टानां, प्राभाकराणान्तु एकस्य प्रथक्प्रामाण्यम, अपर- 
स्याऽचुमानर्वञचेति | 


( १६७ ) 
लिङथीविचारः 


कुसारिलमते-अत्र लोके वेदे वा लिङादिप्रत्ययानां बिधिरर्थः | तत्र. 
सण्डनमिश्रास्ताबल्लोकवेदसाधारण्येनेष्टसाधनत्वमेब लिङर्थ इत्यभ्युपगः- 
च्छन्ति, यतश्च पुरुषाणां तत्र तत्रेष्टसाथनताज्ञानमेतर प्रवृत्तिहेतुः परिदृश्यते | 


पार्थसारथिमि श्राः-नियोगो विध्यर्थः, इष्टसाधनखमेव तत्वेन रूपेण 
विध्यर्थः, तत्तदात्वथंगतं कार्यत्वं लिङः, अभिधाख्यो व्यापारः शब्दगतो 
Reg इति मतचतुष्टयमुपपाद्य, नियोगविध्यथंत्वं प्राभाकराभिमतं खण्ड- 
frat, तृती यचतुथयोमंतयोचीतिकाननुसारितां sat 'न्यायविदां Rag- 
साधनत्वमेत्रासिमतम्‌ | न च संत्रिद्विरोधः, तेन रूपेणाऽभिधानाभावात्‌ | 
प्रवतनारूपेण तु शब्दोऽभिधत्ते प्रबृत्तिह्वेतुशच ध्मः प्रवतना | स! चाऽपोरु- 
पेये वेदे प्रेषादीनामभावात्पारिशोष्या दिष्टाभ्युपायतेव निश्चीयत? इत्यादिन 
इष्टसाधनत्वस्येच लिङथेत्वं प्रत्यपादयन्न्यायायरन्नमालायाम्‌ । 


भट्टसोमेश्चरखण्ड देवप्रभृतयस्तु-लोके सर्वो ऽपि प्रवतेकः 'अहमेन- 
मस्मिन्‌ कर्मणि sacar त्याशयं हृदि निधाय ल्लिङादिधटितं वाक्य- 
सु्चारयति । प्रवर्तमानोऽपि पुरुषः 'अनेनाऽहमस्मिन्‌ कर्मणि प्रवर्तित? 
इत्यचगच्छतीति सर्वेस्वंवेद्यम्‌ | अवगम्य च प्रत्रतेयिठृपुरुपेच्छारूपां 
प्रवर्तेनामिच्छाविये कर्मणि इष्टसाधनत्वादिकमनुभिनोतीत्यपि सवस्व- 
संवेद्यम्‌ । यदि चेष्टसाधनत्वमेत्र विध्यर्थः, तर्हि किमिति तदनुमाने पुरुषः 
प्रवतेताम | अत इष्टसाधनव्वाद्यतिरिक्तः प्रवतेनाख्यो 5लौकिकः कञ्चि द्वमे- 
विशेपो लिङादिवाच्य इत्यभिप्रयन्ति | 


प्राभाकरमते-पूर्वेन्तावद्व्शलकारसाधारणस्य-5-5ख्यातस्य यत्नरूपा- 
ssa, fasta विधिप्रत्ययानामिष्टसाधनत्वाद्यतिरिक्तः प्रव- 
तेनाख्यो 5लौकिकः कश्चन घमेविशेषो ऽर्थं इति कोमारिलमतमभिहितम्‌ । 
अत्र प्राभाकरा लिङस्थले केवलमाख्य़ातस्य कृतिर्थः, न तु सवेलकार- 
खल इत्यभिप्रयन्ति | तथा लिङादिविधिप्रत्ययानामपूर्वो परपयोयः कायोत्मा 
fasi: | तत्राऽपि लोके कार्यत्वेन क्रियायाः वेदे च नियोगस्य AS- 
्थत्वमिति विवेकः । विशेषेण चेतन्मतं अस्मरपूञ्यपादैः श्रीगुरुचरशे- 
बिधितत्वसड्महे निरूपितम्‌ | 


( १६८ ) 


उपमानम्‌ , ANRIA 


कुमारिलमते-पूरवदृष्टे र्थ स्मयेमाणे ृश्यमानार्थसादृश्यज्ञानसुपमा- 
“नम्‌ | यथा गवये गोसाहश्यदर्शनानन्तरं स्मयंमाणे गवि गवयसादश्यज्ञानम्‌। 
अत्र नेयायिकाः उपमानं प्रमाणमङ्की कुर्वन्तः तस्य शब्दार्थव्युत्पत्तिफलकता- 
मध्यवस्यन्ति | भाट्टास्तु तदिदं प्रमाणमभ्युपयन्तोऽपि तत्र पराभिमतश- 
-ब्दार्थेव्युत्पत्तिमन्यथा निर्वेहदन्तो ऽनुभूतपूर्वंपदार्थसदृशस्य वस्त्वन्तरस्य 
AX सति यदनुभूतपूबेस्य वस्तुनः प्रत्यक्तीक्रियमाणवस्तुसादृश्यतया ज्ञानं 
जायते तढुपमानफलं वर्णयन्ति | एवं agaat फलमिदमेषां सिध्यति— 
यत्र विक्कताधङ्कानि न विशिष्य समाम्नातानि, तत्रा इङ्गप्राप्तये प्रक्ृत्युपदिष्टा- 
glai नियमेनोपस्थितिः प्रतिपादयितव्या । यदि तत्समानधर्मदर्शंनजनितं 
aac भवेत्‌, तर्हि यथाकथञ्चित्स्मृतस्य कर्मणो ऽङ्गानि विकृतो 
कतेव्यानीत्यत्र निञ्चितप्रमाणाभावेना-ऽनाश्वासो भवेत्‌ | अतश्च विकृति- 
पयोलोचनसमये प्रकृत्यवगमः परिनिश्चितप्रमाणविशेषाधीनोऽचुभव- 
रूपस्स्थाप्यत इति | 


मीमांसकानामथापत्तिनाम पञ्चमं प्रमाणमभिभतम्‌ | प्रत्यक्षेण शाब्देन 
प्रमितस्या-5थेस्यो पपादकाथौन्तरकल्पनमथीपत्तिरिच्युथ्यते | इयञ्च दृष्टा- 
थोपत्तिः श्रतार्थापत्तिरिति द्विधा । तत्राऽऽद्या यथा--देवदत्तनिष्ठं दिने 
भोजनराहित्यं पीनत्वञ्च प्रत्यत्तदृष्टं स्वोपपादक रात्रिभोजनं कल्पयतीति t 
द्वितीया तु-बिश्वजिद्यागकरणकभावनाविषयकप्रवर्तेना विधिप्रमिता इष्टोद्‌- 
देश्यकत्वं बिनाऽनुपपद्यमाना स्वर्गोद्देश्यकत्वं कल्पयति | अत्र दिन- 
भोजनाभावविरिष्टपीनत्वज्ञानं न दष्टार्थापत्तो कारणम्‌, येना ऽनुमाना- 
ama: शङ्क्येत | किन्तु भोजनाभावपीनत्वयोस्सामानाधिकरण्यरूप- 
संवन्धानुपपत्तिज्ञानम्‌ | तेन नाऽनुमानान्त्भावः 


प्राभाकरमते-उपमानप्रमाणे नाऽनयोमंतयोर्भेदः परिदृश्यते | अथो- 
पत्तो तु येयं श्र॒तार्थापत्तिर्भोट्टानामभिमता, ताममी नाऽलुमन्यन्ते। अपरिपू- 
णस्य बाक्यस्याऽन्बयसिद्भये यत्र शाब्दो ऽध्याह्वियते तत्र श्रताथोपत्तिरिति 
स्थितिः | यथा ' द्वारं द्वारं ' इत्यस्मिन्वाक्ये-ऽन्वयसिध्यथं ` पिधेही › ति 
पद्मध्याह्वियते। सेयं शब्दकल्पनरूपा श्रुतार्थोपत्तिमांट्टानामभिमता | 


~~ आ 


( १६९ ) 


अत्र प्राभाकरास्तु--आंवरणाद्यथस्येवा5त्र कल्पनीयतया शढ्दकल्पना- 
आवात्‌ श्रताथोपत्तिने सिध्यतीत्यभिप्रयन्ति | 
अनुपलब्धिः 

कुमारिलमते-अथीपत्तिपर्येन्तानि पन्च प्रमाणानि भावमात्रगोचराणि 

नाऽभावग्रहणे व्य(प्रियन्ते | तस्मादभावप्राहकम्‌ अभाव इति अनुपलब्धि- 

रिति च कथ्यमानं स्वतन्त्रमेव षष्ठं प्रमाणमित्यातिष्ठन्ते भाट्टाः | एवं 

प्रमाणषट्त्वे वालमीकिवचनमप्युष्टम्भक भाट्टानाम्‌-- 
“राम TAMA लोके याभिस्सबोऽनुद॒झ्यत” इति | 
( वाल्मी. अर. ७२. २) 


प्राभाकरमते-अभावानामधिकरणात्मकत्वात्‌ तद्ग्राहकप्रमाणस्या- 
नपेक्षितत्वादनुपलव्धेः प्रमाणान्तरर्वं नाङ्गीक्रियते प्राभाकरेः | 


इति भाइप्राभाकरमतयोः प्रमाणनिरूपणम्‌ | 


प्रमेयेषु कौमारिलं मतम्‌, रव्यनिरूपणञ्च 


कुमारिलमते-एवं तावन्मतभेदेन प्रमाणानि प्रदर्शितानि । अथेदानीं 
प्रसेयविषये कियान्भेद इति समालोचयामः-द्रव्यगुण कमं सामान्यशक्त्या 
भावभेदेन पदार्थः षड्विधः | तत्र परिमाणगुणाधारत्वं द्रव्यस्य लक्षणम्‌ | 
तञ्च प्रथिवी सलिलं, तेजः, पवनः, तमः, व्योम, कालः, दिक्‌, आत्मा, 
मनः, शब्द इत्येकादशविधम्‌ | तत्र प्रथिव्यप्तेजसां प्रत्यक्षत्वे न विवादः | 
परन्त्वत्र तार्किकेः एतदारम्भकतयाऽनुमेयाः परमाणवोऽङ्गी क्रियन्ते, 
भाट्टास्तु जालसूरयंमरीचिषु दृश्यमानानणून fae परमाणून्‌ AISE- 
गच्छन्तीति विशेषः। 

बायुरनुमेय इति परैरङ्गीक्रियते | एतन्मते स्पार्शानप्रत्यक्षस्सः। AT- 
सेषामभिसन्धिः-क्रषणो घटः, पीतो घटः, शवेतो घटः इतिवत्‌, “शीतो 
बाथुरुष्णो' वायुरनुष्णाशोतो वायु” रिति वायुद्रव्यस्येकस्य प्रत्यभिज्ञायमा- 
नत्वात्‌ त्वगिन्द्रयप्रत्यक्तो वायुरिति | आलोक्राभावस्तम इति न्यायसतम | 
अत्र प्रतीयमानयोः युणकर्मणोः विना वाधक प्रतित्षेपायोगात्‌ तदपि स्वयं 
द्रव्यमित्यमी मन्त्रते | 

अआकाशकाल दिशो प्यत्र aM | यदि दिककलाकाशा न प्रत्यत्षाः, 
तहिं तेषां स्वरूपमेव होयेत, प्रत्यक्तव्यातरेकेण तेषु प्रमाणाभावात्‌ | 
त्रीण्यपोमानि द्रव्याणि नित्यानि विभूनि च । तत्राऽऽकाशो विभुरपि 
घटाद्युपाधिचशात्‌ घटाकाशादिव्यपदेशां लभते | कालो विभुरपि aR- 
शनिमेषाः काष्ठा? इत्याद्यपाधिवशादोपाधिकं भेदव्यवहार भजते । एवं 
दिशोऽपि पूवोपराद्युपाधिबशादूमेद्व्यवह्दारः 


चैतन्याश्रय आत्मा | 'स मानसीन आत्मा जनाना मित्यादिश्रुत्या स 
मानसप्रत्यत्तविषयः | अत्र जीवात्मा परमात्मेत्यात्मानं विभज्य तत्र IT 
मात्मा ईश्वर इति नेयायिकादयो मन्यन्ते | तादृशेशवरे प्रमाणं प्रत्यचुयुक्ता 
अनुमानसुपन्यस्यन्ति-त्षित्यङकुरादिकं ange, कार्येत्वादूघटवदिति | 
एवमनुमिमानाश्च तन्तुवाय इव पटं परमेश्वरो निखिलमपि जगत्‌ स्रष्टिस- 
सये ढघणुकादिक्रमेण विरचयति, कबिरिब काव्यमखिलमपि वेदराशिमा- 
रचयति, संहारकाले पुनः बालक इव घटं जगद्विनाशयतीति प्रतिपाद्यन्ति। 


( १७१) 


भाट्टाः पुनः--सवेमिदं सृष्टिप्रलयादिक setae वेदस्य निवतंयितु, 
अपौरुषेयत्वञ्च तस्य स्थापयितुं तादृशस्य सवेज्ञपुरुपस्येश्‍वराभिघानस्य 
सद्‌ आवाय Fara इब तारकिकाणामनुमानं तीत्रेणाऽऽम्रहेण शतघा खण्ड- 
यन्ति | अत एव जगति मीमांसकानां निरीश्वरवादप्रथा । तत्वतस्तु विचा- 
यमाणे नाऽस्ति कर्चिन्मीमांसकः, यस्तार्किकान्‌खण्डयन सकलजगन्नेतारं 
परमपुरुषमसन्तमसिप्रेति | वातिकमप्र भृत्यद्यपयेन्तं ये ्रन्थास्समुपलभ्यन्ते 
तेषु सर्वेष्वपि इेश्वरनमस्कारात्मक मङ्गलं det: कृतमुपाल भामहे | वार्तिक 
कारेरपि 'विशुद्धज्ञानदेहदाये’ त्यदिना ग्रन्थादौ महादेवो नमस्कृतः | पद्यमिदं 
कर्मपरत्वेन व्याचक्षाणानां मतं 'तेषामीश्वरद्रोहिणां प्रतीयमानार्थपरित्या- 
गेनाथोन्तरं कल्पयतामनुपादेयमेव तद्वथाख्यानम? इत्यादिना युक्तिस्नेह्‌- 
प्रपूरणीकारेः शास्नदीपिकाव्याख्यातृमिर्निराकृतम्‌ | अतएव नावमिकदेव- 
ताधिकरणास्य sag भूतदेवताया एव विग्रहादिकं नाऽस्ति,उपासनादौ तु 
तदस्तीत्येव तात्पर्य बणयन्ति केचन | 


मनश्चेतन्मते अशुपरिमाणम्‌, न परममहत्परिमाणम्‌। नारायण- 
पण्डितस्तु मनसो Aga eiga तत्राऽनुमानमेवं प्रदशेयति-मनो fay 
स्पशीनहेंद्रव्यत्वात्‌ ज्ञानासमवायिकारणसंयोगाधारत्वाद्वा, आत्मवदिति | 
एवमनुमानेना ऽस्य AJA सिद्धेऽपि कणेशष्कुल्यवक्छिन्नस्येव गगनस्य 
यथेन्द्रिय भावमातिष्टन्ते नेयायिकाः, तथा देहाबच्छिन्नस्येव मनस इन्द्रियत्वं 
aaa । न चेवं सति चाक्षुषादिप्रत्यक्षावासरे घाणादिप्रत्यत्तं स्यादिति 
शङ्कनीयम्‌ , तत्र चालुषसामम्याः प्रतिवन्धकत्वकल्पनेन दोषाभावात्‌ । 
अतो विभुस्वेऽपि मनसो न काचिद्नुपपत्तिरित्याशयः। 

शब्दश्च गगनगुण इति परमतम्‌ | कुमारिलमते तु श्रोत्रेन्द्रियम्राह्मश्श- 
ब्दत्वजातिमान्‌ नित्यस्सवेगतश्श्दो द्रव्यं मनः | स पुनरयं शब्दो वचाका- 
वाचकभेदेन द्विविध तत्राऽवाचको भेरीप्रहरणजन्यध्वनतिव्यङ्गयः 
बाचकस्तु ताल्वाद्व्यापारजन्यध्वनिव्यङ्गयो वणीत्मकः। वर्णात्मकानां 
शब्दानां सम्भूयैकत्वचाचिनां समाहारं पदमिति वदन्ति कौमारिलाः | 
एतादशापद्स्य पदार्थेन सह प्रात्याय्यप्रत्यायकभाबलक्तणस्सस्बन्धोऽपि 
नित्य एब । तत्सिद्धमेकादशं द्रव्यम्‌ । 


प्राभाकरमते-द्रव्यं, गुणः, कर्म, जातिः, शक्तिः, सादृश्यं, संख्या, 
समवाय इत्याष्टौ पदाथाः । द्रव्येष्वमी वायोरनुमेयत्वमभ्युपगच्छन्ति | 


( १७२ ) 


तमो न द्रव्यम्‌ । आलोकदर्शने सति प्राहकभूतात्मस्वरूपोपलम्भात्सा- 
मान्यतो नीलद्रव्यस्मरणे सति स्मृतित्वमगृह्ृतस्तयो भें दाग्रहनिबन्धनस्त- 
मोनेल्यव्यचहार इत्यमी aaa) " 


आकाशादि पूर्ववन्न परत्यक्षविषयम्‌ , किन्त्वनुमेयमेव | एतन्मते चैत- 
न्याश्रय आत्मा अह प्रत्ययवेद्यः, न पूर्वेवन्मानसप्रत्यच्तविषयः 1 तत्र अहं 
जानामीति सर्वार्थवित्तिषु व्यवहारदर्शेनादात्मज्ञानयोरप्यप्रकाशमा नत्वे 
तदनुपपत्तेस्तयोः कृतया वित्तितया च प्रतीयमानत्वमभ्युपगच्छन्ति | 
मनसः पूर्वेवदणुत्वम , शब्दश्चाऽऽक्राशगुणः न द्रव्यमिति नैयायिका- 
नामिव नव द्रव्याण्येव प्राभाकराणामभिमतानि । 


गुणनिरूपणम्‌ 
कुमारिलमते-रूपरसगन्धर्पशसंख्यापरिमाणसंयोगविभागपरत्वा- 
परत्वद्रवत्वगुरुत्वस्नेहचुद्धिसुखदुःखेच्छाद्रेषसंस्कांरध्वनिप्राकटयभेदादेक- 
विंशतिविधो गुणः । तत्र नीलादिरूपठ्यक्तिरेकेव । 'एकविंशतिगुणा 


इत्यबाधितव्यवहारानुरोधेन WU गुणानङ्गीकारः? इति नियममनाद्रियमाणा 
इमे संख्याया अद्रव्यवृत्तितामप्यनुमन्यन्ते | नित्योऽपि संयोग एषां सम्मतः। 


ग्राभाकरमते-गुणार्च पूववदेव | परन्तु पूवेवत्संख्याया अमी गुणत्वं 
नाभ्युपगच्छन्ति, अपि तहि पदार्थोन्तरत्वम्‌ । 

संयोगश्च त्रिविधः अन्यन्तरकर्मजञः, उभयकमं जञः, संयोगजश्चेति | 
नित्यसंयोगश्च पूर्वबदेभिनो <ङ्गी क्रियते । 


ज्ञानस्वरूपस्‌ 


कुमारिलमभते-बुद्धिज्ञोनम्‌ । तदिदमेतन्मते.5नुमेयम्‌ । अवेदिका 
निरालम्बनवादिनो योगाचारादयस्सवेस्य ज्ञानाकारतां बदन्तो बाह्याथो- 
नपलपितु प्रबृत्ताः | तत्प्रतिसमाधातुं ज्ञानस्याऽप्रत्यत्षताममी साधयन्ति। 
ज्ञानमिद्‌ं क्वचिदुत्पद्यमानं समयान्तरे बाधितं सद्‌ भ्रान्तिरूपं भत्रति। 
क्वचित्तु यथाव coe वस्तु गृहीत्वा कालत्रये ऽप्यबाधितं भवति। तत्राऽ- 
उदिसमप्रमाणम्‌, अन्तिमञ् प्रमाणमिति व्यवह्नियते | किन्तरप्रामाएयमिति 


ie 


NIMs 


( १७३) 


चेत्‌-अशृहीतम्राहित्वे सति अवधितविषयत्वमेव । ग्रृहीतविषयत्वान्न 
स्मृतिः प्रमाणम्‌, बाधितविषयत्वाच्च न ्रान्तिः प्रमाणम्‌ | 


एतत्प्रामाण्यं प्रत्युच्चावचो विवाद्‌ः--प्रामाण्यमप्रामाण्यञ्चेत्युभयं 
स्वत इति सांख्याः । अप्रमाण्यं स्वतः प्रामाण्यं परत इति ate: | 
उभयमपि परत इति नैयायिकाः । स्वतः प्रामाण्यसुत्पद्यते परतस्त्वप्रामा- 
एयमिति मीमांसकाः | एवञ्च सति नित्यवेदवाक्यजनितज्ञानस्य चिर- 
मन्वेषणेऽपि पुरुषसम्बन्धिश्रमप्रमादाशक्तिविप्रलिप्सादोषसंस्पशीभावा- 
gagag स्वतस्सिद्धं प्रामाण्यं स्थिरीकृतं भवति | 


ध्वनिस्तु वायुगुण॒श्शाब्दाभिव्यञ्जकः । प्राकट्यं नाम विषयव्यवस्था- 
Q al 
पकस्सवद्रव्यवर्ती सामान्यगुणः | 


प्रभाकरमते-ज्ञानविषये महान्‌ भेदः. परिदृश्यते | ज्ञानमेतन्मते स्वयं 
प्रकाशामद्रेतिनामिव | तच्च यथाथोयथाथभेदेन द्विविधमिति ga निरू- 
पितम्‌ । अयथार्थज्ञानं भ्रमात्मकमिमे नेच्छन्ति | 


न कदाचित्काचित्‌ ज्ञानव्यक्तिरयथार्थंभूता भवति | श्रान्तिव्यवहा- 
रस्तु भेदाम्रहनिवन्धनः | अस्या 5यमर्थे:--करिचच्छुक्ति प्रत्यक्षमीक्षते । । 
तत्र स्फुरितं wae फालफल्यरूपं ; शुक्तेराकारं तिरोदघाति । 
स्मारयति च रजतम | तदा च शुक्तिरजतयोभंदो न गृह्यत इति तदानी- 
न्तनं ज्ञानं श्रान्तिरित्युच्यते। वस्तुतस्तु न तदानीमेकमेव ज्ञानम्‌ , अपि 
तु द्वे ज्ञाने। एकं इदमि'ति प्रत्यत्षात्म अपरं रजत' मिति स्मरणा- 


त्मकम्‌ । तत्र प्रत्यत्तं शुक्तिविषयकं नाऽयथार्थंम्‌ । स्मरणमपि रजतवि- 
qaa नाऽयथाथंमिति कस्येदानीमयथार्थत्वमिति शुरुमतावलम्बिनामभि- 
प्रायः | एतावान्प्रयासः वेदवाक्यजन्यबोधस्य प्रमाणयस्वतस्त्वस्याऽऽप्रा- 
माण्यशङ्कालेशविनिमोकेन निवीहायेति प्रतिभाति । 


कमे 


कुमारिलमते-अविभुद्रव्यमात्रवृत्ति चलनात्मकं संयोगविभागयोसूंलं 
मै प्रत्यक्षम्‌। तच्चोर्तेपणापत्षेपणाङुञ्चनप्रसारणगमनभेदात्पञ्चविधभेव 


( १७४ ) 


सामान्यस्‌ 
जातिषु सत्ताया द्रव्यगुणकमंत्रितयमात्रवृत्तित्वं नैयायिक्रा आचच्षते | 
मीमांसकाः पुनजोतिगतामपि तां मन्यन्त इति बिशेषः | 
BANAT As: 


'प्रनुपलड्धिप्रमाणगम्योऽभावो द्विविधः--संसगौमावो ऽन्योन्याभा- 
बश्च। तत्र संसगीमावः प्रागभावप्रध्वंसाभावात्यन्ताभावभेदेन त्रिविधः | 
SASH सङप्रहशलोकः— 


“क्षीरे यो दध्यभावः स इह निगदितः प्रागभावः प्रवीणैः 
ग्रध्वंसाभावमाहुदेधनि तु पयसोऽभावमाचार्यपादाः | 
अत्यन्ताभावसंज्ञो भवति हि पवनाद्येषु रूपाद्यभाव- 
अआाऽन्योन्याभावमाञ्च स्फुटयति तु घटादौ पटाद्यमावः । इति। 
` अभाकरमते-कर्मणो-ऽलुमेयत्वम्‌, न पूरवतत्रत्यक्षविषयस्वमिति भेदः | 


जातिष्वमी द्रव्यगुणकमंतृत्तिसत्ताख्यां जातिं नाऽनुमन्यन्ते | AR- 
यात्वादिजातिमांट्टानामभिमता, नेते तामङ्गी कुवेन्तीति विशेषः | 


एवं शक्तिः सादृश्यं संख्या समवाय इति चतुणो प्रथक्दार्थत्व मचु- 
अन्यन्ते प्राभाकाराः। 


इत्तिभाट्ट प्राभाकरमतयोः प्रमेयनिरूपणम्‌ 


rt 


साइप्रभाकरमतभेदनिष्कर्षपट्टिका- 


भाइमतम्‌ MARIA 
प्रथमेऽध्याये -ध्मंप्रमाणनिरूपणम्‌। विधिवाक्यप्रामाएयनिरूपणम्‌ । 
द्वितीये-कऋरमेभेदः शास्रभेदः | 
तृती ये-शोषशेषिभावः । तत्र प्रक- शेपशेषिभावः 1 अवान्तरप्रकरणुं 
रणं डविबिधम्‌-महाप्रकरण- नाऽस्ति | 
वान्तरप्रकरणञ्चेति | 
चतुर्थ--प्रयोज्यप्रयोजकभावः । उपादानाख्यप्रमाणगम्यं शेषत्वप्र यु- 
क्त्यधिकारांत्पत्त्याख्यं चतु- 
ष्टयं विषयः 
पञ्चमे-अनुष्ठानक्रमः, स च बिधेयः। 'अलुष्ठानक्रमः, स न विधेयः । 
षष्ठे-अधिकारनिरूपणम्‌ | तथा. 
सप्तमे-सामान्यातिदेशः । तथा. 
शष्टमे--विशेषातिदेशः | तथा. 
नवमे--ऊहः तथा. १ 
दशमे--वाघः, तत्र बाध्यं पदार्थ- बाधः, बाध्यं पदार्थ प्रकृतितश्चोदको 
मतिदेशो विकृती प्रकृतितः विकृतावानयति | 
नेवाऽ-ऽनयति | 
एकादशे--तन्त्रम | तथा. 
द्वादशे-प्र सङ्गः तथा. 
्रत्यक्षानुमानशव्दोपमानाथोपत्त्य- प्रत्यच्चानुमानशाञ्दोपमानथोपत्त्या- 
चुप्ध्याख्यानि षट प्रमाणानि ख्यानि पञ्च प्रमाणानि | 
संयोगस्संयुक्ततादात्म्यं संयुक्ततादा- संयोगस्संयुक्तसमवायस्समवायश्चेति 
AMAA fa त्रयस्स- न्रयस्सन्षिकषोः । 
न्निकषोः | 
चल्नुघ्रोणरसनत्वक्छोत्रमनांसि तथा. 
षडिन्द्रियाणि | . 
अभिहितान्वयवादः | प्रन्विताभिधानवाद्‌ः | 


शब्दो द्विविधः। तत्र वेदशव्दो लोकिक- शाब्दो द्विविधः। एकस्य प्रथकप्रामाणय- 
शब्द्श्चेत्युभयं प्रमाणम्‌ | मपरस्याऽचुमानस्वम्‌ः | 


( १७६ ) 


दशलकारसाधारणस्या.५ऽख्या-  लिड्स्थल एव केवलमाख्यातस्य 


तस्या 5.5यीभावना अर्थेः | अर्थी भवना अर्थः । 
शब्दनिष्ठः कश्चनाऽलौकिको व्यापार- नियोगो लिङथंः । 

विशेषो लिङर्थः | 
दष्टश्ुतभेदेनाऽथापत्तिः द्विथा । ©श्रुताथीपत्तिनाऽस्ति | 
द्रव्यगुणकमेसामान्यशक्स्यभावभेदेन द्रव्यगुणकमंसामान्यशक्तिसाहृश्य- 

षड्विधः पदार्थः o संख्यासमवायभेदेनाष्ट- 


विघः पदार्थः। ` 
प्रथिव्यप्तेजोवाथ्वाकाशकालदिगा- पृथिव्यप्तेजोवाय्वाकाशकालदिगा- 


त्ममनशशाब्दतमांसि द्रव्या- त्ममनांसि नव द्रव्याणि | 
ण्येकादश । 
वायुः स्पार्शनभ्रत्यन्तः | वायुरनुमेयः । 
आकाशकालदिशां AJAA आकाशकालदिशामनुमेयर्वम्‌। 
आत्मा मांनसप्रत्यन्तविषयः ।. आत्मा अहं प्रस्ययगभ्यः 
मनसोऽशुत्वम्‌ | तथा 
शब्दो द्रव्यम्‌ | शब्द्‌श्चाकाशशुणः । 
तमो द्रव्यम्‌ । तमो नास्त्येव । 
रूपरसगन्धरपशेसंख्यापरिमाण संख्यायाइशक्तेश्च न गुणत्वमपि तु 
संयोगविभागपरत्वापरत्व- प्रथक्पदार्थान्तरत्वम्‌। अन्य- 
गुरुत्वद्रवत्वस्नेहबुद्धिसुख- त्सबं पूवेवत्‌ । ` 
दुःखेच्छाद्रेषसंस्कारध्वनि- 
प्राकव्यभेदादेकर्विशतिविधो 
गुणः। 
ज्ञानमनुमेयम्‌ । ज्ञानं स्वयंप्रकाशाम्‌ । 
अन्यथाख्यातिवादः। अख्यातिवाद्‌ः 1 
TATA | कमोचुमेयम | 
परापररूपं द्विविधं सामान्यम्‌ । परसामान्यं नाऽस्ति । 
न्राह्मणत्वादिजातिरस्ति | त्राह्मणत्व्रादिजातिनो ऽस्ति । 


प्रागभावग्नध्वंसामावात्यन्ताभावा- अभावो न पदार्थोन्तरम, 
न्योन्याभावभेदेनाऊभावश्च- किन्त्वधिकरणात्मक एव ॥ 
तुविधः ॥ 


ii ates 


अक्ताइशर्करा उप 

अग्न आगच्छ 

अग्नये कृत्तिकाभ्यः 
अग्तये जुष्टं निवंपामि 
अग्नये पवमानाय निरुप्य 
अरिनि्ज्योति्ज्यौतिरग्निः 
अग्निहिमस्य भेषजं 
अग्निहोतरञ्जुहोति 
अग्नीषोमीयं पशुं 
अग्नेंरहं देवयज्यया 
अर्नेस्तृणान्यपचिनोति 
अङ्कानां मुख्यकालत्वात्‌ 
अक्षय्यं ह वै चातुर्मास्य 
अक्षैर्दीव्यति 

अचो यत्‌ 
अजोऽनीषोमीयः 
अञ्जनादि परिव्याणान्तं 
अतिरात्रे षोडशिनं 
अतिहायेडो बहिः प्रति 
अतो नानुमेयं कर्म 
अन्तःकरणवृत्तौ वा 
अत्राभिधीयते 

अथाऽतो धर्मजिज्ञासा 
अथेदानीं पदार्थाः 
अथैष ज्योतिः 
अथैष विइवज्योति; 

अयैष सर्वज्योतिः 
अथो खलु दीघंसोमे 
अबःपतनस्वभावात्म 
अनाहुतिवेँ 
अन्वयव्यतिरेकाभ्यां 
अन्वाहार्ये च दर्शनात्‌ 
अपशवो वा अन्ये 
अपि वा शब्दपूर्वत्वात्‌ 
अयूवेसाधनत्वात्तु 
अप्सुमन्तावाज्य्रभागौ 
अभिक्रामं जुहोति 
अभिघातेन प्रेरिताः 
अभि त्वा शूरः 
अभिधाभावनामाहुः . 
अभिवेयाविनाभूते 
अयं पुरो भुवः 
अयज्ञिया वे माषाः 
अरुणया पिङ्गाक्ष्या 
अविच्छिन्ने कथंभावे 
अविनाशी वा अरे 
अश्चुतद्रव्ययागादि 
अश्वस्य पदे जुहोति 
अस्ति ह्यालोचनाज्ञानं 
अस्तु दानाव्ययनादिरेव 
आक्कतिव्प्रक्त्योरत्यन्त 
आग्नावेष्णवमेका 
आग्नेयं चतुर्द्धा करोति 
आरनेयमष्टाकपालम्‌ 
आर्नेयमष्टा + सौम्यम्‌ 
आरनेयमष्टा + हिरण्यं 
आघारमाघारयति 

आचारात्तु स्मृतिं ज्ञात्वा 
आज्यभागौ यजति 
आत्मा ज्ञातव्यः 
आदित्यो यूपः 
आमनमस्यामनस्य देवाः 
आइववालः प्रस्तरः 
आइिविनं गृह्णाति 
arkai ग्रहं गृहीत्वा 
आइ्विनो दशमो गृह्यते 
इडो यजति 

ड्न्द्र आगच्छ 
इन्द्राग्नी इदं हविः 
इन्द्राग्नी नवति पुरः 
इन्द्रो वृत्रमहन्‌ 
इमामगृभ्णन्‌ 

ईद्यति 

उत्तरार्द्धात्‌ स्विष्टकृते 
उत्पत्तिविधिनामा 
उद्देश्याभिमुखत्वे तु 
उद्भिदा यजेत 
उपसद्धिश्चरित्वा 
उभयोस्तु जवस्तुल्य: 
उभा वामिन्द्राग्नी 
ऊर्णाञ्रदसं 
ऋतावुपेयात्‌ 

एकं साम तृचे 

एक एव हि भूतात्मा 
एकमेव फल प्राप्तुम्‌ 
एकयाऽस्तुवत 
एकहायन्या क्रीणाति 
एकादशावदानानि 

एकार्थास्तु० 

एकैकस्मै कामाय 

एको देवस्सवंभूतेषु 

एको द्वौ aga: 
एतद्‌ब्राह्मणान्येव 

एतया निषादस्थपर्ति 
` एतयैव दिशा वाच्या 

एतानि वाव तानि 

एतेन राजपुरोहितौ 

एतेन संयोगजसंयोगः 

एतेन सहस्रदक्षिणेन 

एष वा अरिनर्ब्राह्मणः 
gadt विघृती 

एन्द्रं दध्यमावास्यायाम्‌ 

एन्द्रं पयोऽमावास्यायाम्‌ 
एन्द्रवायवं गृह्वाति 
ऐन्द्राग्नमेकादश + प्रजा० 
ऐन्द्राग्नमेकादश + स्पर्धे ० 
एन्द्राग्नमेकादश + ऋषभः 
ऐन्द्रावेष्णवं 

Ural गाहँपत्यमुपतिष्ठते 
ओदुम्बरीं प्रोक्षति 
औदढुम्बरो यूपो भवति 
कतमोऽत्रहाव्दः पुरुषप्रयत्नस्य 
कदाचन स्तरीरसि 
कपालेषु श्रपयति 
कर्मजन्योपभोगार्थं 
कल्प्यस्य शास्त्रस्य तु 
कवतीषु रथन्तरं 
कार्यानुमेयं हि तत 
कृष्णसारङ्गोऽगनी षोमीयः 

कौशं वहिः 
क्रतुयज्ञेभ्यरच 
क्रियात्मनोरत्यन्तभेदाभावात, 
क्रीते सोमे मैत्रावरणाय 
क्षौमे वसानौ 
खादिरो यूपो भवति 
गुणलोपे च 
गुणवचनानामाश्रयतः 
गुरुः स्थूलः कृशो वाहम्‌ 
गोदोहनेन पशुकामस्य 
गौश्चाश्दवशचाशवतरश्च 
घृते श्रपयति 
चतुगृंहीतं बा एतदभूत्‌ 
चन्द्रशन्दाभि धेयत्वं 
चित्रया यजेत 
चिरध्वस्तं फलायाऽलम, 
चोदना चोपदेशरच 
चोदनालक्षणोऽर्थो धर्मः 
जातिव्यंक्तिगता नित्या 
जुपन्तां युज्यं पयः 
जुहुयादिति शब्दस्य 
ज्योतिष्टोमेन स्वर्गकामः 
ज्ञानजन्योऽर्थंगतः 
तं वं दशभिः 
ततः परं पुनवं स्तु 
तत र्चित्राख्यमेकमेव 
तत्र ज्ञातात्मतत्वानां 
तथा यतेत यथा किञ्चित, 
तनूनपातं यजति 
तनूनपादग्न आज्यस्य 
तमस्ससजं भगवान्‌ 

तमो नाम द्रव्यं बहुल 
तप्ते पयसि दध्यानयति 
तद्वानासामुपधानः 
तस्माज्जञ्जभ्यमानः 
तस्मात्कर्मक्षयातूं 
तस्मादस्त्यतिशायः 
तस्माहिरद्रव्यभागो यः 
तस्मादब्राह्मणस्सुरां न 
तस्मात्सुवणे हिरण्यम्‌ 
तां चतुभिर्राभ्र 
ताष्रूप्येण च धमंत्वम 
ताभ्यामेतमग्नीषौमीयम्‌ 
तावतत्रामग्नीषोमौ 
तिस्र एव साञह्वस्योपसदः 
तेन यत्राऽप्युभौ धर्मो 
तेन ह्यन्नं क्रियते 
तेषामैन्द्रियकत्वेऽपि 
त्रयोदशरात्रा दिषु 
त्रिवृद्धहिष्पवमानं 
त्रिवृत्स्तोमो भवति 
त्वं ह्यग्ने प्रथयोमनोता 
दण्डेन दीक्षयति 

दघि मधु घृतम्‌ 
दघ्यादौ गत्यभावेन 
दध्ना जुहोति 
दध्नेन्द्रियकामस्य 
दर्शँपूर्णमासाभ्यां 
दाक्षिणानि जुहोति 
दिशः श्रोत्रे भूत्वा 
दीक्षितो न ददाति 
देवस्य व्रा सवितुः 

“देवा वै यज्ञं 

देवा वै सत्रं 

देशः कालो निमित्तं च 
द्रव्याणां वाक्यसंयुक्त 
द्विरात्रादीनां 

धर्म: क्षरति कीर्तनात, 
धमे चार्थं च कामेच 
घर्मेण पापमप 
बर्मेणाधिगतो येषां 
धात्वर्थः केवलः शुद्ध: 

न कलञ्जं भक्षयेत्‌ 

न चाऽनुत्पाद्य frags 
न तप आदीनां समुदायः 
न तौ पशौ 

न देताग्निशब्द 

